
यह तो क़र्ज़ें के सूद की तरह है। 

(३) महायुद्ध आदमी में निदेयता को बढ़ाता है, और उसे 
बनाये रखता है। यह पाशविकता और अमानुषिकता का 
पर्यायवाच्री है। असीरिया के आदर्श योद्धा ने एक शिला-लेख 
में अपना गव॑ इस तरह प्रकट किया है--“उनके (दुशमन के) 
आदमियों, जवानों और बूढों को मैंने केद कर लिया, कुछ के 
मैंने हाथ पाँव काट डाले, और कुछ के नाक, कान और होंठ। 
जवानों के कानों का मैंने एक टीला वनाया और बूढ़ों के सिरों 
का एक मीनार वनाथा। मैंने उनके शहर के सामने उनके सिरों 
का विजय-स्मारक खड़ा' किया । लड़कों और लड़कियों को मैंने 
आग की लपटों में जला डाला !! आजकल शिला-लेखों “में ऐसी 
बात लिखना शायद असभ्भमता समझा जाता है, पर इससे 
असलियत में फ़रक नहीं आता । युद्ध के समय आदसी निदंयता 
करने में असभ्य से असभ्य, आदमी से वाजी ले जाने की 
कोशिश करता है। आज कल यूरोप के रंगरूटों को नीचे लिखी 
हिंदायतें दी जाती हैं--'मुठभेड़ के समय शत्रु की आँखों में दो 
अंगुलियां घुसेड़ना ओर उन्हें ज़ोर लगाकर दिमाग तक लेजाना; 
संगीन या किच की नोक घुसा कर उसे घुमाते रहना, जिससे 
ज़रूम वन्द न होने पाये; कटार से पेट को ऊपर से नीचे तक 
चीर डालना; जो आदमी जख्मी होकर जमीन पर पड़े हों, 
डनको खतम करने के लिए, उनकी छाती पर धघुटना रखकर 
उनके सिर को ऐसे जोर का मटका देना, जिस से उनकी 
रोढ़ की हड्डी के जोड़ खुल जायें।! | 

: (४) महायुद्ध से आदमी की नसल का पतन होता है। 
मजबूत हृष्ट-पुष्ट आदमी भरी जवानी में छीन लिये जाते हैं। 
सन्‍्तान पैदा करने के लिये घटिया दुबल आदमी रह जाते हैं। 

: विश्व-धम श्श्प्‌ 


क्या धम का अन्त किया जा सकता है? प्रसिद्ध विद्वान 
डाक्टर भगवान दास जी ने लिखा है कि यह ऐसा ही है, जैसा 
रोग का इलाज करने के लिए शरीर को ही ख़त्म कर देना। 
जब तक मनुष्य को कष्ट और मृत्यु का सामना करना है ओर 
ओर वह आगे पीछे दोनों ओर देखाता है, तव तक मानव हृदय 
ओर मस्तिष्क छो उस घैये और सानन्‍त्वना की आवश्यकता रहेगी 
जो केवल धम ही दे सकता है। यदि बुद्धिमान लोग आम लोणगों 
को सच्चा ओर वैज्ञानिक धर्म न देंगे तो वे नासमक और 
स्वार्थी पंडे पुरोहितों के हाथों में रूढ़ियों ओर अन्धविश्वासों में 
ही फँसे रहेंगे। धर्म की आवश्यकता से रहित केवल वे ही हो 
सकते है, जो सोच विचार नहीं कर सकते। उन महात्माओं 


-, को भी किसी अलग धम की चाह नहीं रहती, जिन्होंने गहरा 
“ चिन्तन किया हैं, और अपनी असीम आत्मा में ही जीवन के 


रहस्य का पता लगा लिया है । उन्हें. धरम का तत्व मिल चुका है। 
मानव विकास की आजकल की अवस्था में ऐसे पहुँचे हुए लोग 
कम हैं; ज़्यादहूतर जन समुदाय को धम के किसी वाहरी रूप 
की भी अवश्यकता रहती है। यही कारण है कि संसार में 
धर्म जीचित है। वह एक रूप में मिटता है, तो दूसरे रूप में 


- उसका ग्राहर्भाव हो जाता है। रूस के प्रयोग की ओर ही देखें । 


वहाँ क्या हुआ ) जहाँ तक समाचार मिले हैं, अधिकारियों ने. 


. देश भर से धर्म को हटा दने की कोशिश की थी, पर 


अखच्त से जनता का अचल [वराब देखकर उन्ह उस मामत्न का 


छोड़ देना पड़ा। जो हो, रूस में लोगों का अपना धर्म है, 


गिरजे भी है आर मसजिदें भी | केवल कहीं केहा! हजरत इसा 
ओर मरियम की जगह लेनिन ओर स्टेलिन आराध्य देव ह्‌। 
इसलिए धर्मों का अन्त करने की वात छीड़ कर हम धस- 

की बात यह है कि पहली तीन चीजें--किसी की जान न लेना, 
भूठ न वोलना, ओर चोरी न करना--इन सब में इसी तरह 
सब से शुरू में और इसी तरतीब में मिलती हैं । का 

संसार के बड़े वड़े धर्मों में हिन्दू धम सव से पुराना और 
इसलाम सब से हाल का है। भारतवष में इन्हीं दोनों धर्मों के 
मानने वालों की तादाद ज्यादह है। इन सव से नये और सब 
से पुराने धर्मों में विलक्षण समानता है। कुरान का “ला इलाह 
इल्लल्लाह” उपनिषद का 'एकमेवाद्रितीयम” दोनों एक दूसरे का 
लफ़्ज़ी तरज्ुमा हैं। अनलहक? का ठीक वही अर्थ है. जो 
अहंब्रहमास्मि? का है। गीता में कहा गया है-- 

इश्वर: सब भूतानां हृदंशेड्जु न तिष्ठति? 

अर्थात्‌ इंश्वर सब के दिल में रहता है। इसी तरह इसलाम 

कहता है-- । है 
“कलबुल इन्सान वैतुरहमान? ढ 

अथोत्‌ आदमी का दिल रहमान के रहने की जगह है। 
कुरान सें इंश्वर के नामों में सब से ज़्यादह्‌ 'इलाह” या “अल्लाह! 
नाम आया है| ऋग्वेद में इंश्वर के अनेक नामों में से एक नाम 
इत्वा! भी है | यह्‌ शब्द 'इल? धातु से बना है, जिस का अर्थ 
स्तुति या उपासना करना है । 

इस तरह की सकड़ों मिसालें विविध धम-प्रन्थों से 
दी जा सकती हैं। खास कर गीता और कुरान इन 
दोनों को आमने सामने रखकर पढ़ने वालों को क़दम कदम पर 
इस तरह की सेकड़ों समानताएँ दिखायी देंगी । ज़रूरत केवल _ 
पढ़ने ताले में प्रेम और निष्पक्षता की है। वास्तव में दुनिया के ._ 
ये सब धम-प्रन्थ एक ही आवाज़ की गूंज हैं, और सब एक ही 
सोते से निकले हें 

महात्मा गांधी की सेवा में 


पूज्य बापू ! 

विश्वन्संध या विश्व-राज्य की योजनाएँ आज हर विचारक 
और हर नीतिज्ञ की जवान पर हैं। स्थाई विश्व-शान्ति के लिए 
इस तरह के किसी न किसी संगठन की जरूरत सब महसूस कर 
रहे हैं। किन्तु कोई भी स्थाई विश्व-संध केवल मनुष्य मात्र की ! 
बरावरी, मनुष्य मात्र के वन्युल्, ग्रेस और अहिंसा के सहारे ही 
कायम हो सकता है । आज दुनिया में इन सत्य-सिद्धान्तों के आप 
सब से बड़े प्रतीक हैं । इसलिए यह छोटी सी पुस्तक स्नेह, नम्नता, 
और आदर के साथ आप के कर कमलों में समर्पित की जा रही है | 


सुन्दरलाल 
भगवानदास केला 


विश्व-संघच ओर अहिन्सा श्८३्‌ 


- इसलिए हमें सव तरह की सेनाएँ हटानी हैं, और नयी सेनाओं 
का संगठन नहीं करना है। युद्धवाद को पूरी तरह हटाकर ही 
“० आमजनता का शोषण रोका जा सकता है। 


यह ठीक है कि कभी कभी युद्धवाद से कुछ विजय होती 

दिखाई देती है, लेकिन इसके बाद दूसरा संकट आ जाता 

है। इतिहास में इसकी मिसालें भरी पड़ी है। यहाँ एक 
मिसाल देना काफी होगा। अठारहवीं सदी के आखरी 
हिस्से में फ्रांस की सैनिक शक्ति ने जमनी को सताया और नीचा 
दिखाया था। उससे जमंनों को अपना राष्ट्रबल बढ़ाने की 

उत्त जना मिली, जिसका सबूत उन्होंने, अलसेस-लारेन पर 
अधिकार जमा कर, दिया। इस पर फ्रांस के मन में बदला 
«लेने का भाव जागा। फ्रांस आऔर जमनी का मनमोटाव बढ़ता 
|. गया। फलस्वरूप १६१४-१८ का महायुद्ध आया। उसमें विजयी 
पक्त ने जमनी को सदा के लिए. ठंडा करने का आयोजन किया । 

पर हिन्सक मनोबृत्ति से शान्ति का जन्म नहीं हो सकता। 
जर्मनी में बदला लेने की भावना बढ़ती गयी। सन १६१६ में 
शान्ति के नाम पर लगाया हुआ हिन्सा का बृक्त सन्‌ २६३६ में 

फल लाया । हम लोगों को अपनी एक ही पीढ़ी में दूसरा विश्व- 
व्यापी महायुद्ध भोगना पड़ा, जो पहले से कहीं अधिक विकराल. 
विनाशकारी और अधिक फैला हुआ है । इस तरह एक युद्ध का 
परिणाम दूसरा युद्ध, दूसरे का परिणाम तीसरा, और तीसरे 

के बाद चौथा । यह. सिलसिला आगे वढ़ता रहता है। इसका ह 
४” अन्त कैसे हो ! 


समय समय पर कुछ आदमियों ने इस चुद्धवाद का 
विरोध किया है। शुरू में इंसाइयों को यह शिक्षा दी जाती थी 

और रहना अच्छा लगेगा । अगर वे अपनी इच्छा से खुशी खुशी 


हमारे पास रहें, और हम उन्हें प्यार करें तथा खिलावें पिलावें 


तो उनसे कुछ लाभ उठाने में भी हज नहीं है; बशर्तें कि हमारा 
उनका सम्बन्ध एक परिवार के सदस्यों की तरह का हो, मालिक 
गुलाम का नहीं। हम ऐसे चित्र देखते हैं और ऐसी कथाएँ 
सुनते हैं कि शेर और बकरी एक घाट पर पानी पीते हैं, या 
शेर और गाय किसी साधु के पास एक साथ रहते है । ये वातें 
. चिर काल तक केवल कल्पना में ही न रहेगी । मनुष्य को इन्हें 


कार्य रूप में लाना है, इन्हें सच्ची करके दिखाना है।वतंसान . 


अचस्था में, जब पूँजीवाद और साम्राज्यवाद के कारण 
आदमी दूसरे आदमियों को आधिक या राजनैतिक दासता में 
जकड़ रहे हैं, पशुओं की स्वतंत्रता की बात कुछ अनहोनी या 
अजीब मालूम होगी। परन्तु हम कुछ गहरी दृष्टि से और 
उदारता से सोचें तो यह ऐसी बात नहीं है। सच्च॒ मन से प्रेस 
करने वाले जब इन बातों का प्रचार करेंगे तो सहज ही और 


। 


थोड़े ही समय में इसके लिए अनुकूल वातावरण हो जायगा। 


यहाँ हम एक घटना का जिक्र करना ज़रूरी समभते हैं। कुछ 
समय हुआ, एक स्वयं सेवक गाँव में गया। एक घर में घह देखता है 
एक ख्री अपने स्तन से एक बकरी के बच्च को दूध पिला रही है। 
स्वयंसेवक के पूछने पर उस महिला ने कहा कि बकरी मर गयी 
है, और अपने पीछे यह वच्चा छोड़ गयी है; अब मैं हो इसकी 
मा हूँ, जैसे कि में अपनी गोद के दूसरे बच्चे की मा हूँ । यह 


के किलर हु हे 
है, सातृप्नेस ! और, यह है ऊंचे दर्जे का प्रेम, जिसकी सीमा - 


अपनी ही जाति यानी भनुष्य-संतान तक परिमित न हो,. बल्कि 
पशु पत्तियों से भी अपनेपन का अनुभव करें | आदसी एक दूसरे 
से कह दिया करते हैं कि मैं आपको अपना ही सममता हे 


निवेदन 

इस समय के संसार की एक खास समस्या पर बहुत नम्नता के 
साथ हम यह्द छोटी सी पुस्तक प्रकाशित कर रहे हैं| यह पुस्तक अपने 
महान विषय की भूमिका सी ही है। काग़्ज़ और प्रेस की आजकल की 
कठिनाइयों मं, भारतीय अन्थमाला जेसी मामूली हैसियत की संस्था 
के लिये, इसे भी छुपा सकना ग्रनौमत है | हमारा उद्देश्य केवल 
इतना ही है कि देश के बिचारशील लोग इस विपय की ओर ध्यान 
देने की कृपा करें। 

इफीस वर्ष पहले की बात है। श्री० भाई (अब संन्यासी ) 
भवानीदयाल जी के सम्पादन में दक्षिण अफ्रीका से निकलने वाले 
#हन्दी”? के, ता० २७ जुलाई १६२३ के राष्ट्रीय अंक? में हमने एक 
लेख लिखा था-- 'सावभौम साम्राज्य” । उस लेख में “क्या इस समस्त 
भूमंडल पर कभी एक साम्राज्य होगा १?, इस प्रश्न का उत्तर देते हुए 
हमने अपनी आशावादिता इन शब्दों में प्रकद की थी--“हाँ, आशा 
है | जिस इतिहास में विविध राष्ट्रों के जीवन मरण का बृत्तान्त लिखा 
है, उसी में विवेकी पाठकों को सावंभीम साम्राज्य की ग्राशा मिल 
जायगी | इतिहास फिर पढ़िये, और इस दृष्टि से पढ़िये कि विविध 
साम्राज्यों का हास और पतन क्यों हुआ, उन कारणों को खोज निका- 
लिये | पुष्टि के सिडाँत निश्चित कीजिये | उनका पालन होने पर, स्वार्थ 
की नींव हृत कर अपने पराये, काले गोरे, स्वामी ओर दास का 
भेद दूर करके परमार्थ की नींव पर मनुष्य-जाति का सावंभीम साम्राज्य 
अवश्य बन सकेगा |?! 

उस लेख के अंत में हमने कहा था--“यह स्वर्गीय भावों वाला 
साम्राज्य कब बनेगा, कैसे बनेगा, उसकी शासन-प्रणाली केसी होगी; 
उसमें भोतिक सभ्यता कितनी कम, और आध्यात्मिक सभ्यता कितनी 

अधिक, होगी; भारतवर्ष का उसमें कैसा उत्तरदायित्वपूर्ण स्थान होगा; 
इन महान प्रश्नों पर फिर कभी विचार होगा। यह स्मरण रहे कि 
मनुष्यों की कई पीढियाँ निरन्तर उसका उद्योग करें, कवि. उसके 
सम्बन्ध में काव्य रचना करें, गवैये उसका गान करें, लेखक उसके लिये 
लेख लिखें, ओर हाँ, स्वप्न देखने वाले उसका स्वप्न भी देखें | परमात्मा 
की कृपा से, मनुष्यों के संगठन सम्बन्धी इस उच्च अमिलाषा की पूर्ति 
अवश्य होगी । जो आज विचार है, कल कार्य में परिणत हो जायगा। 
जो अब सूक्ष्म है, भविष्य में स्थूल रूप धारंण ,कर सब को दर्शन देगा, 
और सब का हित साधन करेगा |”? ह 
ऊपर की पंक्तियों में सावंभौम साम्राज्य के सम्बन्ध में कुछ 
ब्यौरेवार विचार करने की ब्रात कही गयी थी। ध्यान रखने 
पर भी जब हमें उसके लिए. समय मिलता दिखायी न दिया 
तो हमने दूसरे मित्रों से यह काम कराना चाहा। पर उन्हें 
भी, जैसी चाहिए थी, सुविधा न हुईं | हमें समय समय पर इस काम की 
याद आती रही। सन्‌ १६४० में 'साम्राज्य, और उनका पतन? 
पुस्तक को छुपाने के लिए. संशोधित करते समय तो यह काम विशेष 
रूप से सामने आया, लेकिन उस समय भी न हो पाया । इस बीच, 
संसार के राजनैतिक वातावरण के एक गहरे परिवर्तन ने हमारा ध्यान 
अपनी तरफ खींच लिया । 
संसार के साम्राज्य-सूत्रधारों ने अपनी स्वाथपरता, हिन्सा और 

जबरदस्ती का जहां तहां ऐसा नंगा नाच दिखाया कि लोगों में 

साम्राज्य” शब्द के प्रति ही घणा बढ़ने लगी, यहाँ तक कि सामप्राज्यों 
के कुछ कर्ताघर्ता तक अपने आपको 'मसाम्राज्यवादी? कहने में संकोच 
करने लगे, वे अपने साम्राज्यों को 'स्वतंत्र राष्ट्रों का समूह?, 'राष्ट्र-मंडल? 
या 'कामनवेल्थ” आदि कहने लगे | ऐसी हालत में, अपना भाव प्रकट 
करने के लिए में अपनी पुस्तक का नाम 'सावंभौम साम्राज्य” रखना 


0५ 24] 


ठीक न जचा। हमने विश्व-राज्यः नाम का विचार किया। 
पर कुछ मित्रों ने कहा कि विश्व-राज्य से भी शायद कुछ पाठकों के 
“ मन में ऐसी ही धारणा हो, जैसी सावभौम साम्राज्य से, यानी कोई 
एक बड़ा और मज़बूत राज्य अपनी ताक़त के ज़ोर से दूसरे सब राज्यों 
को अपने अधीन करले, और इस तरह संसार भर में अपनी हकूमत 
चलावे | यह ख्याल मन में आने पर हमने पुस्तक का नास “विश्व- 
राज्य” रखना भी ठीक न समझा | असल में संसार भर में जिस एक 
राज्य के होने की हम कल्पना करते हैं, उसकी शासनपद्धति संघ यानी 
फेडरेशन के रूप में ही होगी। उसमें दुनिया के सब देश, सब राज्य 
बराबरी के नाते से मिलेंगे । उतकी तरफ प्रगति हो रही है, चाहे उसकी 
रफ़्तार कितनी ही धीमी हो, और चाहे उसमें कितनी ही बाधाएँ 
' क्यों .न हों। इस . बात को साफ करने के लिए इस पुस्तक का नाम 
“विश्व-संघ की ओरः रखना ही ठीक समझा गया। पुस्तक के 
अन्दर कहीं कहीं “विश्व-राज्यः शब्द का भी उपयोग किया गया 
है । दोनों शब्दों से; हमारा मतलब एक ही है। 
... समय समय पर इस विषय का जो साहित्य हमारे सामने आया, 
. उसे हमने पढ़ा, और उसकी ज़रूरी बातें नोट कीं। इस तरह की 
सामग्री में हमें प्रसिद्ध विद्यान लाला हरदयाल जी की “हिन्द्स फ़ार 
. सेल्फ कलचर? नाम की अंगरेज़ी पुस्तक के आखिरी तीन अध्याय 
बहुत अच्छे ओर उपयोगी मालूम हुए | इन अध्यायों के आवश्यक 
आअश नोट कर लिये गये | इस सब सामग्री का उपयोग करके पिछले वर्ष 
(१६४३ ) एक छोटी सी पुस्तक तैयार करने का निश्चय किया गया | ' 
| इसी समय हमारे सौभाग्य से हमारे चिर परिचित, हमारे 
साहित्य-कार्य को सराहने वाले और हमारी दो पुस्तकों--“अपराध 
चिकित्सा, और 'साम्राज्य और उनका पंतनः के भूमिका-लेखक 
श्रद्ेय श्री पंडित सुन्दरलाल जी जेल से छूटे | आप जेल में सझ़्त बीमार 

रहे थे ओर बीमारी ही के कारण, उसी हालत में आप छोड़े गये थे । 
धीरे धीरे आपकी सेहत कुछ सुधरी, तब आप से इस पुस्तक की चर्चा 
की गयी, और इस विषय में विचार-विनिमय कियां जाने लगा। 
यह काम बहुत डरते डरते किया; गया; डर इस बात का था कि 
पंडित जी का स्वास्थ्य अभी काफ़ी सुधरा नहीं था, और अंदेशा 
था कि कहीं दिमागी काम का कुछ खराब असर न पड़े। लेकिन 
पंडित जी को इस विषय से बहुत प्रेम था। जहाँ तक आपका शरीर 
सहन कर सका, आपने इस पुस्तक के लिए. समय दिया । ऐसा करने में 
आपने एक हृद तक अपने स्वास्थ्य की जोखम भी उठाई । - आपके 
प्रेसपूर्ण सहयोग और सच्ची लगन का ही यह कल है कि यह 
पुस्तक इस रूप में तैयार हो सकी । 

जिस विषय पर हमने इक्कीस वंष॑ पहले कुछ लिखने का विचार 
किया था, उस पर अब हिन्दी संसार के एक सुप्रसिद्ध महानुभाव की . 
बहुमूल्य सहायता से, प्रकाश डालने का साहस किया है। अपनी कमी 
और त्रुटियों के लिये हम ज्ञमा चाहते हैं। हमारा नम्न निवेदन है कि 
मानव हित की दृष्टि से यह विषय इतना महत्वपूर्ण और उपयोगी है कि 
इस पर भारतवर्ष की ही नहीं, संसार की सभी भाषाओं में बहुत सा 
साहित्य तैयार किये जाने की ज़रूरत है। हमें आशा है, दूसरे योग्य, 
विद्वान और सहृदय लेखक इस ओर ध्यान देंगे और सत्‌ सहित्य के 
प्रेमी उन्हें पूरा पूरा प्रोत्साहन देंगे । | 

पहला खंड 
अब तक की यात्रा 





पहला अध्याय 
विपय प्रवेश 


मेरा हृदय भूत काल में है, शरीर वर्तमान काल में है, और मेरी 
आत्मा भविष्य में है | -- एक दार्शनिक 

विश्व राज्य, विश्व-संघ, विश्व-बंधृत्व और विश्व-शान्ति की 
बातें लोगों को निरी कपोल् कल्पना मालूम होती हैं। इस पीढ़ी 
के आदमी एक नहीं, दो मेहायुद्धों को देख चुके हैँ। आदमी की 
बुद्धि, शक्ति, धन ओर समय सब का उपयोग हिंसक ओर नाश- 
कारी, कामों में हो रहा है । हम अपने भाई वन्ध ओर मित्रों की 
मौत की खबरें सन रहे हैं, और अपने भोजन वस्त्र तक के 
अभाव का अनुभव कर रहे हैं | हजारों साल के घोर परिश्रम से 
बसाये हुए सुन्दर नगर, वाग, पुल और घाट वात की बात में 
श्सशान वन रहे हैं। दिन भर की सुसीवर्तें भेल कर जब हम 
रात को आराम करने जाते हैं, तव भी मन को शान्ति नहीं 
मिलती । कौन जाने, सवेरे का समाचारपत्र क्या खबर लाएगा 
कल क्या होने वाला है, ओर अगर युद्ध वन्‍्द्र ही हो गया, तो 
भी कौन आनन्द की चर्पा होने चाली है ! यह महायुद्ध इतने वड़े 
पैमाने पर हुआ है, तो इस की परछांई भी लम्बी ही होने वाली 


२ विश्व-संघ की ओर 


है; न जाने कितने वष॑ तक हमारा जीवन इसके असर में रहे । 
ओर, कहीं ऐसा न हो कि किर अगले महायुद्ध की तैयारी होने 
लगे, फिर यही विध्व॑ंस चक्र, फिर यही आसुशी लीला ! इस तरह 
लोगों को न दिन चेन, न रात चेन | बीते कल के दुख को हम 
भले नहीं, आज का दुख हमारे सामने है, और आने चाला कल 
भी अपनी नई नई चिन्ताओं का दृश्य उपस्थित कर रहा है। ऐसी 
हालत में हमारा विश्व-संध कोरा आदशवांद समभा जाय तो कोई 
आश्चर्य नहीं | किन्तु अगले प्र॒ष्ठों को पढ़ने से यह साफ हो 
जायगा कि हम इसे कोरी कल्पना या आदशवचाद नहीं समझते । 
£ हम विश्व-संघ को, यानी संसार के सब राज्यों के आपस में 
मिलज्जुल कर शासन करने को, मानव समाज की अब तक की 
प्रगति का स्वाभाविक, तकसंगत और अनिवाये परिणाम मानते 
: हैं। परन्तु थोडी देर के लिये मान लो कि यह केवल एक कल्पनां 
 यास्वप्र ही है, तो भी क्या हज है ! क्या कल्पनाओं और स्वप्मों 
का मानव जीवन में कोई मूल्य नहीं है ? :£ 
इसमसन ने कहा है कि 'कल्पना शक्ति के विना मानव समाज 
नष्ट हो जाता है ।? दुनिया का हर बडा काम पहले कल्पना के 
रूप में ही जन्म लेता है। आज दिनससुद्र पर भारी-भारी जहाज 
तैरते हुए जाते है, इस की पहले कल्पना ही तो हुई थी। भाफ 
के जोर से चलने वाली रेल ओर मशीनें हज़ारों लाखों घोडों की 
ताकत से काम करती हैं, यह वात एक दिन केवल कल्पना ही 
ही तो थी । आदमी हवाई जहाज में बैठ कर पत्तियों की तरह 
डड रहा है, इसकी भी तो पहले कल्पना ही की गयी थी। 
रेगिस्तान में पानी की नहर बहेगी, गरम जलवायु वाले स्थानों में 
सद्‌ मुल्कों की चीजें पैदा होंगी, आदमी हज़ारों मील दूर की 
चीज़ देखने का यंत्र बनायेगा, ये सब बातें पहले पहल 

कल्पना के संसार में ही थी। हज़ारों मील का समाचार 
चेतार के तार से.हमें मिनटों में मिल जायगा; नदी, पहा 
ओर समुद्रों से परे दूर देशों के आदमियों की आपस में 
इस तरह वातचीत हो सकेगी, जेसे दो आमने सामने 
खड़े हुए आदमियों की होती है । जिस आदमी को हमारी आंखे 
'देख नहीं पातीं, उसका चित्र हमारे सामने आ जायगा, किसी 
भी प्राणी के शरीर के भीतर के अंगों की हालत हमें सालूस हो 
जायगी और हम उसी विना पर उसकी चिकित्सा कर सकेंगे-- 
ये सभी वातें किसी न किसो समय कल्पना रूप में रह चुकी हैं। 
कहाँ तक गिनावें, पाठक तनिक विचार करें, तो इसी तरह के 
जितने चाहें, उतने उदाहरण ले सकते है। आज दिन विश्व में 
जितनी मानवी क्रियाएँ हो रही हैं, वे कभी न होने पाती अगर कुछ 
लोग अपने मन में उनका चित्र न बनाते | उनकी कल्पनाओं ने 
ही संसार में कुछ का कुज कर डाला है। जिन महानुभावों 
ने पहले पहल किसी सहान विषय की कल्पना की, उन्हें पागल 
ओर शेखचिल्ली आदि की उपांधि मिली, परन्तु इतिहास गवाह 
है कि मानव समाज उन पागलों या शेखचिल्लियों का कितना 
ऋणी है । 

यह ठीक है कि कुछ कल्पनाओं या विचारों के अमल में 
आने के लिये वहुत समय लगता है। किसी को कुछ दिन या 
महीने लगते हैं तो किसी को सैकडों या हज़ारों साल लग जाते 
हैं। परन्तु इससे क्या ! मानव समाज की आयु करोडों वर्ष की 
है ओर यह समाज अभी अनिश्चित काल तक रहने वाला है। 
इस लम्बे समय में हज़ार दो हज़ार वष सी किस गिनती में हैं | 
निदान, कल्पना या विचार का वडा महत्व है, साधारण मनुष्य 
इसे जल्दी नहीं समझ पाता | स्वासी विवेकानन्द ने कहा है-- 

“अगर आप पहाड की गुफा में जाकर रहने लगेंगे तो भी 
आपकी विचार-धारा पवत के परकोटे को भेदकर बाहर निकल 
आवेगी। सम्भव है, वह धारा सैकडों वष तक कोई आश्रय न 
पाकर सूक्ष्म और अच्ृष्ट रूप से संसार में घमती रहे, लेकिन एक 
न एक दिन वह किसी मस्तिष्क का आश्रय लेगी ही। तब 
. उस विचार-धारा के अनुसार काम शुरू होगा। निष्कपटता, 
पवित्र विचार और शुद्ध भावना इन में असीम बल 
होता है ॥” 

इसलिये यदि विश्व-संघ की चची ओर इस विषय के आन्दोलन 
को कुछ सज्जन, जो अपने आपको व्यवहार-कुशल समभते हें, 
कल्पना या स्वप्न मानते हैं, और “अव्यावहारिक' कहते हैं तो 
इससे विश्व-संघ में श्रद्धा रखने वालों ओर उसके विनम्र सेवकों 
को न तो अग्रसन्न होने की ज़रूरत है, और न निराश होने की। 
किसी भी नयी चीज़ के लिए आन्दोलन करने वालों को ऐसी 
बातों के लिए सदा तैयार रहना चाहिये। वे यह जानते हैं कि 
“इस तरह के सभी आन्दोलनों को जिनसे हमारा सम्बन्ध है 
अपने लक्ष्य तक पहुँचने से पहले कई हालतों में से होकर गुज़रना 
पडता है । पहली हालत उपहास की है । उसके वाद आन्दोलन 
की गति के साथ साथ निन्दा की हालत आती है। इसके बाद 
प्राय: किसी अंश में स्वीकृति और उद्देश्यों के ग्रति गलतफहमी 
की हालत आती है । इसके साथ साथ चेतावनियाँ दी जाती हैं 
कि अंधेरे में लम्बी लम्बी कुददान न मारी जाये। आखिरी हालत 
आन्दोलन के अधिकाँश रूप में स्वीकृति की है। और, तब 
आश्चय प्रकट किया जाता है कि यह आन्दोलन पहले क्‍यों नहीं 
स्वीकार किया गया। ये भिन्न मिन्न स्थितियाँ एक दूसरे के साथ 
मिली हुई, चलती हैं, पर पहली और आखिरी, हालत में बहुत 

अन्तर होता है ।१४ 
इससे ज़ाहिर है कि कल्पनाओं या सवप्तों को फजूल समम . 
कर उनकी अवहेलना नहीं करनी चाहिये, उनमें वहुत शाक्ति होती 
है; उनका संसार के निर्माण में वडा भाग रहता है। हाँ, यह्‌ 
ज़रूरी है कि कल्पना करने चाले, कल्पना से सहानुभति रखने 
वाले और उसके काय-रूप में परिणत होने की इच्छा रखने दाले 
केवल कल्पना करने में ही अपने कतव्य की इतिश्री न समझ बेर, 
बल्कि उसकी साधना में तन सन से लग जाये, विन्न वाधाओं 
से न घबराते हुये और हमेशा आशाचादी 'रहते हुए उसे सिद्ध 
. करने में लगे रहें। हमारी कल्पना और इच्छा के साथ दृढ़ 
संकल्प और पूर्ण विश्वास होना चाहिये | हमें अपने उद्देश्य सिद्धि 
की ऐसी धुन होनी चाहिए कि दुनिया हमें उसके लिए पागल 
कह सके । ऐसा होने पर हमारी कल्पना अवश्य ही स्थूल रूप * 
में आकर रहेगी, चाहे इस समय किसी को इसकी आशा 
हो या नहो। 
जव कि कल्पनाओं ओर विचारों का इतना महत्व है, तो 
क्यों न हम उन्हें लिख कर रखें। जो वात हम' चाहते हें, 
जिस काम के पूरा होने के हम इच्छुक हैं, उसका साफ़-साफ़ 
रूप हमारे मन सें हुए विना कास न चलेगा, और साफ़-साफ़ रूप 
देने के लिए उसका लिखा जाना बहुत उपयोगी ओर जखूरी 
है। लेख वद्ध होने पर दूसरों को उस़ पर व्योरेबार विचार 
करने का मोक़ा मिलेगा, वे उस में अपनी थोग्यतानुसार 
आवश्यक संशोधन कर सकेंगे। साथ ही पाठकों के सामने 
केाई घंधला चित्र न होकर एक सुनिश्चित योजना होगी, वे 
उसे हर समय मनन कर सकेंगे, ओर उसका दूसरों में .प्रचार 


# श्री० जाज यूल के एक भाषण से | 


॥!' 

कर सकेंगे । जे वात आज समुद्री भर लोगों के ध्यान में है, वह 
अधिकाधिक जनता के सामने आयेगी, पहले सेकड़ीं या हज़ारों 
ओर पीछे लाखों ओर करोड़ां आदमिय़ों की सहानुभति प्राप्त 
करेगी, उनके सहयाग से उसका आन्दोलन अधिकाधिक 


व्यापक और विस्तृत होगा, और अन्त में उसका लक्ष्य पूरा 


हागा। 

यहाँ तक हमने इस वात पर विचार किया है कि यदि 
विश्व-संघ केवल कल्पना का ही विषय हो तो भी उसका विवेचन 
ओर मनन करने की वहुत जरूरत है। परल्तु वास्तव में विश्व-' 
संघ तकसिद्ध और मानवसमाज की ग्रगति का अनिवाय 
परिणाम है । मनुष्य शुरू से ही समाज-प्र मी है, उसे दूसरों के 
साथ मिलकर रहने की आदत हूँ ।वह परिवार में रहा, उसने 
क़बीले ओर जातिय(वनायीं, गँव ओर शहर वसाये । उस ज़माने 
की जरूरतों के पूरा करने के लिए उसने नगर-राज्यों से काम 
लिया | वह ओर आगे बढ़ा; राष्ट्रराज्यों तक पहुँचा। उससे ' 
आगे कई-कई राष्ट्रों का मिलाकर उसने आखिर संघ-राज्यों 
ओर साम्राज्यों का प्रयोग किया । इस समय मानव संगंठन के ये 
सब नमूने मोजूद हैं। पर मनुष्य अपनी हालत से संतुष्ट नहीं है । 
वह अनुभवकरता है कि उसकी यह लम्बी यात्रा अभी कुछ 
बाक्की है, उसका गंतव्य स्थान, उसकी मंज़िलेमक्नसूद दूर है, और 
उस तक पहुँचे ,विना अभीष्ट सिद्ध न होगा। “उसका लक्ष्य 


: विश्व-संघ है। इन वातों पर आगे के अध्यायों में खुलासा 
विचार होगा। 


मानव समाज का आगे का संगठन विश्व-संध के रूप में 
होना चाहिए। और, हमारा निश्चित मत ओर दृढ़ विश्वास है 
कि मानव समाज अपने विचार और व्यवहार में उसी 

ओर बढ़ता रहा है । उसकी चाल चाहे कितनी भी धीमी रही 
हा, वह उत्तरोत्तर आगे ही वड़ता रहा है। अवश्य ही उसका 
साग ज्यासिति की सीधी रेखा में नहीं है। उसकी गति के 
सांप की चाल से उपमा दी जा सकती है, जा दायीं-बायीं ओर 
वल खाता हुआ चलता है, और कभी-कभी किसी वाधा के 
कारण रुकता सा भी नज़र आता है, लेकिन फिर भी अपने 
लक्ष्य की ओर चलता रहता है । 
पूरे मानव समाज की गति का विचार करते हुए हमें चाहिए 
कि हम विशाल दृष्टिकोण से काम लें। देश काल की छोटी 
छोटी इकाइयों से काम नहीं चलेगा | एक साल या एक सदी 
मानव समाज की आयु में ऐसे ही है जैसे किसी आदमी के 
जीवन में एक दिन या एक महीना | किसी बालक की एक दिन 
या एक महीने की रिपोट देख कर उसके भविष्य का हिसाव 
* लगाना कभी-कभी वहुत ही भ्रमम॒लक हो सकता है। सम्भव है 
उस दिन या उस महीने वालक कुछ अस्वस्थ रहा हो। अथवा, 
यह भी हो सकता है कि जिस वालक का हम विचार कर रहे 
हैं, वह नमूने का काम न दे सकता हो, यानी वह अपने वग 
का ठीक-ठीक प्रतिनिधित्व न करता हो। इसलिए चाहे जिस 
वालक की एक या अधिक दिनों की दशा देख कर यह कह 
बैठना असंगत है कि वाल-समाज अपनी आयु बढ़ने के साथ- 
साथ कमजोर होता जाता है। इसी तरह मानव समाज की 
कुछ पीढ़ियों के इतिहास के आधार पर यह अनुमान करना 
भी ठीक नहीं कि वह प्रगति नहीं कर रहा है। यदि हम व्यापक 
ट्टि से सिंहावलोकन करें तो हमें मालम होजायगा कि मानव 
समाज निश्चित रूप से आगे वढ़ता रहा है।.. 
/, इस पुस्तक के पहले खंड में इसी विषय पर विचार होगा। 

दूसरे खंड में उन बाधाओं के धारे में लिखा जायगा जो उस की 
भावी प्रगति में इस संमय मौजूद हैं, ओर जिनको जान लेना, 
ओर हटाने की कोशिश करना, हसारा कतंव्य है । अन्त सें तीसरे 


खंड में यह विचार किया जायगा कि हमारा लक्ष्य विश्व-संघ , 


क्या है, उसकी स्थापना का आधार क्या होगा, उसकी , 


संस्कृति, अथ-नीति, शासन-नीति आदि कैसी होगी, उस में 


शान्ति का उपभोग केसे किया जायगा, पाशविक हिन्सा का 
परित्याग कर, किस तरह मनुष्य सानवोचित अहिल्सा का 
व्यवहार करेगा ॥ऐसे विश्व-संघ का निमोण पहले हम अपने 


हृदय और अन्त:करण में ही करें। इसके लिए कुछ चुने हुए . 


राजनीतिक्षों या कूटनीतिज्ञों कीं ज़रूरत न होगी, यह काये 
मुझे, आप के, हर एक व्यक्ति को अपनी-अपनी बुद्धि और 
शक्ति के अनुसार करना है, ओर अपना उदाहरण अपने 
उत्तराधिकारियों के लिए छोड जाना है। हमारे उत्तराधिकारी 
इस काये को कुछ ओर आगे वढ़ायेंगे, इस त्तरह्‌ सानव समाज 
' आगे-आगे बढ़ता रहेगा, ओर विश्व-संघ की मंजिलें तय होती 
जायेंगी। / 


--+>&ै0९-२--- 
दूसरा अध्याय 
सामाजिक भावना 


बा लिप्त 


यह प्रेरा है, और यह पराया है, ऐसा विचार क्ुद्र हृदय वाले 
करते हैं। उदार लोगों के लिए तो सारी मानव जाति ही उनका 


कुठम्ब है | महाभारत 

आदसी सामाजिक प्राणी है, उसमें दसरों के साथ सिलल 
जुल कर रहने की भावना होती है । हम ज़रा यह विचार करें 
कि वह अकेला ही क्‍यों नहीं रहता। उसे सामाजिक जीवन 
क्यों पसन्द है ? और, उसकी सामाजिक भावना किस त्तरह 
बढ़ती रहती है । 

दूसरे प्राणियों की तरह आदमी में भी दो इच्छाएँ प्रवल 
होती हें--(१) अपने आप फो जीवित रखना, और इसलिए 
अपना भरण पोषंण करना, और (२) अपने परिवार या नसल 
के बढ़ाना और उनकी हिफ़ाज़ञत करना । इन कामों के लिए ही 
मनुष्य को दूसरों के साथ मिलंजुल कर समाज में रहने की 
ज़रूरत पडती है| मनुष्य के खाने पहनने के लिए भोजन बख्र 
चाहिए: सर्दी, गरमी और वारिश से बचने के लिएसकान चाहिए | 
केाई आदमी इन जरूरतों की पूति अकेले रहकर नहीं कर सकता । 
मिसाल के तौर पर आदमी के भेजन के लिए अनाज चाहिए 
इसके वास्ते खेती करने की ज़रूरत होती है। परन्तु खेती के 
लिए हल आदि ओज़ार चाहिए। अकेला आदमी स्वयं अपने 
लिए ओज़ार नहीं वना सकता | उसे लाहे की ज़रूरत होगी। 
लाहा खान से निकालना पड़ेगा, फिर उसे गलाकर साफ़ करना 
हागा, तव उससे ओज़ार वनेंगे। अकेले आदमी से यह सब काम 
नहीं हे सकता, और यदि करे भी ते इतने समय तक उसका 
निर्वाह कैसे हे । फिर औज़ार वनने से ही तो मतलब सिद्ध न 
हे|गा । खेती करने का काम ते बाक्की ही रहेगा, जिस में दूसरे 
आदमियों की मदद की ज़रूरत है। खेती करने से भी भाजन 
एक दम नहीं मिल जायगा । फ़सल तैयार होने में कुछ समय 
लगेगा, फिर उसे काटना देगा, इसके बाद भी उसे खाने लायक़ 
बनाने में कई मंज़िलें तय करनी होंगी । हर मंजिल पूरी करने 

र्‌ 

में समय, और दूसरों के सहयेग की जरूरत होती है। इस तरह 
यदि कोई आदभी अपने भेजन सम्बन्धी सव कामों को स्वयं 
करना चाहे ते उसे सैकडों काम करने पड़े; तब कहीं भोजन : 
तैयार हो। और, उस समय तक निराहार रहने से उस वेचारे के 
प्राण ही निकल जाये ! जैसी भोजन की वात है, ऐसी ही कपड़े, 
मकान आदि की है। किसी भी आदमी के लिए अकेले ही 
अपनी सत्र जरूरतों को पूरा करना कठिन ही नहीं, असम्भव है। 
उसे, पद पद पर दूसरों की मदद की ज़रूरत होती है। इसके 
अलावा जँगली जानवरों से अपनी और अपने वाल बच्चों की 
रक्षा करने के लिए भो आइमी को दूसरों का सहयोग चाहिए। 
इस तरह आदमी के लिये सामाजिक जीवन अनिवाय है, 
लाजमी है । | 

समाज में भी आदमी पूरी तरह स्वतन्त्र नहीं रह सकता। 
उसे दूसरों की सुविधा, असुविधा का ध्यान रखना होता है। 
उसकी स्वतन्त्रता की एक सीसा या मर्यादा रहती है। उसे कुछ 
नियमों का पालन करना होता है । परिवार में इन नियमों का रूप 
स्पष्ट नहीं होता, और वे ठीक तरह से तय किये हुए नहीं रहते, फिर 
भी नियम रहते अवश्य हैं ।जब सनुष्य का सम्बन्ध अपने परिचार 
के बाहर के आदमियों से होता है, जब उसका समाज बढ़ जाता 
है तो नियम अधिक स्पष्ट और सुनिश्चित हो जाते हैं। नियमों 
का मतलब है, आदमी की स्वच्छुन्दता या स्वतंत्रता का नियंत्रण 
उस पर रोक थाम, अपने निजी स्वाथ या लाभ पर अंकुश रखना 
दूसरों के हितों या सुविधाओं का ध्यान रखना । इस तरह को 
नियम-पालन हमारे लिये हितकर ही होता है, मनुष्य में एक-. 
से-एक अधिक बलवान होता है और यदि मैं स्वच्छन्दता पूवक 
दूसरों की चीज़ों परज़बरद्स्ती अधिकार करके अपना स्वार्थ 

सिद्ध करने लगं ते! जे। मुझसे अधिक वलवान होगा, चह 
मेरा सबस्व छीन सकता हैं। इसकी नोवत न आने देने के लिए 
यह ज़रूरी है कि सव लोग अपनी अपनी स्वच्छुन्दत्ाा पर कुछ 
शेक रखना मझ्जर करें, हर आदमी दूसरों की सुविधा का ध्यान 
रखे, कोई किसी को कष्ट न दे, किसी के साथ अन्याय न करे । 
आदमी की यह भी इच्छा होती है कि दूसरों से सहानुभूति रखे 
ओर उनकी सहायता करे। ऐसा करने से उसे भी दूसरों की 
सहानुभूति ओर सहायता पाने की आशा होती हैं। इस तरह 
सामाजिक भावना और निजी स्वाथ दोनों में गहरा सम्बन्ध है । 
परन्तु इन दोनों में समय समय पर संघपष भी होता रहता 

है। ज्यों ज्यों आदमी में समझ आती जाती है, त्यों त्यों चह्‌ 
अपने रवाथ को सामाजिक भावना के अनुसार नियंत्रित करता 
जाता है, और जहाँ तक वन आवे, दोनों का, समन्वय करने की 
कोशिश करता है। सानव समाज का इतिहास एक तरह से इसी 
कोशिश की लम्बी कहानी है। संनुष्य ने कई मज्िलें तय की है, 
उसकी यात्रा अभी. जारी है; स्वाथ ओर सासाजिकता का 
संघपष अभी मिट नहीं गया है; कभी कभी तो इस संघ का 
का वडा विकराल रूप सामने आ जाता है । किर भी विवेकशील 
मलुष्य यह अनुभव करते हैं कि जिस हद तक यह संघषे 
कम होगा, और समसच्वय वढ़ेगा उसी हद तक मनुष्य की 
उन्नति सानी जायगी,“शुरू में मनुष्य जाति हजारों बल्कि 
लाखों साल ऐसे बिता चुकी है, जब हर परिवार केवल अपने ही 
आदमियों का हित देखता था, ओर दूसरे परिवारों से लड॒ता 

« झगड़ता रहता था। उसके बाद थोड़े थोड़े परिवारों ने मिलकर 
रहना सीखा । धीरे धीरे ज़्यादह बड़े गिरोह या फ़िके बने। इनमें 
एक गिरोह के सव लेगों ने आपस में मं म॒ का 'व्यवह्यर करना 

सीखा, पर दूसरे समूह के आदमियों को गैर और पराया समझा 
ओर उनसे उपेक्षा या शत्रुता का व्यवहार किया । कमी कभी दो 
कचीले इस लिये मिले, क्‍योंकि उन्हें किसी तीसरे के हमले का 
डर था। इसी तरह कालान्तर में इन तीनों कवीलों ने वाक्ी के 
दूसरे कवीलों से अपनी रक्षा की । ह 

आत्मरक्षा की भावना छोटे कवीलों को मिल . जुल 
कर रहने, आपस में मित्रता का व्यवहार करने और 
बड़े बढ़े समूहों का निर्माण करने के लिये मजबूर करती 
है। एक खेड़े या गांव का दूसरे खेड़े या गाँव से सम्बन्ध 
हो जाता है, इन दोनों का तीसरे से, और फिर इन तीनों 
का किसी चौथे से। इस तरह थे कवीले अधिकाधिक बड़े 
होते जाते हैं। हर एक कबीले वालों की, पास के दूसरे कवीले 
वालों से पानी के चश्मों, चरागाहँं वगैरह के लिये लडाइयाँ 
होने लगती हैं| इन लडाइयों के लिये हर कवीले के अन्दर एक 
तरह के शासन और एक सरदार की जरूरत होती है। इसी से 
राजा और राज्य की बुनियाद पड॒ती हैं। राजा का गाँव धीरे 
धीरे कस्वा या नगर हो जाता है। हर राज्य के अन्दर वहाँ के 
नागरिकों के खास अधिकार माने जाते हैं। हर राज्य के नागरिक 
अपने राज्य के अन्दर रहने वालों को अपने समभते हैं, और 
दूसरे राज्य में रहने वालों को गेर ओर जँगली समझकर अकसर 
उनसे शत्रुता या दुशमनी करते हैं। । 

यद्यपि समय समय पर होने वाले इस त्तरह के संघर्षों और 
लड़ाई भागों से स्पष्ट है कि मनुष्यों में संकोर्णता बनी हुई है, 
फिर भी आम तौर पर महुष्य के अपने गिराहया समाज का , 
क्षेत्र धीरे धीरे बढ़ता ही रह है। शुरू में उसके प्र म और सहानु- 
भति के अधिकारी इनेगिने लोग होते थे । बाद में वे बढ़ते गये । 

' प्रायःमनुष्य ने संसार का दो भागों में वॉँटा; एक भाग के उसने 
अपना समझा, ओर दसरे के पराया या गेर। पहले भाग से 
उसने प्यार किया, उसके लिए क2 उठाया, जरूरत पडने पर चह 
उसके लिए अपनी जान न्‍्यौछावर करने के तैयार रहा । मनुष्य 
के अपने सेसार का यह भाग, धीरे घीरे बढ़ता रहने पर भी, 
अभी तक वाक़ी संसार की तुलना में छोटा ही रहा। इस बड़े 
भाग का, जिसे उसने गेर समझा, कष्ट देने, छल कपट या वल 
से इसका माल हडपने में मनुष्य के अब तक बहुत केस संकाच 
रहा है| किर भी दूरदर्शी विचारवान लोगों के यह विश्वास है 
कि मनुष्य सदा संसार के इस तरह के दे भागों में--अपने 
ओर पराये में--नहीं वॉटता रहेगा। पिछले युगों में उसका 
अपना समभा जाने वाला संसार धीरे धीरे बढ़ता रहा है, और 
यह क्रम या सिलसिला अब भी जारी है। एक दिन ऐसा 
आएगा कि उसके इस अपने संसार की सीमा सम्पूण संसार 
तक पहुँच जायगी, फिर पराया या गैर माना जाने वाला केई 
भाग न रहेगा। 

मनुष्य ने इस समय जा सामाजिक व्यवस्था मान रखी है, 
बह उसके अपने क्षेत्र के लिये अलग है, ओर दूसरे यानी गैरों के 
लिए अलग । अपने परिवार, समूह या कबीले, अपने आम या 
नगर, अपने राष्ट्र या राज्य के लिएमलुष्य इस तरह के नियमें। के 
स्वीकार करता है--सच वोलो, किसी की चोरी मत करो; किसी 
के मत सताओ, सबके हमारी सी जान है; सव से प्रमः और 
सहानुभूति रखा; जहाँ तक वन पढ़े सव की सेवा और सहायता 
करो, ज़रूरत हा ते अपनी जान पर खेल कर भी इस कतेव्य 
का पालन करे । कितने सुन्दर हैं ये नियम ! अफसोस यही है 
कि ये बहुत छोटे क्षेत्र में वर्ते जाते हैं । इस क्षेत्र से बाहर संसार 

के जिस भाग के हम पराया या गैर समझ रहे हैं, उसके लिये 
हमारे नियम सिद्धान्त में ते नहीं, पर व्यवहार में इस से विल्कुल 
भिन्न हैते हैं। उहें लिखकर निश्चितं या स्पष्ट रूप बहुत कम 
दिया जाता है; प्राय: अपनी वदनामी के डर से काई वैसा करने 
का साहस नहीं करता। यदि उन्हें मूत या साकार रूप दिया 
जाय तो कुछ इस तरह हागा--जिस चीज़ की हमें ज़रूरत हे, 
उसे प्राप्त करना हमारा कतंव्य है, जैसे भी वने छीन रपट कर 
या लूट मार करके उसे ले लेना चाहिए। दूसरों के तक़लीफ़ 
पहुँचाने से यहाँ तक कि ज़रूरत होने पर उनकी जान माल ले 
लेने से भी हमें संकोच नहीं करना चाहिए। गेरों से छल कपट 
करने में काई देष नहीं है, यह्‌ तो कूटनीति या हे!शियारी ही है । 
हमें अपने, ओर अपने बाल बच्चों, परिवार, नगर या राज्य के 
क्रायदे के लिये दूसरों से हिन्सा और घृणा के भाव रखना 
' ज़रूरी है, इत्यादि। 
समय समय पर साध संतो, महात्माओं आदि ने यह उपदेश 
दिया है कि यह अपने पराये का भेद करना मनुष्य की अल्पज्ञता या 
मूखता है। यह पशुपन का व्यवहार है। मनुष्य को चाहिए कि 
इस पाशविक व्यवहार की छोड कर देवी गुणों को-प्रम 
अहिन्सा, सेवा, सहयोग आदि को--अपने अन्दर धारण करे। 
उन्होंने यह भी अचार किया कि समस्त सृष्टि का रचयिता 
एक परमसपिता परमसास्मा है; चाहे उसे कोई किसी भी नास से 
पुकारे। सव॒ उसी. की संतान है, इसलिए सब मनुष्य आपस 
में भाई-माई हैं । जो आदमी सब की सेवा और मदद करेगा, 
उससे परमात्मा प्रसन्न होगा, वह स्वग में जाथगा और जो कोई 
भेद-भाव या हिन्सा का आचरण करेगा वह नक में भेजा जायगा, 
जहाँ बहुत कष्ट मिलेंगे । इन साधु-स्वभाव महात्माश्ं ने जनता 


ह सामाजिक भावना श्षू 


की विचार-धारा का धरातल ऊंचा उठाने में विलक्षण कार्य 
किया है। फिर भी साधारण मनुष्यों के लिए अभीष्ट स्थान 
पर पहुँचना अभी भी कठिन सालूम हो रहा है । बड़े दुर्माग्य 
की वात तो यह है कि लोगों ने इन घर्माचायों का भी वंटवारा 
कर लिया है । एक घम के अतुयायी दूसरे घम के अनुयाइयों से 
लडते झाडते हैं | सव ने अपना अलग अलग इंश्वर वना रखा 
है । हर एक के इंश्वर के अला-अलग नाम है, ओर वह अलग- 
अलग तरह के पूजा पाठ से प्रसन्न होता हैं। हर समूह स्व को 
अपने लिए सुरक्षित सममता है। उसकी समम से दूसरे सब 
धमवालों को केवल नरक में ही जगह मिलेगी । 
इसी तरह समाजनीति में हम अपने ओर पराये के भेद को 
भुला नहीं सकें हैं | पहले, परिवारों का संगठन होने पर एक 
परिवार दूसरे परिवार से लड॒ता भिडता था; नगर-राज्यों का 
निमोण हो जाने पर एक नगर-राज्य की दसरे नगर-राज्य 
से लडाई होती थी; राष्ट्रएाज्य कायम हो जाने पर अलग-अलग 
राष्ट्रराज्यों का एक दूसरे से संघपे होता हैं। सामाजिक भावना 
ओर अधिक विकसित होने पर संघ-राज्यों का प्रादुभाव हुआ । 
परन्तु स्वार्थ भाव ने अब भी पीछा न छोडा। राष्ट्रों और संघ- 
राज्यों ने दसरे प्रदेशों पर राजनेतिक और आर्थिक अधिकार 
जमा कर आज कल के नये साम्राज्यों की स्थापना की। इन 
 साम्राज्यों सें पहले तो सब भागों के स्वाधीन न होने के कारण 
स्वाधोन शासक राष्ट्रों ओर पराधीन शासित देशों में संघष 
चलता रहता है: साम्राज्य के अन्दर ही कलह रहता है। दूसरे 
यदि स्रम्नाज्य के सब भाग स्वाधीन हों, यानी साम्राज्य 'कामन- 
बेल्थः का रूप धारण कर ले तो भी उसके नागरिक, उसकी 
सीमा से बाहर रहने वालों को पराया या गैर सममभने हैं। 


१६ विश्व-संघ की ओर 


हसलिये इन साम्राज्यों के युग में एक साम्राज्य का उसकी सीमा 
से बाहर के देशों से या दूसरे साम्राज्य से संघध होना लाजमी 
ह। 
सारांश यह कि मनुष्य की सामाजिक भावना का साम्राज्य- 
स्थापना तक बढ आना मनुष्य की उन्नति को ज़रूर सावित 
करता है। पर इससे भी मनुष्य की सुख शान्ति की समस्या 
हल नहीं होती, क्‍योंकि इस में भी अपने ओर पराये का भेद तो 
रहता ही है; और यही सव झगड़े और सच दुखों की जड है। 
इसका अन्त करने के लिए हमें याद रखना चाहिए कि हम 
सब मनुष्य हैं; यह केवल संयोग की बात है कि हम में से किसी 
का जन्म भारतवष में हुआ, किसी का जापान में, और किसी 
का इड्शले'ड या जरमनी आदि में । भाषा या रंग का भेद अलग- 
अलग देशों ओर आबोहवा से होता है । आपस के सामाजिक 
व्यवहार में इन भेद-भावों को महत्व न देना चाहिए। हमारे 
सामाजिक कतंव्य का आधार यह नियम होना चाहिए कि 
हमारे सब विचार और कार्य पूरी मानव जाति के सुख और 
उन्नति को बढ़ाने वाले हों; इसमें परिवार, वंश, जाति या 
(ट्रीयता का कोई पक्षपात न होना चाहिए। हम एक बहुत 
बडी वस्तु-मानव जाति--के नन्हे से अंग हें। उस बड़े 
समाज को हमें अपनी दृष्टि से कभी ओमल न होभने देना 
चाहिए। ./ 
इसलिए यह जरूरी है कि समाज-संगठन बड़े-से-बड़े आधार 
पर हो--राष्ट्रनिर्माण या संघ-राज्यों पर संतोष न किया जाय। 
हमें समस्त सानव समाज का एक और केवल एक “विश्व-संघ” 
बनाना होगा । जाति, रंग, सम्प्रदाय या देश किसी भी आधार 
पर किसी वर्ग, या समूह को उससे वाहर रखना अनिष्ट कारी 


परिवार ' १७ 
होगा, वह हमारे छुटपन, हमारे अन्दर की कमी, हमारी अदूर- 
दर्शिता, अनुदारता ओर अयोग्यता का विज्ञापन होगा |श्आाओ ! 
ऐसा आयोजन करें कि काले, गोरे, हिन्दू, मुसलमान, पार्सी, 
यहूदी और इंसाई, हचशी या पीले सव भाई-भाई की तरह एक 
विशाल परिवार के सदस्यों की भांति प्र म॒ के साथ सहयोग 
ओर सहानुभूति पूर्वक रह सरके। हमारे इस प्र म-मिलन से 
हस धन्य होगे, ओर हसारी सव की मात्ता, पृथ्वी माता धन्य 
होगी । 


$ 


तीसरा अध्याय 
परिवार 


लि न-+-+तचत+5 


मानव जाति की सेवा के लिए, परिवार तुम्हारा सब से छोटा 
कार्य-च्ञेत्र है । इस में तुम, तुम्हारी पत्नि और तुम्हारे बच्चे होते हैं। 
प्राणिशासत्र की दृष्टि से परिवार संमाज की स्वाभाविक इकाई हे | 
“-हरदयाल 
हम वतलाचुके हैं कि मनुष्यों में धीरे-धीरे सामाजिक 
भावना का विकास हुआ है। परिवार से शुरू करके आदमी 
अधिकाधिक बड़े संगठनों की ओर वढ़ता रहा है। इस समय 
: संसार में छोटे-बड़े अनेक संगठन हें।अब हम मुख्य मुख्य 
संगठनों में से हरेक के सम्बन्ध में कुछ विचार करेंगे। पहले हम 
परिचार को लेते हैं। यह समाज संगठन का सव से पहला 


ओर कुदरती स्वरूप है। परिवार में प्रायः एक पुरुष 'डसकी 


स्त्री और उसके वच्चे माने जाते हैं। पुरुष ओर खसत्री का एक 
३ 


रजत जन 

श्प विश्व-संघ की ओर 


दूसरे के प्रति स्वाभाविक प्रम और आकषण होता हे, उसका 
प्रत्यक्ष फल संत्तान है । ः 

परिवार के रूप में समाज-संगठन जैसा इस समय है, ऐसा 
शुरू में नहीं था | बहुत पुराने ज़माने में स््री पुरुषों में विवाह-शादी 
करके टिकाऊ सम्बन्ध क्रायम करने का रिवाज नहीं था । बच्चे 
केवल मा के साथ रहते थे; उस समय परिवार का अर्थ था, 
मा ओर उसके बच्चे। पीछे जा कर, पिता भी परिवार का 
सदस्य होने लगा । कहीं-कहीं दो या अधिक भाई अपने-अपने 
स्री-बच्चों सहित एक साथ रहने लगे। इस दशा में वालक अपने 
माता पिता के ही साथ नहीं रहते, वल्कि अपने चाचा चाची, 
' ताऊताई आदि के साथ रहते हैं। ऐसे परिवार के संयुक्त 
परिवार कहते हैं| हमारे देश के आदमी इस से अच्छी तरह 
परिचित हैं। , 

परिवार दे तरह के होते हैं--एक, पितृ प्रधान; जिनमें 
वालक अपने पिता, पितासह (बाबा) और प्रपितामह (परवावा) 
आदि के वंश के माने जाते हैं, और .हर आदमी की जायदाद 
का उत्तराधिकारी उसका वडा लड॒का समभा जाता है ।, दूसरे, 
सात प्रधान; जिनमें वंश माता, नानी, परनानी आदि के नाम से 
चलता है; जायदाद पर अधिकार खत्री का हाता है, और उसकी 
वारिस उसकी बडी लडकी होती है। परिवार किसी भी तरह 
का हो, वह सारे समाज का छोटा सा रूप है। उस से समाज 
का व्यापफ रूप बनता और विकासित होता है। पुरुष स्री 
देनों एक दूसरे की सहायता और सेवा करते हैं; और दोनों 
मिलकर अपने बच्चों की जरूरतों के पूरा करते है । 

परिवार आदमी का सामाजिकता की शिक्षा देने वाली एक 
प्रमुख संस्था है | इसमें पुंसष और ख्री को यह मौका मिलता है 


परिवार श्६ 


कि एक दूसरे के लिए त्याग करना ओर कष्ट उठाना सीखे, 
हर व्यक्ति दूसरे के स्थाव, आदश और रुचि के साथ अपने 
स्वभाव, आदर्श और रुचि का मेल वैठावे, सांसंजस्य पैदा करें, 
ओर वह भी इस तरह कि एक दूसरे के विकास में सहायक 
हे, वाधक नहे। | प्र म॒ चाहता है--सेवा, संयम, उदारता और 
त्याग | जब पुरुप-स्ली एक दूसरे के लिए इन गुणों का अभ्यास 
करते हैं ते वे जीवन के व्यापक क्षेत्र में भी इन गुणों का परिचय 
देते हुए समाज के लिए अपनी उपयागिता वढ़ाते हैं। 

संतान हाोजाने पर पुरुष और स्त्री दोनों उसकी ओर 
आकर्षित होते हैं; उसके हित में दोनों का हित, और उसके 
सुख में देनों का सुख केन्द्रित हाजाता है | यहाँ तक कि अनेक 
वार संतान के हित के लिए वे अपने सुख-ढुख के विल्कुल भूल 
जातेहें । यदि यह भाव ठीक-ठीक वढ़ता जाय, जैसे हम अपने 
वच्चे के प्यार करते हैं, वेसे ही दूसरों के वच्चों का प्यार करें, 
यदि संसार के स्त्री-पुरुप जाति, धस, व्यवसाय, देश, रंग आदि 
के भेदों के भूलकर मानव संतान की सेवा-सुश्रुपा में लग जावें तो 
हमें पारिवारिक जीवन से मिलने वाली शिक्षा का असली और 
पूरा फल मित्र जाय । | 

इसी तरह सन्‍्तान की दृष्टि से विचार किया जा सकता है। 
हम अपने माता-पिता की संतान हैं । माता पिता ने हमारे पालन- 
पापण के लिए जे कष्ट उठाए हैं, उसका वर्णन नहीं हे! सकता। 
यदि सा अनेक वार स्वयं सर्दी, गरमी, भूख, प्यास आदि सहकर 
हमारे सुख सुविधा की चिन्ता न करती तो कौन जाने हमारी 
क्या गति होती; हम इतने बड़े हे! भी पाते या नहीं। पिता ने 
हंसारे वास्ते कितना परिश्रम किया है, इसकी मधुर स्मृति 
हृदय में रखने की चीज़ है | माता, पिता का हम पर कितना 


२० विश्व-संघध की ओर 


ऋण है, यह तो फेवल अनुभव का हीं विषय है। वडा है।ने पर जब 
कोई खद माता-पिता बनता है, तभी उसे इस बात्त का कुछ ठीक 
ठीक ज्ञान है। सकता है । निदान, माता पिता के ग्रति हमारा एक 
महान कतव्य है, और यह कतंव्य एक दरजे तक दूसरे सम्वन्धियों 
या रिश्तेदारों आदि के प्रति भी है, जिन्‍हों ने हमारे साथ वहुत 
स्नेह किया है, और जा हमारे हितेषी रहे हैं। कभी-कभी ऐसा 
हता है कि सन्तान के जन्म से पहले ही वाप का, देहान्त हो 
जाता है, या जब बच्चा थाड़े दिन का होता है, मा चल वसती 
है, या वह ऐसी अस्वस्थ होती है फि बच्चे की,सारसंभार ते 
क्या, उसे अपनी छाती से दूध भी. नहीं पिला सकती। ऐसी 
हालत में निकट सम्बन्धी बच्चे का भरण पोषण करते हैं। 
यदिं बालक के उनकी सहायता, प्र सम, और संरक्षण न मिले ते 
उसका जीना ओर बढ़ना कठिन है। जाय । फिर बड़े होने पर 
भी हमें उनसे कई तरह की मदद मिलती रहती है। सारांश 
' यह कि हर आदमी खुद अपने साथ ओर दूसरों के साथ 
हेने वाले व्यवहार से अच्छी तरह समझ सकता है कि आदमी 
अपने सगे सम्बन्धियां का कितना ऋणी होता है । 
हमें चाहिए कि उन सब से प्र म॒ करें, और उनके अहसान- 
मन्द रहें; उनके साथ आदर सम्मान, दया और शिटष्टाचार का 
व्यवहार करें | यदि वे ग़रीब हैं तो उनके घन से मदद करें, 
यदि वे कमेज़ार या रोगी है ते उनकी सेवा सुभुषा करें और 
उनके स्वास्थ्य और इलाज की व्यवस्था करें, हमेशा उन्हें प्रसन्न 
रखने की केशिश करें। ऐसा करना हमारा कतथ्य है, और हमें 
इसका इसानदारी से पालन करना चाहिए। इस बात के पूरी 
तरह ध्यान में रखना है। साथ ही यह भी याद रखना है कि 
हमारे इस कतंव्य की एक मयांदा या सीसा है, जिसका 

हमें उल्लंघन नहीं करना चाहिए | 

हमारा कास अपने मा-बाप से और जहां तक हो सके दूसरे 
सम्बन्धियों से प्रम करना और उनकी सेवा करना है। इसका 
- मतलब यह नहीं कि हम उनकी हर आज्ञा को शिराधाय करने 
के लिए मजवूर हैं । जब हम बड़े हाजायें, हमारी विवेक बुद्धि 
जाग जाय ओर हम भलेबुरे, पाप पुण्य के समभने लगें ते 
हमें किसी वात का निर्णय करने के चास्ते, कतव्याकतंव्य का 
निश्चय करने के लिए अपने अन्तःकरण से काम लेना चाहिए; 
हमें अपने माता-पिता या किसी दूसरे के कहने पर भी आँख - 
सीच कर नहीं चलना चाहिए | हर आदमी का अन्‍्तःकरण 
अलग है । हमारा अन्त:करण हमारी माता के या पिता 
के अन्त:करण से प्रथक है; हमें अपने अन्तः:करण की स्वतंत्रता 
की रक्षा करना ज़रूरी है । ४ 

अकसर ज़ब कोई व्यक्ति बडा होने पर भी अपने मात्ता 
पिता के साथ रहता है, खासकर भारतवष और चीन में, जहाँ 
संयुक्त परिवार की प्रथा है, युवकों के व्यक्तिव का ठीक-ठीक 
विकास नहीं होने पाता; वे वात-बात में यही चाहते हैं कि उनका 
केाई बडा बूढ़ा उन्हें रास्ता दिखावे, वे किसी भी विषय में 
अपनी आज़ाद राय नहीं रखते, और यदि रखते हैं ते उसे 
साफ़ जाहिर नहीं करते, उनके मन में एक तरह की लज्ञा, 
संकेच या दिचकिचाहट रहती है, उन्हें डर रहता है कि न 
जाने माता पिता की राय क्या है, यदि हमने अपना सत .पहले 
प्रगट कर दिया तो कहीं उनसे विरोध न हो जाय; ऐसी हालत में 
दूसरे आदमी हमें ही दोप देँगे । इसलिए वे चुपचाप माता पित्ता या 
दूसरे बड़े बूढों की हाँ में हां मिलते रहते हैं| अनेक वार यह 
देखने में आया है कि किसी युवक की, कुछ रीति रिवाजों या 

रूढ़ियों में कोई श्रद्धा नहीं हैं, वह्‌ उन्हें व्यथ ही नहीं, हानिकर 
मानता है, फिर भी उनका पालन वह केवल इसलिए करता 
है कि ऐसा न करे तो माता पिता बुरा मानेंगे । पिछले दिनों इस 
देश में कितने ही युवक ऐसे पाये गये हैं, जो केवल शुद्ध खादी 
पहिनना, देश की आजादी के आन्दोलन में क्रियात्मक भाग 
लेना, ओर पर्दा प्रथा, मरणोत्तर ज्ञाति-मोज ( औसर, मौसर ) 
आदि का त्याग करना चाहते हैं। वे कहते हैं, क्या करें लाचार 
हैं, बुढ़ा या बुढ़िया यानी बाप सा बेठे हैं, तव तक हम थे वात्तें 
नहीं कर सकते; उनका शरीर पूरा हो जाने पर हम स्वतंत्रहोंगे | 

यद्यपि कुछ सुन्दर अपवाद भी मिलते है, पर आम तौर 
पर रूढ़ियों के मामले में बड़े बूढ़ों का मत और उनकी विचार- 
धारा युवकों से भिन्न होती है, ओर वे अपने दृष्टिकोण को 
उचित से अधिक महत्व देते हैं, ओर युवकों से आशा करते हैं 
हैं कि वे हमारे विचार के अनुसार ही सव काम करें। यह ठीक 
है कि उनकी उम्र अधिक होने के कारण उनका अनुभव दी 
काल का है, परन्तु जमाने के साथ साथ परिस्थितियाँ बदलती 
रहती है, हर पीढ़ी की समसस्‍्याएँ अलग-अलग होती है। 
मनुष्य जाति के सामने नएआदश नए सिद्धान्त और नयी विचार- 
धाराएँ आती रहती हैं। जिस वात को हमारी पीढ़ी बहुत 
अच्छा सममती है, ओर बडी बुद्धिसानी और घोर परिश्रम 
का फल मानती है, उसी बात को अगली पीढ़ी सम्भव है निक्ृृष्ट 
ओर गयी गुज़री माने | यदि सब वच्चे हर बात में अपने माता 
पिता काही अनुकरण करते रहें तो मानव जाति की उन्नति ही 
कैसे है. ? समाज जहाँ का तहाँ रहे । 

जल का प्रवाह बन्द हे। जाने पर वह सड जाता हैँ। मानव 
समाज के भी ऐसे दुर्भाग्य से बचाने की बडी ज़रूरत है। यदि _ 

. गौतम बुद्ध अपने माता पिता की इच्छानुसा र ही अपना जीवन 
व्यतीत करते तो संसार उनके महान उपदेशो' से वंचित रह 
- जाता। कार्ल साक्स का पिता चाहता था कि उसका पुत्र ऐसे 
विपयो के पढ़ने में लगे, जिनसे खूब धन कमा सके, उसकी दृष्टि 
से समाजवाद आदि की खोज और छिन्तन में लगना व्यर्थ और 
वेकार था, परन्तु कालमाक््स ने अपना ख्वतंत्र मार्ग निश्चित 
किया, उसने समाज को धन से कहीं अधिक मूल्यचान वस्तु दी; 
ओर अपने साथ अपने पिता का नाम भी चिरस्मरणीय वना 
दिया । । 

: युवावस्था नयी नयी वातो' के सोचने वाली, आशावादी, 
साहस वाली, जोंखम उठाने वाली, गलतियो' से न घबराने 
चाली, और आगे बढ़ते रहने वाली होती है; इसके विपरीत, बूढ़े 
आदमी आस तौर पर पुरानी वातों में लगे रहते हैं; फूँक फूँक 
कर पाँव रखते हैं, कठिनाइयों से वचते हैं, पुराने ज़माने की 
रूढ़ियो' और रीति रस्मों से चिपटे रहते हैं, नया योग करने 
का उत्साह नहीं रखते; वे अपने पुराने अनुभवो' का गर्व करतेहें, 
ओर अच्छे से अच्छे नवयुवको' का व्यवहार देखकर भविष्य के 
ग्रति अश्रद्धा और आशंका प्रकट किया करते हैं। जब तक दोनों 
पक्ष काफ़ी गस्भीरता और समभदारी से काम न लें उनमें संघर्ष 
की सस्भावना वनी रहती हैं । इसीलिये लाला हरदयाल का सत 
है कि युवक हो जाने पर हर पुरुष ओर स्त्री को, चाहे वह 
अविवाहित ही क्यों न हो, अपने साता पिता आदि बड़े बूड़ों से ' 
प्रथक्‌ू घर वसा कर स्वतन्त्र रूप से रहना चाहिए; भविष्य के 
भूत के साथ, आशा को निराशा के साथ या जीवित को म्रतक 
के साथ वाँधे रखना ठीक नहीं । | 

' इस विपय में मतभेद की चहुत गँजायश है; हमें लाला 

हरदयाल के कथन में अत्युक्ति मालूम होती है और अव्यव- 
हारिकता भी। तनिक विचार कीजिये; लडकी का प्राय: चौदह 
पन्द्रह वर्ष की उम्र में, और लडके का वाईस च्ोबीस वर्ष की उम्र 
में विवाह हो जाता है । इतनी उम्र तक वे शिक्षा पाने में लगे रहते 
हैं। ज्यो' ही लडका कालिज से छुट्टी पाकर अपनी जीविका- 
कमाने में लगें, उसे दुनिया का यथेष्ट अनुभव नहीं हो जाता । 
लडकी घर के काम धन्धे की कुछ जानकारी भले ही प्राप्त 
कर ले, परन्तु गृहस्थी की गाडी चलाने के लिये उसमें जैसी 
योग्यता चाहिए वह एकदम नहीं आ सकती। ऐसी दशा 
में यदि यह नवदम्पति अपना अलग परिवार बना कर 
रहें तो उनका मार्ग बहुत कष्टदायक होगा। अभी उन्हें अपने 
बडों के संरक्षण की ज़रूरत है। रचय॑ उनके विवाहित जीवन के 
लिए भी यह अच्छा है कि वे विल्कुल स्वच्छन्द न रहे। योग्य 
माता पिता और सास ससुर के मयोद्ति नियंत्रण में वर बृधु 
के आपसी विरोध का अदसर कम आता है, और थे अपने 
आप को एक दूसरे के अधिक अनुकूल बना सकते हैं। इसके 
अलावा बीमारी की हालत में उन्हें अनुसवी आदमियो' की 
ज़रूरत हो सकती है । 

यदि संयोग से वे अपने परिचित जनो' से दूर किसी दूसरे 
स्थान में रहते हो, ओर युवक कहीं आक्रिस आदि में काम 
करता हो तो नवब॒धु की बीसारी कितनी कष्टदायक हो जाती है, 
इसका सहज ही अनुमान किया जा सकता है। ऐसे अवसर पर 
माता पिता या सास ससुर के साथ रहने से कितना आराम 
आर सुविधा मिल सकती है। सम्भव है, यह कहा जाय कि 
युवक युवति की अपेक्षा मा वाप के बीमार रहने की सम्भावना 
अधिक है; - इस तरह उनसे जितना आराम मिलेगा, उससे 

, ज्ष्यादह हमें उनकी सेवा करनी होगी । लेकिन यह भी तो एक 
कारण है कि हमें जहाँ तक हो सके अपने माता पिता के पास 
रहना चाहिए । जब तक हम असहाय और दूसरों के मोहताज 
थ्रे, तव तक,तो हम उनके आसरे रहे, अव जब हम किसी क्लाविल 
'हुए और उन्हें हमारी मदद की ज़रूरत हुईं तो हम उन्हें अकेला 
छोडकर अलग रहने लगें, यह्‌ कहाँ की भलमनसाहत है। यह 
हमारी खुदग्ररजी और इतन्नता ही होगी । ऐसी ग़लत और 
कमज़ोर बुनियाद पर मानव समाज सुसंगठित नहीं हो सकता । 
हमें तो ऋतज्ञता, निस्वाथता, सेवा और त्याग की मिसाल कायम 
करनी है। इन वातो' का मौक़ा हमें सव से पहले पारिवारिक 
जीवन में मिलता है, उसका हमें अपनी शक्ति भर उपयोग 
करना चाहिए । 

.- यह कह जाता है कि माता पिता की इृष्टि भूतकाल की 
ओर रहती है, और युवकों की भविष्ष की ओर। परन्तु क्‍या 
इन दोनों के मेल और समन्वय की जरूरत नहीं है ! केचल भूठ 
काल की बातों से हमारा गुज़ारा नहीं हो सकता, और 
केवल भविष्य की बातों में भी हमें लीन न हो -जाना चाहिए। 
हमें वर्तमान काल को संभालना है, जो भूत और भविष्य दोनों 
का संधिकाल, दोनों के मिलने की जगह है। इसलिए बेहतर दे. 
कि हम माता-पिता के साथ रहते हुए उनके भूतकाल के अनुभवों 
से लाभ उठावें | हाँ, माता पिता आदि का भी कतंव्य है कि वे 
युवकों के दृष्टिकोण को सममने की कोशिश करते रहें ओर व्यक्ति- 
स्वातंत्य का ध्यान रखें । जब तक कोई खास ज़रूरत तथा कोई 
अनिवार्य कारण उपस्थित न हो तव तक वे उनके काम-काज में 
फजूल दखल नें । इंस तरह प्र म और समम से काम लिया 
जावे तो युवकों और बढ़े-बूढ़ों में मतभेद की दीवार बहुत चौडी 

नहीं होने पाती ।# हम यह भी याद रखें कि बडी उम्र का अथ 
सदैव बुढ़ापा नहीं होता । प्रीढ़ आयु के बहुत से सज्नों में 
युवकों से वढ़कर उत्साह, साहस, आशा और नवीनता का 
आदर पाया जाता है । वे 'साठा सो पाठा? की कहावत्त चरित्ाथ 
करते हैं । इसके विपरीत, कितने ही युवक अपनी भरी' जवानी 
की.उम्र में भी बुढ़ापे का भार ढोये फिरते हैं; उनमें निरुत्साह, 
निराशा और निस्तेजता का दुखदायी समावेश होता है । 


इस प्रसंग में प्राचीन भारतीय ग्रथा का विचार करना उप- 
योगी होगा । यहाँ पुराने जमाने में आश्रम व्यवस्था चलती थी | 
उसके अनुसार आदमी पश्चीस वष की आयु तक विद्या उपाजन 
करके ग्रहस्थाश्रम में प्रवेश करता' था, ओर जब उसके 
बड़े लडके का विवाह होकर उसके सन्‍तान हो जाती थी, यानी 
करीब पचपन वष की उम्र में वह वानग्रस्थ आश्रम में प्रवेश कर 
लेता था। इस तरह उसकी सनन्‍्तान अपना काम चलाने में 
स्वतंत्र हो जाती थी, उस पर माता पिता के विचारों का प्रतिबन्ध 
नहीं रहता था। बुढापा और यौवन अलग-अलग हो जाते थे । बूढ़े 
न्‍्ोंग घमते फिरते थे और ग्रहस्थों को उपदेश देकर उनका 
पथ-अदशन यथा रहनुमाई करते थे। परन्तु समाज का काम 


#जब किसी युवक को यह अनुभव हो कि माता-पिता कौ आशा 
का पालन करना उसके अन्तकरण के आदेश के विरुद्ध है, तो वह उसे 
पालन न करे, और यदि ऐसे प्रसंग बार-बार आने से परस्पर में कडुता 
आने की आशंका है, तो युवक का उनसे अलग रहना ठीक ही है। 
परन्तु 'यह विशेष दशा की ही बात है, साधारण नहीं। माता-पिता से 
सिद्धान्तों में मतभेद होते हुए भी युवकों को उनके प्रति आदर-भाव 
रखना आवश्यक है । 

चलाने वाले युवक ओर युवतियाँ ( ग्ृहस्थ ) ही होते थे, जो 
गृहस्थ आश्रम का शुरू का कुछ समय ( दो चार वष ) अपने 
पिता माता के संरक्षण में रहने कारण कुछ सांसारिक अनुभव 
प्राप्त कर चुकते थे। 

इस तरह यह आवश्यक है कि एक दरजे तक युवकों के मत- 
स्वातंत्य का आदर किया जाना चाहिए। समाज सेवा के 
विशाल क्षेत्र में अपने महान कतंव्य का पालन करने के लिये वे 
सदा स्वाधीन रहें; हाँ ऐसा करते समय वे न तो विनय और 
शिष्टाचार को तिलाझलि दें, और न उस ऋण को भूलें, जो उन्हें 
माता पिता आदि के अति प्र म और सेवा करके चुकाना है । 

यह स्पष्ट है कि परिवार हमारे सामाजिक संगठन की पहली 
ओर आवश्यक सीढ़ी है । किन्तु छुछ दशाओ' में यह आगे को 
सीढ़ियो' के लिये बाधक भ्री हो सकता है, और हो.जांता है। 
इस विषय का विच[र आगे दूसरे खंड में किया जायगा | 


बन पोते 


चोथा अध्याय 
कबीला और जाति 





पिछले अध्याय में परिवार के वारे में लिखा गया हे। 

' बह समाज का एक छोटा सा स्वरूप है। पुराने ज़माने में जो 
परिवार एक ही पूर्वज की सन्तान होते थे, या अपने आपको 

ऐसा सममते थे, वे प्राय: पास-पास ही रहते थे। अब भी यादों 

में खासकर जहाँ रेगिस्तान या पहाडी या जँगली अदेश है ओर 

आने जाने के साधन कम हैं, वहाँ निकट सम्बन्ध वाले परिवार 


््ज 


श्पं विश्व-संघ की ओर 


अकसर इकट्ट एक ही जगह रहते हैं। परिवारो' से बड़े संगठन 
को कुल, कबीला, या विरादरी या गोत्र कहते हैं |$ एक कुल के 
सब आदमियो' में रहन-सहन खान-पान और रीति-रिवाज की 
बहुत समानता होती है। वे आपस में अपनेपन का अनुभव 
करते, ओर खान-पान विवाह शादी यानी रोटी वेटी का घनिष्ठ 
सम्बन्ध रखते हैं। उनमें जो वडा बूढ़ा होता है, वह सबका 
मुखिया या चोधरी माना जाता है। ह 

' कबीले में परिवार के वे खास-खास लक्षण पाये जाते हैं, 
जिनका ज़िक्र -.हम पिछले अध्याय में कर आये हैं। एक 
परिवार का उसके पास में रहने वाले दूसरे परिवार से बैर 
विरोध न हो, इसका उपाय यही है कि पास-पास रहने वाले 
परिवार मिल कर ए+ कुल या कबीला बना कर रहने लगें । 
यदि कवीले में किसी आदसी का दूसरे आदसी से मतभेद होता 
है तो मुखिया उसे शीघ्र निपटा देता है, बैर-विरोध ज्यादा बढ़ने 
नहीं पाता, लडाई केगड़े की नोवत नहीं आती | इस तरह यह 
संगठन एक द्रजे तक लोगों की रक्षा-में सहायक होता है। यह 
अपने सब आदमियों की तरक्की ओर बचेहतरी की कोशिश 
करता है| यदि दूसरे बाहर के आदमी इसके आदमियों को 
किसी तरह सताने या नुकसान पहुँचाने लगते हैं, तो यह उनका 
सामना करता है। उसका यह काम एक हद के अन्दर सारे 
समाज के भले के लिए ही होंता है, परन्तु उसका क्षेत्र परिमित 

है | वह इस हद से बाहर के आदमियों के दुःख सुख की परवाह 
#आजकल प्राय: एक कबीले में कई-ऋई परिवार होते हैं, कबीला 


कई परिवारों.का बना होता है, परन्तु पुराने ज़माने में कहीं-कहीं पहले 
एक कंबीला रहा और बाद में इससे कई परिवार बन गये | : 

नहीं करता; यही नहीं, अपने आदमी के सुख या स्वाथ के लिए 
वह गैर या पराये आदमी को कष्ठ देने या नुकसा न पहुँचाने में कुछ 
संकोच नहीं करता, वल्कि ऐसा करने में एक तरह का गव॑ अनुभव 
करने लगता है| यही कारण है कि जहाँ एक कवीले के लोगों 
में परस्पर ऐसा ग्र म होता है कि उसे एक परिवार के आदमियों 
के आपसी प्र म॒ से उपमा दी जा सकती है, वहाँ एक कवीले 
के आदमी दूसरे कवीले वालों से उस 'सौतेली मा? का सा 
व्यवहार करने लगते हैं, जो अज्ञान या मोहवश अपने ही वालक 
को चाहती है, और जिसे दूसरी मा का वालक फूटी आँख नहीं 
सुहाता | | 
_कवीलों की आपसी ईर्पा और लडाई वर्षों और कभी-कभी 
पीढ़ियों तक चलती रहती है | अन्त में कभी उनमें से एक दूसरे 
को जीत लेता है, और कभी दोनों में मेल या संधि हो जाती 
हैं । इस तरह दो या अधिक कवीले मिल करे एक जगह रहने" 
लगते हैं; उनके शासन या नियंत्रण का काम उनके मुखियाओं की 
कमेटी या पंचायत करने लगती है । धीरे-धीरे कई कवीलों के 
लोग वहुत समय तक पास-पास रहने के कारण आपस में इतने 
हिल-मिल जाते हैं, उनकी भाषा, , रहन-सहन, सभ्यता, धस, 
परम्परा आदि में इतनी समानता आ जाती है कि उन सबं को 
एक ही समूह या एक ही जाति समझा जाता है। 
जाति या नसल का मूल आधार वर्ण या रह है। भारतवर्ष 
में जाति-भेद को वर्ण व्यवस्था ही कहा जाता है। सिद्धान्त से 
यहाँ जाति के आधार जन्म और कम दोनों माने जाते हैं | कहा 
जाता है कि वर्ण व्यवस्था या जाति व्यवस्था को भारतवर्ष के 
प्राचीनतम श्रन्थ वेदों का समथन प्राप्त है, जो संसार के सबसे 
प्राचीन साहित्य का भाग है । परन्तु जानकारों का मत है कि वेदों 


३० विश्व-संघं की ओर 


में केवल दो ही वर्ण बताये गये हैं--आये और दस्यु । आये का 
अथ है श्रेष्ठ, सदा वारी; और दस्यु का अथ्थ है दुष्ट, दुराचारी । 
इस तरह समाज का यह विभाजन असल में गुण कर्माठुसार ही 
है । वेदों ने बृक्ति या पेशे के आधार पर मानव समाज को चार 
हिस्सों में वाँट दिया है, अथौात्‌ धार्मिक वृत्ति वालों को ब्राह्मण, 
राजनैतिक वृत्ति वालों को ज्षत्री, व्यावसायिक वृत्ति वालों को 
वैश्य ओर मेहनत मज़दूरी करने वालों को शूद्र कहा है । इसमें 
श्रम विभाजन के साथ एक दूसरे से पूरे सहयोग का भी विधान 
किया गया है। ब्राह्मण को ब्रह्मा का मुख, क्षेत्री को भुजा, वैश्य 
को जाँघ, और शूद्र को पैर बताने का अथ यह है. कि ये सब 
समूह मानव समाज रूपी शरीर के भिन्न भिन्न अंग हैं। इन 
अंगों में छोटे बड़े या ऊँच नीच का भाव नहीं, हर एक को दूसरे 
से सहानुभूति ओर सद्भाव रखना होता है; अपने अपने स्वाथ 
का ध्यान रखने से सभी का अहित होगा। मिसाल के तौर पर 
यदि पैर में कांटा लगने पर माथा उसकी चिन्ता न करे, आँख 
उसे न देखे, हाथ उसे न निकाले तो सारे शरीर को कष्ट रहेगा | 
यह सिद्धाँत समाज-संचालन के लिये उपयोगी है,' इसमें किसी 
को संदेह नहीं हो सकता-। 

मनुष्यों में क्रम या कम विभाग स्वाभाविक है । किसी 
आदमी की प्रवृत्ति एक तरह के काम की ओर होती है, 
किसी की दूसरी तरह के काम की ओर । आम तौर पर मुख्य 
प्रवृत्तियाँ चार हैं--बुद्धि प्रधान, तेज प्रधान, वासना प्रधान और 
सेवा प्रधान । अँगरेज़ी लेखकों ने चार मकारों से इन्हें जाहिर 
किया है, मिश्नरी ( पादरी ), मिलीटरी ( सैनिक ), मर्चेटर्स 
( व्यापारी ), और मीनियल्स ( सेवक )। इसलिये भारतवष में 
शुरू में समाज के चार भाग ( ब्राह्मण, क्षत्री, वेश्य और शुद्र ) 

माने गये, तो कोई आश्रय नहीं। दुख का विषय तो यह है कि 
बाद सें इन चार की संख्या वरावर वढ़ती ही गयी | अब इनमें 
हरेक के अन्तगत सैकड़ों छोटी वडी शाखाएएँ हैं। फ़िर इनमें 
प्रान्तीय भेद भी माना जाता है। एक ही जाति के आदसी मूल 
निवास की भिन्नता के कारण आपने अपको अलग अलग 
सममते हैं । जाति के इन भागों यानी उपजातियों ने जातियों 
का नाम धारण कर रखा है। इनमें कितनी ही जातियों के 
परिवारों की संख्या वहुत ही थोड़ी है । वहुत से आदमियों का 
मेलजोल रहन-सहन; खान-पान, विवाह सम्बंध आदि अपने अपने 
संकुचित क्षे में ही होता रहता है । | 
इस तरह आम लोगों के विचार और काम का केन्द्र वहुत ही 
परिमित हो गया है। हर आदमी अपनी ही जाति का भला 
सोचता है । दूसरी जाति वालों की उसे कुछ चिन्ता नहीं। 
हर जाति के आदमी अपनी जाति की संस्थाएं स्कूल, वाचनालय 
छात्रालय ( वोर्डिंग हाउस ) कारखाने आदि खोलकर अपनी- 
अपनी जाति वालों के लिए शिक्षा, आजीविका या व्यापार 
आदि की सविधाएँ करते हैं, उनके लिए राजनैतिक अधिकार 
या संरक्षण माँगते हैं, चाहे उनके इन कामों से दूसरी जाति 
वालों का कितना ही नुकसान क्‍यों न हो | थे सच जातियां 
अपने सदस्यों के सामने तुच्छता और छुद्गता का उदारहण पेश 
करती हैं | देश या समाज के वड़े हित की उपेज्ञा करके, इनका 
अपना स्वाथ सिद्ध करना सवथा निनन्‍्य और अनुचित है। पहले 
कहा जा चुका है किसमनुष्य को अपनेपन. का भाव अपनी ख्री 
ओर बच्चों तत सीमित न रखना चाहिए । उसी तरह उसे कवीले 
या जाति की सीमा से भी आगे वढ़ना चाहिए। 

पाँचवाँ अध्याय 
गाँव और नगर 


अगर कोई आदमी केवल एक ही. गाँव को नमूने का गाँव बना 
सके तो वह भारतवर्ष के.लिए. ही नहों, शायद सारी दुनिया के लिए 
एक आदर्श उपस्थित कर सकता है । * 
॥ | --म० गांधी 
' जिस तरह घर तुम्हारी परेलू प्रवृत्तियों का क्षेत्र है, उसी तरह गाँव 
या नगर तुम्हारी राजनैतिक प्रद्ृत्तियों का ज्षेत्र है | वास्तव में नागरिकता 
का पवित्र बन्धन ही तुम्हें सभ्य मनुष्यों की श्रेणी में “रख देता है । 
तुम्हें अच्छा नागरिक होना चाहिए। नागरिकता की भावना के बिना 
नीतिशासत्र बेमतलब की चीज़ है। ह --हरदयाल 


पिछले अध्यायों में हमने मनुष्यों के ऐसे संगठनों के बारे में 
विचार किया है, जिनका आधार या तो जन्म यानी वंश है, 
या धर्म है। अब हम स्थान या जगह की दृष्टि से विचार करते हैं। 
आजकल आदमी किसी-न-किसी गाँवया नगर में रहते हैं । हमने 
उस युग को पीछे छोड दिया है, जब आदमी जंगल में खुदरोौ 
(स्वयं पैदा होनेवाले ) फल्लों पर .पर शुजारा करता था या 
शिकार करके अपना पेट भरता था। उस हालत में आदमी 
अपने फलहार या शिकार की खोज में फिरता रहता था; आज 
यहाँ, कल वहाँ | उसका कोई निश्चित ठौर ठिकाना न था। फिर 
जब वह खेती'करने लगा तो उसकी आवरागर्दी कम द्वो गयी । 

अब उसका अपने खेत के पास रहना जरूरी हो गया। उसे 
जमीन तैयार करने ओर जोतने, फिर बीज बोने, पानी देने का, 
और निराई ( खेत में से फ़ालतू घास फूस निकाल देने ) का 
कास करना था । उसके वाद फसल पकने तक जानवरों से उसकी 
रक्षा करना था, बाद में फसल काटने और उसे घर लाने का 
काम था। इस तरह आइमी बहुत दिनों तक दूसरे स्थानों में 
नहीं जा सकता था । खेती ने उसे एक ही जगह रहने पर मजबूर 


'कर दिया। खेती करने वालों को एक दसरे की मदद को भी 


जरूरत रहती है| खेती में काम आने वाले पशुओं को चराने और 


* उनकी देख भाल करने, फसल की रक्षा करने ओर पकने पर घसे 


काटने आदि का काम एक ही आदमी नहीं कर सकता। इन कामों 
में एक दूसरे को मदद देने के लिए कुछ आदमियों को मिल कर 
एक जगह रहना होता है। फ़िर, खेती के तरह तरह के औजार 


' बनाने और उनकी मरम्मत करने वाले 'भी नजदीक में ही रहने 


चाहिएँ | इस तरह धीरे-धीरे कुछ आदमी इकट्ठे ओर स्थायी रूप 
से एक ही जगह घर बना कर रहने लगते हैं। उनकी वस्ती को 
खेडा या याँव कहते हे ह 

जब आदमी स्थायी रूप से एक जगह रहने लग गये तो 
उस बस्ती से उनका गहरा सम्बन्ध हो गया। उसे जहाँ तक 
हो सके साफ सुन्दर, उपजाऊ और स्वस्थ बनाने की तरफ ध्यान 
जाने लगा । ऐसा करने में वहाँ के सभी आदमियों का लाभ 
है। पारस्परिक सहयोग से कास अच्छा होता है। एक गाँव था 
नगर के आदमियों को अपने तरह-तरह के कामों में एक दूसरे 

की मदद की जरूरत होती है । इस तरह धीरे-धीरे खावजनिक 


"भावना पैदा होती ओर बढ़ती जाती है। यह्‌ सहयोग' और 


सहायता की वात सभ्यता के उस शुरू जमाने से ही चली आ 
रे. ४ 

रही है, जब से आदमी खेती करने लगे | खेती का धंधा ही ऐसा 
होता है, जिसे कोई आदमी अकेला केवल अपने वल पर नहीं 
कर सकता । पीछे, ज्यों-ज्यों सभ्यता की उन्नति होती: गयी 
सहयोग की भावना बढ़ती गयी, अथवा यह कहा जा सकता है 
कि सानव सभ्यता का इतिहासः ही सहयोग की वृद्धि का 
इतिहास है 

गाँव ( कस्वा या नगर ) हमारा 'राजनैतिक घर! है। यहाँ 
रहनेवाले सब मनुष्यों और स्त्रियों से हमारा एक तरह का. राज- 
नेतिक सम्बन्ध है। हर आदमी जो हमारे गाँव ( या नगर ) में 
रहता है, हमारा नागरिक भाई है। हमारा यह निवास स्थान 
हमारा असली कायेक्षेत्र हे। इसकी गली-गली से हम परिचित्त 
हैं, यहाँ के नदी नाले, टीले, खेत, जंगल और चरागाहों से हमें 
प्यार है। क्‍यों न हो, यहाँ की मिट्टी ओर जल से हमारा भरण- 
पोषण हुआ है । यहाँ की तरक्की और सुधार करना और अपने 
नागरिक भाइयों के प्रति सहयोग की भावना रखना हमारा परम 
कतंव्य है। यह हमारी सभ्यता की कसौटी हैं। इसमें सन्‍्देह 
नहीं कि हमें अपने राज्य या राष्ट्र के नागरिक कहा जाता है 
परन्तु राज्य और राष्ट्र इतने बड़े होते हें कि उनके पूरे रूप से 
हमारी घनिष्ठता नहीं हो ती । उनके विषय में विचार आगे किया 
जायगा । यहाँ गाँवों की बात लेते हें । 

हर गाँव का आकार प्रकार और आमदनी ऐसी होनी 
चाहिए कि वहां शिक्षा स्वास्थ्य आदि की ठीक-ठीक व्यवस्था हो 
सके। भारतवष में अनेक बस्तियाँ ऐसी हैं, जिनमें घरों की 
तादाद पूरी बस्ती में एक दजन भी नहीं है। और ऐसे गाँव तो 
सेकडों या हज़ारों ही नहीं, लाखों हैं, जहाँ शिक्षा के लिए ' 
प्रारम्भिक पाठशाला तक नहीं; बीमारों को दवाई देने वाला कोई 

वैद्य नहीं; स्वास्थ्य सम्बन्धी दूसरी बातों का तो कहना ही क्या, 
जहाँ पीने के लिए साऊ पानी का भी प्रवन्ध नहीं। लोगों के 
' लिए स्वास्थ्यप्रद भोजन वसद्ध के अलावा हर गति में माध्यमिक 
पाठशाला, साधारण दवाखाना, वाचनालय, पुस्तकालय, रोशनी 
का प्रवन्ध, गन्दे पानी के बहाव के लिए नालियों, और बरसात 
में भी अच्छी तरह काम आनेवाली सडकों की जरूरत है। 
खेती की जमीन दूर-दूर बिखरी हुईं होने से कितनी हानि हैं 
ओर चकवन्दी की कितनी ज़रूरत्त है, यह सहज ही समझ में आ 
सकता है। ये सच बातें खासकर भारतचष को नज़र में रखकर 
क॒ह्दी गयी है, परन्तु कई दूसरे देशों के सम्बन्ध में भी ठीक हैं। 
आजकल शिक्षित और सम्पन्न लोग शहरों की तरफ दौड रहे है। 
सभ्यता नगरों में केन्द्रित होती जा रही है । गाँवों की तरफ़ से 
प्राय: वेपरवाही हो रही है। वहाँ आदसी ठीक-ठीक सोजन-वर् 
भी नहीं पाते; दरिद्रता का तांडव नृत्य है। कूड़े कचरे के ढेर 
ओर: गन्दी आवोहवा में मनुष्यों का दम घुटता है, वे रोगी ओर 
अल्पायु होते हैं, तिस पर सी एशिया और अफ्रीका में गांव के 
रहनेवालों की तादाद ज्यादह होने से संसार की अधिकांश 
जनता गाँवों में ही जीचन व्यतीत करती है। गाँवों की ददशा 
मानवता के लिए एक कलंक है, इसका अन्त जल्दी से जल्दी 
. किया जाना चाहिए 
गाँवों के लिए जिन-जिन जरूरतों का ऊपर ज़िक्र किया गया 
है, उनका पूरा होना गाँवों की जनता के बहुत छोटे-छोटे भागों 
में वटे और विखरे हुए होने की हालत में मुमकिन नहीं है । वहुठ 
छोटे-छोटे खेडों में अलग-अलग स्कूल ओर अस्पताल आदि केसे 
कायम किये जा सकते हैं ! और यदि किये भी जाँय तो इन पर 
कितना अधिक धन खच करना पड़े ! इसलिये छोटे छोटे गाँवों 

के समूह बना देने चाहिएँ, जिससे हर ग्रास-समूह अपनी मामूली 
जरूरतों के लिये बाहर के गाँवों के आश्रित न रहे। इस तरह 
का ग्राम-समूह करीब दो तीन सील लम्वा और करीव इतना ही 
चौडा हो; उसकी आवादी लगभग डेढ़ दो हज़ार हो सकती है। 
आने जाने के साधन की उन्नति होने पर यह क्षेत्र कुछ वढ़ सकता 
है, पर बहुत अधिक बढ़ाना ठीक नहीं । 

यह कहा जा सकता है कि ग्राम-सुधार का काम बहुत वडा 
से ठीक ठीक करने के लियें बहुत धन चाहिए; वह कहाँ से 
आधबे ? इस बारे में नीचे लिखी वातें ध्यान सें रखनी चाहिए। 
राज्य की कुल आमदनी कितनी है, ओर आवादी कितनी 
है। इस तरह हर हज़ार आदमी पीछे कितना औसत खच किया 
जा सकता है। हर श्राम या ग्राम-समूह के लिये खच का 
अन्दाज़ा करते समय जहाँ तक हो सके इस ओसत -का 
ख्याल रखा जाय | विशेष हालतों में एक क्षेत्र के लिये ओसत से 
कुछ कम ज्यादह भी ख्च कर सकते हैं। गाँव की और शहर की 
जनता में इस समय जो बहुत ज्यादह भेद भाव रखा जाता है, 
ओर गाँववालों से जो सौतेली माँ का सा व्यवहार होता है, चह 
सव - अनुचित है 
जो लोग शहरों में रहते आये हैं, या दूसरों की ही सभ्यता 
को सभ्यता मानते है, उन्हें यह वात रुचेगी नहीं। लोगों की यह 
धारणा बन गई है कि नगर तो विद्या, सभ्यता, शिक्षा और स्वास्थ्य 
आदि के केन्द्र होने ही चाहिएँ; गाँवों का चाहे जो हो। किन्तु. 
हम गाँव और नगंर दोनों को देश का एक वराबर अंग और 
दोनों की जनता को देश की संतान समंककर जहाँ तक बन पड़े 
समानता की बात कह रहे हैं। यदि गाँव के भाई भूखे मर रहे हैं 
और अपना तन ढकने के लिए भी कपडा नहीं पा रहे हैं, और 

नगरों में विलासिता के साधनों को जुटाने में घन खर्च किया जा 
रहा है तो यह विल्कुल अंधेर है। जिन चीज़ों से नगरों के इने 
गिने आदमी लाभ उठाते हैं, उनके खच में गाँव वालों को भी 
. हिस्सेदार वनाना सरासर अन्याय है। इसीलिये गाँवों के सुधार 
ओर उन्नति के लिए प्राय: हर देश में रुपये की कमी रहती है। 
इसका इलाज यही है कि हम अपना दृष्टिकोण बदलें । 
प्रचीन काल में साधु-संत ऋषी-मुनि गाँवों में रहते 
थे, अब भी कुछ भले लोगों को गाँव में रहना पसन्द है। 
आवश्यकता है कि आजकल के 'सभ्यः आदमी मानवता 
के लिए गाँवों में रहें ओर गाँवों का सांस्कृतिक घरातल 
ऊँचा उठाने में सहायक हों। गांवों और शहरों की हालत 
में जो भयक्लर विषमता है,, उसका अन्त होना ही चाहिए। 
जहाँ तक हो सके, गाँवों की अच्छी वातों की--प्राकृतिक दृश्य, 
हरियाली, ताजी हवा, सरल जीवन आदि की व्यवस्था नगरों में, 
ओर, नगरों की सडक, स्कूल, डाक, अस्पताल अदि अच्छी बातों 
की व्यवस्था गाँवों में भी होनी चाहिए। और, जो वातें बुरी हैं 
सदाचार के खिलाफ़ और मानवता के लिए हानिकर. हैं, उन्हें 
गाँवों और नगरों दोनों से हटाना चाहिए। 
हमें एक आदर्श गाँव की कल्पना अपने सामने रखनी चाहिए 
ओर उसे अमल में लानेकी लगातार कोशिश करते रहना चाहिए। 
महात्मा गांधी के विचार से हर आदमी को साधारण भोजन के , 
साथ साथ हर रोज़ आध सेर दूध और दो तोले घी या ढाई तोले 
मक्खन, साग तरकारी और कुछ मौसमी फ़ल मिलने ही चाहिए, 
कपडा भी आवश्यकतानुसार होना चाहिए। महात्मा जी अपनी 
तरह सचके लिए एक छोटी सी धोती पहनने की वात नहीं - 
कहते । पुरुषों के लिए वे कुर्ता, ओछी घोती ओर टोपी जरूरी 

सममभते हैं; ख्त्रियों के लिए वे पशञ्माव की पोशाक--कुर्ता दुपट्टा 
ओर सलवार अच्छी मानते हैं। आजकल गांव वालों का जैसा 
अपूण भोजन वस्त्र है, उसे देखते हुए यह वात, अव्यवहारिक 
मालूम होती हैं। परन्तु मोजूदा हालत अस्वाभाविक और 
अन्यायपूण है | इसका जल्दी से जल्दी अंत करना ही होगा । 
जैसा कि महात्मा जी ने कहा है, देहातों में हम उचित सधार 
करने में तव तक सकल नहीं हो सकते, जब तक हमारे हाथ 
में हकूसत की वागडोर न हो । लेकिन हमारी तपस्या और सेवा 
बहुत ऊची हो जाय तो हमें हकूमत की वाट देखने की भी 
जरूरत नहीं हैं। उसके बिना भी बहुत छुछ किया जा 
सकता है । 

पशुओं ओर खेती आदि के सम्बन्ध में महात्मा जी का मत 
है कि “मवेशियों के बारे में गाँव वालों को परस्पर सहयोग से 
काम लेना चाहिए। उन्हें गाँव भर में उतने ही मवेशी रखने 
चाहिए, जितने की उन्हें ज़रूरत हो। जानवरों के रखने का 
इन्तजाम सारे गाँव की तरफ़ से शराकत सें किया जा सकता 
है । अगर गाँव वाले इस तरह मिलजुल कर काम करना सीखें 
तो बहुत तरक्की कर सकते हैं। इसी तरह खेती में भी सहकारी 
तरीके से यानी मिलजुल कर कास कर लेना चाहिए। गाँव की 
सारी पैदावार का देटवारा भी मेहनत करने वालों में ही होना 
चाहिए। इसका सतलब यह नहीं है कि मेहनत का हिसाब नहीं 
रहेगा; हरेक की मेहनत का हिसाब तो ठीक-ठीक रखना ही 
पड़ेगा । जब तक हम यह नहीं कर सकते तब तक सत्य और 
अहिन्सा की दृष्टि से आदश समाज तक नहीं पहुँच सकते । और, 
अहिन्सक समाज मेलजोल और सहयोग पर ही क्रायम हो 
सकेगा ।! 


गाँव और नगर ३६ 


महात्मा जी हर गाँव सें एक तरह का लोकराज्य (रिपव्लिक) 
क्लायम करना चाहते हैं। उनका कहना है कि दो चार सालके लिए 
लोग किसी एक आदमी को अपना सरदार मान सकते हैं लेकिन 
बाद में उसके विना भी काम चला सकते हैं, क्योंकि लोकराज्य 
में कोई सरदार होता ही नहीं। लोग एक दूसरे को नज़दीक से 
जानते हैं। आजकल के से चुनावों का सा किस्सा नहीं होता, 
जहाँ लाखों, करोडों वोटर होते हैं, और उन्हें पता ही नहीं होता 
कि उस्मेदवार कौन शख्स है। लोगों के पसन्द का सरदार उन्हें 
दवा नहीं सकता। पुराने ज़माने में हमारे यहाँ इसी तरह की 
कोई त्तजवीज थी | 
ये बातें भारतवष को नज़र में रखकर कही गयीं है, परन्तु 
दूसरे देशों के गाँवों के सम्बन्ध में भी उपयोगी हैं। हमने आम 
सम्बन्धी बातों को तनिक विस्तार से लिया है, इसका कारण 
यह है कि संसार की अधिकांश जनता आओ, मों में ही रहती है। 
जबतक गाँव की जनता के उद्धार का ठीक-ठीक प्रयत्न न होगा, 
संसार' का भला नहीं हो सकता । इस समय जिस तरह जाति- 
पाँति, धम, राष्ट्रीयाव आदि की कृत्रिम दीवारों से मानवता का 
गला घुट रहा है, उसी तरह एक संसार व्यापी भेद्‌-भाव ग्रामीण 
आर नागरिक जनता का है। नगरों में रहनेवालों को शिक्षा, 
स्वास्थ्य आदि की, ओर अपनी शक्तियों के विकास की जितनी 
सुविधाएँ हैं, उनकी तुलना सें ग्रामवासी वन्धुओं का क्‍या 
हाल है | और, यदि नगरों की अधिकांश जनता भी शिक्षित, 
सुखी सम्पन्न हो जाय, और ग्रामों की अधिकांश जनता 
सूखे, रोगी, और ठुखी रहे तो विश्व का कल्याण केसे हो 
सकता है! यह विषमता अच असहनीय है, थोड़े से नगरों के 
आदमी, वे चाहे -जितने योग्य ओर कुशल क्यों न हों, सारी 

मानव जनता के उत्थान का भार अपने कन्धों पंर नहीं उठा 
सकते । निदान, आम जनता की शक्ति और योग्यता का घरा- 
तल ऊंचा उठाने की वहुत ज़रूरत है। 

अब हम नगरों का विषय लेते हैं । कुछ वार्तें तो वही हैं, जो 
ऊपर गाँवों के वारे में कही गयी है, विचारशील पाठक उनमें 
आवश्यक हेरफेर करके उन्हें नगरोपयोगी बना नेंगे। यहाँ कुछ 
दूसरी बातों की चर्चा की जादी है। | 

एक नगर न तो वहुत छोटा होना चाहिए, और न बहुत 
बड़ा | वह ऐसा वना होना चाहिए कि गाडी या इक्का तांगा 
उसकी हर गली ओर हर कोने में जा सके । आवादी इतनी हो 
कि हर नागरिक अपने यहाँ के प्रश्नों को समक सके, नगर की 
सावजनिक सभाओं में भाग ले सके और अपने यहाँ के नेताओं 
आदि को जान सके, उनके भाषण आदि सुन सके और उस पूरे 
क्षेत्र के प्रति अपने कतव्य का अनुभव कर सके। ये सव बातें 
उन बड़े-बड़े शहरों में नहीं हो सकती जो पिछले सौ सवासौ बे. 
के अन्द्र दूषित ओद्योगिक संगठन आदि के कारण बढ़ गये हैं, 
पश्चिम के देशों में तो ऐसे नगर अनेक हैं; भारतवर्ष में भी 
कलकत्ता वम्बई आदि बढ़ते जा रहे हैं। स्युनिसिपल कार्य सुचारु 
रूप से होने के लिए आवश्यकता है कि इन नगरों के कई-कई 
नगर कर दिये जायें और किसी एक नगर में जहाँ तक हो सके 
एक लाख से ज्यादह आदमी न हों । वडी आवादीवाले नगरों में 
सच्ची लोकतंत्रता का व्यवहार नहीं हो सकता, नौकरशाही-वढ़ 
जाती है। हर 

स्वास्थ्य की दृष्टि से भी शहरों का विस्तार हद के अन्दर 
रहना चाहिए। आजकल अनेक नगर इतने बड़े होते हैं-कि उनके 
कई हिस्सों से हर रोज़ खुली हवा का सेवन करने या प्राकृतिक 

दृश्यों का आनन्द लेने के लिए चस्ती से वाहर जाना वहुत कठिन 
होता है; शहरवालों के लिए खेत और चरागाह देखना, तरह-तरह 
के पक्षियों की आवाज़ सुनना, ताज फूलों की सुगन्ध लेना जैसी 
वाततों का अवसर वहुत कम आता है। हम ग्रकृति से कितनी 
दूर रहते हैं ! फिर,हमें खाने पीने की चीजें शुद्ध और अच्छी नहीं 
मिलती | इन सव वातों के सुधार की वडी ज़रूरत है। 
अस्तु, नगर निवासी भाइयों की ओर हमारा कर्तव्य स्पष्ट है। 
हमें चाहिए कि निस्वाथ और क्रियात्मक नागरिक भावना का 
विकास करें | जो आदमी अपने भास या नगर सम्बन्धी सावे- 
ज़निक कामों में पूरा भाग नहीं लेता, ओर जिसके पास ऐसा न 
करने की कोई खास वजह या सवव न हो, वह समाज में 
निनदनीय है। ह 
स्थानीय संस्थाओं के सम्बन्ध में एक खास काम चुनाव-में 
मत देना है। कितने ही आदमी इसमें वेपरचाही करते हैं, अथचा 
डर या किसी लालच में आकर अयोग्य आदमी के लिए मत 
देते हैं; या चुनाव में अपने मिलने वालों या जाति विरादरी 
या धर्म वालों का पक्षपात करते हैं, इससे आम-बोड या 
स्थुनिसपेलटी के. लिए जैसें योग्य मेम्बरों का चुनाव होना 
चाहिए, नहीं हो पाता; इन संस्थाओं के खराब संगठन के कारण 
नागरिक कार्यों में अनेक दोष आ जाते हैं, और सावजनिक 
जीवन वहुत कलुषित हो जाता है। इस विषय पर विस्तार 
से “निर्वाचन पद्धति? पुस्तक में लिखा जा चुका है; यहाँ 
- केवल इन बातों की ओर इशारा कर देना काफी है। हर 
नागरिक को चाहिएकि अपने गाँव और नगर के फायदे के 
लिए निर्वाचन की ओर ठीक ठीक ध्यान दे और जनता के 
नागरिक जीवन को ऊंचा उठाने में मदद करे। 
घर 

निर्वाचन के अलावा हमें अपने दूसरे नागरिक कतंव्यों का 
भी अच्छी तरह पालन करना चाहिए। हमें हर प्रश्न को 
खूब अध्ययन और मनन करके उस पर अपनी राय बनानी 
चाहिए, किसी की एकतर्फों वार्तें सुन कर या पढ़ कर नहीं। 
अपने से विरुद्ध मत रखने वालों के प्रति भी हमारा व्यवहार 
शिष्टाचार का होना चाहिए, दसरे दल वालों की सभाओं में 
हमें गोलमाल या गड॒वडी नहीं करनी चाहिए। हमें दूसरों के 
स्वतंत्र विचार और मत-प्रदान सम्बन्धी अधिकार का आदर 
करना चाहिए। अपने पक्ष का समथन करने के लिए या विरोधी 
दल वालों का खंडन करने के लिये हमें भ्ूठ, अद्ध सत्य या 
अत्युक्ति का आसरा नहीं लेना चाहिए। अपनी विजय या 
सफलता के लिए लोगों में छुद्र, संकुचित या साम्प्रदायिक 
भावनाओं का उभारना निन्दनीय है | 

यदि हमारे मित्र किसी सावजनिक पद के लिए हमें निर्वाचित 
कर दें तो हमें अहंकार या अभिमान न करके विनय, निस्पत्षता 
ओर विवेक का परिचय देना चाहिए। अगर हमें यह निश्चय 
है कि उस पद्‌ की जिम्मेवरी संभालने के लिए हम में जैसी चाहिए 
क्राबलियत या क्षमता नहीं है, या फुरसत की कमी है, तो नम्नता 
किन्तु दृढ़ता के साथ उसे नामंजूर कर देना चाहिए। यदि हम 
यह समभते हैं कि हम उस पद सम्बन्धी कतव्य का भली भांति 
पालन कर सकते हैं तो हमारा उसे स्वीकार कर लेना उचित 
ही है, परन्तु सावजनिक पदों की प्राप्ति के लिए कूटनीति या 
तिकड॒मस से काम न लेना चाहिए। आजकल लोकतंत्र ऐसे 
सिद्धान्तहीन स्वार्थी आदमियों से दवा हुआ है, जिनका उद्देश्य 
येन-केन ग्रकारेण कोंसिल, बोड या कमेटी का मेम्बर बन जाना 
होता है। ये लोग रुपये या सम्मान के भूखे होते है, और 

तरह-तरह की वातें बना कर या चाल चल कर अपनी विजय 
का प्रयत्न करते रहते हैं | एक वार निर्वाचत होने पर दूसरी 
बार, और हो सके तो वार-बार निवाचत होने के लिए भले- बुरे 
सभी उपायों का सहारा रहते हैं। ऐसे पेशेवर राजनीतिश्ञों से 
गरिक जीवन दूषित होता है, ये स्वयं अपना स्वाथ-साथन करते 
'हैं और ज्यों ही मौका मिलता है, अपने भाई भतीजों या मित्रों 
को आमदनी या सम्प्तान के पद देते रहते हैं। ऐसे विकारों से 
हमें बहुत दूर रहना चाहिए। 
हमें अपने गाँव या शहर का अभिमान करना चाहिए और 
अभिमान का उपयोग अपनी वस्ती के सुधार में करना चाहिए। 
हम उसे केवल कुछ घरों या गलियों का समूह न समर्के। वह 
हमारे नागरिक भाइयों का समुदाय है, उसका अपना इतिहास है, 
जो कभी मलन की . बात नहीं हे। उसकी विकास की कथा 
जाननी चाहिए कब उसका निर्माण हुआ, कच-कब उसमें कुछ 
खास वृद्धि. की गयी, कब उसमें पंचायती भवन, चीपाल या 
टाउन हाल वना, कव उसमें पाठशाला, वाचनालय अस्पताल 
आदि वने। किस-किस महापुरुष का चहाँ जन्‍म हुआ ओर 
उन्होंने क्या-क्या शुम काय किया । उन की यादगार 
केवल चित्रों, प्रतिमाओं में या गलियों, बाजारों सडकों के 
नाम में नहीं रहनी चाहिए, वरन्‌ उनकी हर साल जयन्तियाँ 
मनायी जाये, जनता को उनके सदूगुणों का परिचय कराया 
जाय, ओर इस त्तरह सावजनिक सेवा की भावना की वृद्धि ओर 
विस्तार की हमेशा कोशिश होती रहे । ऐसे कामों से हम अपने 
अपने स्थान में रहते हुए सानव समाज की निस्वार्थ सेवा कर 
सकते हैं, जिसका करना हमारा परम कतव्य है । 


रा » ह। 


उठा अध्याय 


गाष्ट 

एक व्यक्ति से आदर्श भूमडरल समाज नहीं बन सकृतो । एक 
व्यक्ति से परिवार, परिवारों से वंश, वंशों से जाति, जाति का राष्ट्र बन 
जाता है। वे सब सीढ़ियों राष्ट्रों में लड़ाइयाँ हैं, कगड़े हैं--किन्तु इन 
सारी त्रुटियों के साथ एक उन्नति का तत्व विद्यमान है । 
। --इनद्र वेदालंकार 
राष्ट्रीयता भावुकता का नारा नहीं है । यह एक रचनात्मक भावना 
है। हमें अपने देश को ग्रा्थिक रूप में स्वावलम्बी तथा सांस्कृतिक रूप 
से प्रगतिशील बनाने का प्रयत्न करना चाहिए ।--सर्वफ्ली राधाकृप्णन 
,. पिछले अध्याय में गाँव और नगर के सम्बन्ध में विचार 
किया जा चुका है। वे हमारे रोज़मर्रा के कामों या सेवा-के 
निकट क्षेत्र है.। इनसे बडा क्षेत्र जिसके प्रति हमारा स्वाभाविक 
अनुराग होता है, राष्ट्र कीम, यां नेशन, है। एक राष्ट्र में बहुत 
से कबीले ओर 'जाति-उपजातियाँ होती हैं। इन संगंठनों के 
विषय में पहले लिखा जा चुका है। इनमें से हर समूह के 
आदमियों की अपनी अपनी रीति-रंस्म, संस्थाएँ और परम्प- 
राएँ होती हैं ॥ बहुत समयः तक पास पास रहने के कारण ये 
आपस में आत्मीयता या अपनेपन का अनुभव -करने लगते हें, 
ओर सुसंगठित होकर एक ही शासन पद्धति में रहने .लगते हें। 
. भाषा आदि की विभिन्नता के कारण एक राष्ट्र.की. दूसरे से 
प्रथकृता स्पष्ट हो जाती है। ह 

राष्ट्र के प्रति मनुष्य कारप्रस, अ्रद्धा और भक्ति कितनी 
प्रवले होती है, यह सब जानते हैं। “मेरी माठ्भूमि? 'मेरा वतन 
मेरा मुल्क ेरा देश ( खदेश » मेरी जन्मभमति! या "मेरा 
राष्ट्र यह विचार आते ही मनुष्य गद्गद हो जाता है, और चह 
उसके लिए अधिक से अधिक त्याग करने और कष्ट सहँने को 
तैयार हो जाता है। राष्ट्रीय ऋण्डे के सम्मान के लिए बालकों 
आर बूड़ों तक ने अनुपम साहस का परिचय दिया है। मंडा- 
गान के समय आदसी अपने सब दुखों को भूल जाता (है। 
साठ्वन्दना से हृदय में विलक्षण ही भावों का संचार होने 
लगता है ] 'जननी जन्मभमिश्च स्वर्गादषि गरीयसी? में किसी 
व्यक्ति विशेष का ही भाव प्रकट नहीं किया गया है, यह लोक 
भावना का व्यक्त स्वरूप है, लोकवाणी है । ऐसे ही इसलाम धम 
का एक मशहूर सिद्धान्त है--हुव्युल्ल चत्तन मिनल इंसान! यानी 
अपने देश से ग्र-म करना ईमान का एक अंग है। - 
* . राष्ट्रीयता का यह तंकाजा है कि हंमे अपने देश से, उसके 
खेतों और खलिहानों से, चहाँ के नाना भाँति के दृश्यों से, वहाँ 
के इतिहास, साहित्य, कला, संस्कृति और परम्पराओं से खास 
प्र॑म रखें । - जो अदेश या जो लोग भोगोलिक परिस्थिति या 
भाषा की समानता आदि के कारण हमारे सम्पक में अधिक 
आंते हैं, उनकी ओर आकर्षित होना, उनके-साथ अधिक प्रम 
करना स्वाभाविक ही है। इस तरह देश हमारी कई .तरह की 
सेवाओं का क्षेत्र हो सकता है। आम तौर पर एक भारतवासी 
भारतवष सें, अंगरेज इंगलेण्ड में, और जमन जमनी में मानव- 
समाज की' इतनी सेवा कर सकता है, जितनी वह दूसरे 
देश में जाकर नहीं कर सकता, क्योंकि अपने देश में वह दूसरे 
इयों की हालत, स्वभाव और जरूरतों आदि को अच्छी तरह 


४६ ह विश्व-संघ की ओर 


हम है, उनके विषय में उसको अच्छा अनुभव होता 
| 

देश या राष्ट्र की सेवा के अनेक अग हैं सामाजिक, शिक्षा 
ओर साहित्य सम्बन्धी, ओद्योगिक, राजनैतिक आदि। यहाँ 
इनमें से हरेक के सम्बन्ध में विस्तार से लिखने की ज़रूरत नहीं 
है, कुछ बातों की संक्षेप में ही की चर्चा जाती है | सामाजिक 
विषयोंपर लोगों में प्राय: दो दल हुआ करते हैं। बहुत से आदमी , 
पुरानी बातों को आंख मींच कर पालन करते रहते हैं; चाहे 
वे बातें अब नये ज़माने और नयी परिस्थिति में उपयोगी न 
होकर हानिकर ही हों । वे नहीं सोचते कि यदि कोई वात किसी 
खास समय में अच्छी भी रही हो तो अब बदली हुईं परिस्थिति 
में उसका वैसा ही लाभदायक होना ज़रूरी नहीं है । और, कोई 
बात, हमारे बाप दादों ने की थीः, इसी आधार पर हमेशा के 
लिए सुरक्षित नहीं रखी जानी चाहिए। इसके विपरीत, देश में 
कुछ आदमी ऐसे भी होते हैं, जो हर पुरानी चीज का वहिष्कार 
करने और नयी बातों का- विना जाँच पडताल किये प्रचार 
करने के लिए तैयार रहते हैं | सच्चाई यह है कि कोई वात केवल 
नयी होने के कारण ही मानने के काबिल नहीं हो सकती। देश 
का सच्चा हित चाहने वालों को ऊपर लिखे दोनों मार्गों की अति 
को छोडकर अपना कतंज्य निश्चय करना चाहिए; वे रखने 
योग्य पुरानी बातों की रक्षा करें ओर साथ ही उन नयी बातों 
को. भी अपनाते रहें, जो विचार करने पर और तजरबे यानी 
अनुभवसे उपयोगी सावित हों ।हम सुधारक तो हों, पर जल्दबाज , 





# भारतीय पाठकों के लिए इन विषयों पर विचार 
(मारी राष्ट्रीय समस्याएँ? और “भारतीय जाशतिः पुस्तकों में किया 
गया है । 


नी 

यथा अविवेकी न हीं । गम्भीर, घेयवान, सहनशील और अमली 
जीवन बिताने वाले कायकर्ताओं की हर देश को ज़रूरत 
रहती है । 
देश में शिक्षा ,और साहित्य के प्रचार में अपनी शक्ति भर 
योग देना हर नागरिक का कतव्य है| हाँ, यह्‌ भी ध्यान रखा 
जाना चाहिए कि इनकी आइड में वालक बालिकाओं के सन में 
ऐसे संस्कार न पड़े जो उनके दृष्टिकोश को अनुदार और उनकी 
विचारधारा को संकुचित कर दें।इस विषय में आगे और 
लिखा जायगा । यहाँ एक बात की ओर ध्यान दिल्लाना ज़रूरी 
है। हर नागरिक को केवल अपने प्रान्त की भाषा या साहित्य 
से संतुष्ट न होकर राष्ट्रभाषा और राष्ट्रीय साहित्य का भी 
प्रचार करना चाहिए। हमारा अपने को देश-अ सी या राष्ट्र- 
प्र मी कहना बेमाइने है, जब तक हम देश की भाषा ( राष्ट्र- 
भाषा) नहीं सीखते, ओर सीख कर उसकी उच्नति करने .में 
जहाँ तक हो सके, भाग नहीं लेते | हमें इस बात की भी 
कोशिश करनी चाहिए कि हम दूसरे देशों की भाषा और 
साहित्य से, और वहाँ के रहने वालों से जानकारी हासिल 
करें। 
इस तरह के अयत्नों से भी हमारी सहानुभति और हमारा 
सहयोग होना चाहिए, जो देशवासियों की आधिक अवस्था 
सुधारने में सहायक हों। देशवासियों? से हमारा मतलब कुछ 
इने गिने थोड़े से आदमियों से नहीं है, जो अपने स्वाथ के लिए 
- दूसरों की मेहनत से बेजा फायदा उठाते हों । हमारा उद्दश्य जनता 
जनादन की सेवा ओर हिंत साधन -है; वे किस तरह र्वावलस्वी 
ओर स्वाभिमानी जीवन व्यतीत करें, ओर अपने शारीरिक ओर 
मानसिक विकास का माग साफ़ करें, यही हमारा मुख्य विचार 

रहना चाहिए। पजीवादियों के ओद्योगिक काय वास्तव में 
व्यापक राष्ट्-हित साधक नहीं होते, इस विषय का विवेचन 
आगे किया जायगा: विचारशील लोगों को चाहिए कि उनमें 
ँख बन्द करके योग न दे । ' 
अपने देश या अपनी कीम को आज़ाद करना ओर उसकी 
आज़ादी की रक्षा करना तो नागरिक का अनिवाय कतव्य है। 
पराधीनता की हालत में कोई राष्ट्र अपनी स्वाभाविक शक्तियों: 
का पूरा पूरा विकास नहीं कर सकता और मानवता के लिए 
जितना चाहिए उपयोगी नहीं बन सकता। नागरिकों को 
चाहिए कि वे अपने राष्ट्र को आज़ाद करें ओर अनियंत्रित 
या अन्‍न्यायी शासन से उसे छुटकारा -दिलाबें। वे किस 
तरह इस काम में मदद दे सकते हैं, ओर इसे करते 
हुए उन्हें किन-किन सिद्धान्तों का ध्यान रखना जरूरी है, 
इसके वारे में कुछ विचार-सामग्री दूसरी जगह मिलेगी। 
यहाँ हमें यही कहना है कि हम राजनीति और राष्ट्रनीति को 
कूटनीति था कपट-शाखत्र न समझें, ओर अपने व्यवहार.से उसे 
सब के भले के लिए म्रानव शाझ्र का अंग बनाने की कोशिश 
करें । हम यार रखें कि दिनसा ओर छल-कुट से प्राप्त विजय 
या आजादी क्षशिक तो होती ही है, इसके अलावा, यदि अच्छीः 
तरह विचार किया जाय, तो वह सच्चे अथ में विजय था 
या आजादी नहीं होती, चह हमारे पतन का रास्ता तैयार करती 
इसलिए हमें भ्रम से उसके ग्रलोभन में नहीं पडना 
चाहिए। 
इस अध्याय को समाप्त करने से पहले इस बात पर जोर 
देना ज़रूरी है कि चाहे किसी खास परिस्थिति के कारण 
हम दूसरे राष्ट्रों की भलाई के कामों में बहुत सहयोग न दे सकें, 

फिर भी हमें याद रखना हैँ कि सब राष्ट्र एक ही मानव 
जाति के अंग हैं । यदि हो सके तो हमें दूसरे राष्ट्रों की भी सेवा 
में हिस्सा लेना चाहिए । हमारी भावना संकीण या अनुदार न 
होकर व्यापक और उदार होनी चाहिए । वह किसी को अधीन 
करना था किसी कां शोषण करना नचाहे; वह युद्ध और विजय 
दोनों से लख्लित हो |& उदार राष्ट्रीयता सैनिक यादगारों 
को मिटा देना चाहती है ।वह उन कवियों, चित्रकारों, वैज्ञानिकों 
कलाकारों, और दूसरे स्त्री पुरुषों की याद में सुन्दर स्मारक 
खड़े करती है, जिन्होंने समाज की असली सेवा की है । जब 
ऐसी प्रशंसनीय उदार राष्ट्रीयता ज़ोर पकड़ेगी त्तो वह इतिहास 
को मनुष्यों के रक्तपात से मुक्त कर देगी । 

याद रहे कि संकी् या अलुदार और उग्र होने की 
दशा में राष्ट्रीयीमा विनाशक होती है, वह विशाल सामाजिक 
संगठन में रुकावट डालती हे। उसके वारे में आगे लिखा 
जायगा। 


' ऋसम्राट अशोक ने अपने कलिंग विजय पर खुले शब्दों में 


पश्चाताप और दुख प्रकट किया .था । उसके एक शिला-लेख के 
कुछ अंश का अनुवाद देखिए--“कलिंग को जीतने पर “देवताओं के 
प्यारे! (अशोक) को बड़ा पश्चाताप हुआ, क्योंकि जिस देश का पहले 
विजय नहीं हुआ है, उसका विजय होने पर लोगों की हत्या या मृत्यु 


' अवश्य होती है, और न जाने कितने झ्रादमी कैद किये जाते हैं। 


देवताओं के प्यारे! को इससे बंहुत दुख और खेद हुआ ।” 


दि 


सातवाँ अध्याय 
साम्राज्य 





सैँसारं का शांसक ब्रन॑जाने के बाद भी ( खलीफा ) उमर पहले 
की तरह सादा, अपने रहन-सहन में कठौर और ईमानदार बना 
रहा |“ उसने महान संसार-ब्यायां मानव बन्धुत्व-को उसकी शुरू की 
सीधी-सांदी सच्ची मानव समता पर कायम रखा | यदि इसी तरह के 
आंदमी संत्तार के शासक होते रहते तो सेसार का इतिहास कुछ और 
ही होता | , “डेनीसन 

हम कह चुके हैं कि आदमी की राजनैतिक भावना पहले नगर- 
राज्यों में प्रकट हुईं।जो नगर पास-पास थे, उनमें लोगों 
का रहन सहन, भाषा, व्यवहार, संस्कृति, सम्यता आदि बहुत 
कुछ एकसी होती थी, फिर भी हर राज्य अपना अलग अस्तित्व 
रखने का अभिलाषी होता था; यहाँ तक कि वह अपने पड़ोसी 
राज्य से लंडु कर अपनी बहादुरी और वड़प्पन का परिचय 
देता थां। इससे मॉनव उन्नति में वाधा पड॒ती थी। धीरे-धीरे 
उन्हें अपनी भूल मालूम हुईं, और उनमें पास-पास के नगर- 
राज्यों को मिलाकर एक राष्ट्र-राज्य वनाने का विचार पेदा 
हुआं | 

नगर-राज्यों से राष्ट्र-राज्य एक दस नहीं बन गये | अनेक 
बार बनते बनते रह भी गये | बडी कठिनाई से नगर-राज्य अपनी 
प्रभुता और प्रथकता का त्याग करने को तैयार हुए। कहीं राष्ट्र- 
राज्य एक समय बना, कहीं उसके बहुत आगे पीछे । कहीं 

उसके निर्माण का .एक ढंग रहा, कहीं दूसरा। राष्ट्र-राज्यों 
का बनना सामाजिक विकास की अच्छी मंजिल थी। कुछ 
समय बाद अनुभव हुआ कि राष्ट्र-राज्य' भी छोटे हैं। इन्हें 
अलग-अलग अपनी नई-नई ज़रूरतें पूरी करने में कठिनाई 
होती थी।इनका आपस में संघर्ष होता था और इनकी बहुत - 
सी शक्ति आपसी लडाई भंगणडों में ही खर्च हो जाती थी। 
धीरे-धीरे कोई राज्य इतना शक्तिशाली या ताकतवर हो गया 
कि वह दूसरों पर अपना रौबदौब जमा सका; कुछ को 
राजी से, और कुछ को थोड़े संघर्ष के बाद उसने अपने 
अधीन कर लिया। इस तरह वह राज्य से साम्राज्य बन 
गया, और ग्रवल राजा सारे साम्राज्य का सम्राट हो 
गया। 

जिस त्तरदह एक जवान साहसी आदमी यह चाहने 
लगता है कि मेरे साथी मेरे बल और पुरुषा्थ का लोहा मानें, 
उसी तरह एक राष्ट्र में भी, सबल होने पर यह आकाँक्षा पैदा 
हो जाती है किदूर-दूर तक के प्रदेश मेरी प्रभुता को स्वीकार 
* करें, मैं सब पर शासन कर सक, सब पर मेरा आतक्क छाया 
रहे । जब किसी राष्ट्र में कोई चंगेज़ खाँ; चन्द्रगुप्त, बांबर या 
सिकन्द्र पैदा हो जाता है, तो वह दूर दूर तक राज्य विस्तार 
करने को कटिबद्ध हो जाता है। बह इसके लिये ज़रूरी सेना. 
ओर सामांन जुटा लेता है, कुछ आदमी अपनी आजीविका 
या घन प्राप्ति के लिए उसकी सेना में भर्ती हीते हैं, तो कुछ 
अपना ज्षात्र तेज़ या बाहु-बल दिखाने के लिए ही उसके सहायक 
हो जाते हैं। कहीं कहीं धार्मिक भावना का भी आसरा ले लिया 
जाता है, और पंडितो या पुरोह्धितों से विजय का मुह्दृत निकलचाया 
जाता है। इसके उपलक्ष्य में दान, धमे, जप, यज्ञ आदि अनुष्ठान 

हीते हैं, जिनका स्वरूप, देशकाल के अनुसार अलग-अलग होता 
है।. इस तैयारी के बाद राजा अपनी विजयन्यात्रोा के लिए 
निकल पड़ते हैं। कोई कोई प्रदेश तो उनकी सैनिक शक्ति कां 
विचार करके चुपचाप उनकी अधीनता स्वीकार कर लेते हैं, 
ओर कहीं कहीं उनका डटकर मसुक़ावला होतां है। कभी कभी 
आक्रमणकारियों को बड़े बड़े कठ्ठ सहने पड॒ते हैं। पर जो लोगे 
धुन के पक्के होते हैं; वे अपना साहस नहीं छोडते, वार“चांर 
अद्योग करते है, अपने सैनिक संगठन को सुधारते हैं, शक्ति कों 
बढ़ाते हैं और फिर अपना मनसूबा पूरा करते हैं। ,खून खबर 
से वे घबराते नहीं। दूसरों की तो वात ही कया, स्वयं अंपने 
प्राणों का भी उन्हें मोह नहीं होता । ऐसे होते हैं, नहीं-नहीं यों 
कहना चाहिए कि ऐसे होने थे, पुराने ज़माने के साम्राज्य-निर्माता। 
होते थे! कहने में हमारा खास मतलब है | हम पाठकों का ध्यान॑ 
इस ओर दिलाना चाहते हैं कि यहाँहम आंजकल के उसे 
साम्राज्यों-की वात नहीं कह रहे हैं, जिनका उद्देश्य केवल अपने 
अधीन देशों से धन खे'चना होता है, यां जो अपना राज्य इंस 
लिए बढ़ात हैं कि उन्हें अधीन देशों से अपने कल कारखानों के 
लिये कच्चां माल और अपने तैयार सांमांन के लिंए सुरक्षित 
बांजार मिलें। सांम्रांज्यों में यह पूंजीवाद की भावनां तो इस 
ज़माने में आयी है, ओर आजकल की महाजनी सभ्यता की 
विशेषता है। आजकल के ये पूजीवादी सांम्राज्य मानव समाज 
के विकांस में बहुत बंडी रुकावट सांवित हो रहे हैं | इनके बारे में 
अगले खंड में ओर ज्यादह लिखा जॉयगा। 

यहाँ तो हमें ऐसे ( प्राचीन ) साम्राज्यों का विचार करना 
है, जो अपना विस्तार इसलिये करते हैं कि सामाजिक संगठन - 
का दायरा बडा हो जाने पर दूर दूर के आंदंमियों में मेल 

मिलाप वढ़ता है, उनकी ज़ंरूरतें पूरी होने में सुविधां होती है, 
विद्यों और ज्ञानका लेन देन बड़े पैमाने पर होने लगता है, 
संकीशता हटने लगती है और आदमी अपने रहने सहने 
व्यापार करने और सोचने विचारने के लिए छोटे छोटे ततड़ः 
घेरों में वन्द्नन रहकर एक ज्यादह वड़ी दुनिया का उपयोग 
करने लगते हैं। पुराने ढद्ज के साम्राज्यों का यह समझा बूमा 
क्ष्य था, और' जिनका इस तंरह कां लक्ष्य न था, उनका भी 
आम तौर पर नतीजा यही होता था। 
प्राचीन साम्राज्य प्रांयः जीते हुए राज्य के भीतरी वन्दोवस्त 
और इन्त्जाम में दखल नहीं देते थे | जहाँ तक होता था वहाँ के 
रांजपरिवार के ही किसी सुयोग्य आदसी को वहाँ कां शासक 
चेना दिया जांतां था। इस तरह सांम्राज्य के अन्दर अधीन यां 
भांतहत राजाओं को बहुत छुछे राजनेतिक आज़ादी होती थी। 
एक द्रजे तक सव अपने राज्य में अपनां क़ायदा क़ानून ओर 
. अपनी शासन-नीति वरतते थे। ये सव राजा सम्राद की प्रभुता 
ओर बडप्पन मानते थे, और खांस खास मौकों पर उसे कुछ 
मेंट या नज़राना देते थे। परन्तु सम्राट उन छोटे राज्यों की 
आमदनी हडप करने या उसका उपयोग अपने किसी अलग देश 
के लिए करने का इच्छुक न होता था; वह वहाँ अपने खानदान 
चौलों या अंपनी क़ौम वालों के ऊँचे ऊँचे सरकारी पद देने का 
भी इरादा न करता था । 
रास ने लंका को विजय किया तो वहाँ की राजगही 
रावण के भाई विभीषण को दी। कृष्ण ने. कंस को मार 
कर वह उस (कंस) के पिता उम्रसेन को सिंहासन पर बैठाया । 
इसी तरह जरासंध के मांरे जाने पर उस का पुत्र सहदेव, और 
चेदी (जबलपुर) के राजा. शिशुपाल के मारे जाने पर उसका 

पुत्र राज्य का अधिकारी वना। उसके बाद. मौय साम्राज्य 
या गुप्त साम्राज्य में हम देखते हैं कि सम्राटों को साम्राज्य के 
सब हिस्सों के आदमियों की भलाई की समान रूप से चिन्ता 
है; यह नहीं कि सम्राट के खास देश को मालामाल करने के 
लिए साम्राज्य के दूसरे देशों के लोगों को मरना-खपना और 
द्रिद्रता का जीवन विताना पडा हो। इसके बाद सुराल सम्राटों 
का समय आता है। मुगल सम्राटों ने भारतवषष के धन को 
भारतवष में ही और भारतवासियों के लिए ही खच्च किया, ये 
खुद भारतवासी बन गये और यह बात बिल्कुल कल्पना के 
बाहर हो गयी कि इन सम्राटों द्वारा भारतवर्ष का रुपया 
अफुग्रानिस्तान, ईरान या मध्य एशिया में भेजा जाय। मुग़ल 
सम्राटों की तो धह्‌ कोशिश रही कि वाहरी साधन भी भारत- 
वर्ष ही को उन्नत और मालामाल करने में काम में लाये 
जाये। 

भारत का मुग़ल साम्राज्य एक ऐसा साम्राज्य है, जो प्राचीन 
शैली का होते हुए भी कई अंशों में आधुनिक पाठकों के बहुत 
नजुदीक का है | इसलिए इसके सम्बन्ध में कुछ और विचार 
करना उपयोगी होगा। इससे प्राचीन साम्राज्यों के काम 
ओर असर के बारे में व्यापक रूप से अनुमान करने में 
सुविधा होगी। इस साम्राज्य के सम्बन्ध में सर यदुनाथ सरकार 
ने खास अध्ययन किया है, उन्होंने अपने एक विद्वत्तापूण लेख &# 
में बताया है कि मुसलिस शासन से भारतवष को नीचे लिखे दस 
लाभ हुए हें 

(१) वाहर की दुनिया के साथ सम्बन्ध कायम होना, 


# इसका हिन्दी श्रनुवाद (विशाल भारत”, अगस्त १६३१ में 
प्रकाशित हुआ था; शीपक था--भारत में मुसलमान? । 

भारतीय नौ शक्ति (जल सेना) का संगठन और समुद्र पार 
विदेशों में हिन्दुस्तान की तिजारत । 

(२) एक क्षन्न राज्य के परिणाम-स्वरूप भारतव्यापी 
शान्ति, खासकर विन्ध्याचल के उत्तर के सारे हिस्से में । 

(३) सारे देश में एक ही तरह की शासन प्रणाली, और 
एक ही शासक के अधिकार के कारण जनता के व्यवहार, 
वाणिज्य व्यवसाय, रहन॑ सहन ओर एक दरजे तक उनके 
विचारों में भी एकता की स्थापना | 

(४) हिन्दू और मुसलमानों में समान रूप से ऊँची और 
नीची सव श्रेणियों के वीच सामाजिक आचार व्यवहार, भाव 
पोशाक, आभूषण आदि में एक ही प्रणाली का अनुसरण । 

(५) मुग़ल चित्रकला का जन्म, ग्रहनिमौण कला का अद्भुत 
विकास और कितनी ही नई-नई दस्तकारियों का जन्म और 
उनकी तरक्की | 

(६) सवसाधारण के व्यवहार के लिए एक उपयोगी 
प्रचलित भाषा उदृ का जन्‍म, जिसे फार्सी में हिन्दवी यानी 
. भारतीय भाषा कहा जाता है । 

(७) संस्कृत का व्यवहार पहले ही लुप्त श्राय: हो चुका था, 
मुसलमान-शासन से मिलने वाली शान्ति और ऐश्वय के फल 
स्वरूप हिन्दी, चंगला, मराठी आदि नई-नई भाषाओं में साहित्य- 
रचना का प्रारंभ | 

(८) हिन्दू समाज में केवल एक ईश्वर की पूजा पर ज़ोर देने 
वाले सम्प्रदायों का जन्म; वेदान्तिक सूफ़ो घस का अचार । 

(६) इतिहास-रचना । 

(१०) युद्ध-विद्या में और सभ्यता के समस्त विभागों में: 
में सवा गीण. उन्नति । 

इनमें से हमें खास तौर से दो वात्तों की. ओर पाठकों का 
ध्यान दिलाना है--(१) इस साम्राज्य ने भारतवर्ष का बाहरी 
संसार के साथ फिर से परिचय कराया और (२) इसने भारत- 
वष में जातीय यानी राष्ट्रीय एकता की जड़े मजबूत कौं। इनमें 
से पहली बात के सम्बन्ध में विद्वान लेखक ने बताया है कि 
बौद्ध काल के अन्त तक भारत के साथ दक्खिन और पूरब एशिया 
के कई देशों का गहरा सम्बन्ध था | पर हणों को हराने के बाद 
आठवीं सदी में हिन्दू धरम अपने घर को संभालते में ही लग 
गया था। सुसलमानों के शासनकाल में बहुत से. भारतीय 
मुसलमान यहाँ से बाहर गये, और विदेशी मुसलमान और दूसरे 
धर्म वाले यहाँ आये। पश्चिमोत्तर में बोखारा, समरकंन्द, बलख, 
खुरासान, खारिजम और फारिस जैसे देशों से; पूरव और 
दक्खिन में सिंहल, सुमात्रा, जावा, श्याम, चीन से; और दक्खिन- 
पच्छिम में जंजीवार तक से तिजारती माल निर्विन्न और बेरोक- 
टोक आने जाने लगा । 

राष्ट्रीय एकता के बारे में श्री० यदुनाथ ने लिखा है कि दो 
सौ वर्ष तक मुगल सम्राटों के शक्तिशाली शासन के. कारण 
समस्त उत्तर भारत ने ओर दक्खिन सारत के भी एक हिस्से ने, 
एक सरकारी भाषा, एक शासनग्रणाली, एक से सिक्के और 
बोलचाल की एक भाषा प्राप्त की। राजकरमंचारी, सैनिक, 
व्यापारी और यात्री एक प्रान्त से दूसरे प्रान्त में बरावर जाते 
आते थे, और कहीं भी अपने आपको परदेश में आया हुआ 
हुआ नहीं समभते थे। सव लोग विशाल मुगल साम्राज्य 
को एक देश और एक जन्‍्मभूमि मानने लग गये थे। इससे 
भारतीयता या भारतरराष्ट्रीयता' की कल्पना सम्भव हो 
गयी । ्ि 


हि 


साम्राज्य पछ 


पुराने जमाने के साम्राज्यों की एक और मिसाल सिकनन्‍्द्र 

के साम्राज्य की भी दी जा सकती है | सिकन्दर ने अपने जीते 
हुए देशों से सोना चाँदी लेकर यनान को नहीं भरा | उसका 
यह उद्दश्य भी नहीं था। वह भिन्न-भिन्न जातियों का मिश्रण 
- चाहता था। उसकी विजयों से मानव समाज के संगठन की 
वृद्धि हुई । यूरोप और एशिया के अनेक देशों के, और, अफ- 
रीका से सिश्र आदि के निवासी एक दूसरे के सम्पक सें आये ) 
'सिकन्दर स्वयं लाखों आदमियों को पूरची चरोप से एशिया 
लाया और लाखों ही को एशिया से यरप ले ज्ञाकर बसाया। 
इनमें बहुत से विह्ठान और कारीगर भी थे। इससे यूरप में 
एशिया के ज्ञान और संस्कृति का प्रचार हुआ, और एशियाई देशों 
ने भी.यूनान की विद्या और कला को बहुत दरजे तक अर्पनाया | 
प्राचीन साम्राज्यों की इस उपकारक भावना की एक 
चहुत अच्छी मिसाल खलीफा उमर के जीवन में मिलती है ।# 
खलीफा उम्र की अधीनता में सन्‌ ६४० ३० में. अरव सेनापति 
उमर ने मिश्र को जीता । उस समय विजेता उमर को किसी ने 
यह सलाह दो कि वह मिश्र की भूमि चिजयी अरबों में तकसीम 
करदे। खलीफा से पूछा गया। वहाँ से जवाव आया--“अजा 
की जमीन उन्हीं के कब्जे में रहने दी जात। वे ही उसकी 
सेवा करें और उससे फलें फूलें |? इस विषय में जिस नीति का 
पालन खलीफा उमर ने इराक, शाम और फिलिस्तीन में किया 
था, उसी का मिश्र में किया । उसने देश की एक एकड जमीन 
पर भी किसी अरव को कब्जा करने न दिया। यहाँ तक कि 
' जब सेनापति उम्र ने अपना एक सकान वनाने के लिए खलीफा 


# देखिए, फरवरी १६४४ की 'विश्ववाणी”; पंडित सुन्दरलाल, 
जी का लेख, शीषक--'खलीफा उमर; कारनामें और चरित्र? | 
गे ह 

से कुछ जमीन की इजाजत चाही तो खलीफा ने यह कह कर 
इनकार कर दिया--तुम्हारे पास रहने के लिए मदीने में एक 
मकान है, वही तुम्हारे लिए काफी होना चाहिए। खलीफा 
उमर की सादगी और आदत्मत्याग भी केसा गजब का था! 
एक वार उसके शासन काल में अरब में दुष्काल पडा | पेश्तर 
इसके कि शाम या इराक से काफी नाज आ सके, हजारों आदमी 
भूख से तडपने लगे | इस समय, सर विलयम म्युर ने लिखा 
है--“उसर ने अपने अभ्यर्त आत्मत्याग के साथ हर 
ऐसी चीज को खाने से इनकार कर दिया जो आस-पास 
के दूसरे लोगों को न मिल सकती थी। उसने प्रतिज्ञा की 
कि 'जिस वक्त तक लोगों के पास काफी खाना न हो जाय, 
मैं मांस, मक्खन या दूध तक को हाथ न लगाऊँगा 7 दूध और 
मक्खन के बजाय जैतून का तेल और मोटी रोटी खाते उमर का 
ताकंतवर शरीर कमजोर हो गया और चेहरा उत्तर गया। 
नो महीने तक यानी जब तक वारिश नहीं हुई, और कहत का 
खात्मा नहीं हुआ, उमर की यही खुराक रही |”? 

अब जमाना बदल गया है, ये बातें अनोखी मालूम होती 
हैं। आजकल के सम्राटों का ही नहीं, उनके अधीन गवर्नरों 
आदि छोटे बड़े शासकों और फौज और पुलिस के अधिका- 
रियों तक का रवैया कुछ और है; न वैसे समाट हैं, और 
न वैसे सामाज्य | प्राचीन सामूज्य, अधिक-सेल्अधिक मानव 
जाति को एक सूत्र में बांधने के प्रयत्न थे; आजकल का सामूज्य- 
बाद मानव जाति के बीच में रंग ओर राष्ट्र की दीवारें खड़ी 
करके जातियों को तुच्छ स्वाथेससाधन में लगा रहा है; 
मनुष्य के सामाजिक विकास में भयंकर बाधा है । इसका विचार 
आगे किया जायगा | ०२०३७... 


आटठवाँ अध्याय 
संघ्र-राज्य 


हमने पिछले अध्याय में कहा हैं. कि राफ्राज्य से आगे 
मनुष्य-समाज के,विकास की मंज़िल साम्राज्य हैं। साम्राज्य 
से वहाँ हमारा मतलब पुराने ज़माने के ऐसे साम्राज्यों से ही हैं, 
जिनकी ग़रज़ दूसरे देशों को लगातार लूटना यथा उन्‍हें चूसना 
हीं होती थी। यह लूट और शोपण तो पीछे की करियाएँ हैं, 
जिन्हें हम विकास की मंजिल न कह कर माग की वाधा ही 
कह सकते हैं | उसके वारे में आगे विचार, किया जायगा | 
यह ज़रूरी नहीं है कि राष्ट्रराज्य के वाद अगला सामाजिक 
संगठन सामाज्य के दी रूप में हो । वह संघ-राज्य भी हो सकता 
है। आम तोर से, जब कुछ राज्य सिलकर किसी ग्रवल राज्य 
से अपना बचाव करने यानी आत्म रक्षा के लिए, या आर्थिक 
या राजनेतिक उन्नति के लिए अपनी सेना, टकसाल, 
व्यापार आदि विभागों का अ्रवन्ध सामूहिक रूप से करने के 
लिए एक संगठन कर लेते हैं तो कहा जाता है कि उन्हों न 
अपना 'संघः (फेडरेशन) वना लिया हैं। इस तरह के संघ को खास- 
खास वातों के अधिकार सवो परि होते हैं। वह अपने काम के 
लिए सब राज्यों की जनता से ज़रूरी सामान जुटाने का 
अधिकारी होता है। विधान में इस वात का साफ-साफ उल्लेख 
होता है कि किन-किन विषयों में संघ-सरकार का, और किन में 
अलग-अलग राज्यों का अधिकार होगा, और वाकी वातों के 


है हु 

अधिकार किसे होंगे। संघ में सम्मिलित राज्यों के नागरिक 
संघ के भी नागरिक होते हैं । इस तरह संघ-राज्य में हर नागरिक 
को दोहरी नागरिकता प्राप्त होती है, उसे दोनों के ज्षेत्रों में 
मताधिकार होता है। संघ की सरकार ओर हर राज्य की अलग 
सरकार दोनों ही सब नागरिकों द्वारा बनती हैं, और उनके 
प्रति जवाबदेह होती हैं| दोनों तरह की सरकारें नागरिकों से _ 
सीधा सम्बन्ध रखती हैं हे 

जिस तरह राष्ट्र-राज्य नगर-राज्य से आगे की मंजिल 
है, उसी तरह संघ-राज्य राष्ट्र-राज्य से आगे की प्रगति जाहिर 
करता है। इस विषय में ज़रूरी वारतें जानने के लिए यहाँ 
मिसाल के तौर पर यह बताया जाता हैं कि “अमरीका के . 
संयुक्त राज्य” नाम के संघ का निर्माण किस तरह हुआ । पाठक 
जानते ही हैं कि अमरीका अपनी आर्थिक, मानसिक ओर 
वैज्ञानिक उन्नति के कारण संसार भर में अपना खास स्थान 
रखता है। , 

अमरीका के इस भाग में यरोप वालों की वस्तियाँ सतरहवीं 
सदी के शुरू से ही आबाद होने लगी थीं। तब से यहाँ के 
मूल निवासी या असली चाशिन्दे 'रेड इंडियन! देश के भीतरी 
हिस्सों में भगाये जाने लगे ओर ससुद्र के किनारे-किनारे यरोप 
वालों के उपनिवेश कायम होना शुरू हो गया। इन यरपियनों 
में ज्यादहतर अंगरेज़ थे; उनके अलावा फ्रांस, हालेन्ड ओर 
स्पेन आदि के भी आदमी थे। ये लोग प्रायः सब एक्र ही जाति 
के थे, एक ही भाषा बोलते थे, इनके राजनैतिक और आश्थिक 
हित भी एक समान थे। फिर भी अमरीका में इनके राज्य 
अलग-अलग थे । हर राज्य का त्रिटिश. सम्राद से लगभग वेसा 
ही सम्बन्ध था, जैसा उसके पड़ोसी राज्य का। परन्तु हर एक 


संघ-राज्य 8५ 


की सरकार, व्यवस्थापक सभा, न्यायालय, शासक ओर - 
कमचारी अलग-अलग थे | 

सन्‌ १६४३ ३० में इनमें से , चार उपत्तिवेशों ने मिल जाने 
की कोशिश की । वे चाहते थे कि फ्रांसीसी ओर डच ( हालेल्ड 
के ) उपनिवेशों की जनता से और वहाँ के मूल निवासियों से 
अपनी रक्षा क़रमे के लिए अधिक शक्तिशाली बन जारय। इस 
लिये उन चार ने एक त्तरह का संघ” वना कर अपना संगठन 
किया और उसके लिए आवश्यक नियम वना लिये | हर राज्य के 
दो दे! सदस्य ले कर उन सबका एक कमीशन बनाया गया, 
जिसे दूसरे राज्यों से संधि और युद्ध सस्बन्धी विचार करने 
का अधिकार था | कुछ समय वाद यह कमीशन बेकार सावित 
हुआ, और उन चार उपनिवेशों की एकता की कोशिश असफल 
रही। 

अमरीका के ये सब उपनिषेश उन दिनों वहुत द्रजे तक 
इंगलेन्ड के अधीन थे। धीरेधीरे उपनिवेशों में राजनेति 
जागृति बढ रही थी। उनमें स्वाधीनता के भावों का उदय 
हो रहा था। उन्हें यह अखरने लगा कि इंगलैन्ड उनकी इच्छा 
के विरुद्ध उन पर तरह-तरह के कर (टेक्स ) और कानूनों 
का बोक लादता रहें | वे इंगलैणंड से सम्बन्ध तोड़ने की बात 
सोचने लेगे। परन्तु इसमें सबसे वड़ी वाधां यह थी कि उन्हें 
एक दूसरे पर विश्वास न था। वे समय समय पर छुछ बातों के 
लिए आपस सें समझौता करते और कुछ समय के लिए मिल 
जाते थे। पर यह संगठन कंभी ठिकाऊ नहीं होता था । हर छोटे 
राज्य को यह डर था कि सबका संगठन हो जाने पर और संघ- 
सरकार के बन जाने पर बहुत सी सत्ता इन छोटे राज्यों से छित 
कर संघ-सरकार को सिल जायगी; - क्विर उनकी स्वाधीनता न. 

रहेगी । 

इन उपनिवेशों के सदड्गठन का दूसरा मसौक़ा सन्‌ १७५४ में 
आया, जबकि इंगलैण्ड और फ्राँस में युद्ध छिड़ने वाला था। 
यद्यपि उपनिवेशों को इंगलैण्ड के व्यवहार से असंतोप था, फिर 
भी वे यह नहीं चाहते थे, कि उनके पड़ोस में ही फ्रॉस की शक्ति 
प्रबल हो जाय, और उससे कष्ट उठाना पड़े | इधर इंगलैएड भी 
चाहता था कि उपनिवेशों की शक्ति अधिक हो जिससे ऋँस 
वह जोर न पकड़ने पावे । इसलिये उसने सन्‌ १७५४ में सच 
उपनिवेशों की एक कॉाँग्रस का अधिवेशन कराया। उपनि- 
बेशों के प्रतिनिधियों ने उनके मिलने की योजना पर विचार 
किया और इंगलैणड को फ्रॉस के विरुद्ध सात साल के युद्ध 
(१७५६-६३) में जन धन से खूब मदद की । इस युद्ध में इंगलैण्ड 
की जीत रही | 

उपनिवेशों के मिलने का कोई खास प्रयत्न सन १७६५ ई० से 
पहले न हुआ | सन्‌ १७६५ में उन्होंने त्रिटिश पालिंमेंट के कर 
लगाने का विरोध करने का फैसला किया | बात यह थी कि सात 
साल के युद्ध के अन्त में इंगलैएड पर वहुत कर्जा हो गया था, 
उसे हलका करने के लिए ओर भविष्य में स्थाई सेना अधिक 
रखने के लिए उसने अमरीकन उपनिवेशों पर तरह-तरह के टैक्स 
(कर ) लगाने शुरू किये। इन टेक्सों से उपनिवेशों' का सब 
कारोबार और व्यापार चोपट होता था। उनका कहना था कि 
जब ब्रिठिश पार्लिपेंट में हमारे प्रतिनिधि नहीं हैं. तो उसे हम पर 
टैक्स क्‍यों लगाना चाहिए। इस पर धीरे धीरे कई टेक्स हटा 
दिये गये। लेकिन चाय का टेक्स वना रहा | उपनिवेशों ने इस 
टैक्स का क्रियात्सक विरोध किया । जब जहाज में भरी चाय 
अमरीका के बोस्टन बन्दरगाह पर पहुँची तो उन्होंने उसे , 

जबरदस्ती सपुद्र में उलट दिया। आखिर, सन्‌ १७७५ में उनका 
इंगलैण्ड से युद्ध छिड़ गया। यही अमरीका की स्वाधीनता का 
युद्ध था। ४ जुलाई १७७६ को उपनिवेशों ने, जिनकी संख्या उस 
समय १३ थी, अपनी आज़ादी का ऐलान कर दिया। युद्ध होता 
रहा | उपनिवेशों को काफी हानि उठानी पड़ी, तो भी इंगलैएड 
उन्हें दवा न सका । आखिरकार १७८३ में संधि हुईं | उपनिवेश 
स्वाधीन हो गये। 

इस युद्ध ने उपनिवेशों के एकीकरण में भारी सहायता दी । 
जवकि इस युद्ध का विचार ही हो रहा था, सन्‌ १७७४ में इन 
उपनिवेशों की अन्तर-ओऔपनिवेशिक सभाएँ ( काँस्र स ) आरम्भ 
हुई.] इन सभाओं में सब उपनिवेशों के प्रतिनिधि होते थे, और 
हर उपनिवेश को समान मताधिकार रहता था। सन्‌ १७७६ 
में तेरह उप॑निवेशों में से केवल नी के प्रतिनिधियों ने ब्रिटिश 
पालिमेंट द्वारा कर लगाये जाने का विरोध किया। अगले 
वष सन्‌ १७७७ में संघ ( कन्फेडरेशन ) के मुख्य नियम तय किये 
गये। परन्तु सन्‌ १७८१९ तक उनके अनुसार कोई कानून 
नहीं वनने पाया। काँस्नस को अलग-अलंग उपनिवेशों पर 
कोई वास्तविक अधिकार न था; वह केवल एक सलाहकार 
संस्था थी, और अधिकार-प्राप्त सरकार की हेसियत से 
काम करने में असमर्थ रही । जब तक इंगलैण्ड से युद्ध होता 
रहा, तव तक अलग-अलग राज्यों ने अपने आपसी भेद 
भावों को छोड दियो। वाद में वे अपने संगठन यानी 
काँग्रस की उपेक्ता करने लगे। होते होते सन्‌ १७८७ में चतेमान 
विधान की रचना हुई, ओर अमरीका, की संघ-सरकार निश्चित 
रूप से कायम हुईं । संघ में शासन, व्यवस्था और न्याय के 
काम अलग अलग महकसों को सौंपे गए। व्यवस्था के लिए 

काँग्न स की दो सभाओं का संगठन हुआ; सिनेट और प्रतिनिधि- 
सभा। यह सिद्धान्त मान लिया गया कि सिनेट में तो अलग- . 
अलग राज्यों के प्रतिनिधि रहें, ओर ग्रतिनिधि-सभा में आबादी 
के हिसाब से सारी जनता के। शासन-अधिकार राष्ट्रपति 
( प्रसीडेन्ट ) को दिया गया, जिसकी स्थिति संघ में उसी तरह 
की थी, जैसी गवर्नरों की अपने-अपने राज्य में । न्यायालयों को 
व्यवस्था और शासन से अलग रखा गया।  - . 

आरम्भ में इस विधान को केवल एक सुविधा की चीज़ 
समझा गया । इसे राष्ट्रीय एकता कंराने वाला बन्धन नहीं माना 
गया । राज्यों ने अपना पुराना रवैया जारी रखा.। धीरे-धीरे ' 
उन्हें संघ-विधान की उपयोगिता मालूम हुईं । उनका एक दूसरे 
के प्रति सन्देह और अविश्वास दूर हुआ । रेल और सडकों की 
उन्नति होने से उनकी जनताओं का मिलना जुलना बढ़ा और वे 
आपस में मेल और उदारता का व्यवहार करने लगे। अब. तक 
सब उपनिवेश केवल पूरब की तरफ़ समुद्र-तट पर थे। अब 
आदमी धीरे-धीरे पच्छिम की तरफ़ भी बढ़ने लगे। इस तरह 
” उपनिवेशों की संख्या बढ़ने लगी, ओर वे संघ में शामिल होते 
' गये | अब अलग अलग राज्य कुल मिलाकर ४८ हैं। 

अमरीका की राष्ट्रीय एकता के पूरा होने में एक बाधा 
अभी बनी हुईं थी। दृक्खिन के राज्यों में दासता की प्रथा थी 
इस से उनका उत्तरी राज्यों से सामाजिक मेल नहीं हो रहा था । 
दास प्रथा ने इतना फ़रक पेदा कर दिया था कि दक्खिन वाले 
अपनी सरकार उत्तर वालों से अलग क़ायम करने के इच्छुक हो 
गये । परिणाम स्वरूप सन्‌ १८६१ में एक ग्ृहयुद्ध ( सिविल चार ) 
हुआ । इसमें आखीर में जाकर दक्खिन के उपनिवेशों की हार 
हुईं। सन्‌ १८६५ में क्रानून ढारा अमरीका के'संयुक्त राज्यों से 

दास-अप्था उठा दी गई | इससे समानता बढ़ी । और उत्तर तथा 
दुक्खिन के राज्यों का आपस में पूरा मेल हो गया। 

अब संयुक्त राज्य असरीका एक राष्ट्र है, उसकी सरकार 
संघात्मक है। अलग अलग राज्य उसके अंग है। उन्हें अपने 
अपने क्षेत्र में ऐसे अधिकार हैं, ज़ो उनके तथा संघ के विधान 
द्वारा उन्हें मिले हैं। संघ-सरकार उन सब से ऊपर है, और 
उसका विधान सामूहिक दृष्टि से उन सब राज्यों के विधान से 
उच्चतर है। संघ सरकार के हाथों में ऐसे विषय और काय हें, 
जिनका सम्बन्ध सव राज्यों से है, जैसे सेना, डाक, तार, रेडियो, 
टकसाल, अन्तर्राष्ट्रीय व्यापार, वेदेशिक नीति आदि। अलग 
अलग राज्यों के वे विषय सौंपे गये हैं, जिन का उस राज्य से 
ही सम्बन्ध है--जैसे शिक्षा, स्वास्थ्य, चिकित्सा, पुलिस, निर्माण- 
काय, विवांह या तलाक आदि। इस तरह संघ और अलग 
अलग राज्यों के कार्यक्षेत्रऔर अधिकार विधान द्वारा निर्धारित 
हैं। वे एक दूसरे की सीमाओं में हस्तक्षेप नहीं कर-सकते | ख़दि 
संघ का किसी राज्य से किसी विषय में विवाद या मतभेद हो, 
तों उसका फ्रेसला संयुक्त राज्य अमरीका की सब से बडी 
अदालत, सुप्रीम कोट करती है। यदि कोई राज्य उसके फ़रेसले 
को नहीं मानता तो वह बाक्की सब ४७ राज्यों का विरोधी गिना 
' जाता है, इसलिए कोई राज्य इस का साहस नहीं करता | 

असरीका के संयुक्त राज्य की तरह रूस और स्विटजरलैण्ड 
आदि देशों में सी संघ-राज्य कायम है। सबका इतिहास अलग 
अलग होने पर भी सूल बात एक ही है--कुछ राज्यों का 
एकीकरण । किसी संघ-राज्य की व्योरेवार वातों से हमें मतलब 
नहीं । यहाँ केवल यह विचार करना है कि इससे मनुष्य कहाँ 
तक एकता की ओर ः प्रगति करता हुआ मालूम होता है। 

€्‌ 


५ ले 


हद... विश्व-संघ की ओर 


पहले कहा जा चुका है कि मनुष्य नगर-राज्य से आगे बढ़ 
कर राष्ट्रराज्य पर आया । यहाँ आने पर भी उसे अपनी . रक्षा 
अर उन्नति के लिए, और दूसरों के अन्याय से बचने के लिंए 
अपनी शक्ति बढ़ाने की ज़रूरत मालूम हुई | इसलिए. उसने कई 
कई राज्यों को मिलाकर संघ-राज्य कायस करने की योजना की, 
और कुछ बाधाओं, हिचकिचाहूट और विफलताओं के बाद कहीं 
कहीं इसमें उसने सफलता भी पाई । इस तरह संघ-राज्य निम्धय 
ही राष्ट्रराज्य से आगे की मंजिल है | इसमें अपने अंगों के गुण 
दोष मौजूद ररते हैं। यदि इसके अधिकांश अंगों या प्रवल अंगों - 
में कोई गुण होता है, तो उनके प्रभाव से उस गुण का विस्तार 
संघ के दूसरे राज्यों में भी हो सकता है । जैसे कि अमरीका के 
उत्तरी राज्यों में दास-प्रथा के विरोध का भाव था, उन्होंने 
दृक्खिन राज्यों को दास-प्रथा का त्याग करने के लिए मजबूर 
कर दिखाया | इस तरह इस अंश में मानवता का मान हुआ; / 
ओर, विचारशील सज्जनों की दृष्टि में संयुक्त राज्य अमरीका का 

- गौरव बढ़ा । । 

परन्तु इसके साथ दूसरी बातें भी विचार करने की हैं। 
अमरीका में अभी तक वहाँ के काले रंग के हज्शी लोगों के साथ 
जैसा रोमांचकारी दुव्यवहार होता है, वह किसी भी सभ्य और 
उन्नत कहे जानेवाले राज्य के लिए कलंक की बात है। अमरीका 
में वर्यभेद यानी काले गोरे का फरक घातक रूप में मौजूद हैं। 
फिर वहाँ लोगों में पूंजीवाद और साम्राज्यवाद की अनिष्टकारी 
आकांक्षा भी भरी हुई है। निदान, संघ-राज्य के लिए न तो यही 
ज़रूरी है कि वह इन दु्गंणों से मुक्त रहे, और न यही आवश्यक 
है कि उसमें इन दुगुणों का समावेश रहे | यह तो संघ के अलग 
अलग राज्यों के बलाबल पर निर्भर है कि वे अपने संगठित रूप 

को कहाँ तक मानवता की दृष्टि से आगे बढ़ाते हैं। आवश्यकता 
है कि हर राज्य अपना आदश ऊँचा रखे और भरसक परिश्रम 
करके तथा कष्ट उठाकर अपने साथी राज्यों की शुद्धि और 
० » ९, ५ 

उत्थान के लिए कटिवद्ध रहे, ओर विश्व-राज्य के लिए अनुकूल 
० प ञ् ह प में ० पे छः है 

क्षेत्र तैयार करने में अपनी सारी शक्ति और सेवाएँ अपण कर 
दे । इस प्रसंग में विशेष विचार आगे किया जायगा | 

पूर्व युग के मनुष्यों ने छोटे छोटे दलों में समाज की रचना की थी, 
उन्हीं दलों के लिये राजनैतिक, सामाजिक, धार्मिक नियमों की रचना 
की थी । किन्तु अब धीरे धीरे वे सारे संसार को संगठित करके ऐसे 
नियमों को बनाने के प्रयत्न में हैं, जो इस अखिल विश्व की समाज 
को एक बृहत्‌ संगठन बनाये रखने में सफल हो सके | . 
--श्यामविहारी दुबे 

जिस तरह एक आदमी को दूसरे आदमी से मेलजोल 
करने की ज़रूरत होती है, उसी तरह एक गाँव या नगर को 
दूसरे गाँव या नगर से; और एक राज्य को दूसरे राज्य से 
सम्बन्ध कायम करने की ज़रूरत होती है । इस अध्याय में हम 
विविध राज्यों के एक दूसरे से सहयोग के धीरे-धीरे बढ़ने पर 
विचार करेंगे | पहले हम यह जान लें कि कि किस तरह दूर-दूर 
के मनुष्यों में मेल बढ़ा और उन्हें एक दूसरे से आथिक या 
सामाजिक सम्बन्ध जोडना पडा। 


ह्ष्प विश्व-संघ की ओर 


शुरू ज़माने में आदसी का रहनसहन बहुत सीधा सादा 
ओर उसका जीवन बडा एकांगी था। जहाँ वह रहता था, 
वहाँ और उसके पाँच दस मील इधर उधर तक में उसकी सारी 
ज़रूरतें पूरी हो जाती थीं। उसकी दुनिया बहुत छोटी थी। ' 
उसका विचार-क्षेत्र परिमित था, उसका सुख दुख, उसकी दोस्ती 
दुश्मनी, उसकी सहानुभूति, क्रोध, इंषो आदि सभी का ज्षेत्र बहुत 
सीमित.था । उसे अपंने से ज्यादह दूर रहने वालों से मिलने 
का प्रसंग बहुत कम आता था, उसके पास जाने के उन्नत 
साधनों के अभाव में उसका संसार आम तौर पर कुछ गांत्ों या 
एक दो नगरों तक ही परिमित रहता था। आदमी अपनी 
जरूरत और सुविधा के अनुसार ही अपनी संस्थाएँ बनाता है 
और उनके स्वरूप में हेरफेर करता है। इसलिए उस समय के 
एकस्थानीय या अलहदगी के जीवन में छोटे छोटे नगर-राज्यों 
से ही काम चल जाता था । 

धीरे-धीरे परिस्थिति बदली । आदमी की जरूरतें बढ़ीं ; उन्हें 
पूरा करने के लिए उसे दूर दूर तक दौड धूप करनी पडी। आने 
जाने के साधनों की इंजाद ओर उन्नति हुईं। विज्ञान ने आदमी 
की अधिकाधिक मदद की । इस तरह अठारहवीं सदी से लोगों 
के आपसी सम्बन्ध में खास तौर से वृद्धि होने लगी। दूरी का . 
सवाल हल होता गया। सैकड़ों और हज़ारों मील के फासले, 
जिनको पहले तय करना क़रीच-क़रीब नामुमकिन माना जाता 
था, अब आसान हो गये; न केवल इने गिने खास आदमियों के 
लिए, बल्कि हज़ारों लाखों आदमियों के. लिए। महीनों और , 
वर्षों की यात्राएँ अब दिनों और हफ़्तों की रह गयीं। नत्तीजा यह 
हुआ कि स्वावलस्बी भाम या नगर-संस्थाओं का अन्त हो चला। 

आदमी का निर्वाह अपने गाँव, शहर या निवास-स्थान 

की वनी चीज़ों से वहुत कम होने लगा। अब हमें न केवल दूसरे 
नगरों की, वल्कि अपने देश से वाहर की भी चीज़ों की ज़रूरत 
होती है | हमारा जीवन निवाह दूसरे देशों के सहयोग पर आश्रित 
है । यह वात किसी भी मामूली ग्रहस्थ का सामान देखने से जाहिर 
हो जाती हूँ। संसार के किसी देश पर कुछ संकट आये तो 
उसका असर हमारी आयात नियात पर पडता है, ओर उसकी 
सूचना हमारे नगरों में दी नहीं, गाँवों में भी पहुँच जाती है। 
भोतिक जगत की वात छोडकर अब हम जनता का विचार 
करें। पुराने जमाने में हर गाँव या नगर में अधिकतर वहाँ के ही 
निवासी पीढ़ी दर पीढ़ी रहते चले आते थे। उनका अपने पास 
के स्थानों के निवासियों से कुछ परिचय भले ही हो ज्ञाता था, वे 
दूर देशों के आदमियों के सम्पक में नहीं आते थे | अब वह बात 
नहीं रही । दर दर के देशों की जनता के बीच में उन्हें अलग करने 
वाली जो दीवारें खडी थीं, उन्हें विज्ञान ने वहुत कुछ गिरा दिया 
है, और अब और भी अधिक तेजी से गिरा रहा है । हर देश के 
थोड़े वहुत आदमी दूसरे देशों में रहते हैं, और वहाँ कितने ही 
विदेशियों का वहुत कुछ स्थाई निवास हो जाता हैं। भारतवष 
की ही वात लीजिये। साधारण वर्षा में यहाँ के वीस पद्चींस 
लाख आदमी खासकर मलाया, अफ्रीका, आस्ट्र लिया, अमरीका 
आदि में रहते हैं, यों तो संसार के सभी गमुख भागों में कुछ न 
कुछ हिन्दुस्तानी मिल जायँंगे। इनमें से कुछ को तो विदेशों 
में रहते पीढ़ियाँ वीत गई! । ये स्वभावत: उन देशों की ही उन्नति 
ओर सुख समृद्धि चाहते हैं, . और अपनी शक्ति भर उसमें योग 
देते हैं । 
इसी त्तरह यहाँ भारत में रहने वाले विदेशियों की वांतत 
लें। इंगलैण्ड यहाँ से पाँच छः हज़ार .मील दूर है, वहाँ के 


० विश्व-संघ की ओर 


निवासी अंगरेज़ तो यहाँ के अनेक स्थानों में रहते ही हैं, उनमें 
से जो इंगलैण्ड'की हुकूमत के कारण यहाँ रहते हैं, उनकी वात 
ब्ोड दें,तो कितने ही वैसे भी रहते हैं। फिर बड़े बड़े शहरों-- 
खासकर वम्बई, कलकत ओर मद्रास आदि में चीन, जापान, 
इटली, जमेनी, अमरीका, आरस्ट्र लिया और अफ्रीका तक के 
निवासी रहते पाये जाते है। कोई व्यापार धंधा करता है; कोई 
कल कारखानों में काम करता है, कोई सरकारी या गैरसरकारी 
नौकरी में है। इनमें से कितने ही आदमियों की कई पीढ़ियाँ 
यहाँ ही हो चुकी हैं। इनके लिए भारतवष अपने देश सरीखा 
: हो गया है। ये और इनके अपने देशों में रहने वाले भार-बन्धु 
आदि भी यह चाहते हैं कि भारतवर्ष में सुख-शान्ति रहे, उपद्रव 
न हो, अकाल, वाढ़ आदि का संकट न आये । यह कद्दा जा 
सकता है कि उनकी इस शुभकासना का वहुत कुछ कारण उनका 
स्वाथ है; यहाँ की सुख-समृद्धि में ही उन्हें अपना हित दिखाई 
देता है। परन्तु इसी बात की ओर तो हम पाठकों का ध्यान 
दिलाना चाहते हैं। एक देश के हित में, भिन्न-भिन्न और दूर दूर 
के देशों के आदमी अपना हित्त समर्भे, यह अवश्य ही शुभ 
भविष्य की सूचना है । आज दिन ऐसे लोग कम हैं तो भविष्य 
में ये अधिक होते जायँगे । निदान, अब कोई भू भाग, कोई देश 
बाक्नी संसार से अलग नहीं रह सकता । वैज्ञानिक इंजादों ने दूर 
दूर के आदमियों का आपसी सम्बन्ध बहुत बढ़ा दिया है। एक 
देश में होने वाली घटना का असर उसी देश त्तक सीमित नहीं 
रहता। अब तो अमरीका में सोने की माँग बढ़ने पर भारतवासी 
अपने जेवर बेचने लगते हैं। इंगलैरुड में गेहूँ की खपत ज़्यावह 
होने पर हमारी मंडियों में उसका भाव चढ़ जाता है। ऐसी 
बातें हम हर रोज देखते हैं। 

दूर दूर के आदमियों का ऐसा सम्बन्ध बढ़ने के साथ, किसी 
त्तरह की अंतर्राष्ट्रीय व्यवस्था कायम करने की आवश्यकता वढ़ती 
गयी, और वह कायम की गई । पिछले सवा सौ व में इसमें 
वरावर तरक्की हुई है। सन्‌ १८१५ से पहले कोई ऐसी संस्था न थी 
जिसमें अलग-अलग देशों की सरकारें अन्‍्तर्राष्ट्रीय विषयों पर 
विचार करने के लिए भाग ले सकतीं । धीरे-घीरे परिस्थिति बदली 
ओर ऐसी संस्थाओं की स्थापना करनी पडी। 'करनी पडी? 
इसलिए कहा जाता है कि ऐसी हर संस्था की स्थापना के लिए 

ज़रूरी था कि जो राज्य उस से सम्बन्ध रखे, वह अपनी 
थोड़ी बहुत स्वाधीनता का त्याग करे--अपनी कुछ अभुता, 
ओर अपने कुछ कल्पित राष्ट्रीय हितों? का अल्तराष्ट्रीय हितों 
लिए स्थाग करे। इसके लिए उसे यह निश्चय हो जाना 
अत्यन्त आवश्यक था कि उसके अपने क्षेत्र का असली हित- 
साधन उसी हालत में होगा, जब वह पहले पूरी दुनिया के 
हित की तरफ ध्यान दे। व्यक्तियों की भांति, संस्थाओं और 
राज्यों की समझ में यह बातें जल्दी नहीं आती कि हमारा 
हित दूसरों के हित के साथ इस तरह मिला हुआ है कि सब का 
हित साधन करने से हमारा हित खुदवखुद सिद्ध हो जाता है, 
ओर यदि हम में से हरेक केवल अपने स्वाथ का विचार 
करता रहे तो किसी का भी असली और स्थायी हित साधन 
नहीं होता । | 

अन्तराष्ट्रीय सन्‍्बन्ध कायम करने की जरूरत पहले पहल 
व्यापारिक और आशिक दृष्टि से हुईं । उन्नीसवीं सदी के पिछले 
हिस्से में 'डाक-संघ” (पोस्टल यूनियन) कायस हुआ । इस संघ से 
जो-जो सुविधाएँ हुईं, उनका अनुमान इस से पहले की 
परिस्थिति का विचार करने से अच्छी तरह हो सकता है। 


छ्र्‌ विश्व-संघ की ओर 


पहले हर राज्य डाक का अलग-अलग महसूल ठहराता “था, 


ओर उस राज्य की सीमा से वाहर जाने वाले खतनपत्रों का 
महसूल पत्र पाने वालों (विदेशियों) को देना पडता था। इस से 
बड़ी असुविधा ओर गडवड हाती थी। डाक महसूत्न की दर 
अलग-अलग रास्तों के अनुसार अलग-अलग थी--जेसे जम॑नी 
से आस्ट्रिया पत्र भेजने की तीन दर थीं; अमरीका से आस्ट्र लिया 
प्रश्न भेजने में हर आधे औस वजन का सहसूल किसी रास्ते से 
पाँच सेंट तो किसी रास्ते से १०२ सेंट तक था। आखिरकार 

हु असह्य मालूम होने लगा, ओर घहुत से राष्ट्रों ने मिल कर 
अन्तर्राष्ट्रीय डाक की व्यवस्था की । ह 


इसी तरह धीरे-धीरे वार, चे तार के तार, और सार्वजनिक 
स्वास्थ्य आदि के लिए अन्तर्राष्ट्रीय अवन्ध किया गया,' जिनमें 
अल्तरराष्ट्रीय हित यानी सब देशों की भलाई के सामने 
परस्पर विरोधी राष्ट्रीय हितों को दवना पडा। सब्‌ १६१३ 
में इस तरह की. ३३ अन्‍न्तरोॉष्ट्रीय संस्थाएँ कायम हों 
चुकी थीं । 


जब कि अलग-अलग देशों की सरकारें इस तरह की 

अन्तराष्ट्रीय संस्थाएँ बना रही थीं, उन देशों के कुछ नागरिक 
अपने हित्तों को मिलाने के लिए अन्तराष््रीय सम्मेलन कर रहे थे । 
सब से पहली अन्‍्तराष्ट्रीय कांग्रस शायद सन्‌ १८५४० की 
लनन्‍्दन में होने वाली दासता-विरोधी सभा थी। यह सभा 
'अलग अलग राज्यों के प्रतिनिधियों की नहीं थी, वल्कि उन 
राष्ट्रों के व्यक्तियों की थी। सन १८४०-४६ में ६ अन्तर्राष्ट्रीय 
सभाएं हुईं । अस्सी वष बाद सन्‌ १६२०-२६ में इनकी तादाद 
लगभग उन्नीस सो तक पहुँच गयी । | 


है 


अच्तर्राष््रीय सहयोग .. उ३ 


अन्तराष्ट्रीय मज्दर संघ 


इस तरह के अन्तरोष्ट्रीयी सहयोग का छुछ अनुसान 

अनन्‍्तरो/2ओय मजदूर संघ के काम से हो सकता है| मशीनों और 
कल कारखानों का प्रचार बने से उन में काम करने वाले 
मजदूरों को सुरक्षा का प्रश्न उन्नीसवीं सदी के भध्य में पेदा हो 
गया था| सन्‌ १६०० में पेरिस में मजदूरों की कानूनी हिफ़ाज़ञत 
के लिए अन्तराष्ट्रीय सभा? कायम हुई । इसके दो अधिवेशन सन्‌ 
१६०६ ओर सन्‌ १६१३ में वन (स्विटज़्रलैण्ड) में हुए। पिछले 
महांयुद्ध (१६१४-१८) के समय इसका काम अस्त व्यस्त हो 
गया । पर रूस के वोलशेविक आन्दोलन ने मजदूरों के सवाल को 
महत्व दे दिया। सन्‌ १६१६ में वन नगर में अन्तरष्ट्रीय मजदूर 
संघ परिषद्‌ हुई। उसमें यह -तय हुआ कि पूँजीपतियों और 
सजदूरों में सहयोग कायम किया जाय ।& वारसाई के सुलह 
नामे में मज़दूर संघ का विधान दिया गया और वताया गया कि 
मजदूरों की हालत वहुत खराब और ददनाक है और उससमें - 
जल्द सुधार होना ज़रूरी है | सुलहनामे में विविध राष्ट्रों के पथ- 
प्रदूशन के लिए नीचे लिखे सिद्धान्त दूज किये गये--( १) मजदूरी 
को वाज़ारी क्रय विक्रय (खरीद-फरोख्त ) की चीज न 
माना जाय, यानी मजदूर ज़्यादह मिलने से फायदा उठाकर 
मजदूरी कम न दी जाय । (२) मजदूरों ओर पूंजीपतियों दोनों 
को वैध आन्दोलन के लिए संगठन करने था संस्थाएँ बनाने का 


# श्री० एफ० जी० विल्सन ने लिखा था कि इस संगठन का 
उद्देश्य शायद यह है कि कुछ थोड़े से ऐसे छोटे मोटे सुधार कर दिये 
जाये, जिनसे पू जीपतियों के खिलाफ सामाजिक क्रान्ति का खतरा 
जाता रहे । 

५७ 


ए वश्च-संघ की आर 


अधिकार रहे | (३) मजदूरी की दर देश काल और निखों के 
अनुसार काफी रखी जाय । (४) जिन देशों में मजदूरों के लिए 
आठ घंटे का दिन और ४८ घंटे का सप्ताह नहीं माना जाता, 
उनमें इसे मनाने की कोशिश की जाय । (५) हर सप्ताह में मजदूरों 
को एक दिन की छुट्टी मजदूरी ( वेतन ) ससेत दी जाय; वह 
दिन जहाँ तक हो सके, रविवार हो | (६) छोटे वालकों से 
मजदूरी का काम कराना बन्द्र किया जाय; बड़े लड़कों से 
ऐसा ही काम लिया जाय जिसके उनकी शिक्षा ओर शारीरिक 
उम्नति में बाधा न हो । (3) पुरुषों और स्त्रियों को बराबर कास 
के लिए बराबर मजदूरी दी जाय | (८5) मजदूरों के काम और 
मजदूरी आदि का जो ढंग कानून से तय हो, वह आशथिक दृष्टि 
से न्यायसंगत हो । (६) हर राष्ट्र अपने यहाँ ऐसा अबंध करदे 
कि ऊपर लिखे सिद्धान्त ठीक-ठीक तौर से अमल में आते हैं या 
नहीं, इसकी जाँच हुआ करे, ओर उस जांच में स्लियाँ भी भांग 
लिया करें। | 
अन्तरोष्ट्रीय मजदूर संघ में रा:-संघ के सदस्य-राष्ट्र तो थे 
ही, दूसरे राष्ट्र भी उसमें शामिल हो सकते थे । इस संघ के 
क्षेत्र के विस्तार को कुछ अनुमान इस बात से हो सकता है कि 
इसमें ५६ राष्ट्रों के चार-चार प्रतिनिधि शामिल थे--दो तो 
हर राष्ट्र की सरकार के, एक वहाँ के पूँजीपतियों का, और एक 
मजदूरों का। पूँजीपतियों और मजदूरों के प्रतिनिधियों को उनकी 
अपनी संस्थाओं की राय से, वहाँ की सरकार नियुक्त करती थी। 
इस संघ की दो संस्थाएँ थीं--अन्तरापष््रीय मजदूर परिषद 
और अन्‍्तराष्ट्रीय मजदूर कार्यालय । परिषद केवल प्रस्ताव पास 
करती और सिफारिश करती थी | वह्‌ किसी विषय का कानून 
नहीं बना सकती थी | जिस राज्य की व्यवस्थापक सभा उचित 


अन्तराष्ट्रीय सहयोग ता 


सममभाती, वही उस विषय का कानून बनाती थी। परिषद में 
अंगरेजी ओर फ्रांसीसी ये दो भाषाएँ चरटी जाती थीं। अधि- 
वेशन जेनेवा में होता था। अन्‍्तर्राष्रीय सजदर कफोयालय भी 
जेनेवा में ही था | यह कार्यालय परिषद्‌ के प्रस्तावों पर अमल 
करता था ओर परिषद की सिफारिशों को अलग अलग राचज्यों 
की सरकारों से मंजूर कराता था। थह्‌ संघ मजदूरों और 
पँजीपतियों की अन्तर्राट्रीय या राष्ट्री-सामाजिक समस्याओं 
पर भी विचार करता था। सघ के कायकारी मंडल के स्थायी 
सदस्य ऐसे देशों के होते थे, जिनका औद्योगिक महत्व माना 
जाता था, जैसे वेलजियम, केनेडा, फ्रॉस, जमनी, इंगलैण्ड, 
जापान, इटली और भारतबष | इस विशाल संस्था का इतना 
सा परिचय भी अन्‍्तरोष्ट्रीय सहयोग की प्रवृत्ति का अच्छा 
सूचक है । 


राष्ट्रसध का अन्तर्राष्ट्रीय सहयोग कार्य 


अब हम इसी तरह की एक ओर संस्था के सम्वन्ध में 
लिखते हैं, जिसका क्षेत्र इससे सी अधिक फेला हुआ था। 
यह है राष्ट्रसंघ या 'लीग-आफ-नेशन्सः । इसको स्थापना जेनेवा 
में पहले योरपीय महायुद्ध के वाद सन्‌ १६१६ में हुई। इसका 
मुख्य उद्दश्य शान्ति कायम करना या युद्ध निवारण था, पर 
उसकी चचाी अगले अध्याय भें की जायगी; यहाँ हम डसके 
अन्तर्राष्ट्रीय सहयोग काय पर ही विचार करेंगे। पहले संक्षेप 
में इसका संगठन जान लेना चाहिये। 

इस संस्था के सदस्य थे राष्ट्र होते थे; जो यह प्रतिज्ञा 
करते थे कि हम वाहरी हमलों से एक दूसरे की रक्षा करेंगे 
आओर आपस में, या दूसरे किसी भी राष्ट्र से, युद्ध नहीं करेंगे, 


ऊ्द्‌ विश्व-संघ की ओर 


जब तक कि अपने भंगड़ों को पंचायत के सामने फैसले या 
जाँच के लिए न रख लें, और तीन महीने का समय फेसले के 
लिए न गुजार दें ; जो राष्ट्र अपनी प्रतिज्ञा को तोड़ेगा वह और 
सच सदस्थ-राष्ट्रों का विरोधी समझा जायगा, और उन सब का 
यह्‌ कर्तव्य होगा कि प्रतिज्ञा भंग करने वाले सदस्य-राष्ट्र से 
आधिक ओर राजमैतिक सम्बन्ध तोड़ दें । ह 
राष्ट्रसंघ की नीचे लिखी तीन समितियाँ थीं--(१) असे- 
म्वली (२) कोंसिल और (४) सेक्रटेरियट । इन से मिली - 
हुई कुछ विशेष काय करने वाली और सलाह देने वाली समि- 
तियाँ भी थीं, जिनका आगे उल्लेख किया जायगा। असेम्बली 
, के सदस्य वे सब राज्य थे, जो रा2-संघ के सदस्य थे । हर सद्स्य- 
राज्य को तीन-तीन प्रतिनिधि भेजने का अधिकार था, परन्तु 
उसका मत एक ही होता था । असेम्बली के अधिवेशन जेनेवा 
में होते थे; हर साल प्रायः एक अधिवेशन होता था। कौंसिल 
के कुछ सदस्य स्थायी, ओर कुछ अस्थायी होते थे। इंगलैए्ड, 
फ्रास और इटली आदि स्थायी सदस्य थे, जिनका कभी चुनाव 
नहीं होता था | इनका प्रभाव भी बहुत अधिक था । कौंसिल 
के अधिवेशन प्रति वष कम से कम चार होते थे। वह साल भर 
तक अपना काम कमीशनों ओर समितियों द्वारा करती थी । 
सेक्रेटेरियट कार्यालय के, नीचे लिखे १५ विभाग थे-- 
(१ ) राजनेतिक विभाग, ( २) आरके विभाग, (३ )रफ्तनी 
विभाग, (४) प्रवन्ध कमीशन और अल्पसंख्यक विभाग, 
( ५ ) आदेशयुक्त शासन विभाग, ( ६ ) निशश्लीकरण विभाग, 
(७ ) स्वास्थ्य विभाग, ( ८५) सामाजिक विभाग (६ ) बोड्धिक 
सहयोग और अन्तर्राष्ट्रीय कार्यालय ( व्यूरो ) विभाग, ( १० ) 
कानून विभाग, ( ११ ) सूचना विभाग, ( १२ ) राजस्व विभाग | 

इनके अलावा कार्यालय सार-संगह, अनुवाद, प्रकाशन आदि का 
भी काम करता था | 

राष्ट्रसंघ की कई सहायक संस्थाएँ थी | इनमें से कुछ स्थायी 
थीं, जो संघ के सव तरह के काम किया करती थीं; ओर कुछ 
अस्थायी थीं, जो आवश्यकता होने पर बना ली जाती थीं। ये 
सहायक संस्थाएँ दो तरह की थीं-- (१) खास कामों के 
लिए विशेषज्ञों की समितियाँ, (२) पराम्श समितियाँ।* 
विशेषज्ञों की समितियाँ तीन थीं--( क ) अथ और राजस्व 
समिति (,ख ) रफ़्तती समिति, और (ग ) स्वास्थ्य समिति | 
अथ और राजस्व समिति ने कई ऐसे देशों के आर्थिक पुनगठन 
की योजनाएँ वबनायीं, जिनकी आधिक साख ओर मुद्रा यानी 
टकसाल नीति को पिछले योरपीय महायुद्ध के कारंण धक्का 
'लगा था | इसकी योजनाओं के अनुसार ही अन्तर्राष्ट्रीय ऋण 
का प्रवन्ध,. किया | मिसाल के तौर पर राष्ट्र-संघ की सहायता 
से सन्‌ १६२२ में आस्ट्या दिवालिया होने से वच गया, उसके 
चजट का संतुलन हो गया, वहाँ के सिक्कों का मूल्य ठहर गया, 
बैक्ों की वचत वीस गुना हो गयी, लोगों के रहन-सहन का 
खच कम हो गया ओर वेकारी घटकर काबू में आ गयी। 
सन्‌ १५२४ में दूसरे देशों की तरह आरसि्ट्रिया में भी आर्थिक 
संकट आया, परन्तु राष्ट्रसंघ की सहायता से वह उसका 
सामना कर सका | चोद॒ह वष राष्ट्र-सघ द्वारा सूत्र संचालित 
होने पर सन्‌ १६३६ में आस्ट्रिया ने स्वयं अपना काये 
संभाला और राजस्व का उत्तरदायित्व ग्रहण किया ।४8 

रफ्तनी समिति के सुपुद॑ यह काम था कि भिन्न मिन्न देशों 
के वीच होने वाली रफ्तनी स्वतंत्रता पूवक हो सके, और यदि 


* 8 [,9507४ ९६३०९ नाम की पुस्तक के आधार पर । 


ह 


झ्प 'विश्व-संघ की ओर 


कोई वाधा हो तो उसके विषय में समिति राष्ट्रसंध की कोंसिल 


को परामश दे | इस संस्था ने इस विषय कीं पुरानी संस्थाओं 
को भी रहने दिया, आर उनके काये को अधिक दयंवस्थित रूप देने 
का प्रयत्न किया | । े 

स्वास्थ्य समिति के कास की मिसाल यह है कि इसने एक 
मलेरिया कमीशन नियुक्त किया था, जो संसार के विविध देशों 
में जाकर इस रोग की जांच करे. और इस रोग के नष्ट होने 
के उपाय सुझावे | इस कमीशन के सदस्यों में विविध राष्ट्रों के 
विशेषज्ञ थे और उन्होंने पेलेस्टाइन, स्पेन, संयुक्त राज्य 
अमरीका, युगोस्लेविया, इटली, बलगेरिया, युनान, रूख और 
भारत आदि देशों में जाकर वहाँ मलेरिया फेलने की अवस्था, 
लोगों के रहन सहन, सलेरिया फेलाने वाले मच्छुरों की आदतें 
आदि बातों और इस रोगं को न फैलने देने के उपायों पर 
विचार किया। उनकी इस विषय की रिपोट अनेक जानने 
योग्य बातों से भरी थी, वह विविध राज्यों के स्वास्थ्य विभागों 
के अधिकारियों के पास भेजी गयी। इस तरह. ससार में फेले 
हुए इस रोग की रोक ओर इलाज के लिए अन्तर्राष्ट्रीय मेल 
जोल बढ़ाने का काये किया गया। स्वास्थ्य समिति एक साप्ता- 
हिक रिपोट भी प्रकाशित करती थी; उसमें स्षेग, चेचक आदि 
के उन रोगियों का व्यारा रहता था, जो बन्द्रगाहों में हों, जहाँ 
से रोग संसार के विविध देशों में फैल सकते हैं। समिति का 
एक दफ्तर सिंगापुर में था, जो हर रोज यहाँ से होकर एशियाई 
वन्द्रगाहों में आने वाले यात्रियों की वीमारियों के बारे में बेतार 
के तार द्वारा समाचार भेजता था। 

राष्ट्रसंधघ के विशेषज्ञों के काम के उदाहरण-स्वरूप यह: 
कहना है कि उनकी सम्‌ १६३० की कमेटी की रिपोर्ट से चीन की 


जी 

सरकार ने सार्वजनिक स्वास्थ्य, रेल सड़क आदि, अथ और 
राजस्व, शिक्षा, और वाढ़ से रक्षा आदि विषयों में लाभ उठाकर 
अपने देश का वहुत सुधार किया । 
'. राष्ट्रसंघ को परामश देने वाली सुख्य मुख्य रुस्थाएँ ये थीं-- 
१--निशश्लीकरण कमीशन, २-जल-थल-वायु सेना कमीशन, 
३--आदेश ( मेंडेट ) कमीशन । ४--बालकों और लड़कों के 
स्वास्थ्य और रक्षा सम्बन्धी कप्तीशन। ५--अफीस और दूसरे 
विषैले पदार्थों के अनियमित क्रय विक्रय सम्बन्धी कमीशन, 
६--सहका रिता कमीशन | ये समितियां अपने अपने विषय की 
ऐसी सामग्री तैयार करती थीं, जो राजनैतिक संस्थाओं के 
सामने रखी जा सके | 

रा/-संघ के विधान सें कहा गया था कि स्त्रियों और बच्चों 
की, ओर अफीस और विषेली चीज़ों की खरीद विक्री के वारे में 
राष्ट्रों के वीच जो इकरार हुए हैं, वे कहाँ तक काम में आते हैं, 


_ इसकी जाँच की जाय। राष्ट्र-संघ ने इस जाँच के अलावा गंदे 


या अश्लील साहित्य को एक देश से दूसरे देश में जाने से रोकने, 
जहाँ दास-अथा थी उसे वन्द करने, युद्ध के निराभ्रित सिपाहियों 


को सहायता पहुँचाने, और युद्ध के असमथ कैदियों को उनके 


घर पहुँचाने का भी उद्योग किया । अक्रीम और दूसरी नशीली 
चीजों की ,गैर-क़ानूनी विक्री को रोकने के लिए संघ ने अन्‍्तर्रा- 
ध्ट्रीय इकरारनासा तैयार किया और उस पर विविध राष्ट्रों की 
_सर्म्मात और दस्तखत हासिल करने की कोशिश की । & इसी 
# राष्ट्रसंघ न तब किया था, कि किसी देश से अफीम की 
निर्यात उतनी ही हो, जित्तनी औषधियों के लिये ज़रूरी हो। पहले 
भारत सरकार बहुत सी अफीम चौन भेजती थी। अफ़ीम सम्बन्धी 
समभौते पर दस्तख़त करने वालों में भारत-सरकार के मी होने से, यह 
अनेतिक व्यापार बन्द हो गया । 


८० विश्व-संघ की ओर 


तरह संघ ने स्लरियों और वच्चों की खरीद बेच को रोकने का 
उद्योग क्रिया | संघ ने दो कमेटियाँ वनाई', जिनमें से एक 
अफीस के यातायात के सम्बन्ध में ओर दूसरी वच्चों और लड़कों 
की रक्षा और स्वास्थ्य के विषय में काम करती थी।. संघ का * 
सामाजिक विभाग इन दोनो कमेटियों के दफ़्तर का काम करता 
था। ह ह 
बौद्धिक सहकारिता कमेटी सन १६२२ में क्रायम हुई थी । 
यह, बौद्धिक सहकारिता सम्बन्धी अन्तर्राष्ट्रीय प्रश्नों पर विचार 
करती और संसार में बौद्धिक सम्बन्धों की वृद्धि करने का काय 
करती थी। यह स्पष्ट ही है कि विविध राष्ट्रों के विद्वानों के 
पारस्परिक सम्पक से वेज्ञानिक उन्नति और शान्ति के लिए 
अनुकूल वातावरण होने में सहायता मिलती है । 

राष्ट्रसंघ के काम में दूर दूर के, अलग अलग. समाजों के, 
ख्री-पुरुष शामिल थे। इनमें राजनीतिज्ञ, मजदूर और वैज्ञानिक 
सभी तरह के लोग थे । इनकी संस्कृति, रहून सहन आदि अलग 
अलग तरह के थे | पर सव के मन में एक सीमा तक यह विचार 
रहता था कि हमें एक दूसरे का दृष्टिकोण जानने और सममभने 
की कोशिश करनी चाहिए। ऐसी भावना का हितकर प्रभाव 
केवल राष्ट्र-संघ के प्रधान कार्यालय तक ही परिमित नहीं रहा, 
बल्कि दूर दूर के देशों पर भी पड़ा । 

ब्राजील कें एक विद्वान एम० आर० फ़र्नेंडिस के सन्‌ १६२५ 
के नीचे लिखे कथन से, राष्ट्-संघ के महत्व और पभाव पर 
अच्छा प्रकाश पड़ता हैँ। “अन्याय का निषेध करने, षडयन्त्रों 
को रोकने, और लोगों की न्‍्यायमूलक माँगों के अनुकूल लोक- 
मत बनाने के लिए कोई पुस्तक, समाचारपत्र या किसी 
राजनीतिक्ष का पत्रव्यवहार उतना काम का नहीं है, जितना 

राष्ट्रसंघ की असेम्वली का मंच हे । इस मंच पर खड़े होकर 
जो आदमी व्याख्यान देता है, वह ५५ देशों के प्रतिनिधियों को 
को लक्ष्य करके बोलता हैं ।... ...दो सो से अधिक अखवारों 'के 
प्रतिनिधि सद्ठकी असेम्बली में मोजूद थे। उन्होंने जेनेवा के 
समाचार ओर टिप्पनियों का, ओर अपने मन पर पड़ी हुई छाप 
का, प्रकाशन सक्ष्य जगत में किया था | वहुत सी शान्ति-संस्थाओं 
के, खासकर संयुक्त राज्य अमरीका के संच्राददाता या प्रतिनिधि 
वहाँ उपस्थित हुए थे। गुणों और परिमाण के विचार से, 
किसी विपय का जितना प्रचार असेम्वली के द्वारा होता है, 
उतना किसी दूसरी संस्था के द्वारा नहीं हो सकता | और, यह 
प्रचार लोकतंत्रवादी सरकारों पर लोकमत का प्रभाव डालने के 
, लिए बहुत ही सफल होता है ।”? 

ऊपर के विवेचन से ज़ाहिर है कि खासकर पिछले सौ वर्षो 
' में अन्तर्राष्ट्रीय सम्बन्ध उत्तरोत्तर वढ़ता रहा है ।- यह सम्वन्ध 
चाहता है कि अन्‍्तराष्ट्रीय सरकार का संगठन हो, विविध 
: राज्यों के एक दूसरे से संघथ का अन्त हो, और संसार में 
शान्ति वनी रहे । इस दिशा में हमने कहाँ तक प्रगति की है 
इस का विचार अगले अध्याय में किया जायगा। 


दसवां अध्याय 
शान्ति के प्रयत्न 


ग ++-5२०--्सिप्म्ह्ल्त- 

शान्ति की विज्रय युद्ध की विजयों की अ्रपेज्ञा अधिक स्थायी 
ओर हृढ़ होती है । -एन० एस० कुलकर्णो 

प्रिंस पीटर क्रोपोटकिन ने कहा है एक ही युद्ध से, युद्ध के 
समय और उसके बाद इतनी हानि हो सकती है, जितना सेकड़ों 
वर्ष के लगातार आपसी मेल मिलाप से लाभ हो । इससे जाहिर 
है कि युद्ध को बन्द करने और शाम्ति बनाये रखने की कितनी 
ज़रूरत है । इस अध्याय में हम' ऐसे प्रयत्रों के बारे में लिखेंगे, 
जिनका भुख्य उद्देश्य आपस के लड़ाई झगड़ों को मिटाना रहा है । 

बहुत ही पुराने ज़माने की वात छोड़ कर यह तो कहा ही 
जा सकता है कि अब से ढाई हजार साल पहले यनान के 
नगर-राज्यों ने अपना एक. संघ बनाया था, जिसका: उद्देश्य 
उनके आपसी युद्धों को रोकना, और यदि युद्ध हो ही जाय तो 
युद्ध में भी एक निश्चित आचरण को अमल में लाना था। इन 
यनानी राज्यों ने एक संधि-पत्र में प्रतिज्ञा की थी कि हम एक 
दूसरे के नगरों को नष्ट नहीं करेंगे, एक दूसरे के मंदिरों की 
सम्पत्ति को नुकसान नहीं पहुँचावेंगे; युद्ध हो या शान्ति, हम 
किसी के पीने के पानी की व्यवस्था में बाधा नहीं डालेंगे, और, 
जो राज्य इन शर्तों को तोड़ेगा, उसे दूसरे राज्य दंड देंगे । यह 
बात बहुत शिक्षात्रद है कि जब यनानियों ने अपनी इस अतिक्ञा 
की अवहेलना की, तभी से उनका राजनैत्तिक और सांस्कृतिक 
' पतन शुरू हो गया। 


शान्ति के प्रयत्न : छह 


इसके दो सौ वर्ष वाद बौद्ध सम्राट अशोक एक संस्था 
के रूप में अनेक राज्यों के सामने आता है, वह दूसरे देशों 
. को .जवरदस्ती विजय करने की प्रथा वन्द॒ करता हैं और स्वयं 
अपनी मिसाल ओर अपनी राजकीय आज्ञाओं द्वारा प्रम, शांति 
ओर सहिष्णुता के लिए अपील करता है । उसके एक शिला-लेख 
का कुछ अंश यह है--“हसारे पुत्र पौत्रगण नया देश जीतने की 
कभी इच्छा न करेंगे । अगर उनमें कभी देश विजय की प्रवृत्ति 
पैदा हो तो वे उसे रोक कर शान्ति और नम्नता में ही आनन्द 
अनुभव करें और धम-विजय को ही सच्ची विजय समसें, 
क्योंकि इससे इह-काल और पर-काल ( इस लोक और पर- 
लोक ) दोनों में सुख होगा ।” 

इसके बाद जिसे यरोप वाले “मध्य युग” कहते हें, 
उसमें वहाँ के इंसाई देश धार्मिक वन्धुत्व मानते थे, यानी 
यह कि एक धर्म के मानने वाले सव भाई-भाई हैं; और 
पोप ज्ञो कि ईसाई धर्म का सबसे बड़ा आचाये था, उन 
सब के झगड़े निपटाया करता था। उसकी मध्यस्थता से कई ऐसे 
भगड़े शान्त किये गये, जिनसे यरोप की शान्ति भंग होने की 
आशंका थी मध्य युग के वाद पुनरुत्थान ( 'रिनेसा? ) 
काल में, यूरोप में धार्मिक भाइचारे का स्थान राष्ट्रीय भावना 
ने ले लिया | फिर भी वहाँ के विचारशील आदमी अन्‍्तराट्रीय 
शान्ति के बारे में विचार करते ओर लिखते रहें; इनमें डेन्टे, इरे- 
स्मस, ग्रोटस, रूसो, केन्ट ओर वेन्थम आदि के नाम प्रसिद्ध है। 

यरोप के विविध राज्यों का संगठन करने का कुछ विशेष प्रयत्न 
सन्‌ १८१५४ से हुआ | उस समय रूस के जार अलंग्जन्डर पहले के 
नेतृत्व में रूस, प्रशिया ओर अस्ट्रिया के शासकों ने पवित्र-सट्ठ? 
( होली एलायंस” ) की योजना की, जिसमें उन्होंने यह अ्तिज्ञा 


पछ विश्व-संघ की ओर 


की कि हम सब इंसाई-धम-सिद्धान्तों के अनुसार राज्य करेंगे 
ओर, आपस में लड़ाई मगड़ा न करेंगे। यह योजना भी बहुत 
समय तक न चली। वेज्ञानिक साधनों के बढ़ने के साथ साथ 
वलवान राष्ट्रों की शक्ति और बढ़ गयी,बरे निवल राष्ट्रों की अपने 
अधीन करने लगे | संघ वढ़ चला। उन्नीसवीं सदी में पश्चिमी 
यरोप में बहुत समय तक घातक युद्ध हुए। युद्ध की आशंका 
हर समय वनी रहने लगी। 

यहाँ यह बता देना ज़रूरी है कि पिछली सदी के युद्ध 
अधिकतर 'शक्ति-संतुलन! कायम रखने के बहाने लड़े गये। 
यरोप की राजनीति का एक मुख्य सिद्धान्त 'शक्ति-संतुलन! 
रहा। एक दूसरे के प्रति अविश्वास होने के कारण राज्य गुप्त 
संधियाँ और गुटबन्दी करते रहे। हर पक्त ने यह कोशिश की 
कि उसकी शक्ति विरोधी पक्ष से किसी तरह कम न रहे, यदि 
उससे अधिक नहीं, तो वराबर अवश्य हो । इसे ही 'शक्ति-संतुलनः . 
नीति कहा गया है। प्रसिद्ध लेखक नामन एजञ्लल ने एक लेख में 
. कहा था--हमारे ( अँगरेजों के ) हित प्रत्यक्ष रूप से यरोप में 
नहीं है, वे समुद्र पार के देशों में हैं। उन हितों को हम उसी 
समय तक सुरक्षित रख सकते हैं, जब तक यरोप के किसी एक 
राज्य की शक्ति दूसरे राज्य की शाक्ति से बढ़ने न पावे । परन्तु 
यदि यूरोप का कोई राज्य--नेपोलियन के अधीन फ्रांस या कैसर 
विलयस के अधीन जमनी--यूरोप के अन्दर की प्रतिह्विन्दता से. 
इतना मुक्त हो जाय कि वह निर्विन्न अपनी सारी शक्ति हमारे 
विरुद्ध दर लगा सके तो संतुलन सिद्धान्त के अनुसार हमारे संसार 
भर में फैले हुए समुद्र पार के उपनिवेशों की रक्षा ख़तरे में पड़ 
जायगी ।! क्‍ 

शक्ति-संतुलन सिद्धान्त का यह आधार कैसा कमज़ोर है, 

यह सहज ही समझ मेंआ सकता हैं। स्वाथ, आशंका, भय, 
ओर अविश्वास उसकी जड़ में है। ऐसे कमज़ोर आधार पर 
शान्ति बनाये रखने की आशा दराशा मात्र है। 
आखिरकार, युद्धों की बुद्धि ओर विनाशकता ने जनता की 
'नींद हराम कर दी। विचारवान आदइसी युद्धों को समाप्त करने, 
ओरं यदि ये समाप्त न हों तो कम से कम इन्हें घटाने या 
नियन्त्रित करने के उपाय सोचने लगें। महाकवि टेनिसन ने 
लोगों के सामने उस उज्ज्वल भविष्य का चित्र पेश किया, 'जब 
“लड़ाई का वाजा वजना वन्द्र हो जायगा, युद्ध-यत्ताकाएँ लपेट दी 
जायेगी, ओर मनुष्य सात्र की पालिमेंट ओर संसार भर का 
सद्न क्ायम होगा ॥! 
विश्व-शन्ति और आपसी समभौतों के सम्बम्ध में अन्तर्रा- 
पट्रीय सभा सम्मेलनों की घम मच गयी | उनकी तादाद वरावर 
वढ़ती गईं | उनमें खास महत्व की वे अन्तराष्ट्रीय कान्फ्र न्‍्सें हें 
. जो सन १८६६ और १६०७ में हालैण्ड के हेग नगर में हुई । 
उन दोनों को 'सानव जाति की पार्लिमेंट” कहा गया हैँ । उनकी 
योजना के अनुसार एक अन्‍्तराष्ट्रीय पंचायती न्यायालय कायम 
किया गया, जिस सें सव राज्य अपने विवादगस्त मासले पेश कर 
, सकते थे। शुरू में इस न्यायालय ने राज्यों के वहुत से मामले 
तय किये और इस का फैसला उन राज्यों ने माना । पर इस 
न्यायालय की उन्नति वहुत सन्तोपग्रद न रही । 
पहले यरोपीय महायुद्ध के वाद राष्ट्र-सद्नः के द्वारा सन्‌ १६ 
हेगे नगर में ही एक स्थायी अनन्‍्तराष्ट्रीय न्यायालय कायम 
हुआ । इसे स्थायी? इसलिये कहा जाता है, क्‍योंकि यह हमेशा 
काम करने के लिए था । इससे पहले का न्यायालय हर वार 
ज़रूरत पड़ने पर नये जज चुनकर वना लिया जाता था । स्थायी 

न्यायालय के दो काम थे--दो या अधिक राज्यों के बीच का जो 
झगड़ा सामने आवे, उसका फैसला करना, ओर राष्ट्र-सच्ठ 
समय समय पर जो विषय उसके सुपुद करे, उस पर सलाह देते 
रहना । इसका फैसला मानना उन्हीं राज्यों का फज होता था, 
जिनमें कगड़ा होता था; दूसरे राज्यों या दूसरे विषयों पर.इसका 
कोई बन्धन न था, हाँ इसके फेसले आखरी होते थे, उनकी 
कहीं अपील न थी । 


राष्ट्र्संघध का काम 


अब हम १६१४-१८ के महायुद्ध के वाद की अन्‍्तरांट्रीय 
शान्ति की सब से वडी कोशिश का कुछ विस्तार से ज़िक्र करते 
हैं, जिससे मालूम हो जाय कि इस काम में कहाँ तक , तरक्की 
हुईं, और क्या कमी रही । यह कोशिश राष्ट्रसंघ नाम की- संस्था 
द्वारा की गयी, जो सन्‌ १६१६ में कायम हुईं। इस का संगठन 
पहले बताया जा चुका है | इसने तय किया कि हर राष्ट्र की 
परिस्थिति ओर भोंगोलिक अवस्था की जाँच करके उसके 
शब्माल्न अधिक से अधिक घटाने की योजना तैयार की जाय। 
ऐसी योजनाओं पर, हर दसवें वर्ष फिर विचार किया जाय और 
उनका संशोधन किया जाय | इस निशद्बीकरण के साथ-साथ 
बीच-बचाव ओर सव की रक्षा के प्रश्न का भी सम्बन्ध था। 
बीच-चचाव का अथ है, शान्ति के साथ आपसी कलह मिटाना, 
जिससे भविष्य में युद्ध के साधनों की ज़रूरत ही न रहे। हर 
राष्ट्र की रक्षा दूसरे राष्ट्रों के शाम्तिमय विचारों पर निर्भर होती 
है, इसलिए राष्ट्रसंघ की यह कोशिश थी कि सब राष्ट्र एक साथ 
तय की हुई योजना के अनुसार अपने-अपने शज्रास्मस अधिक से 
अधिक घटा कर रखें | 

. राष्ट्रसंघ की एक परासर्श-समिति इस काम के लिए थी कि 
जल सेना, स्थल सेना और वायु सेना के सस्वन्ध में जानकारी: 
हासिल करके कॉसिल को रिपोट ओर सलाह दिया करे । 

शुरू में राए्-संघच का अलग-अलग राज्यों पर अच्छा असर 
पड़ा। उसने उनके कई आपसी मभगड़े तय किये, जिनमें 
पन्द्रह वीस काफी गहरे थे। एक मिसाल यहाँ दी जाती है। 
अक्तूबर १६२५ में वलगेरिया राज्य की सीमा पर एक यनानी 
संत्री को गोली मार दी गयी । तीन दिन में यनान की सेना ने 
वलगेरिया पर चढ़ाई करदी । इस मौके पर रा>-संघ ने तुरन्त 
दखल देकर आक्रमण रोक दिया। साथ ही राष्ट्-संघ की 
कीसिल ने सर एच० रम्वोल्ड की अध्यक्षता में एक निरपत्त 
कमीशन इस लिए भेजा कि सोका देखकर झगड़े का मूल 
कारण मालूम करे, इस वात की जाँच करे कि दोष किस का 
है, ओर ऐसी घटना फिर . कभी न होने पावे, इस के लिए 
उपाय सुकावे | यह काम विना हिचक के किया गया। जब 
फिर कोंसिल की मीटिंग दिसन्वर में हुई, तो यनान ने हर्जाने 
के तौर पर पेंतालीस हजार पोंड देना मंजूर किया और दोनों 
राज्यों की सरकारों ने भविष्य में ऐसी घटनाओं को रोकने के 
सम्बन्ध में राष्-संघ की योजना मान ली । 

इस त्तरह संघ को शुरू में खासी सफलता मिली | पर पीछे 
यह वात न रही | सन्‌ १६२६ में संसार में आर्थिक संकट हुआ, 
तो सब राष्ट्र अपनी-अपनी घरू समस्याओं में लग गये 
अल्तर्र ट्रीय कगड़ों को सुलमाने की ओर ध्यान नहीं दिया गया, 
खासकर जब कि भगड़े यरोप से वाहर के थे | सितम्बर १६३१ - 
की एक वात लें। जापानी सेना ने चीन के मंचूरिया प्रान्त के 
सकदन नगर पर हमला करके उस पर कब्जा कर- लिया। इस 

पर संघ की कौोंसिल की बैठक में चीन के प्रतिनिधि ने जाँच 
कमीशन नियुक्त किये जाने का आग्रह किया । जापानी प्रतिनिधि: 
इसके खिलाफ था; अमरीका ने भी कमीशन में भाग लेना 
पसन्द नहीं किया । इल लिए राष्ट्रसंघ ने.इस मामले में पड़ने से 
इनकार कर दिया । जापान फा हमला बढ़ता गया। आखिर 
जैसे तैसे कमीशन मुकरर हुआ, और उसने अपनी रिपोर्ट 
दी । समझौते की कोशिश की गईं।. जापान की सरकार ने 
कमीशन की तजवीजें मन्जूर न कीं, और अन्त में माच १६३३ 
को जापान ने राष्ट्रसंघ से त्यागपत्र देकर अपना सम्बन्ध 
तोड़ लिया । - 

राष्ट्रसंघ इस मामले में बुरी तरह असफल रहा। इस का 
कारण उसके स्थायी सदस्यों की कूटनीति और अपने अपने 
स्वार्थों की चिन्ता थी । अगर वे दृढ़ता के साथ शान्ति का प्रयत्न 
करते तो अकेला जापान उनके विरोध करने का तो क्या, उन्हें 
अप्रसन्न करने का भी साहस न कर सकता। “यदि तोकियो 
(जापान) से राष्ट्रसंध के बाकी सब सदस्य अपने-अपने राजदूतों 
और मंत्रियों को बुला लेते तो जापानी सरकार तुरन्त ही अपने 
युद्धवादियों को दबा देती । यदि जापानी युद्धवादियों को यह 
मालूम हो जाता कि युद्ध के लिए उनको दूसरे देशों से अख- 
शब््र ओर पेट्रोल आदि न मिलेंगे तो वे कमी भी रणमभूमि में 
कद्स न रखते | अगर जापान का माल दूसंरे देशों में न लिया 
जाता तो जापान का 'थेन! सिक्का इतनी जल्दी गिर जाता 
कि आर्थिक कारणों से ही जापान को शीघ्र युद्ध बन्द कर देना 
पड़ता । इसमें भी कुछ शक नहीं कि अगर ग्र ट ब्रिटेन ने ही इन 
साधनों में से किसी का उपयोग किया होता तो सारा संसार 
उसका साथ देता ॥ 

राष्ट्रसंघ की शिथिल्ता से ओर उसके 'मेम्चरों की अनुदारत्ता 
तुच्छ स्वाथपरता से जापान को अन्‍्तर्राष्रीय हित के विरुद्ध 


' * काम करने की हिम्मत्‌ हुईं. इससे चीन को तो नुकसान पहुँचा 


ही, राष्ट्रसंध के आदर्शो ओर उद्देश्यों को भी गहरा धक्का पहुँचा । 
निशमश्बलीकरण परिपद्‌ का काम पहले सी इंसानदारी से नहीं 
हो रहा था, अब तो वह परिपद निर्जीव ही हो गईं । उसमें हिस्सा 
लेने वाले राज्यों ने अपने शब्मात्र या हथियार कम करने की नीति 
छोड़,दी | जापान की मिसाल से इटली का भी हौसला वढ़ा, 
उसने अवीसीनिया यानी इथियोपिया' को घर दवाया । राष्ट्र- 
सद्ठ के ढीलेपन और निकम्मेपन ने ही जसमनी में हिटलर की 
शक्ति बढ़ाई। यूरोप में अनेक उल्लटफेर हुए, जिनका आखरी 
नतीजा इस समय का महायुद्ध है, जो १६३६ में शुरू हुआ । इस 
तरह राष्ट्र-सट्ठ की विफलता की जिस्मेवारी उन राष्ट्रों पर है, 
जिन्होंने अपनी कायरता या खुद्गरजी के कारण अन्तर्राष्ट्रीय 
दृष्टि से काम न लिया, ओर विश्व-शानिति के लिए अपनी त्ताक़त 
ओर अपने असर का उपयोग न किया । 
कुछ लोगों की राय है कि राष्ट्र-सट्ठ के पास अन्तर्राष्ट्रीय 
सेना ज़रूर होनी चाहिए थी। यह. सेना फ्रांस की विदेशी सेना के 
ढंग पर होती | & अगर राष्ट्रसंघ के पास काफी सेना होती 
४ फ्रांस की विदेशी सेना में संसार के प्राय सभी जातियों या 
राष्ट्रों के लोग शामिल ये, उसके अफसरो में एस्किसो, इटेलियन, 
अंग्रेज, जुलू, ईरानी और चीनी भी थे | अलग-अलग जातियों या 
राष्ट्रों के लोगों के मेल से उनके जीवन पर कोई बुरा असर नहीं पड़ता 
था; उसके सैनिकों में झगड़े बहुत कम होते थे। वह सब तरह के 
अख्तर शत्रों से लेस थी, उसे विल्कुल आधुनिक ढंग की युदू-शिक्षा दी - 
जाती थी, और धीरे-धीरे फ्रांसीसी भाषा सिखायी जाती थी । 

तो सद्नअलग अलग राज्यों के आपस में लड़ने का मौका न आने 
देता और संसार में शान्ति बनाये रखने में सफल होता-। लेकिन 
ये लोग भूल जाते हैं कि राष्ट्रसंध में कुछ इने गिने वहुत वलवान 
. राष्ट्रों का वीलब्राला था। अगर राष््र-संधघ की मातहती में बहुत 
सेना रहती तो वह उन राष्टों के ही इशारे पर तो काम करती। 

कुछ राजनीतिज्ञों का कहना है कि राष्ट्रसंघ की विफलता 
का कारण उसके विधान यानी नियमों की खरावी थी | परन्तु 
असली वात यह है कि संघ के सदस्यों में सचाई, हिम्मत, दूसरों 
की भलाई का ख्याल, और अपने उद्ृश्य के लिये कष्ट सहेने ओर 
ओर त्याग करने की भावना होती तो उनकी संस्था, विधान में 
दोप होते हुए भी सफलता के साथ काम करत्ती रहत्ती। 
जब सदस्यों में इन गुणों का अभाव या इनकी कसी “होती 
है तो संस्था का काम कभी ठीक-ठीक नहीं चल सकता और 
वें विधान की वारीकियों में उलझ जाते हैं, ओर अपनी 
विफलता का दोष विधान पर मढ़ा करते हैं। राष्ट्रसंध का 
विधान बड़े-बड़े राष्ट्रों ने बनाया था, यदि उनमें अपने उद्देश्य के 
लिए लगन होती, यदि वे सबके भले की भावना से अरित रहे 
होते, यदि वे विश्व-शांति के प्रश्न को उत्तना ही महत्व देते 
जितना अपने-अपने राष्ट्रों की रक्षा को, ओर उसके लिए काफी 
जोखस उठाने तैयार रहते तो राष्ट्रसंघ को यह दुर्विन देखने 
का मौका न आता; राष्ट्रसंध जिन्दा रहता और जरूरत के 
मुताबिक वह अपने विधान में भी परिवर्तन कर लेता। जीवित 
संस्थाएँ अपने विधान में देश ओर काल के अनुसार सुधोर 
किया ही करती है । 

जो हो, संघ की विफलता का दोष उसके विधान पर मढ़ना 
उचित नहीं है। रांघ का संगठन ही ठीक नहीं था। कहने को, तो 

उसका दरधाजा संसार भर के राज्यों के लिए खुला हुआ था, 
पर असल सें उसकी वागडोर कुछ बड़े-बड़े राज्यों के हाथ में 
थी, जिन्होंने अनेक भू-भागों को अपने अधीन कर रखा था, 
ओर जो पहले महायुद्ध के बाद की संधि से अपना साम्राज्य 
ओर ग्रभुता खूब अधिक वढ़ा चुके थे। ये राज्य अपने अधीन 
प्रदेशों को आजाद करने के लिए तैयार न थे। इनमें त्याग 
की वह भावना ही न थी जो विश्व-शान्ति की चिन्ता करने 
वालों में होनी बहुत ज़रूरी होती है। बे कहीं सभ्यता 
फैलाने के नाम से, कहीं दूसरों को शासन-काय की शिक्षा 
देने के बहाने से, कही निवलों या अल्पसंख्यकों की रक्षा करने 
की आड़ में, असंगठित या पिछड़े हुए देशों को अपने अधीन 
रखकर उनकी पैदावार या सस्ती मजदूरी से लाभ उठाते थे। 
उनमें से कुछ को ये अपना अधीन देश न कहकर राष्ट्रगसंघ के 
आदेशानुसार शासित (मेंडेटेडः)% या रक्षित प्रदेश आदि नामों 
से पुकारते थे। पर इससे उनकी हालत में खास फरक नहीं 
पड़ता । 

अब राष्ट्रसंघ की निशश्लीकरण यानी सेना आदि घटाने की 
नीति का विचार करें| बड़े-बड़े राज्यों ने सिद्धान्त रूप में तो 
निशस्बीकरण को पसन्द कर लिया, पर जब अमल, करने की 
बात आयी तो उन्हों ने अपने-अपने यहाँ के शज्यात्न घटाये नहीं। 
इसके खिलाफ, न केवल राष्ट्र-संघ के सदस्य-राज्य ही, वल्कि वे 

# पहले महायुद्ध के बाद जो रंगदार जातियों के देश विजेताश्रों 
को मिले, उन्हें आज़ादी के अयोग्य समझा गया, और त्जरुवेकार और 
उन्नत राष्ट्रों की शागिर्दी में रखा गया । ये राष्ट्र उन देशों का शासन 
राष्ट्र-“ंघ के आदेशानुसार करते थे, फिर भी उनका दमन और शोषण 
बहुत कुछ अपने अधीन देशों की तरह ही करते थे | 


क्तः 


हद विश्व-संघ की ओर 


राज्य भी जिनका संघ के संगठन में खासा हिस्सा था, आत्म- 
रक्षा या तिजारत आदि के बहाने, या गुप्त रूप से, अपनी अपनी 
फौज और हथियार बढ़ाने का चिन्ता करते रहे। निशश््लीकरर- 
सम्मेलनों का कोई नतीजा नहीं निकला। हर साम्राज्यवादी 
राष्ट्र ने अधिक से अधिक सैनिक शक्ति रखना जरूरी और 
अनिवाय समझा । उन्‍्हों ने यह कहना शुरू कर दिया कि “जब 
तक रक्षा का पूरा इन्तजाम न हो, निशश्लीकरण नहीं हो 
सकता |” 

अगर सोचा जाय तो शान्ति कायम करने के लिए असली 
संमस्या निशख्लरीकरण नहीं हैं। यह तो रोग का बाहरी उपचार 
मात्र है, जिसका फल अधूरा और क्षणिक ही हो सकता है। 
शब्मांख्र तो एक उद्देश्य को पूरा करने के साधन हैं, वह उद्दश्य है 
स्वाथसाधन, पेजीवाद ओर साम्राज्य-पिपासा । जब तक राष्ट्रों में 
स्वाथ्थ-त्याग, ओर सच के भर्लें को देखने की भांचना न हो, तब 
तक शख्राखत्रों के कम करने से या ज्यादह घातक शख्तरों की जगह 
कम घातक शख््र रखने मात्र से शान्ति कायम करने का काम 
नहीं हो सकता |. सब- से वड़ी जरूरत है, जनता में शान्ति और 
प्रेम के भावों के प्रचार की, अन्तर्राष्ट्रीय भाई-चारे के. सम्बन्ध 
में लोकमत जागृत करने की | श्री० चियांग काई शेक ने ठीक 
कहा है-कि अगर आदमी अपनी बुद्धि और अपने चरित्र-बल 
को युद्ध को रोकने में नहीं लगा सकता तो तीर कमान से युद्ध 
करने और हवाई जहाज या बन्दूक से लड़ाई लड़ने में कोई खास 
फरक नहीं है ।! जब तकआदमी अपनी युद्ध-मनोबृति पर अंकुश: 
न रखें, तव तक वे चाहे जिस हथियार से काम चला सकते हैं, . 
ओर यदि कोई भी हथियार न मिले तो घूसे, मुक्के, दांत और नैख 
आदि से ही अपनी 'हिन्सक भावना का सबूत दे सकते हैं, जैसा कि 

ग्राचीन काल में किया करते थे। अव आदमी के अधिक बुद्धिमान 
ओर वैज्ञानिक हो जाने से उसने जन-संहार के तरीकों में भी 
उन्नति कर ली है। बुद्धि और विज्ञान का यह दुरुपयोग ही है। 
ज़रूरत है कि आदमी इनके सदुपयोग की तरफ ध्यान दे, और 
इन्हें मानव समाज की सेवा ओर सहायता में लगावे, स्वार्थ 
साम्राज्यवाद और पँजीवाद का अन्त किया जाय, और हर देश 
को पूरी आथिक और राजनैतिक आजादी दी जावे । 
सारांश यह कि राष्ट्र-संच के द्वारा शान्ति कायस 
करने के सम्बन्ध में मानव जाति का जैसा हित होना चाहिए 
था, न हुआ। राष्ट्र-संघ की कमजोरियों ने दूसरे महायुद्ध 
का सौंका पैदा कर दिया, जिसमें इस संस्था का ही 
अन्त हो गया।. इस पर भी राष्ट्र-संघ सोचने , के लिए 
अच्छी सामग्री छोड़ गया । अब जो संस्थाएँ प्रत्यक्ष या परोक्ष 
रूप से उसके उद्देश्य को पूरा करने की जिस्मेवारी लें, वे उसके 
जीवन और कार्यों से अच्छी शिक्षा ले सकती हैं।. एक खास 
शिक्षा यह है कि कोई भी संस्था अन्तर्राष्ट्रीय युद्ध-रोग का 
इलाज नहीं कर सकती, जब तक सब राष्ट्र आपस में बरावरी 
और भाईचारे का परिचय न दें; और - जनताओं में ऊंच-नीच 
गोरे काले, यरोपीय, एशियांइई, अफीकी, अमरीकी आदि का 
भेद भाव दूर होकर अम ओर सहानुभूति की भावना न जागे। 
सबराष्ट्रों को ध्वांथ और संकीणंता छोड़ने में देर लगेगी, पर 
यह वात नामुमकिन नहीं है, ओर हमें उस दिशा में आगे वढ़ते 
रहना चाहिये। 


ग्यारहवों अध्याय 
नयी व्यवस्था 





। 

यह बात पत्थर की लकीर है कि दुनिया के किसी हिंध्से में भी तब 
तक शान्ति नही रहेगी, जब तक दुनिया के सभी हिस्सों में शान्ति की 
नींब मजबूत नहीं हीती । --बिंडेल विल्की 

शान्ति की वारवार कोशिशें होने पर भी अभी तक शान्ति 
कायम नहीं हुईं। राजनीतिज्ल और दूसरे विचारक जगह जगह 
यह सोच रहे हैं कि भविष्य के लिए कैसी व्यवस्था करनी 
चाहिए। सामाजिक, आर्थिक ओर राजमैतिक सब तरह की 
समस्याएँ हमारे सामने हैं, जिनके हल करने को जरूरत है। 
योजनाएँ बनाने वाले बहुत हैं, और नित्य नई योजनाएँ सामने 
आती रहती. हैं। उन सब पर विचार करने की यहाँ गँजायश 
नहीं है | कुछ खास खास बातों पर विचार करना हमारे लिए 
काफी होगा । 

मोटे तौर पर दो तरह की योजनाएँ बनती हैं--( १) किसी 
एक खास राष्ट्र के लिए, और (२) सारी दुनिया के लिए। 
इनमें से पहली तरह की योजना की मिसाल श्री० विलयम विवरेज 
की योजना है, जो इंगलेण्ड के लिए बनायी गई है । इसमें तीन 
मुख्य बातें हें--( १ ) बच्चों के लिए अलाउंस, (२) सारी 
जनता के स्वास्थ्य को व्यवस्था, और (३) सब के लिए 
रोजगार का स्थायी इन्तजाम । इन तीन बातों में सब से प्रमुख 
- तीसरी है। बात यह है कि इंगलैए्ड और दूसरे लड़ने वाले देशों 
में तरह तरह के नये उद्योग धन्धे शुरू हुए हैं, नये कारखाने खुले 


नयी व्यचस्था हप्‌ 


है, नये सरकारों दफ्तर कायम हुए हैं। इन कामों से पहले की 
बेकारी बहुत कुछ दूर हो गयी है । अगर युद्ध के वाद शान्ति के 
समय सें भी लोगों का रोज़गार इसी तरह कायम रखा जा 
सके तो वेकारी का, ओर उससे पेदा होने वाला दसरा संकट 
टाला जा सकता है | रोज़गार वनाये रखने का उपाय यही है 
कि युद्ध के वाद भी ये सब कारखाने चलते रहें और दूसरे नये 
उद्योग धन्धों का काम शुरू किया जाय। उस समय कारखानों 
से सामान वहुत कुछ दूसरी तरह का वनवाना होगा । 

इस योजना को अमल में लाने के लिए धन की बहुत 
ज़रूरत होगी। यह रकम सासाजिक वीसे के रूप में सारे 
राष्ट्रसे जमा की जायगी। हर आदमी को अपनी चेकारी 
ओर जीवन रक्षा के लिए वीमा कराना होगा। यह तो 
जाहिर ही है कि इस योजना से किसी वेकार को जो 
रकम मिलेगी वह उसकी सव जरूरतों को पूरा नहीं कर सकती, 
चह उसे जिन्दा भले ही रख सके । इसलिए इस वात की ज़रूरत 
है कि सरकार साफ साफ ऐलान कर दे कि जहाँ तक हो सकेगा 
चह हर आदमी को कोई न कोई रोज़गार दिलाने की पूरी 
कोशिश करेगी, चाहे हर आदमी के हर समय रोज़गार में लगे 
रहने की गारन्टी न भी कर सके। इस योजना का लक्ष्य यह है 
कि राष्ट्र की सारी आमदनी को सनन्‍्तोषजनक ढड्ग से चाँटा जा 
सके, इस वात का ध्यान रखा जाय कि जीवन-निर्वाह के लिए 
जिन चीज़ों की ज़रूरत हैं, वें सव समय सव परिवारों को 
मिलती रहें, ऐश आराम की चीज़ों का विचार पीछे किया 
जाय | इस योजना का लाभ तभी है जब कि उत्पादक उद्योगों 
के द्वारा सारे राष्ट्र की कुल सम्पत्ति को बढ़ाया जाय, और 
सरकार तथा व्यवसाइयों का आपस में गहरा सहयोग हो। 

इस तरह की योजनाएँ अमरीका आदि दूसरे औद्योगिक 
ओर पू'जीवादी देशों में भी वनी हैं। इनके वनाने वालों को 
अपने-अपने देश के: भविष्य की चिन्ता है। ये चाहते हैं कि 
अपनी-अपनी वर्तमान समृद्धि बनाये रखें, अपने ग्रहाँ की 
जनता के रहन सहन का घरावल जहाँ तक हो सके ऊंचा 
रखें ओर युद्ध के बाद जितना भी साल इनके यहाँ वने वह: 
दूसरों देशों में विकता रहे । इस तरह इन योजनाओं में दूसरे 
देशों के फायदे नुकसान का कोई विचार नहीं किया गया; ये 
राष्ट्रीय हैं, अन्तराष्ट्रीय नहीं । #& ॥ 

अब दूसरी तरह की योजनाओं के बारे में विचार 

। 

जुलाई १६४१ में अमरीका के ग्रेसीडेंट रूजवेल्ट और 
इद्लैण्ड के प्रधान मंत्री चचिल ने एक ऐलान किया था, जो 
'एटलांटिक चाटर! के नाम से मशहूर है। इस चारटर में 
महायुद्ध का उद्देश्य संसार की स्थायी शान्ति के लिए दुनिया 
' भर में लोकतंत्र शासन प्रणाली को फिर से कायम करना और 
रक्षा करना बतलाया गया था और कहा गया था--हम हर 
देश के लोगों के इस अधिकार को मानते हैं कि वे ही अपने 
यहाँ की सरकार के स्वरूप का फेसला करें, ओर हम चाहते 
हैं कि जिन कौमों से उनका यह अधिकार और उनकी आजादी 
जबरदस्ती छीन ली गयी है, उन्हें ये वापिस मिलने का इन्तजाम 


# भारतवर्ष में भी योजनाएं, बनी हैं, जिनका उद्द श्य जनता की 
आमदनी बढ़ाना और रहन सहन के दर्ज को ऊँचा करना 
बताया गया है; लेकिन इस देश के पराधीन रहने ओर यहाँ राष्ट्रीय 
सरकार कायम न होने तक ऐसी योजनाएँ कुछ महत्व नहीं 
रखती | 

हो जाय / ये शब्द कितने आकषक हैं! पर ये कितने कूटनीति 
से भरे हुए हैं! इनमें सव देशों को नहीं, केवल उन्हीं देशों को 
आज्ञाद करने की वात कही गयी, हैं, जिन पर (दूसरे) महायुद्ध 
जमनी और जापान आदि ने अधिकार कर लिया है। इन 
देशों के दो हिस्से किये जा सकते हैं--पूर्वी और पच्छमी 
- 'पच्छमी देशों के निवासी गोरे लोग हैं, उन्हें तो आजाद कर 
ही दिया जायगा | सवाल है, पूर्वी देशों का--बर्मा, श्याम, 
इंडोचीन आदि का, और फिल्ीपाइन जैसे बहुत से टापुओं 
का। इन्हें फिर से लेने की वात तो कही जाती है, पर 
आजाद करने की नहीं। कौन जाने, ये प्रदेश कुछ समय के 
लिए शत्र द्वारा ही आज़ाद किये जायें ! 

अटलांटिक चारटर! की दूसरी वात लीजिए। इस चारटर 
में यह नहीं बताया गया कि जिन देशों की आजादी इस महायुद्ध 
से पहले ही इड्न्‍शलैंड ने छीन ली थी, और जो इस समय 
इड्लैड ही के अधीन हैं, उनका भविष्य में क्या होगा | जब 
इस विषय की आलोचना की जाने लगी तो इंगलेण्ड के डिप्टी 
प्रधान मंत्री मेजर एटली ने यह कह कर लोगों की चुप किया 
कि 'पालिंमेंट के मजदर दल के सदस्यों का सदा यह कहना रहा 
है कि जिस तरह की आज़ादी हम चाहते हैं, उसी तरह की 
आज़ादी का अधिकार सबको होना चाहिए; और चारटर की - 
शर्तों को सब कोमों के लोगों के लिए--जिनमें एशिया और 
अफ्रीका के निवासी भी शामिल हैं--समान रूप से अमल में 
लाया जायगा |” | 

मेजर एटली के ये शब्द हवा में गूज ही रहे थे.कि श्री० 
चरचचिल ने पालिमेंट के सामने युद्ध की हालत बताते हुए सांफ 

दिया कि इंगलैण्ड और अमरीका की सरकारों ने मिले - 

कर जो ऐलान किया है, वह भारत, बर्मा, और बिटिश सांम्राज्य 
के दूसरे देशों के लिए किसी भी रूप में लागू न होगा । 

इस तरह श्री० चचिल ने, जहाँ तक भारत और बमों आदि 
का सम्वन्ध था, अटलांटिक चारटर की अन्ध्येष्टि कर डाली। 
जाहिर है कि आज कल के साम्राज्य-्प्रेमी देश अपने साम्राज्य 
के अधीन देशों को आज़ाद होने का उस समय तक अवसर 
न देंगे, जब तक कि परिस्थितियाँ उन्हें मजबूर न करदें। यह्‌ 
भांवी सुव्यवस्था के मार्ग में सव से बड़ी रुकावट है । ह 

प्रसीडेंट रूजवेल्ट ने इस (दूसरे) महायुद्ध के वाद की 
विश्व-व्यवस्था का आधार चार तरह की आज़ादी मानी है-- 
अभाव से आज़ादी (खाने-पीने की चीज़ों ओर रहने की आज़ादी) 
डर से आजादी, बोलने की आज़ादी और धामिक आज़ादी। 
इस में सीधे शब्दों में राजनैतिक और आशिक आज़ादी की 
वात नहीं कही गयी। राजनीतिज्ञ लोग कूटनीति की और 
गोलमोल भाषा का उपधोग करते है, जिसके अर्थ का वे जब 
चाहें अनथ कर सकें। इसीलिए चार आज़ादियों के नये और 
मोहक शब्दों का जाल फैलाया गया है । 

सन्‌ १६४३ के अन्त . में तेहरान में अमरीकां, इंगलेस्ड, 
ओर रूस के सूत्रधारों का एक सम्मेलन हुआ था। उसके वाद 
प्रेसीडेंट रूजवेल्ट, मि० चचिल, और मो० स्टेलिन की त्तरफ से ८ 
ऐलान किया गया कि युद्ध के बाद ऐसी शान्ति कायम करने 
की बात सोची गयी है, जो संसार के सभी देशों को पसन्द 
आवबेगी, इससे सब देशों के आदमी आज़ाद ज़िन्दगी वसर 
कर सकेंगे | यह ऐलान एटलांटिक चारटर से मिलता हुआ है , 
इसे मो० स्टेलिन ने भी समथन किया है। लेकिन एटलांटिक . 
' चारटर के अन्दर भारतवष जैसे पूर्वी देशों को शामिल करने से 

मि० चचिल ने इनकार कर दिया था, कया तेहरान के ऐलान का 
भी यही मतलब लिया जायगा ? जाहिर है कि यरोपिय्रन कौमों 
का संसार से मतलब अक्सर केवल यरोप से ही होंता है । 
संसार में अव्यवस्था ओर अशान्ति का खास कारण यह 
है कि क्लोमों क्रोमों में राजनैतिक और आर्थिक विषमता है, 
ओर हर ताकतवर क्रम अधिक से अधिक जमीन पर अधिकार 
जमाना चाहती है । यदि वड़े और ताकतवर राष्ट्र भी अपने देश 
केवाहर किसी ज़मीन को अपने अधीन करना छो ड़ दें, और जो 
देश इस समय उनके अधीन हैं, उन सब को आज़ाद कर दें, और, 
सब लोग अपने अपने देश में अपनी इच्छानुसार आधथिक और 
राजनैतिक व्यवस्था करने लगें तो अन्तर्राष्ट्रीय अशान्ति का अन्त 
हो जाय | आर्थिक व्यवस्था ऐसी होनी चाहिए कि हर देश के 
निवासी भोजन वस्चय की आवश्यक सामग्री हासिल कर सकें। 
सब के रहने के लिए स्वास्थ्यग्रद धर हों, किसी को बीमारी के 
समय ठीक ठीक दवा ओर इलाज की कमी न रहे, सच घालक 
ओर बड़े यथा योग्य शिक्षा पा सकें। राष्ट्र के लिए अपना अपना 
या अपने समूह का स्वाथ सिद्ध करने की भावना विनाशकारी 
है। सव का हित करने में ही सव का भला है। 
विश्व-व्यवस्था के लिए ज़रूरी हैं कि आदमियों के और 
राज्य के आपसी व्यवहार में सहयोग और सद्भाषना हो। 
परिवारों में, गाँव और नगरों में, क्रोमों में और अन्तर्राष्ट्रीय 
क्षेत्र में सव जगह शान्ति और प्रेस हो | .इसके वास्ते विचार 
करने और अमल में लाने की कुछ वार्तें नीचे लिखी जाती हैं--: 
१--हम हर घड़ी यह अनुभव करें कि हम सव भाई भाई 
इसलिए वर्ण, रंग, जाति, धम आदि का भेदभाव मानना 
अनुचित है 

२--किसी आदमी को अपना दास यथा सेवक भानना अलु« 
चित है; इसी तरह एक जाति या देश को किसी भी वहाने से 
अपने अधीन करना पाप या गुनाह है--अक्षस्य है । 

३--हर आदमी और हर जाति को आज़ादी का हक है-- 
आशिक, सामाजिक, राजनैतिक सभी तरह की | | 

४--हर आदमसी और हर जाति का कतंव्यं है कि वह दसरों 
के साथ वैसा ही व्यवहार करे, जैसे वह चाहती है. कि दूसरे . 
उसके साथ करें। 


दूसरा खंड 
रास्ते की बाघाएँ 


ाााा-----72 40 +---- आया 


धारहवाँ अध्याय 
यात्रा का अनुभव 


ननकदेन---> 


पिछले खंड में इस वात पर विचार किया गया है कि अब 
तक कितनी यात्रा तय हो चुकी है, किन किन मंजिलों में से होकर 
हम कहाँ तक पहुँचे हैं। हममे देखा कि मनुष्य में सामाजिक 
भावना का धीरे धीरे विकास हुआ। उसनेपरिचार वनाया। परिवारों 
का फबीला या जांति बनी | एक अधिक कवीलों या जातियों के 
आदमी टिक कर किसी गाँव या नगर में वसे | नगर-राज्यों का 
निर्माण हुआ | नगर-राज्यों से वढ़ कर, या कई-कई नगर-राज्यों 
का मिल कर . एक राष्ट्रराज्य हुआ । राष्ट्-राज्य ने दूसरे राज्यों 
के साथ मित्न कर संघरराज्यों का निर्माण किया | इस तरह 
समय समय पर फई तरह के संगटन हुए । इस समय दुनिया में 
में वहुत से राष्ट्र-राज्य और संघ-राज्य, और कुछ इन राष्यों के 
अंधीन, पराधीन देश हैं। कहीं कहीं पुराने ढंग के संगठन-- 
कवीले या नगर-राज्य के भी नमूने मौजूद हैं। अलग अलग 
राज्यों में एक दूसरे से सम्बन्ध वढ़ता रहा है; अन्तरोष्ट्रीय 
सहयोग बढ़ रहा है| फिर भी संसार में शान्ति नहीं है। नयी नयी 

तजवीजें सोची जा रही हैं, लेकिन कलह और लड़ाई जगड़ा 
बना ही रहता है। जाहिर है कि आजकल की व्यवस्था संतोष- 
जनक नहीं है| मनुष्य की यात्रा अभी पूरी नहीं हुईं; उसे और, 
आगे बढ़ना, और बेहतर संगठन करना हैं। 

अच्छा होगा कि अब ज़रा यह्‌ विचार कर लिया जाय कि 

इस समथ तक की यात्रा में क्या क्‍या अनुभव हुए | हमारे "' 
रास्ते में कोन कौन सी वाधाएँ या रुकावर्टें आयीं। अगर हम 
इन बाधाओं को जानलें तो आगे यात्रा करने में अधिक सावधान 
रह सकते हैं | इससे हमारा काम कुछ आसान हो जायगा, और 
हमें जहाँ पहुँचना है, वहा जल्दी पहुँच जायेंगे; क्योंकि आदमी 
में यह योग्यता है कि वह अपनी पिछली भूलों से लाभ उठा 
सकता है, और आगे का कार्यक्रम पूरा करने के लिए ज्यादृह्‌ 

तैयार हो सकता है । 

हर यात्रा में वाधाएँ दो तरह की हुआ करती हैं--(१) 
आदमी की अपनी पैदा की हुई, और (२) प्रकृति की या दूसरों 
की पैदा की हुईं । एक आदमी कहीं जा रहा है। रास्ते में 
उसे कोई सुन्दर दृश्य या वस्तु दिखायी दी, या मनोहर 
संगीत सुनाई दिया, वह्‌ उसे देखने या सुनने में लग गया। 
कुछ देर बाद उसे अपनी यात्रा का ध्यान आया, तब वह आगे 
चढ़ा | कुछ दूर चलने पर फिर कोई ऐसी ही बात हो गयी । इस 
तरह यात्रा में अनावश्यक देर लग सकती है.। या कल्पना करो, 
आदमी कुछ दूर खासी तेजी से चलता है, भूख, प्यास और 
थकान सहकर भी वढ़ा चला जाता है, पर एक खास हद तक 
जाने के बाद उसके मन में अहंकार आ जाता है कि मैंने यात्रा . 
का बहुत सा भाग बहुत जल्दी तय कर लिया। मैंने बड़ा साहस 
आर पुरुषाथ किया है, अब मैं इतनी मेहनत क्‍यों करूँ | यह 

सोच कर वह आराम करने लगता है, और उसका आराम 
पीछे आलस्य में वदल जाता है। इसी तरह किसी 
डर या लोभ के कारण भी आदमी का ध्यान अपनी थात्रा से 
हट कर दूसरी तरफ लग सकता है | ये सव ऐसी रुकावटों की 
मिसालें हैं; जो आदमी खुद पैदा करता है, और जिनके लिए 
वह खुद ही जिम्मेवार होता है । 

दूसरी तरह की वाधाएँ ऐसी होती हैं कि रास्ते में 
कोई नदी पड़ती हो और उसमें वाद आ जाय, या जंगली 
जानवर का सामना करना पड़ जाय। ये वाधाएँ अचानक आ 
सकती हैं, और इनके लिए, यात्रा करने वाले को दोप नहीं दिया 
जा सकता | 

ये दोनों तरह की वाधाएँ हर मंजिल पर अलग अलग 
आयी हैं, और कुछ पुराने समय से चली आ रही हैं; कारण, 
यद्यपि आदमी नें वड़े बढ़े संगठन वना लिये हैं, उसके पुराने 
संगठन भी थोड़े बहुत मौजूद हैं। इन वाधाओं के बारे में व्यौरे- 
वार विचार अगले शअ्रध्यायों में किया जायगा | यहाँ एक खास 
व्यापक दोष की तरफ ध्यान दिलाना है। वह यह कि आदमी 
अकसर अपनी नजर दूर तक नहीं फैलाता, वह संकीर्ण विचार 
से काम लेता है। चह अपनी दुनिया वहुत छोटी मान लेता है, 
एक छोटे से दायरे के आदमियों को ही अपना समझता है, उनसे 
ही प्यार करता है, उनके लिए सच्र त्तरह के कष्ट सहता ओर त्याग 
करता है | इस दायरे से वाहर के आदमियों को वह पराया या. 
गैर मान लेता है; उन्हें प्रेम करना, उनसे सहानुभूति और 
: सहयोग का “भाव रखना तो दूर, उन्हें वह॑ अपनी स्वाथ-सिद्धि 
का साधन समझ लेता है। इसलिए उन्हें कष्ट देने या नुकसान 
पहुँचाने में: वह संकोच “नहीं करता । मिसाल के लिए मामूली 

आदमी अपने सुख के लिए अपने परिवार के लोगों को दुख 
पहुँचाता है और उनसे सख्त काम लेता है| इतिहास में ऐसा 
अनेक स्थानों पर हुआ है, जब पिता ने पुत्र को, या पुरुष ने स्त्री 
को केवल मारा पीटा ही नहीं, उन्हें दूसरों के हाथ बेच कर 
अपने लिए धन हासिल किया। मनुष्य आगे बढ़ता है, अपने 
परिवार को तो अपना समझता है, पर दूसरे लोगों को कष्ट 
या धोखा देना उसे बुरा नहीं लगता। इसी तरह कुछ और 
प्रगति करके. मनुष्य अपने कबीले, जाति, गाँव था नगर के 
आदमियों को एक हद तक अपना मानता है। वह धीरे 
धीरे राजभक्त या देश-प्रेमी, या राष्ट्र-सेवक कहलाने में 
गये करता है। पर ये सब भी उसकी अपूर्णा के ही 
प्रमाण हैं। 8. 
आजकल के जमाने का आदमी अपने आप को बहुत 
उन्नत और विकसित मानता है। वह सममभता है कि मेने 
असभ्य अवस्था को पीछे छोड़ दिया है, पर अब भी ठंडे दिल से 
सोचने पर हमें अपनी कमी का अनुभव होता है। हम आगे वढ़ना 
चाहते हैं, पर कई बाधाएँ हमारे सामने हैं | प्रकृति ने संसार के 
अलग अलग हिस्सों के आदमियों को अलग अलग बोली बोलने 
चाला ओर जुदा जुदा रंग का बनाया; वस, मनुष्य उन सब की 
भीतर की एकता को भूल गया, वह उनमें अपने और पराये का 
भेद देखने लगा। इसके अलावा उसने कई और वाधाएँ अपने - 
आप ही खड़ी करलीं | कहीं साम्प्रदायिकता की दीवार है, कहीं 
राष्ट्रीयता की; और, अब-इस जमाने की नयी बाधा साम्राज्यवाद 
'है। ये बाधाएँ ऐसी नहीं हैं जिनको दूर करना मनुष्य की शक्ति से 
बाहर हो | पर जब वह इन्हें दूर करना चाहे तव न। इस“समय . 
तो दशा यह है आदमी में इन बाधाओं को दूर करने का पूरा 


यात्रा का अनुभव श््पू 


इरादा ही नहीं मालूम होता । वह तो जान बूक कर इनकी रक्षा 
करने में लगा है। हमें अपने पुराने संगठन से बहुत मोह हो 
गया है। हम यह नहीं सोचते कि उनकी उपयोगिता अब है या 
नहीं, किस संस्था में कुछ सुधार करने की ज़रूरत है, ओर किसे 
बिल्कुल बदल देने की । हम उदार या व्यापक दृष्टिकोश रखने 
के लिए तैयार नहीं होते। हम भूल जाते हैं कि हमें आगे 
बढ़ना है; नये विशाल संगठन के बिना हसारा काम नहीं 
चलेगा । 
आदमी को कहाँ पहुँचना है, और वहाँ पहुँचने के लिए 
उसे क्‍या करना है, इन बातों का विचार करने से पहले हमें रास्ते 
की रुकावटों को अच्छी तरह समझ लेना चाहिए, जिससे उनको 
हटाया जा सके। हमें यह विचार करना है कि मानव समाज के 
आजकल के संगठनों सें किस तरह: की नीति या व्यवहार रहे, 
जिससे छोटा बड़ा हर संगठन मनुष्य के सर्वोच्च और व्यापक 
संगठन यानी मनुष्य मात्र के हित का ध्यान रखे; हर समूह 
अपने से वड़े समूह से मेल रखे, अपने आपको उसके अधीन 
उसका एक अंग समझे ; हमारे पारिवारिक हित का राष्ट्रीय 
हित से, और राष्ट्रीय हित का मानव हित से, किसी भी 
हालत में विरोध न हो | जो संगठन अपने से . बड़े संगठन का 
विरोधी हो, उसका अन्त कर दिया जाय; किसी भी संगठन के * 
. बने रहने की ज़रूरी शत्त यह हो कि वह पूरे मानव समाज की 
इृष्ठिसे भी उपयोगी ओर आवश्यक हो | 


नेरहवाँ अध्याय 

केवन्न अपने ही बालक का विचार न करें। जब तक आप के 
पड़ोसी, आप के गाँव, आप के देश, और समस्त जनता के बालकों की 
ध्यिति नहीं सुधरेगी, तब तक आप चाहे जितना परिश्रम करें, आपके 
बालक को सच्चा छुख, सच्ची सम्पत्ति श्रौर सच्चा जीवन नहीं 
मिलेगा | ,.__ +गिजूसाई 

पहले कहा जा चुका है कि आदमी के सामाजिक संगठन 
की सब से पहली कुदरती और आवश्यंक सीढ़ी. परिवार है । 
परिवार में बालकों का पालन पोषण होता है और उन्हें अगली 
पीढ़ी का भार उठाने के योग्य बनाया जाता है। यदि माता पिता 
अपनी संतान के साथ जैसा चाहिए रनेह भाव न रखें, और 
उनके लिए तरह तरह का कष्ट न उठावें तो बालकों की परवरिश ' 
होना कठिन है । इसी तरह पति पत्नी का, भाई बहिन का, भाई 
भाई का, या बहिन बहिन का, एक दूसरे से प्र म॒ दोनों के लिए 
हितकर और जरूरी होता है। सब अपने निजी सुख का त्याग 
करके भी एक दूसरे को आराम पहुँचाने और उसका भला 
करने में हिस्सा लेते हैं| इस तरह सामाजिक जीवन में परिवारं- 
प्रथा का उपयोग जाहिर है। लेकिन हर चीज़ और हर बात की 
मर्यादा होती है । एक सीमा तक ही, कोई चीज़ उपयोगो होती है; : 
उसके आगे, वह उपयोगी होने की जगह हानिकारक होने लगती 
है । तब यह कहा जाता है कि इसका दुरुपयोग हो रहा है। 
समभदार आदमी को चाहिए कि अति का सर्वत्र त्याग करे 

किसी वात के भी दुरुपयोग का सौका न आने दे । 
परिवार-अथा के बारे सें विचार करने पर सालूम होता है 
कि बहुत से पुरुषों और ख्रियों का अपनी संतान से इतना ज्यादह 
प्यार होता है कि वे उसके लिए विशाल मानव हित की अवहेलना 
करने लगते है। वे भूल जाते हैं कि समाज में दूसरे भी लाखों बच्चे 
हैं, और उन के साथ भी ग्रेम और न्याय का व्यवहार होना 
चाहिए । इस तरह के माता पिता परिवार-प्रथा के दरुपयोग के 
दोषी है। वे अपने छोटे छोटे परिवारों में इतने रम जाते हैं 
कि उन्हें बड़े मानव समाज का ध्यान नहीं रहता, जैसे आँख के 
सामने एक पाई रख लेने से सूरज नज़र नहीं आता। अपने 
परिवार के साथ बहुत अधिक अनुराग होने से स्वार्थ, लोभ, 
ओर अनुदारता बढ़ती है। इसी से व्ड़े बड़े कल कारखानों के 
मालिक लाखों मजदूरों का पेट काट कर करोड़ों रुपये कमाते हैं, 
ओर उसे अपने छोटे से परिवार के लिए शौक़ीनी और 
विलासिता में उड़ाते रहते हैं, और जो धन वचत्ता है, उसे 
मरते समय अपने वाल वच्चों के नाम वसीयत कर जाते हैं। 
हिन्दुस्तान में जिन अमीरों के सन्‍्तान नहीं होती, वे अकसर 
अपने खानदान के किसी बालक को गोद ले लेते हैं, जिससे उनका 
वंश चले। ये गोद आये हुए वालक सुफ़्त का धन पाकर प्राय 
विगड़ जाते हैं, और आरामतलबी या भोग विलास का 
जीवन विताते हैं। वहुत-सी औरतों के जब सन्तान नहीं होती 
तो वे जादू टोने का आश्रय लेती हैं, और दूसरों के बच्चों का 
निष्ठ सोचने में भी कुछ संकोच नहीं करतीं। 'सोतेली माँ? ये 
शब्द ही निदयता के सूचक हो गये हैं। इस तरह संतान की 
कामना या परिवार की भावना ही पुरुषों ओर ख्रियों के घोर 

पतन का-फारण बन जाती है। हे 


श्व्प विश्व-संघ की ओर । 


परिवार के मोह से आदमी अपने पड़ोसियों को लूटते और 
देश या राज्य को वरबाद करते हैं। इससे इमानदारीका साव- 
जनिक जीवन असम्भव हो जाता है । हर राजनीतिज्ञ, राष्ट्र को 
हानि पहुँचाकर भी, अपने परिवार को लाभ पहुँचाने की कोशिश 
करता है। चीन, ईरान और हिन्दुस्तान जैसे देशों में सावजनिक 
भावना के बहुत कम होने का एक खास कारण यही नेतिक 
दोष है | क्या आश्चय है कि मशहूर समाजवादी नेता “रोवट 
ओवन ने घरों को स्वाथ ओर छल का अड्डा बताया है। यही वात 
बड़े पैसाने पर लीजिए । रोम के संम्राट मारकस ओरिलियस 
ने अपने निकसमे लड़के कोमोंड्स को अपना उत्तराधिकारी 
बनने में मदद दी । ओऔलिवर क्रामवेल की, अपने खानदान का 
राजनैतिक महत्व बढ़ाने की कोशिश ने इंगलैण्ड में लोकतंत्रवाद 
के पक्त को नष्ट कर दिया | 

इस ज़माने में विवाह और पारिवारिक जीवन ने बहुत से 
प्रगतिशील आन्दोलनों को उत्साही प्रचारकों और धुन के पक्के 
कायक्ताओं से वंचित कर दिया है। विवाह से पहले बहुत से 
पुरुष ओर ख्रियाँ तरह तरह के आन्दोलनों ओर आदर्शों के साथ 
खूब जोश से काम करते हैं, लेकिन जब उनके ग्रेम और सेवा के 
लिए उनका परिवार हो जाता है तो उनके उच्चतर कतंव्यों की 
अवहेलना होने लगती है | फिर, उन्हें सभा सोसायटियों में जाना 
भी कठिन सालूम होने लगता है। विवाह ने ऐसे कितने ही देश- 
सेवकों का खात्मा कर डाला। हरवट स्पेन्सर ने कहा था कि 
अगर मेरा विवाह हो जाता तो मैं सिंथेटिक फिलासफी' 
( समन्‍्वयात्मक दर्शन ) पर निबन्ध न लिख सकता । बहुत से 
' बीर ख्री पुरुष केद से और आथिक हानि से ज्यादहतर इसलिए 
डरते हैं कि उन्हें अपने बाल . बच्चों- की. बहुत. फ़िक्र 

रहती है । परिवार आदमी को ऐसे. मौकों पर कायर वना 
देता है। 
इसी दृष्टि से समय समय पर परिवार-प्रथा का घोर विरोध 
हुआ है। यूनान का दाशनिक अफलातून ( एलेटो ) रक्षक वर्ग 
या सैनिक बय के लिए परिवार-्रथा को उठा देना चाहता था। 
अनेक बौद्ध और ईसाई साधु इसीलिये आजीवन अविवाहित या 
कुआरे रहने लगे, जिससे वे. परिवार में लिप्त न हों। ऐसी वार्तें 
थोड़े से लोगों में ही परिमित रहीं। आम तौर से परिवारअथा 
वरावर चलती रही है। वात यह है: कि पुरुष और ख्री में मिलकर 
एक दूसरे के साथ रंहने की इच्छा स्वाभाविक है| वालिंग होने 
पर यह ग्रश्ृ॒त्ति एक बार सब में जागती है । अरस्तु (एरिस्टोटल) 
के शब्दों में प्रेम एक समय में एक ही वस्तु के साथ होता है॥! 
प्रेम केवल विषय वासना की पूर्ति ही नहीं चाहता, वह गहरा व्यक्ति- 
गत स्नेह भी चाहता है। हर आदमी ओर हर औरत की यह 
इच्छा होती है कि कोई व्यक्ति ऐसा हो, जिसे मैं खूब चाहूँ, 
ओर जो भुभे सब से अधिक चाहे । पति-पत्नि सम्बन्ध की जड़. 
में यही भावना है। संतान होजाने पर पुरुष और खी दोनों, संतान 
को प्यार करते हैं, और उसे प्यार करने में दोनों का एक दूसरे 
के प्रति अनुराग मालूम होता है | * 
यह पारिवारिक अंस जब सर्यादा से वाहर हो जातां है, जब 
यह मोह का रूप धारण कर लेता है तो मनुष्य अपने दूसरे 
कतंव्यों की अवहेलना करने लगता है | इसलिए,अव हस पारि- 
वारिक मोह को रोकने के उपायों पर विचार करते हैं ।$ 
(क) कुछ लोगों की राय है कि पुरुषों ओर ख्त्रियों दोनों को 
प्यार करने और पालने के लिए दूसरों के वच्चे दिये जायें, उनके 

अपने बच्चे न दिये जायेँ। क्‍योंकि पुरुष और ख्री दोनों का यह्‌ 
स्वभाव होता है कि वे किसी न किसी वच्चे से निजी' और 
घ्नेहपूर्ण सम्बन्ध रखना चाहते हैं, इसलिए वे उस दूसरे के 
बच्चें से भी अवश्य प्यार करेंगे, परन्तु उनके प्रेम का सामाजिक- 
करण हो जायगा, वे उस बच्चे की खातिर न तो दूसरे 
चों को कष्ट पहुँचाने की कोशिश करेंगे, और न समाज या 
देश के साथ छल-कपट करेंगे | पुरुष ओर खी दूसरे के वालक 
में अपनेपन की भावना इतनी ज्या | रख सकते। और 
हस तरह यह तजबवीज्ञ इस भावना को रोक रखने के लिए 
अवश्य उपयोगी है। लेकिन यह वनावटी और अस्वाभाविक है ; 
यह इसका बड़ा दोष है, जिसकी उपेक्षा नहीं की जा सकती। 
( ख ) यह कहा जाता है कि बच्चों का पालन पोषण निजी 
तौर पर न हो,वल्कि सरकारी या राष्ट्रीय शिशु-शालाओं में, सीखे 
हुए कमचारियों की .देख रेख में हो। किसी वालिग आदमी 
का किसी बच्चे से व्यक्तिगत सम्बन्ध न हो और न कोई बालक 
किसी व्यक्ति विशेष को पिता या माता के रूप में माने। इस 
' तजवीज में तक या गणित की सी सादगी का गुण है, लेकिन 
यह सचाई भुला दी गयी है कि मनुष्य का जीवन तक या 
गणित से कहीं ज़्यादह पेचीदा है। अगर पुरुषों, स्त्रियों और 
थों में एक दूसरे से अपनापन यां व्यक्तिगत प्रेम न रहे, और 
सब मशीन के पुर्जों की तरह रहें तो सम्भव है कि वे किसी साधु 
संन्‍्यासी की तरह परिवार के मोह से बचे रहें, लेकिन वे मनुष्य 
जाति के अच्छे नमूने नहीं हो सकते। हम चाहते है कि पुरुष ' 
ओर ख्रियाँ पूरी तरह विकसित हों, और उनमें दिल ओर 
दिमाग दोनों के सब असली गुण मौजूद हों। जो बालिग 
आदमी किसी बालक को “अपना! नहीं कह सकता, वह आम तौर 

पर उदास, रूखा, और अपनी निजी चिन्ताओं में ही लीन 
रहेगा | और, जिस वालक को पालने वाले ऐसे आदमी (साता- 
- पिता आदि ) नहीं होते, जिनका उसके साथ खास अपनेपन का 
अनुराग हो, वह कभी ऐसा स्वस्थ, हृएट-पुष्ट और प्रसन्न नहीं 
होगा, जैसा उसे होना चाहिए। अनाथालयों में रहने वाले और 
घरों में पलने वाले वालकों में साफ़ .फरक होता है। इसलिये 
चालियों के सुख, और वच्चों की टीक ठीक चृद्धि दोनों दृष्टि से 
यह प्रणाली हानिकर है, इसे त्याग देना चाहिए | 
(ग) अच्छा उपाय यह है कि मा वाप अपने अपने वच्चों 
का पालन पोपण तो करें लेकिन पारिवारिक मोह का नियंत्रण 
करना, उसे काबू मे रखना सीखें; उनका प्यार मर्यादा में रहे, वह 
मोह की सीमा तक न पहुँच जाय । हमें उन महान पुरुषों और 
ख्रियों का विचार करना चाहिए जिन्होंने अपनी सन्दान के मोह 
के लिए देश या समाज की भलाई का त्याग नहीं किया | गौतम 
बुद्धने अपना अपना परिवार इसलिए छोड़ दिया ताकि वह: 
आध्यात्मिक खोज में लग सके । वाद में उन्होंने अपनी खी और 
पुत्रको भी समझा बुझा कर इस बात के वास्ते तैयार कर लिया 
कि वे निधन रह कर मानव समाज की सेवा में अपण हो जाये । 
' मुकरात ने अपनी सत्री और वच्चों के लिए सम्पत्ति नहीं चाही। 
उसने नि्घधनता में जीवन विताया और ज़रूरत पड़ने पर 
नि्धनता में ही म॒त्यु का आलिंगन किया । 

: थ्रोप में अनेक धर्मनिष्ट ईसाइयों ने अपने धरम पर अटल 
रहने के लिए अपने पारिवारिक मोह का सवंथा परित्याग कर 
दिखाया। भारतवष आदि देशों का इतिहास भी ऐसी मिसालों 
से भरा पड़ा है। स्थानाभाव से यहां यही उल्लेख किया 
जांता है कि समाजवाद के प्रवत्क काले माक्स ने और उसकी 

पत्नी जेनी ने अपनी जन्म भूमि से दूर लन्दन में बड़े संकटों का. 
जीवन व्यतीत किया। उनके वच्चों को कई वार रोटी तक न मिली 
और भूखा रहना पड़ा । तो भी वीर दम्पति ने सानव समाज की , 
भलाई के लिए पारिवारिक हितों को हँसते हँसते भ्योछावर 
कर दिया। उनके बच्चे भी बड़े होकर अपने मा बाप 
की तरह समाजवाद के प्रचार में लग गये। कैसा अनुकरणीय 
उदाहरण है ! सारा परिवार एक ऐसे उच्च आदश से म्ररित था 
जिसने उसे मोह से स्था मुक्त कर दिया था ।& 

बस, पारिवारिक मोह के दोषों से सावधान रहो। अपने 
साथियों और हितचिन्तकों की अवहेलना न.करो, जो तुम्हें, 
परिवार बनाने से पहले, वहुत प्यारे थे। सामाजिक जीवन से 
केवल इसलिए अलग मत हो कि अब तुम अपने बाल बच्चों के 
साथ ज्यादह्‌ वक्त गुजारना चाहते हो। लोगों की भलाई के - 
आन्दोलनों में धन ओर समय लगाने सें कमी न करो। अगर 
कुटुम्ब से तुम्हारा अम तुम्हें स्वार्थी ओर लोभी बनाता है तो वह. . 
अभिशाप है, वरदान नहीं । सच्चा प्रम मनुष्य के व्यक्तित्व का 
विकास करता है, हास नहीं। उससे पुरुष और ख््री दोनों को 
यह प्ररणा मिलनी चाहिए कि वे अपने शरीर और मन को देश 
ओर समाज की उन्नति में लगावें। अगर तुम ग्रेम के स्वामी 
रहते हो तो वह आदश की तरफ तुम्हारी चढ़ाई को आसान 
कर देता है, लेकिन अगर तुम प्रेस के दास बन जाते हो तो वह 
तुम्हें पतन के गड्डू में जा गिराता है । 

सारांश यह कि परिवास्अ्रथा के रहते हुए भी पारि 
' वारिक मोह हटाया जा सकता है। यदि मनुष्य इसी भावना से 


पक 





# काले मास, सुकरात और गौतस बुद्ध आदि महापुरुषों के बारे 
में विशेष इस अन्यथसाला की “भद्धांजलि” पुस्तक में लिखा गया है । 

परिवांर में रहें तो उसे अपने वाल बच्चों का पालन पोषण करने 
से कोई हानि नहीं हो सकती। बच्चों को हमें अपनी निजी 
मिलकीयत नहीं समभाना चाहिए। हमें यह मानना चाहिए, कि 
वे मानव समाज के बच्चे हैं, जो देखभाल के लिए हमारे सुपुद 
किये गये हैं | हमें उनको इस बात का अभ्यास कराना चाहिए 
कि वे हमसे माता था पिता के रूप में वेजा मोह न करें 
उनका प्रधान कतेच्य मानव समाज के प्रति है, हमारे प्रति नहीं । 
हमें उनके लिए बहुत अधिक धन कमाने या उड़ कर रखने 
की कोशिश नहीं करनी चाहिए, और न उनके लिए स्कूल, 
कालिज, व्यापार या राजनीति में अनुचित रियायतें हासिल 
करने की कोशिश करनी चाहिए। हमें उनको उनकी योग्यता. से 
. अधिक ऊंचे या विशेष आमदनी वाले पदों पर नियुक्त करके या 
कराके समाजद्रोह या देशद्रोह का दोषी नहीं बनना चाहिए। 
उनके मस्तिष्क को छुद्र पारिवारिक विषयों में केद नहीं करना 
चाहिए। हमें उनका ध्यान म्युनिसिपल, राष्ट्रीय और अन्त- 

षिटीय बातों की ओर दिलाना चाहिए। हमें चाहिए कि हस 
उनमें लड़कपन में ही नागरिकता की भावना का विकास करें, 
जिससे बड़े होने पर वे अपने सामाजिक कतंव्यों का ठीक ठीक 
पालन कर सकें । यदि हम ऐसा करें तो मानव जाति का हित ' 
साधन होगा, ओर हमारे बच्चों का भी भला होगा। यह काम 
कुछ कठिन अवश्य है, परन्तु असाध्य नहीं हैं। महान पुरुषों 
ओर महान स्त्रियों ने ऐसा कर दिखाया है। वे समाज के बड़े हित 
के सामने परिवारं के हित को गौण समभते हैं। हमें भी इसका 
अभ्यास करना चाहिए। 


_ चौदहवाँ अध्याय 
बरण-भेद और जाति-भेद 

प्रकृति ने मनुष्यों को अलंग अलग रंग देकर चक्कर में डाल दिया 

है | हम धोखे में आ जाते. हैं | रंग के इस पर्दे को अलग करके हंमें 
अपने भाई मनुष्य के मन-और दछूदय तक पहुँचना चाहिए। इस तरह. 
देखने पर न कोई आय॑ मालूम होगा न अनाय॑, न यहूदी, न. मंगोल, 
न हब्रशी । सब आदमी हैं, *सब स्त्रियां हैं; सत्र की एक जाति है-- 
मानव जाति | -+-उरदयाल 
दक्खिन अमरीका में ऐसे लोग मौजूद हैं जो “निग्नो” लोगों के साथ 
बराबरी का व्यवहार करने के बजाय हिटलर को युद्ध में विजयी देखना 
ज़्यादह पसन्द करेंगे | कुछ ऐसे अमरीकन भी हैं, जो एशिया के लोगों 
को बराबरी का दर्जा देने के बजाय ख़ुद युद्ध में हार जाना ज़्यादह 
अच्छा समभेंगे । ऐसे अ्ंगरेज भी हैं, जो हिन्दुस्तानियों को आज़ादी देंने 
की निस्‍्त्रत हिटलर की विजय ज़्यादह क़बूल करेंगे । न 
* पे --श्रीमती पल्लें बक 

संसार में तरह तरह के रंग रूप और शक्ल सूरत के आदमी 
पाये जाते हैं। कोई गोरा है, कोई गेहुँआ, कोई काला, कोई 
पीला, कोई ताम्बे के रंग का । किसी का चेहरा चौड़ा है, किसी . 
का लम्बा | तरह तरह के रंगों ओर चेहरों को देख कर हम 
मनुष्य जाति की बुनियादी भीतरी एकता' को भूल जाते हैं। 
मुड़ी हुई नाक और सुनहरी बालों वाला लम्बा गोरा काकेशियन 
छोटे क़द चपटे चेहरे और पीले रंग वाले जापानी से, या मोटे 


चर्ण-भेंद और जाति-भेद ११५ 


् 


होठ और काले रंग वाले हवशी से अलग मालूम होता है। 
आकृति, कद, माथा, नाक, वाल, मुँह आदि के अनुसार आदमी 
अलग अलग जातियों के माने जाते हैं। 
इन बाहरी भेदों में वर्ण या रंग का भेद आदमियों के - 
मेल मिलाप में बहुत बड़ी वाधा खड़ी करता है। दुनिया 
की अधिकांश जनता इस रोग से बीमार है। सभ्यता 
“का दम भरने वाली गौरांग जातियों ने तो काले ओर दूसरे रंग 
के लोगों का ऐसा ऐसा संहार किया है, कि उसका हाल पढ़कर 
दिल को गहरी चोट लगती है, और विचारशील आदमी को 
उस पर हमेशा लज्जा होगी। इसके सम्बन्ध में आगे चल' कर 
विचार किया जायगा । पहले हम हिन्दुस्तान की बात लेते हैं । 
हिन्दुस्तान के हिन्दुओं में जे सामाजिक व्यवस्था प्रचलित 
है, वह वर्णाश्रम के नाम से प्रसिद्ध है। चार चरण या जाति यहाँ 
की मुख्य विशेषता रही है। कहा जाता है कि शुरू में यहां यह. 
जातिभेद श्रम-विभाग की दृष्टि से वना था। श्रम-विभाग का 
मतलब लोगों को उनके गुण कम के अनुसार अलग अलग पेशों 
में लगा देना होता है। यह्‌ काम कुछ आसान नहीं है, खासकर 
एक बड़े और मिले जुले समाज में | आज एक आदमी की रुचि 
ओर योग्यता एक तरह का काम करने की है, कल संगति और 
शिक्षण आदि के प्रभाव से वह उस काम से अरुचि जाहिर 
करके किसी दूसरे काम की तरफ कुक सकता है।. सम्भव है 
इसी कठिनाई को अनुभव करके, और यह विचार करके कि 
मनुष्य में झपने पैत्रिक काय को ठीक-ठीक करने की अवृत्ति 
स्वाभाविक होती है, लोगों में गुण कम के साथ साथ जन्‍म 
- (वंश आदि) का भी ख्याल रखने की परिपाटी शुरू हुई हो। 
धीरे धीरे इस ख्याल को इतना महत्व दिया जाने लगा कि-इसके 


ही 

पु ९ पे (5 गो कप | ! 
आगे गुण कम की बात पीछे पड़ गई । कुछ जातियों के आदमी 
केवल जन्‍म या वंश के आधार पर उच्च समझे जाने की माँग 
करने लगे और अब उन्हें ऐसा कोई सुधार मान्य नहीं होता, 


' जिस के फलस्वरूप उन का उचदच्चासन डाँवाडोल होने की 


सम्भावना हो, ओर दूसरे आदमी उनके प्रतिद्वन्दी वन सकें। 
समाज में उच्च पद, मान, प्रतिष्ठा उनके लिए हमेशा के वास्ते 
सुरक्षित हो गई है। इसके लिए उन्हें कुछ करने धरने की 
जरूरत नहीं रही | इसके ख़िलाफ़, दूसरी अनेक जातियाँ ऐसी 
भी हो गई कि उनके आदसी लाख सिर पटका करें, उनका स्थान 
समाज में हमेशा नीचा ही रहेगा | वे किसी तरह ऊपर चढ़ने 
की कल्पना नेहीं कर सकते | उन्हें अपनी मौजूदा दशा में ही 
संतोष करना होगा, सामाजिक सुधार के काय में आगे 
बढ़ने का रास्ता उनके. लिए बिलकुल बन्द है; उनको जन्म से 
यह बात सिखायी जाने लगी, और धम-प्रन्थों द्वारा भी उन्हें 
यही शिक्षा दी जाने लगी कि तुम जहाँ हो, वहाँ ही रहो, तुम्हारा . 
कल्याण इसी में है, ओर तुम्हारे भाग्य में यही बदा है 

इस तरह भारतीय समाज में श्रम-विभाग के असली 
आधार गुण कम की उपेक्षा हो गई, ओर जाति-भेद जन्म या 
वंश परम्परा के कठोर बन्धन में वंध गया | इसके साथ साथ 
यह अनिष्ट हुआ कि समाज ने श्रम-विभाग को कुछ अंश में 
तो अपनाया, पर श्रम की महत्ता को बिल्कुल भुला दिया। 
पुरोहिताई, पंडागिरी, महन्तंगिरी, महाजनी, लेनदेन, ज़मींदारी, 


'"'सरोफ़ो, अध्यापकी आदि कुंछ काम दो ऊंचे मान लिये गये, 


अर दर्जी, लुहार, नाई, घोषी, चमार मेहतर आदि के काम को 
नीच समभा गया | यह विचार नहीं रहा कि यदि समाज को 
इनके कामों की ज़रूरत है, और ये काम सामाजिक व्यवस्था के 


नी 

लिए उपयोगी हैं, तो किर इन्हें नीच क्यों माना जाय। प्राचीन 
काल में जब हर आदमी आम तौर पर अपने कपड़े ख़द सी 
लेता था और धो लेता था तो जब खास ज़रूरत होने पर उसके 
इन कामों को कोई दूसरा आदसी कर देता तो वह उसका अह 
सान सानता था | पर आजकल की परिपाटी में जब कि एक 
आदमी को दर्जी या घोवी मान लिया गया है, और उसके 
लिये आय: दूसरा कोई काम रहा नहीं है, तो हमें उसके प्रति 
कृतज्ञ होने की कोई ज़रूरत नहीं रह गई । हमें यक्नीन है कि वह 
आदमी कक मार कर यह काम करेगा, ओर जब कि हम 
बाज़ार दर से उसकी मजदूरी दे देते है तो हम उसके ऋण से 
संदा उऋण ही रहते हैं | यही वात मेहतर चमार आदि के 
लिये हैं 

इस जाति-भेद के समथन में यह कहा जाता है कि इससे 
समाज का काम निर्विन्न चल रहा है। परन्तु इस सम्बन्ध सें 
यह विचार भी तो करना चाहिए कि हमें इसके लिए कितना 
मूल्य चुकाना पड़ता है । एक तरफ तो उच्च जातियों के आदसी 
अपने गुण और योग्यता वढ़ाने के लिये कोई प्ररणा नहीं पाते 
उन्‍हें मुफ्त में ही ऊंचा वनने का विश्वास रहता है, उनमें अहक्भार 
दम्स आदि दगंणों की वृद्धि दोती है ओर वरावरी, हमददी, 
भाईचारा, निष्पक्षता और स्वतन्त्र चिन्तन आदि सदूगुणों का 
उनमें अभाव हो जाता है, दूसरे इस परिपाटी में समाज का खासा 
हिस्सा सदा दलित और पीड़ित रहता हैं। वह अपने आपको ._ 
नीच सममा है दूसरे भी उसे नीच रूममते और कहते हें। 
इन लोगों के भावों और विचारों का विकास हो ही केसे सकता 
हैं! थे चरम भाग्यवादी, तोपवादी, अनुत्साही ओर उन्नति 
विमुख रहते हैं। जों समाज ऐसे दो ऊंच और नीच भागों में 


श्र  विश्व-संघ की ओर 
वँटा हो, उसके उद्धार की आशां क्‍या हो सकती है ? ऐसी 
सामाजिक व्यवस्था असहनीय है, चाहे उसे किन्हीं शास्त्रों का 
समसथन प्राप्त हो । ह 

जांत-पाँत की इस प्रथा ने एक तरफ़ तो कुछ॑ आदमियों 
को दान-पुण्य की आमदनी पर गुलछरें उड़ांने वाला वना दिया 
है, दूसरी तरफ़ लाखों नहीं, करोड़ों. आदमियों को जन्म 
जमान्तर के लिए बहुत नीचे दर्जे की मजदूरी करने के लिए 
मजबूर कर रखा है। यह विषमता समाज का पतन करती है। 
यनान और रोम में गुलामों की बहुतायत थी, और वहाँ के 
कितने ही दाशनिक यह मानते थे कि समाज में गुलामों का 
होना ज़रूरी है। यह्‌ ग़लत विश्वास ही यनान और रोम की 
सभ्यताओं का अन्त करने वाला साबित हुआ । खेद है कि हिन्दू 
समाज ने उससे शिक्षा न ली । 

हिन्दुओं की “वर्ण व्यवस्था? ने कई करोड़ आदमियों का 
. सामाजिक पद बेहद गिरा रखा है, हमारे कितने ही भाई अस्पृश्य 
या अछत माने जाते हैं। कुत्ते बिल्ली आदि पशुओं से भी गये 

बीते ! देश की कितनी शक्ति बेकार जा रही है, भारतवष के : 

विदेशी शासक इस परिस्थिति से कितना लाभ उठाते हैं और 
यह देश दूसरे देशों में कितना निन्‍ंदरा और उपहास का पात्र बना 
हुआ है ! यह प्रथा मनुष्य में ऊँच नीच का भेद भाव पैदा करती 
है, उनके विकास में बाधा डालती है, मनुष्य को अपने भाई 
मनुष्य की दृष्टि में अछत या अस्पृश्य ठहराती है, और मानव 
समाज का विशाल संगठन नहीं होने देती । ह 

पिछले वर्षों में अनेक महापुरुषों ने भारतीय समाज को 
जात-पाँत के इस रोग से मुक्त करने का उद्योग किया है। इस 
विषय पर यहाँ विस्तारसे लिखने की ज़रूरत नहीं; इसका विवेचन 

इस ग्रन्थमाला की 'भारतीय जाग्रृतिः पुस्तक में किया गया है। 
इस समय यहाँ और संस्थाओं के साथ जात-पाँत तोड़क मंडल 
भी इस दिशा में वहुत प्रयन्न कर रहा है। धन्य हैं वे सल्न 
जो अपना समय और शक्ति इस महान काय में लगा रहे हैं, 
जिनका आदश है कि समाज से विषमता और कट्धुता दूर होकर 
प्रव सनुष्यों की एक जाति हो, शुर कर्मों के अनुसार हर 
आदमी को आगे बढ़ने का अवंसर मिले, छुद्ग रूढ़ियाँ था पर- 
पपराएँ अब हमारी प्रगति को रोकने वाली न रहें। समाज को 
स्थति में ऐसा परिवर्तन या सुधार करना कुछ सरल काम नहीं 
है। इसके लिए व्याख्यान देना या लेख लिखना काफी नहीं है । 
पुधारकों को स्वयं उदाहरण बनने को आवश्यकता है । 
अब हिन्दुस्तान की बात छोड़कर हम दूसरे देशों के वरण- भेद 
का विषय लेते हैं। आदमी अपने लोभवश अनेक कुकम कर जाता 
है, परन्तु वर्ण भेद या काले गोरे का सहारा मिल जाने पर लोग 
कहाँ तक नीचता पर उतर आ सकते हैं, इसका सबूत गौरांग 
जातियों के उस व्यवहार से मिलता है, जो उन्होंने अपने उद्योग- 
धन्धों और व्यापार की उन्नति.की धुन में रंगदार जातियों के 
प्रति किया है। कई रंगदार जातियों को उनके दुव्यवहार और 
अत्याचार के कारण न केवल अपने रीति रिवाज, रहंन सहन 
सभ्यता और संस्कृत्ति से हाथ धोना पड़ा, और अपनी आज़ादी 
से ही वंचित होना पड़ा, वल्कि अपने प्राणों की वलि चढ़ा कर 
पृथ्वी से अपना नामोनिशान तक मिटा लेना पड़ा। यह सारा 
इतिहास अमानुपिक अत्याचारों की एक लम्बी कहानी है, जिसे 
सुनाने के लिये बड़े बढ़े स्व॒तन्त्र ग्रन्थों की आवश्यकता है | पाठक 
मानव समाज के इंस घातक रोग से होने वाली भयद्भुर हानि का 
कुछ अन्दाजा लगा सकें, ओर खुद अपने को इस रोग से 

बचांते हुये दूसरों की भी . इससे रक्षा करने के लिए ग्ररित हों 
इस हेतु यहाँ इसका कुछ दिखशन मात्र कराया जाता है। 

क्खिन अमरीका में एजटेक, मय ओर इनका सभ्यताएं 
ईसची सन्‌ के पहले-वहुत उन्नत रह चुकी हैं।' कहा जाता है कि 
सभ्यताएँ भारत ओर चीन से चलकर प्रशान्त महासागर को 
पार करके वहाँ पहुंची थी | एजटेक सभ्यता ने मध्य अमरीका 
में आश्वयजनक उन्नति'की थी। इसकी वास्तुकला के सुन्दर 
नमूने, पत्थर केवे केलैन्डर हैं, जो वर्ष के भिन्न-भिन्न भाग 
प्रदर्शित करते थे। संगीत विद्या में भी यह जाति कम उन्नत 
नहीं थी । लोहे, सोने, चाँदी आदि घातुओं के गहने और ओजार 
बनाने में भी ये बहुत दक्ष थे। कपड़े आदि बुनने और खासकर 
समूर ( फ़र ) को कपड़े के तौर पर काम में लाने में भी वे बहुत 
कुशल थे। इस जाति को यरोप के लालची लोगों के अनुसंधान 
के कारण लोप होना पड़ा। मय सभ्यता भी, कई यरोपीय 
विद्वानों के मत से, मानव संस्क्ृति की सर्वोच्चता की प्रतीक थी । 
उसकी कला के नमूने अत्यन्त सुन्दर थे। राजनीति, अथनीति, 
ओर ज्योतिष में उसका ज्ञान किसी समय बहुत वढ़ा चढ़ा था। 
उसने पत्थर के बने मकानों के बड़े बड़े शहर बसाये थे, जो 
जो देखने योग्य थे। यह सब वणन ईसा की पाँचवीं सदी का है । 
इनका सभ्यता की सवो त्तम शासन प्रणाली, आने जाने 
ओर व्यापार के सुगम साधन, सिंचाई के लिए नहरें, अच्छी- 
अच्छी सड़कें, कृषि की उत्तमोत्तम व्ववस्थाएँ, निर्माण कल्ला 
ओर दरतकारी वहुत बढ़ी चढ़ी थी। इसकी भाषा और/समाजकी 
सुरक्षा के क्रानून बहुत अच्छें थे। स्पेन की हुकूमत ने इस सभ्यता . 
“को मिटा दिया गया। स्पेन के सभ्य कहलाने.वालों ने दक्खिन 

अमरीका में मीता-अथा प्रचलित की, जिसके अनुसार यहाँ के 

लोगों को जबरदस्ती दूसरों के लिए काम करना पड़ता थी। 
इसके फल-छरूप कई जातियाँ समूल नष्ट हो गई | उन्हें इतनी 
नारकीय यातनाएँ दी जादी थीं कि इनमें से कई जातियों ने 
आपसी समभोते करके एक दूसरे को मार डाला ,ओर छोटे छोटे 
बच्चों को मा-चाप ने अपने मरने के पहले अपने हाथ से मार 
दिया | कई जगह इन अभागों ने यह शपथ लेली कि वे अब 
सन्‍्तान पैदा म करेंगे । इस तरह एक के वाद दूसरी जाति 
मरती गई और अपनी माठ्भूमि को इन 'सभ्यों? के हवाले 
करती गइ। दक्खिन अमरीका में इस समय कई छोटे बड़े 
स्वतन्त्र राष्ट्र हैं। ब्राजील, चाइल, पेरू, पनामा, पेरेगुए इत्यादि 
ऐसे देश हैं, जिनमें गोरी जातियों के कुछ हज़ार लोग ही सारे 
देशों पर अपना क्रव्ज़ा जमाये हुए हैं। यूरोपीय सभ्यता के प्रभाव 
में होने के कारण ये दूसरी जातियों को वहाँ वसने नहीं देते | 

संयुक्त राज्य अमरीका स्वतन्त्रता का पुजारी मशहूर है; क्‍या 
वह वर्ण विद घ की इस बुरी भावना से बचा ? वहाँ की सरकार 
ने अमरीका के असली पुराने बाशिन्दों को नष्ट करने के लिए 
कैपिटेशन ग्रां” नाम की प्रथा जारी की थी, जिसके अनुसार 
पुराने वाशिन्दों की खोपड़ी इकट्ठा करने वालों को अमरीका 
की सरकार की तरफ़ से इनाम मिलता था। इस प्रोत्साहन के 
कारण गोौरांग पार्टियों द्वारा उन लोगों का खब शिकार किया 
गया । वहाँ के इंसाई पादरियों ने इस 'धम कृत्यः (!) को 
परलोक प्राप्ति का एक साधन बतला कर आशीर्वाद दिया। 
नतीजा यह हुआ कि अधिकांश मार डाले गये, कुछ काम 
लायक़ बना लिये गये, और, कुछ दूसरे देशों में ले जाकर वेच 
दिये गये ।# 


# भ्र० कालूराम कानूनगो एम० ए० के 'वीया! में प्रकाशित लेख से । 
१६ 


१२२ विश्व-संघ की ओर 


आस्ट्रेलिया और न्यूज़ीलैण्ड में भी वह के मूल निवासियों का 
भाग्य कुछ कम खराब नहीं रहा । जब से, अंगरेज वहाँ पहुंचे, तभी 
'से इन उपनिवेशों की नीति रंगीन जातियों के साथ सोत्तेले भाई 
की सी रही । देश केवल गोरे लोगों के लिए!, या 'रंगदार आद- 
सियों का प्रवेश निषेध! इनका आदर्श वाक्य रहा । आस्ट्र लिया अपने 
क्षेत्रफल में भारतवष से भी बड़ा है, ओर इसकी कुल आधदबादी : 
क़रीब सत्तर लाख है | इसमें वह के मूल निवासियों की संख्या 
अब केवल पछत्तर हज़ार रह गई है । ये लाग मेंदानों को छोड़ 
कर घने जंगलों में चले गये हैं। पिछली दो सदियों में इन 
अभागों का पशुओं की तरह शिकार हुआ है। 
दक्षिण अफ्रीका के मूल निवासी हवशी हैं । उनकी सुरक्षा 
की आड़ में वहाँ क्री सरकार बाहर के रंगदार आदमियों के 
वहाँ आने पर रोक लगाती है। हृवशियों के वहुसंख्यक होने 
पर भी उन्हें वहाँ के शासन में कोई अधिकार प्राप्त नहीं है । वे 
गुलामी के लिए ही रह गए हैं 
गौरांग जातियों के उपनिवेशों में से कुछ में रंगदार मूल 
“निवासियों पर क्या बीती, यह संक्षेप में ऊपर दिखाया गया है | 
ओर भी उपनिवेश हैं, टापू भी अनेक हैं। कहाँ कहाँ की चचो 
की जाय । सब जगह की यही दुख भरी कहानी है। उसके 
पढ़ने में भी हृदय पर चोट लगती है। गोरे वण का हो या, 
पीले, गेहुए, भूरे या काले रंग का हो, मनुष्य के पतन की कथा 
दुखदायी हुए बिना रहती । उसका उल्लेख करना अरुचिकर है । 
इसीलिये गई गुजरी बातों को छोड़ दिया जाता है। फिर भी / 
यह्‌ तो बताना ही होगा कि अब भी सभ्यताभिमानियों का 
रवैया कुछ सुधरा नहीं है । । 
यूरोप और अप्ररीका के कई देशों के नावघर, जलपान घरः 


3] 
हे 


वर्ण-भेद और जाति-भेद १२३ 


होटल, सिनेमा और नाटक घरों में और कई दूसरे तमाशों में 
रंगदार आदमियों की इसलिए जगह नहीं दी जांती कि 
उनके मेनेजर जानते हैं कि बैसा करने से उनके गोरी 
जातियों के गएहक धुरा मानेंगे! काला आदसी चाहे खितना . 
शिक्षित हो, वह चाहे उसी इंसाईं सम्प्रदाय का हो, और 
उसी राज्य का नागरिक हो, वहुत से असरीकन उसे “अस्प्रश्यः 
मानते हैं। गोरों का यह आग्रह रहता है कि काले आदमियों का 
हमारे स्कूल, गिरजा और क्वव आदि से वहिष्कार रहे, यहाँ तक 
कि उनके मरने पर उन्‍हें हमारे क़त्रिस्तान में जगह न दी जाय । 
ह इस बश-भेद के ममसेदी उदाहरण के लिये उत्तरी अमरीका 
में वर्हाँ के मूल निवासी 'रेड इंडियनों? या “निम्नोः लोगों की 
“दशा पर विचार करना होगा । वास्तव में ये ही पहले उस भूमि 
के स्वामी थे। वहाँ यूरोपवालों की वस्तियाँ ( उपनिवेश ) 
वस जाने पर इन्हें यरोपवालों की अधीनता या दासता में रहना 
पड़ा । इन्होंने जहाँ तक वन पड़ा गोरों के रीति रिवाज ओर 
वेशभूषा को अपनाया | अनेक वाघधाएँ होने पर भी इन्होंने गोरे 
लोगों की भाषा सीखी और उसी में शिक्षा हासिल करने की 
चेष्टा की | संगीत में तो उन्होंने वहुत ही उन्नति कर दिखाई । यह 
सब होते हुये भी वे गोरांग लोगोंकी सहानुभूति और भम के पात्र 
' न वन सके। समता और स्वाधीनता का दस भरते हुये भी वहाँ 
की सरकार ने इनके साथ न्याय न किया। बहुत साधारण और 
अप्रामाणित अपराधों पर इन्हें कठोर से कठोर दण्ड दिये गये | 
वर्तमान महायुद्ध से- पहले तक इन्हें ऋर दंड दिये गये हैं। गोरों 
छारा इनका लिंचिंग” होना सभ्यटा के लिए एक वहुत वड़ा 
कलंक है | छोटी छोटी वातों पर इन्हें, आग से जला कर सृत्यु 
दस्ड दिया जाता रहा है। यदि चहाँ हा की सरकार से कोई इस 

विषय में कुछ कहता है, तो उसके पास उसका टकंसाली जवाब ' 
मौजूद है--'यह हमारा घरू मामला है ; दूसरों को इसमें दखल 
देने का कोई अधिकार नहीं ।? 

दक्खिन अफ्रीका की रंग-मेद की नीति तो मशहूर है ही । 
एशिया वालों से अपने यहाँ के अँगूठे के निशान लगवाना, पोल 
टेक्स अर्थात्‌ श्रति व्यक्ति कर, गिरमिटिया प्रथा, रंगीन लोगों 
की अलग बस्तियों आदि की बातें सब जानते हैं। इस समय भी 
वहाँ हिन्दुस्तानियों का रहना स्वीकार नहीं किया जाता । यूनियन 
पालिमेंट की तो बात ही क्या, इस समय वहाँ प्रवासी भारतीयों 
को प्रान्तीय कॉसिलों और नगर-कॉसिलों (म्युनिसिपेलटियों ) 
तक में मेम्बरी का हक़ हासिल नहीं है ओर, उनकी किसी लगनी 
बीमारी की तरह यरोपियन वस्तियों से अलग रखा जाता है। 
हिन्दुस्तानियों को धीरे धीरे नागरिक अधिकार देने, और शुरू 
में केवल म्थुनिसिपेलटियों में उनके प्रतिनिधि लिये जाने की बात 
भी यूनियन सरकार को मंजूर नहीं है 

इन पंक्तियों को लिखते समय एक समाचार हमारे सामने 
है, उसका शीषक है--“पहला हिन्द॒स्तानी शिकार!। समाचार में 
कहा गया है कि दक्खिन अफ्रीका की यनियन सरकार ने 'पेगिंग 
एक्ट” पास करके गोरे लोगों की बस्ती में हिन्दुस्तानियों के न बस 
सकने का जो अपमानपूर्ण कानून वतवाया था, उसके अनुसार 
गत २६ नवम्बर १६४३ को श्री० पाथर नामक पहले हिन्दुस्तानी 
की पाँच पॉड ( लगभग सत्तर रुपये ) का जुमोना या सात 
दिन की केद की सज़ा दी गई, क्‍योंकि उसने मूर रोड नामक 
गोरे मोहल्ले के एक मकान में रहने का साहस किया था ! यह 
बात ऐसे समय की है जब कि महायुद्ध के रूप में मोत हम सब के 
सिर पर नाच रही है, ओर संसार में शान्ति और समता 

कायम करने के लिये नई नई योजनाएँ वन रही हैं । 

लाला हरदयाल ने वर्ण-भेद्र दूर. करने के लिए व्यंग्य पूवक 
एक रासायनिक उपाय वतलाया है--चैज्ञानिकों के एक ऐसे 
रोशन का आविष्कार करना चाहिए, जो दुनिया भर के पुरुषों 
ओर सख्ियों के शरीर के रग के लिए अच्छा समझा जाय | रंग 
की गहराई कम ज़्यादह हो ते हज नहीं, मुख्य वात यह है कि 
रंग एक ही हो । एक अन्तर्राट्रीय समिति कोई एक रंग पसन्द 
कर ले। गोरा, काला, मटियाला, भूरा, गेहुँआ, खाकी, पीला, 
बसनन्‍्ती आदि । हर नवजात शिशु इस निधोरित रोगन से रंग 
दिया जाया करे, और, पीछे उसके जीवन-काल में समय समय 
पर इसकी पुनराबृत्ति हाती रहे। रोगंन का रंग वही रहे कोई 


दूसरा न हो इससे वर्स-भेद की समस्या हमेशा के लिए हल हो 


जायगी |? लाता हरदयाल की इस चुटकी में मानव जाति के 
लिए बड़ा दर्द छिपा हुआ है। कया हम अब भी ऐसी मूखंता 
की बातें सोचते रहेंगे कि गोरे रंगवाले अदमी सब से श्रष्ठ होते 
हैं, भूरे रंगवाले उनसे कम श्रेष्ठ, और काले रंगवाले सब से नीचे 
दर्जे के । 

हम अपने आपको बहुत बुद्धिन्‍आान ओर विचारवान कहते 
हैं। लेकिन जब. हम रूप रंग आदि के फरक को देखते हैं तो 
हम भूल जाते है कि सव आदमियों में एक सोचनेवाला म.स्तष्क 
ओर ग्रम करने वाला हृदय होता है। अमरीका में गोरे वालक 
अपने साथ हवशी वालकों के काले रंग से अरुचि प्रकट नहीं 
करते, वे उनके साथ खूब हिलमिल कर रहते और खेलते हैं । 
इस तरह वालक हमें वुद्धिमानी सिखाते हैं। पुरुष ओर ख्री का 
प्रेम जातिया रंग से परे होता है। वह क़ानून के वन्धनों या 
सीमाओं को स्वीकार नही करता। मध्य अमरीका में गोरे और 

काले के मेल से भूरे रंग की सुन्दर स्तानें हुई हैं। हमें माई- 
चारे का खूब प्रज्नार करना चाहिए। इसके अतिरिक्त, हमें 
संस्क्रृति के उन अनेक तत्वों का विचार करने का अभ्यास करना 
चाहिए जो सब जातियों में समान रूप से मौजूद हैं। बालकों 
को घर पर तथा बाहर उदार शिक्षा मिलनी चाहिए | ्रेम और 
सहयोग के भावों की वृद्धि करने वाले साहित्य का प्रचार होना 
चाहिए। तभी हम उन विकारों से बच सकते हैं, जे शकल 
सूरत के भेद से हमारे मन में पैदा हो जाते हैं। वर्ण-भेद का 
रोग पुराना है, पर असाध्य नहीं है। मानव जाति के सुन्दर 
भविष्य में विश्वास रखते हुये उसकी घैर्य पूवंक चिकित्सा की 
जानी चाहिए | सफलता निश्चित है। 


गत को 
पन्‍्द्रहवाँ अध्याय 
भाषा-मेद 
#+ 22: 
वआपने मुझे भाषा सिखाई और मुझे फ़ायदा यह हुआ कि मैं दूसरों 
को कोसना सीख गया |? --शेक्संपीयर 
'जापानियों ने अपने देश की भलाई को सामने रख कर अपनी 
छोटी बढ़ी रियासतों, अपनी देहाती बोलियों और अपनी बहुत सी 
परम्परागत रूढ़ियों, रस्म रिवाजों को त्याग कर एक भाषा और एक 
कौम का निर्माण कर दिखाया | और एक हम हैं, जो अपने देश में 
बहुत सी भाषाओं के होते हुए भी सन्तुष्ट नहीं हैं, उनकी ताददादं 
घटाने के बदले बढ़ाने पर ठुले हुए है, बना बनाया काम बिगाड़ने 
ओर बसी-बसायी बस्ती उजाड़ने पर उतारू हैं |? । 
--भवानीदयाल संन्यासी 


भाषा-भेद श्र 


भाषा या जवान मनुष्यों को मित्राने का वहुत अच्छा 
जरिया है। एक जवान बोलने वाले आदमी एक दूसरे का 
दुःख सुख जान लेते है; धीरे धीरे उनमें एक दूसरे की सहायता 
ओर एक दूसरे से हमददी के भाव बढ़ते जाते हैं, वातचीत से 
उनमें विचारों का तवादला होता है, और इससे विचारों में 
एकता आती है । उनका एक दूसरे से सम्बन्ध ज़्यादह गहरा 
होता जाता है। इसके साथ ही यह भी ध्यान में रखना ज़रूरी 
हैं कि भाषा की अलहदगी से जनता की नाइत्तफ्ाकी जाहिर 
होती है। मानव जाति अलग अलग टुकड़ों में वंट रही है 
ओर उनमें भेद भाव, एक दूसरे से नफरत और कलह वनी 
- हुई है। न्‍ 
यह स्वाभाविक ही है कि उन अनजान अजनवी या अपरि- 
चित लोगों से हम भाईचारा क्रायम नकर सकें, या न करना 
चाहें, जिनकी भाषा हम नहीं समझ सकते, और जिनके साथ 
हम बातचीत नहीं कर सकते। सहयोग या मेल मिलाप की 
ज़रूरी शर्त यह है कि आदमी एक दूसरे की बात सममें। शुरू 
की हालत में बोलियाँ यो उपभाषाएँ अनगिनत होती हैं। इस- 
लिये लोगों का एक दूसरे से सम्बन्ध छोटे छोटे दायरों में मह॒दृद 
या परिमित रहता है। धीरे-धीरे एक वोली विकसित होकर 
राष्ट्रभाषा या क्रोमी जवान वन जाती है, और राष्ट्रभाषा ही के 
अधार पर जनता का राष्ट्रराज्य नाम से राजमैतिक संगठन हो 
जाता है। फिर भी एक राष्ट्र के सब हिस्सों में एक ही भाषा नहीं 
' बोली जाती, अलग-अलग हिस्सों में बोलचाल की अलग अलग 
भाषाएँ वनी रहती हैं, जिनमें दूरी के हिसाब से फ़रक्‌ बढ़ता 
जाता है। जिन देशों में शिक्षा का प्रचार ठीक ठीक नहीं हुआ 
है, और आने जाने के ज्रियों आदि की कमी के कारण दूर दूर 

के लोगों का एक दूसरे से मिलना कम होता है, वहाँ थोड़ी थोड़ी 
दूर पर ही इन उपभावषाओं या वोलियों में काफ़ी फ़रक होता 
है, इसलिए कुदरती तौर पर वहाँ उपभाषाओं या वोलियों की 
तादाद उन्नत या जिन्दा राष्ट्रों की निस्वत कहीं ज्यादा होती है। 
हाँ, लोगों की सामाजिक, राजनैतिक और तिजारती जरूरतों के 
: कारण उन उपभाषाओं में से, जो राष्ट्रभाषा की जगह लेने के 
काबिल होती है, वही शिक्षा और साहित्य की भाषा बनायी 
जाने के योग्य समभी जाती है। राष्ट्रभाषा में उपभाषाओं के शब्द 
और मुहावरे (लोकोक्तियाँ) शामिल होते रहते हैं; यही नहीं, 
उसमें ज़रूरत और मेल मिलाप के साथ साथ विदेशी शब्दों और 
कभी कभी विदेशी वाक्य रचना की शैलियों को भी अपनाने 
का काम चलता रहता है| जितना जितना इस राष्ट्रभाषा का 
प्रचार बढ़ता जातां है, उतना उतना ही राष्ट्र के सब लोगों का 
एक दूसरे से सम्बन्ध ज्यादह गहरा होता जाता है। राष्ट्र 
भाषाओं का मनुष्य-जाति के विकास में एक खास स्थान है। 
पहले यह्‌ हालत रह चुकी है कि दस वीस मील के अन्दर 
के आदमी ही एक दूसरे से बातचीत कर सकते थे, वे ही आपस 
में सम्बन्ध रखते थे। उस दायरे से बाहर वालों से बातचीत 
करना उनके लिए सम्भव न था, इशारों की मदद से, जैसे तैसे 
वे बाहर के आदमियों को अपना मतलब बंता पाते थे, और 
उनका मतलब समझने की कोशिश करते थे। इस तरह हर 
द्स बीस मील के अन्दर के आदूर्मियों की एक अलग दुनिया 
थी। पाठक अनुमान कर सकते हैं कि आज कल जिसे हम एक 
देश, या एक राष्ट्र, या एक क्रौस कहते हैं; वह पहले कितने सौ 
या कितने हज़ार टुकड़ों में बंटा हुआ रहा होगा, और हमारी - 
यह धरती तो ओर भी ज़्यादह हिस्सों में बंटी हुईं होगी। 

परन्तु जीवन गतिशील है, वह वदलता रहता है। वह एकसा 


अर्थात्‌ एक ही हालत में नहीं रहता, उसमें परिवर्तन होता रहता 
है। धीरे धीरे लोगों को यह मालूम होने लगा कि बिलकुल 
एकांगी जीवन व्यतीत करने में वहुत कठिनाइयां हैं। सामाजिक 
या तिजारती और दूसरी ज़रूरतों से एक हिस्से के लोगों का 
दूसरे हिस्से के रहने वालों से मेल मिलाप बढ़ता गया। उन्होंने 
एक मिली हुई भाषा की ज़रूरत ओर उसके फायदों की अनुभव 
किया । कुछ लोगों ने इन मित्री हुईं भापाओं के बनाने में अमली 
हिस्सा लिया, और कुछ ने अनजाने ही उसमें साथ दिया। हाँ, 
कुछ को यह काम नापसन्द भी हुआ, उन्हींने इसका अपने अपने 
ढंग से विरोध किया । परन्तु परिवतन-चक्र चलता रहा, इनकलाच्न 
का पहिया नहीं रुका, मिली जुली या विकसित भापाओं का 
प्रादुभोव होकर रहा, और लो लोग इनसे कुछ वचना चाहते थे 
उन्हें भी जल्दी या देर सें इनका उपयोग करना पड़ा। मिली 
जुली भाषाओं ने जुदा जुदा भू-भागों को मिलाया । यह्‌ क्रिया 
जारी रहने का ही यह नतीजा है कि हम दुनिया भर में आजकल 
की राष्ट्र-भाषपाओं और राष्ट्र-राज्यों तक पहुँचे हैं । 

अपनी ग्रगति की इस मंजिल पर खड़े होकर हम सोचते हैं. 
कि हम कहाँ से कहाँ आगये । हमने वहुत यात्रा तय कर ली 
है, हमारे रास्ते में समय-समय, पर रुकावटें आई । किर भी हम 
निरन्तर आगे ही बढ़ते रहे हैं| हम उस जगह को दूर छोड़ 
आये है, जहाँ से हम रवाना हुए थे। परन्तु जब सोचत 
हैं कि हमें कहाँ पहुँचना है, तो अभी भी दिल्‍ली दूर ही नज़र 
आती है । राष्ट्रभाषाओं का काय अभी पूरा नहीं हुआ। फिर . 
राष्ट्र भाषाओं ने हमें जो राटीयता दी हूँ, वह भी आजकल की 
दुनिया में कई दृष्टियों से एक वन्धन ही मालूम हो रही है । यह 

एक दसरा ही विषय है। जो हो, राष्ट्रभापा हमारी राष्ट्रीय 
ज़रूरतों को पूरा करने के काम आती है। इसी तरह अन्‍्तराष्ट्रीय 
भाषा के सहारे हमारे अन्‍्तर्राष्ट्रीय काम पूरे होते हैं; अन्त- 
रष्ट्रीय संस्थाएं कायम होती हैं । इसी क्रम या सिलसिले से यह 
उम्मीद की जाती है कि एक दिन विश्व-भाषा का विकास होकर 
वह विश्व-राज्य के कायम करने में सहायक होगी | ४ 
परन्तु अभी इस समय क्या हालत है। पुराने जमाने की 
हज़ारों भाषाएँ लोप होकर दुनिया भर में साहित्यिक भाषाएँ 
कुल चार पाँच दजन ही हैं। फ़िर भी हर राष्ट्र और हर देश में 
कई कई उपभाषाएँ मौजूद हैं। और, एक उपभाषा बोलने वालों के 
लिए दूसरी उपभाष समझना कठिन होता है । मिसाल के लिए 
ब्रिटिश द्वीप की बात लें, जो क्षेत्र फल में पञ्ञाव से भी कम है 
ओर जहाँ आने जाने के साधनों की तरक़्की काफ़ी होने से 
ग्ोगों का आपस में मिलना जुल़ना भारतवासियों के आपस 
के सम्बन्ध के मुकाचले में वहुत ज़्यादह हैँं। वहाँ इंगलेन्ड 
वेल्ज, स्काटलैन्ड और आयल्ंन्ड में अगरेज़ों के कइ' भद 
या रूप मिलते हैं, जो एक दूसरे से इतने भिन्न हैं कि एक को 
वोलचाल के काम में लाने वाले दसरे रूप को आसानी से नहीं 
सममभ पाते। खुद इंगलेएड की ही अलग अलग काउंटियों 
( ज़िलों ) में वोली जाने वाली अगरेज़ी भाषा के उच्चारण में, 
शब्दों में और चाक्य-रचना में काफी फ़रक़ है । परन्तु अंगरेजी की 
इन उपभाषाओं में से हरेक में स्व॒तन्त्र साहित्य पेदा करने को 
वहाँ के विद्वान प्रोत्साहन नहीं देते। शिक्षा ओर साहित्य-रचना 
के लिए एक सामान्य अंगरेज़ी भाषा का इस्तेमाल करके ही सब 
अपना काम चलाते हैं। वे यह समभते हैं कि यदि हरेक उप- 
भाषा को शिक्षा और साहित्य की भाषा माना जायगां, तो 

जनता की मानसिक उन्नति, दिमागी तरक्की या प्रगति में हकावट 
होगी, और आज दिन अंग्र जी भाषा को साहित्य की दृष्टि से 
' जो एक खास जगह मिली हुई है, वह भी न रहेगी। इसलिये 
उन्हें अपने अपने यहाँ की अलग अलग उपभाषाओं का मोह 
सीमित और रोक कर रखना पड़ता है। सावजनिक उत्थान या 
सबकी तरक्की और भलाई के लिए मनुष्यों या समूहों को अपनी 
अपनी वात या भावना कुछ अंश तक छोड़ देने से ही मनोरथ 
सिद्ध होता है 

इस विषय पर प्रकाश डालने के लिये अब हम भारतवप की 
हालत पर विचार करें| यहाँ हिन्दी ( उद्‌ या हिन्दुस्तानी ) 
वंगला, गुजराती, मराठी, तामिल, तेलगू, कन्नड़, और सलयलम 
भाषाएँ मुख्य हैं। इनसें शिक्षा और साहित्य का काम हो 
रहा है। इनमें से हरेक की बहुत सी उपभाषाएँ हैं, जो एक 
दूसरे से कांफी अलग हैं। ऊपर की भाषाओं में से हिन्दी एक 
ऐसी भाषा है, जो विह्ारी, राजस्थानी, पंजावी आदि अपनी 
उपभाषाओं और वोलियों को मित्ताकर भारतवर्ष के हर सात 
आदमियों में से तीन की भाषा है, जिसे वे रात दिन बोलते हैं। 
तीन चौथाई से ज््यादह भारतवासी अपना काम चलाने योग्य 
हिन्दुस्तानी समझ सकते हैं। कुछ साल पहले मदरास और 
आसाम आदि के आदसी हिन्दी नहीं समझ सकते थे, पर अब 
कोशिश करने से वहाँ भी सममने लग गये हैं। इस तरह यह 
भाषा हिन्दुस्तान की राष्ट्रभाषा या क्रोमी जवान होने के ज्यादह 
काबिल हो गई है। 

ऊपर कहा जा चुका है कि हिन्दी के कई भेद या इसकी ब्रोटी 
छीटी बहुत सी उपभाषाएँ थोड़ी थोड़ी दूर पंर मौजूद हैं। 
हमारा हिंत और भला इसमें है कि इन्हें अनावश्यक महत्व न 

दिया जाय । सारी मनुष्य जाति की प्रगति ओर उसके भले का 
विचार करते हुए हमें भारतवष में हिन्दी और ऊपर लिखी 
मुख्य मुख्य भाषाओं को ही शिक्षा और साहित्य की भापाए 
मानना चाहिये। हाँ, इनकी जो उपभापाएँ हैं, भाषा-विज्ञान या 
समसाज-शास्र प्रेमी सत्बन उनका अध्ययन करते रहें। उनका 
जो कुछ साहित्य--गीत, गाथाएं, कहावतें, मुहावरे, शब्द आदि 
मिल सकते हैं, उनका संग्रह करके डसे सरक्षित रखने. की 
व्यवस्था भी होनी चाहिए, जिससे उसका उपयोग होसके परन्तु 
इन उपभाषाओं को शिक्षा का माध्यस वनाने या उनमें अब उच्च 
कोटि का साहित्य रचने का आयोजन नहीं होना चाहिए। ऐसा 
करना विकास के सारे क्रम को उलट देना होगा । 

खेद है कि यह बात हमारे कुछ अच्छे अच्छे विद्वानों की 
भी समम में जल्दी नहीं आती । वे 'जनपदों की भाषा? और 
“जनपदों के साहित्य” का नारा बुलन्द करते हैं । वे कहते हैं कि 
हिन्दी तो इन जनपदों की केवल राष्ट्रभाषा है, मातृ-भाषा नहीं 
ओर इसलिये हि दी से हमारा सम्बन्ध केवल राष्ट्र की ज़रूरतों 
के नाते से ही रहे, प्रारम्भिक शिक्षा आदि का कास जनपद की 
भाषा से लिया जाय। ऐसी बांतों की ओर भावुक ओर भोली 
जनता बहुत जल्दी आकर्षित हो जाती है। कुछ नेतृत्व या 
ख्याति के इच्छुक लोगों को नया धन्धा .मिल जाता है ओर वे 
इस कारये में सहयोग देने लगते हैं। परन्तु इससे देश की कितनी 
शक्ति बट जाती है, ओर उस शक्ति का कितना अपव्यय होता 
है ! क्या यह उचित है ? हमें अभी कितनी साहित्यिक प्रगति 
करनी बाक़ी है, विश्व-साहित्य में कितना और क्या हिस्सा लेना है 
विश्व-भाषाओं में अपनी भाषा को कैसा स्थान पाने के योग्य 
बनाना है, इन सब प्रश्नों पर हमें गम्भीरता के साथ विचार 

करने की ज़रूरत है । 
ऊपर हमने भारतवर्प को सामने रख कर जो बात कही है, 

चह सभी देशों के सम्बन्ध में विचारणाय है। हमें समझ लेना 
चाहिए कि छोटे छोटे देशों में भी समय समय पर अनेक 

पाओं का प्रादुर्भाव हुआ | अपने समय में उन्होंने जनता का 
खूब, काम चलाया, उनकी उस समय की उपयोगिता को भुलाया 
नहीं जा सकता । पर कालचक्र चलता रहता हैँ। वे सब भाषाएं 
आज दिन तक जीवित नहीं रह सकी और यदि उन्हें 
जीवित रखने की कोशिश की जाय, तो उसके लिए मानव 
विकास की रुकावट के रूप में बहुत बड़ी क्रीमत चुकानी पड़ेगी | 
मनुष्य का स्वभाव है कि वह अपनी पुरानी आदत, अभ्यास 
रस्म-रिवाज, रूढ़ि और परम्परा की याद वनाये रखना चाहता 
है; परन्तु यह वात एक खास ह॒द तक ही उपयोगी होती है। 
कभी कभी ऐसा देखने में आया है कि वालक एक कपड़ा पहने 
हुए है, वह मेला हो गया है, शायद फट भी गया है । मा चाहती 
है कि उंस कपड़े को उतार कर वालक को नया वस्त्र पहना दिया 
जाय। परन्तु बालक अपना कपड़ा उतारना पसन्द्र नहीं करता, 

उसे इसमें कष्ट या मंभट मालूम होता है, वह अपना कपड़ा उतारे 
जाने का विरोध करता है । और, मा को वालक की इच्छा के 
विरुद्ध अपना काम करना पड़ता है। माता का स्नेह और वालक 
का हित दोनों इसी में है। वालक उस समय अपने भले बुरे का 
विचार करने योग्य नहीं होता | इसलिए वह माता के काम में 
अरुचि और अप्रसन्नता प्रकट करता है। हाँ, कुछ देर वाद नया 
कपड़ा पहन चुकने पर, वालक को भी यह अनुभव होने लगता है 
कि अच्छा हुआ, मा ने मुझे नया वस्र पहना दिया, अब इस 
कपड़े में में पहले से अच्छा दिखाई देता हूँ। अगर बालक में 

कुछ सोचने की शक्ति हो, तो उसे अवश्य ही इस वात पंर खेद 
हो कि उसने पुराना कपड़ा उतारने का इतना विरोध क्‍यों 
किया था। । 

भाषा सम्बन्धी नीति में आजकल हम प्राय: वाल-सनोदृत्ति 
का परिचय दिया करते हैं। प्रकृति माता चाहती है कि हम 
अधिकाधिक विकसित भाषा का उपयोग करके अपने विकास 
और प्रगत्ति में सहायक हों, परन्तु हम अपनी कम विकसित 
उपभाषा या बोली से ही चिपटे रहना चाहते है | हमारा उसके 
प्रति मोह होता है । हम उसे शिक्षा ओर साहित्य की भाषा वना 
कर सृष्टि क्रम के विरुद्ध भी उसे असर बनाने के -उत्सुक रहते 
हैं। संसार में मानव जाति के काम में आने वाले साधनों का 
निरंतर विकास और रूपान्तर होता रहा है, ओर होता रहेगा ।' 
हम अपनी अनुदारता, संकीर्णता, तंग दिली या मोह वश इस 
गति को रोकने की कितनी,ही कोशिश करें, हम उसमें पूरी तरह 
कामयाब नहीं हो सकते | घड़ी की सुइयों को आगे बढ़ने से 
रोक रखना हमारे वश की बात नहीं है | दुनिया में अनेक उप- 
भाषाएँ या बोलियाँ लुप्त हो कर अपनी जगह किसी एक भाषा 
को देती रहती हैं, उन्हें कत्रिम या बनावटी साधनों से बल 
प्रदान करना और जीवित रखना मानव विकास-क्रम के 
विरुद्ध है । 

उपभाषाओं की बात छोड़ कर अब हम संसार की बड़ी 
बड़ी मुख्य मुख्य भाषाओं का विचार करें, तो प्राय: यह बात 
देखने में आती है कि हर एंक भाषा अपने पास की दूसरी भाषा 
से थोड़ी बहुत मिलती है | इन भाषाओं में यह तथ करना कठिन 
हो जाता है कि कहाँ एक समाप्त होती है और दूसरी शुरू 
होती है। जो ज़िले दो प्रान्तों के बीच में सरहद पर होते हैं, 

उनकी भाषा आय: दोनों प्रान्तों की भापाओं के मिले जुले रूप में 
होती हैं| उनमें दोनों भाषाओं के शब्द... कहावतें और मुहावरे 
मिले होते हैं । इसके अलावा आनेजाने और मेल जोल के बढ़ने के 
साथ साथ दूसरी भाषाओं के शब्द और मुहावरे भी हर भाषा 
में आत्ते रहना लाज़सी है| इस तरह संसार की विविध भाषाओं 
में लेन देन का व्यवहार जारी रहता है। कुछ हम दूसरों से लेते 
और कुछ दूसरे हम से लेते हैं। यह लेन देन की क्रिया अधिक- 
तर हमारे विना जाने ही होती रहती है। कोई आदमी यह अभि- 
मान नहीं कर सकता कि मैं विल्कुल स्वावलम्ची हूँ, मुझे किसी से 
कोइचीज़ लेने की ज़रूरत नहीं है । इसी तरह कोई भाषा भी विल- 
कुल पूरी होने का दाव। नहीं कर सकती । यदि वह अपने चारों 
तरफ व्याकरण के नियमों आदि की ऐसी दीवार खड़ी करेगी कि. 
उसमें किसी तरह का परिवतन न हो, और उसमें नये शब्दों 
और मुहावरों आदि को स्थान न मिल सके, तो वह भाषा ऐसे 
प्राणी की तरह होगी, जिसका ताज़ी हवा न मिलने के 
कारण दम घुटता है, और जिसकी अच्त में मुर्दों में शामिल 
होने' की सम्भावना होती है। जो पानी वहुता नहीं रहता, 
वह सड़ जाता हैँ; और, जो भाषा सुवार, संशोधन, बढ़ने या 
फेलने से बचता हूँ, वह थोड़े ही समय में मत-भाषपा बनने को 
तेयारी करती है। 
खेद हैं कि अनेक सज्जन इंस साधारण नियम की अवहेलना 
करते हैं। वे भाषा के विपय में कट्टर साम्प्दायिकता का परिचय | 
दिया करते हू । उन्हें हर दम यह खटका लगा रहता है कि 
हमारी भाषा में दूसरी भाषाओं के संसग से कुछ दोष न आजाय | 
वे छाँट छाँट कर ऐसे ही शब्दों का प्रयोग करते हैं. जिन्हें वे 
ठेठ डसी भाषा का समभते हैं। दूसरे शब्दों का वे पूरा पूरा 

बहिष्कार करने के पक्त में होते हैं। इस तरह कुछ हिन्दी-भक्त 
ऐसी भाषा लिखते पढ़ते हैं, जिसमें संस्क्रत के 'तो कठिन से 
कठिन शब्द आ जायें पर रद फ़ारसी आदि दूसरी भाषाओं का 
शब्द ढंढ़े भी न मिले | इसी तरह उद्‌ के कुछ प्रमीं अपनी भाषा 
में अरबी फ़ारसी के तो मुश्किल से मुश्किल शब्द काम में ले 
आवेंगे, पर ऐसा कोई शब्द इस्तेमाल करना पसन्द न करेंगे जो 
मूल में संस्क्रत का रहा हो । इन दोनों कट्टर गिरोहों की नीति 
का ही यह फल है कि हिन्दी ओर उद्‌ . जो पहले एक ही भापा के 
दो नाम थे, अब एक दसरे से ज़्यादह से ज़्यादह दर होती जा 
रही हैं ।हम हिन्दी वाले अपनी ताक़त इस बातें लगा रहे हैं कि 
हमारी भाषा किस तरह उद से बिलकुत अलग दिखाई दे । हमु-- 
कदम कदम पर कोष ओर व्याकरण की कसौटी से काम लेते 
हैं। हम भूलं जाते हैं कि कोप और व्याकरण को भाषा का 
सहायक होना चाहिए न कि उसका जेलर | यदि वे समय-समय 
पर परिस्थिति और जरूरत के अनुसार वदलते नहीं है, तो वे 
भाषा के विकास और उसकी तरक्की ओर व्लोती को रोकने 
वाले बन जाते हैं । 

हमारा यह सतलब नहीं कि “आदमी ख्वाहमख्राह भाषा में 
नये नये दूसरी भाजाओं के शब्दों आदि का प्रयोग किया करे, 
चाहे वे सुनने ओर पढ़ने वालों की समम में आय या न आदें। 
कई कई भाषाओं को ज़वरदस्ती मिलाकर खिचड़ी भाषा का 
व्यवहार करना बेजा और हानिकर है। हमारा मतलब सिक 
' यह है कि जिस शब्द या शैली या मुहाविरे को जनता-जनाद्दुन 
ने अपन लिया है, उसकी शुद्धि अशुद्धि को परखना साहित्यकार 
के लिए गैरज़रूरी और अनधिकार चेष्टा है| हमें उनसे परहेज 
करने की बिलकुल जरूरत नहीं है। जहाँ तक वन आवे, हमें 

अपनी जवान को आमफ़हस यानी सरल और सवोध रखने की 
कोशिश करनी चाहिए, जिससे वह ज्यादह से ज्यादह जनता के 
काम में आ सके, ओर देश में आपसी मेल का ही कारण बने, 
फूट का नहीं। हर भाषा के शुभमचिन्तकों को चाहिए कि वे 
अपने व्यवहार से भाषा के बढ़ने या विकास को रोकने के 
दोपी न बनें | उनका फ़ज़ है कि अपनी ताक़त .को व्यर्थ के वाद- 
विवाद में नलगा कर अच्छी रचनाओं द्वारा सापा का भंडार भरें, 
उन रचनाओं के लिए वे तन मन से खूब मेहनत करें। उनकी 
साहित्य-सेवा का लक्ष्य सचभुच साहित्य की सेवा हो, यही 
उनकी ज़िन्दगी का त्रत और मकसद हो । 

सच यह है कि अच्छे साहित्य को वनाने के लिए लेखक को 
खुद अपना जीवन निर्माण करना होगा, अच्छे गुणोंका अभ्यास 
करना और अच्छे विचारों को अमल में लाना होगा। ऊँचे 
चरित्र के विना पूरे प्रभावशाली या वाअसर साहित्य की रचना 
रचना नहीं होती | पर चरित्र-निर्माण एक अलग ही विपय है। 


' इस पर विचार किसी दूसरे सोके पर किया जायगा | 


. यहाँ कहने की मुख्ये वात यह है कि हमें इस भाषा-भेद को 
धीरे धीरे हटाते रहना चाहिए, जिससे ज़्यादह से ज्यादह आद- 
मियों में वातचीत और विचार-विनिमय करने और एक दूखरे 
से मिलने जुलने का रास्ता साफ़ हो; एक सूवे के आदमी दूसरे 
सूचे वालों के, और एक देश के आदमी दूसरे देश वालों के 
नजदीक आ सकें। इस भाषा-भेद के कारण जो बड़ी बड़ी 


, दीवारें मनुष्य-समाज को अलग अलग टुकड़ों में वाँट रही हैं, 


गिराने में, ओर विश्व-भाषाके लिए रास्ता साफ़ करनेमें सह 
यक होना हर विचारशील प्रगतिचादी आदमी का परम कतेव्य हैं | 


जज ॥० कण 


सोलहवाँ अध्याय 


साम्प्रदायिकता 





*: सम्प्रदायवाद ने हर सम्प्रदाय की छीटी से छोटी रूढ़ियों, रिवाजों,. 
पूजा के तरीकों आदि को जो एक दूमरे के विरुद्ध हैं, अमर और . एक 
मात्र सत्य या कल्याण का एक मात्र उपाय साबित करने और बनाये 
रखने की कीशिश की है | यदि इन आधारों को न हिलाया गया, उनमें 
बुद्धि और तक से छान बीन करके दूध का दूध ओर पानी का पानी 
' अलग अलग न किया गया तो विविध सम्प्रदायों के वे आपसो भगड़े 
ओर मतभेद जो इस समय संमार की उन्नति में कंटकों का काम दे रहे 
हैं, कभी दूर नहीं हो सकते । -7रघुवीरशरण दिवाकर 

मानव समाज के संगठन के बढ़ने और ज़्यादह व्यापक होने 
' में एक बड़ी रुकावट साम्प्रदायिकता या धामिक भेद-साव है। 
असल में “धर्म! शब्द बहुत व्यापक है। इसका अथ कतंज्य या 
फ़जे है। इसी तरह 'मज़हब? का अथ रास्ता है धरम के आधार 
पर बने हुए सब संगठनों का आपस में मेल होना चाहिए, 
लेकिन व्यवहार में इसका उलटा है। आम तौर पर धम का 
मतलब अलग अलग मतमतान्तर या सम्प्रदाय लिया जाता है। 
ये मत मतान्‍्तर समाज-संगठन में किस तरह बाधक होते है, 
इसका विचार करने के लिए हम पहले यह सोचें कि मनुष्य में 
धम की भावना क्यों होती है, और उससे क्या. लाभ होता है। 

मनुष्य का ज्ञान बरावर बढ़ता रहा है, फिर-भी दुनिया की 

चहुत सी चीज़ें ओर घटनाएँ आदमी के लिए अभी तक 
. रहस्यमय ही हैं। उनमें आदमी की अक्ल काम नहीं 
करती। आदमी चाहे या न चाहें, बह यह सोचने को 
मजबूर होता है कि उसकी पहुँच से परे कोई न कोई ऐसी 
अद्ृष्ट शक्ति है, जो दुनिया में समय समय पर तरह तरह 
के परिचतन करती रहती है, जो सव जानदार और चेजान 
चीज़ों पर शासन करती है; अन्त में सव जानदारों का 
जीना, मरना, सुख दुख, हानि लाभ आदि उसी के अधीन हैं। 
' आदमी इस अच्ष्ट शक्ति को जान नहीं पाता, पर वह इंसके 
अस्तित्व से इनकार भी नहीं कर सकता | इस महान; सर्वोपरि 
ओर सब नियंता शक्ति के सामने उसका अहंकार नष्ट हो जाता 
है, और वह श्रद्धा और विनय के साथ अपना सिर म्रुका देता है। 
मनुष्यों ने उस शक्ति के अलग अलग नाम रखे हैं, कोई उसे 
परमात्मा कहता है, कोई खुदा, औरं कोई 'गाडः। अपनी बुद्धि 
के अनुसार कोई उसे निराकार मानता है; कोई साकार | साकार 
मानने वाले तरह तरह $ देवी देवता, अवतार, पीर आदि की 
पूजा करते हैं । लोग विश्वास करते हैं कि ईश्वर या देवी 
देवताओं की आराधना से उनकी सुख शान्ति बढ़ेग 
 अनिष्ट का निवारण होगा; ओर इस जीवन के बाद, मरने 
परं परलाक में भी उनका कल्याण होगा। यही भावनाएं . - 
तरह तरह के धर्मो को जन्म देती हैं । संसार के अलग अलग 
हिस्सों में समय समय पर अनेक धम हुए हैं। उनमें से कुछ 
का रूपान्तर होगया है, ओर कुछ लोप हो गये । फिर भी इस 
समय कई धर्म और उनकी शाखाएँ मौजूद हैं। यदि हम 
जापान से शुरू करके पच्छिम को चलें तो हमें नीचे लिखे 
' मुख्य मुख्य धर्म मिलते हैं--(१) शिन्‍्तों धम जिसका जन्म 

जापान में हुआ; (२) ताओधम और (३)कनफ्यसियस धमम, चीन 
में; (४) वैदिक धर्म, जिसे अब हिन्दू धम कहते हैं; (५) वौड्ध 
धरम,(६)जैेन धम और (७) सिक्ख धम, भारतवप में;(८) ज़रदुश्ती 
धरम या पारसी धम, इंरान में; (६) यहूदी धर्म ओर (१०) इंसाइ 
बम फ़िलिस्तीन (पेलेस्टाइन) में; और (११) इसलाम घर्म अरब 
में । इनमें से बेदिक धम और शिन्‍्तो धम को छोड़ कर और सब 
धर्मएक न एक महापुरुष ( अवतार या पैगम्बर झादि ) द्वारा - 
चलाए हुए 

हर एक धम ने कुछ खास खास आदर्शों या सिद्धान्तों पर 
विशेष ज़ोर दिया है| कारण यह है कि हर धम का उदय एक 
खास देश काल में हुआ और उस परिस्थिति में वहां के लोगों 
की कुछ खास ज़रूरतें थीं। श्री० कन्हैयालाल जी राजदान ने 
एक लेख में लिखा है कि 'हर धम का रंग अलग अलग है। 
आत्मा सब में एक ही है, पर शरीर का रूप रंग जुदा जुदा है 
जिस से लाभ ही है न कि हानि। इन रंगो में से कोइ भी ऐसा 
नहीं है, जिसे आगामी विश्व-धर्म में से निकाल फेंका जा सके। 
हिन्दुस्तान से हमें परमात्मा की स्वव्यापकता और मनुष्य जाति 
की एकता लेनी होगी ; पारस से पवित्रता का शिक्षा; मिश्र से 
विज्ञान, जो धम का एक अंग है, न कि किसी तरह उसके विरुद्ध 
है; यनान से सौंदय; रोम से नियम-पालन; यहूदी धर्म से भलाई 
ओर इसाई धम से आत्म त्याग !? ये सभी गुण समाज के लिए 
ज़रूरी हैं | इसलिए सब धर्मो ने अपने अपने समय और क्षेत्र में 
समाज का उपकार किया है। इस समय भी जो लोग किसी 
एक धर्म के या उसकी किसी एक शाखा या उपधम के अनुयायी 
होते हैं, वे आपस में एकता अनुभव करते हैं, एक दूसरे से 
सहानुभूति और प्रेम रखते हैं | 

लेकिन धीरे धीरे मनुष्य की अनुदारता और नासममी 
'ड्रारा हर धरम में विकार आगये। ये धम रूढ़ियों और अंध- 
विश्वासों के भंडार वन गये। इनसे प्रम की जगह परस्पर 
कलह और द्व ष का ग्रचार होने लगा । यहाँ तक कि धर्म के 
नाम पर अनेक कुरीतियों का समथन हुआ, ओर ऐसे ऐसे 
अत्याचार हुए जिन्हें पढ़ सुन कर हृदय कॉप उठता है। न जाने 
कितने करोड़ पुरुषों, ख्ियों और वालकों को धरम के नाम पर 
मौत के घाट उतारा गया, या अंगहीन और घायल किया गया | 
लोगों की गाढ़ी मेहनत से कमाई हुई कितनी सम्पत्ति धर्म की 
खातिर नष्ट की गयी है, इसका कोई हिसाब नहीं है । 
जो हो चुका, वह हो चुका; किन्तु अभी तक भी हालत ठीक 
ठीक सुधरी नहीं है । एक धम के कट्टर भक्त दूसरे धम वालों को 
अपने में मिलाने के लिये क्‍या क्या जोर जुल्म नहीं करते! वे 
दूसरों का सिर फोड़ने, और कहीं कहाँ खुद शहीद बनने के लिए 
तैयार रहते हैं। रोमन कैथोलिक ओर प्रोटेस्टेंट ईसाइयों 
शियाओं और सुन्नियों, मुसलमानों ओर इंसाइयों, हिन्दुओं 
ओर मुसलमानों,मुसलमानों और यहूदियों के ओर दूसरे सम्प्रदायों 
के आपसी करगड़ों ने कई देशों को कलह का घर बना रखा है। 
ऐसा क्‍यों होता है! बात्त यह है कि यथिपि सभी धर्मों के 
मूल तत्व प्राय: एक से हैं, सभी सचाई, दया प्रेम आदि पर. जोर 
देते हैं, पर हर धर्म ने लोगों के रहन सहन के सम्बन्ध में जो 
रीति, नियम था पद्धतियाँ तय कर रखी हैं, वे अलग अलग हैं। 
अलग अलग धर्मों का जन्म अलग अलग देश काल में 
होने के कारण ऐसा होना स्वाभाविक भी था। आदमी अपने 
व्यवहार में धम के मूल तत्वों को बहुत कुछ भुला देता है, ओर 
वाहरी तथा गौण बातों में फँसा रहता है, जैसे पूजा किस 

तरह करनी चाहिए, कैसे स्थान में करनी चाहिए, खाने में कौन 
कौन सी चीजें निपिद्ध माननी चाहिए, किसके हाथ का खानां 
चाहिए, विवाह आदि किस तरह करना चाहिए, धालक के जन्म 
के समय क्या क्या रीति रस्स वरतनी चाहिए. मृतक संस्कार 
किस तरह होना चाहिए; यात्रा, व्यापार, विवाह-शादी, लड़ाई, 
या मुकदसा आदि कोई काम शुरू करने के लिए केसा संमय 
( मुहृत ) अच्छा होता है, किन किन वातों से अच्छा शक्कुन 
माना जांता है, और किन से अपशकुन, इत्यादि थे वातें लोगों 
की ठक्तिगत श्रद्धा पर, ओर अधिकतर अज्ञान ,ओर अंध श्रद्धा 
पर निभर होती हैं | 
इन वाहरी बातों में, धर्मों धर्मों में भिन्नता है। इसके अलावा 
हर धर के अनुयायी अपनी इस तरह की वातों को तक संगत 
ओर वैज्ञानिक, और दूसरे ७म वाले की इसी तरह की बातों को 
अज्ञानता और असभ्यता सूचक समभते हैं। ये दूसरों से भी 
अपनी ही वातों का अनुकरण कराना चाहते हैं। यही सब 
भगड़े की जड़ है। 
शुरू जमाने में जब लोग छोटे छोटें समूहों में रहते थे, 
एक समूह के आदमियों का अपना एक देवता था, वे सघ एक 
ही तरह की पूजा पाठ करते ओर रीति रस्म मानते, थे। इससे 
उन लोगों में प्रम और एकता वढ़ती थी | अब हम उस शुरू के 
जीवन का बहुत पीछे छोड़ आये हैं । करीब करीब हर देश में 
अलग अलग धर्मों के मानने वाले और जुदा जुदा रीतिरस्मों-का 
पालन करने वाले रहते हैं | ऐसी दशा में यदि एक सम्प्रदाय' के 
आदमी दूसरे सम्प्रदाय वालों से प्रेम, सहानुभूति और सह: 
गगेका भाव न रखें, सब अपने अपने ही स्वाथ सिद्ध 
करने में लगे रहें ओर उसके लिए दूसरों को कष्ट देने 
६ 

में संकोच: न करें तो परस्पर कलह और संघष होना 
लाजमी-है | यदि किसी धरम यथा सम्प्रदाय वाले बाढ़, महामारी, 
अकाल आंदि के मौके पर ऐसी संस्था वनाएँ, जो केवल उनके 
ही सम्प्रदाय वालों का विचार करे, और दूसरों की परवाह न 
करे तो यह किसी तरह धघमम नहीं है, ओर न किसी धर्म या 
सम्प्रदाय को शोभा देता है । 

' हमें इस तरह की सव संकीर्णताओं और छुद्गताओं से 
जल्दी से जल्दी अपना पिंड छुड़ाना चाहिए। हर धरम में से 
अप्ने और पराये का भेद भाव दूर करना चाहिए ।/यह कैसे 
' हो? ज़रूरत यह है कि हर धम के कुछ उदार हृदय लोग इस 
वात के लिए कमर कसें, वे अपने व्यवहार से और प्रचार से 
अपने - सहधर्मियों का दृष्टिकोण व्यापक वनाएँ। वह उन्हें 
सममभाये' कि सेवा या सहायता करते समय अपने पराये का 
विचार न कर केवल यह सोचना चाहिए कि पीड़ित या मोह- 

ताजों में किसे सहायता की ज्यादह ज़रूरत है या हमें किस की 
' मदद करने की सुविधा- अधिक है | यदि दस आदमी नदी में 
डूब रहे हैं तो उन्हें वचाते समय हम यह देखने नवैठें कि 
छाँट,छाँट कर पहले हिन्दू-हिन्दुओं को वचाया जाय, उसके 
वाद मुसलमानों या ईसाईयों को | जो भी. हमारे हाथ से वच 
* सके, उसे बचाने की हम मंरसक कोशिश करें | इसी तरह यदि 
भूखों की भीड़ को कुछ भोजन देने का अवसर आता है तो 
उस समय हमारा सहधर्मी और विधर्मी आदि का विंचार करने 
लंगना अनुचित और पाप है।.. 0 > 

हर आदमी को “यह भी सीखना है कि हमें निस्पक्ष हो 
कर सब के गुणों की प्रशंसा और दुगुणों की निन्‍्दा करनी 
चाहिए । हम इतने संकीर्ण हृदय के हो गये हैं कि अगर कोई 

दूसरे धम वाला त्याग और कष्ट सहन की मिसाल पेश करता 
है तो हम उसकी तारीफ नहीं करते; यदि कहीं उसका उल्लेख 
करना ही हो तो अपने शब्दों में क्रषणता का परिचय देते हैं। 
इसके खिलाफ हम अपने सहधर्मी के सामूली से भले कास की 
भी खूब सराहना करते हैं, उसकी प्रशंसा के पुल बाँध देते हैं। 
अनेक बार अच्छे अच्छे लेखक, कवि, इतिहासकार और 
सम्पादक भी इस विषय में दोपी पाये जाते है । 

इसी तरह यदि कोई अपराधी हमारे धम का अनुयायी होता 
है तो हम उससे सहानुभूति रखते हैं, और जहाँ तक बने उसे 
कानूनी सज़ा से बचाने की कोशिश करते है। और, अगर उसे 
फाँसी दी जाती है तो हम उसका शहीद के रूप में आदर मान 
करते हैं। इसके खिलाफ़ अगर अपराधी दूसरे धर्म या 
सम्प्रदाय का है तो हम उसे बदनाम करते हैं और उसे अधिक 
से अधिक सजा दिलाने का प्रयत्न करते हैं, उसके साथ ही 
उसके दूसरे सहधर्मियो को भी पडयन्त्र में शामिल समभते 
हैं। इस तरह हम मामूली मासलों को दो सम्प्रदायों के बीच 
कलह का रूप दे देते हें । 

जो धम हमें इतना पक्षपाती और अन्यायी या अन्याय पसन्द 
करने वाला बनाता है, मानव समाज में अपने पराये का भेद- 
भाव पैदा करता है, उसे 'धम” कहना ग़लत है। हर देश में 
समय-समय पर ऐसे महानुभाव हुए हैं, जिन्होंने अपराध करने 
वाले को उस अवस्था में भी दंड दिया या दिलवाया जब कि 
अपराधी स्वयं उनका भाई, वेटा या ओर कोई रिश्तेदार था। 
ये उदाहरण . अनुकरणीय हैं। परन्तु आजकल के धर्मों 
8 सम्प्रदायों के अनुयाइयों में ऐसी भावना कितनी 
कस है ! 

'खान अब्दुल गफ्फार खाँ ने कहा है--“पहले किसी ज़माने 
में मसजिद्‌ में सच सज़हव वालों को जाने की इजाज़त थी | 
'सदीने में जो ससजिद है, उसमें पहले मुसलमान भी नमाज 
पढ़ते थे ओर इंसाई भी दुआ करते थे ।वर्दकिस्मती से वह दिन 
आज नहीं रहा । आज क्‍या से क्‍या हो गया है । लोग पुराने 
ज़माने के मज़हब को मूल गये हैं |” बहुत सी वातें हम केवल 
सिद्धान्त रूप में ही मानते हैं; हमारा व्यवहार उनके अनुसार 
'नहीं होता । हिन्द इंश्वर को सबब्यापी मानता है, पर उसका 
दशन करने के लिए मंदिरों में ही जाता है, वह इसके लिए 
मसजिद या गिरजा में जाने का विचार नहीं करता। और 
उसे यह भी सहन नहीं होता कि कोई दूसरे धर्म वाला उसके 
मंदिर में आसके । वह हिन्दू देवी देवताओं” में विश्वास रखने 
वाले अपने हरिजन भाई को भी मंदिर-प्रवेश की इजाज़त देने में 
मिंककता है | जो हिन्दू हरिजनों के प्रति कुछ “जदारता” का 
भाव रखने लगे हैं, उनमें से भी कितने ही यह सोचते हैं कि 
किसी मुसलमान था ईसाई के आने से तो मंदिर अपवित्र हो 
ही जायगा। 
निदान, हिन्दू, मुसलमान, इसाई और दूसरे धर्मों के कट्टर 
अनुयायी अपने अपने ,को एक .दूसरे से अलग मानते है।. 
अफसोस की वात है कि किसी भी देश में घमम के नाम पर कोइ 
गिरोह यह मांग करे कि व्यवस्थापक सभाओं आदि के लिए 
चुनाव साम्प्रदायिक आधार पर हो, हमारे सदस्यों के. लिए 
स्थान सुरक्षित रहें, उनका जनसंख्या -के अनुपात से अधिक 
प्रतिनिधित्व हो, हमारे सम्प्रदाय वालों को अम्ुुक संख्या में 
सरकारी नौकरियाँ अवश्य मिलें, चाहे उनमें उसके लिये योग्यता 
हो यान हो, और चाहे इस से दूसरे धम वालों के साथ 
क€ 

याय होने के अलावा शासन के काम में भी कठिनाई पैदा हो । 
कुछ लोग धंम के ही आधार पर राष्ट्र या कौम वनाना चाहते 

हैं, जिससे अन्त में देश के भी टुकड़े टुकड़े होने की वात सामने 
आती है। इस गलत धारणा से केवल हिन्दू और मुसलमानों के 
लिए ही अलग अलग राज्यों की वात नहीं रहती । दलित समभी 
जाने वाली जातिय़ों के अखिल भारतीय सम्मेलन के अध्यक्ष ने 
उन जातियों की अलग वस्तियाँ वबसाये जाने की माँग की। 
इसी तरह एंग्ली इंडियन असोसियेशन की देहली प्रान्त की 
सालाना बैठक में सभापति ने यह विचार प्रकट किया कि एंग्लो 
इंडियनों का एक अलग उपनिवेश कायम किया जाय, जहाँ 
उनके अपने स्कूल, अपने अस्पताल, ओर दूसरी अपनी अलग 
संस्थाएं हों । जब कि किसी धरम के लोग किसी देश भर में फेले 
हुए हों, और शिक्षा, आजीविका आदि के लिए उनका अलग 
अलग स्थानों में रहना जरूरी और उनके लिए लाभदायक हो तो 
उन सब को एक ही जगह में रखना अव्यावहारिक ओर 
अहितिकर है। और, कोई देश उस समय तक सभ्य कहलाने का 
हकदार नहीं है, जब तक उसमें धम की पूरी आजादो न हो; न 
वह मनुष्य मनुष्य कहला सकता है, जो दूसरे धम वालों के साथ 
प्रम से मिल जुलकर अच्छे पड़ोसी की तरह न रह सके। धम के 
आधार पर अलग अलग राष्ट्रों की कल्पना, और उंसी आधार 
पर किसी एक देश के ठुकड़े करने की प्रवृत्ति दोनों मनुष्य की 
भावी उन्नति और मानव समाज की भावी एकता में बहुत वड़ी 
रुकावटें हैं । ः 
कितने दुख का विषय है कि .विविध धर्म आज मनुष्य- 
समाज को अलग अलग टुकड़ों में बांट रहे हैं, और विश्व- 
वंघुत्व जेसे असूलों, सिद्धान्तों या आदर्शों की बात करते हुए. 

भी सानव समाज के वीच|स्वयं ऊँची ऊँची .दीवारों के रूप में 
खड़े हैं, जिन्हें पार करके मनुष्यों के लिए एक दूसरे को गले 
लगाना, और एक दूसरे के सुख दुख में साथ देना अत्यन्त 
कठिन हो रहा है। इन दीवारों को तोड़ने, या इनके बीच में 
आने जाने के लिए दरवाजे बनाने, के समय समय पर प्रयत्न 
हुए हैं, उन में अभी तक पूरी सफलता नहीं मिली, परल्तु 
विशाल मानव संमाज के हित के लिए यह काम करना ही 
होगा | 
एक बात और ध्यान देने की है। वहुत से आदमियों के 
लिए धरम इस जोवन को, या नकद व्यवहार की, चीज न होकर 
केवल उधार या भविष्य का ही कारोबार रह गया है। जिस 
तरह कुछ लोग तरह तरह के कष्ट सहकर भविष्य के लिये घन 
सम्पत्ति जोड़ जोड़ कर रखते हैं, उसी तरह दान पुण्य पूजा 
पाठ आदि बातों में हमारी नजर केवल इसी तरफ रहती है. कि 
हमारा परलोक सुधरे, मरने पर हसारी सद्गति हो । हम यह 
सोचने का कष्ट नहीं उठाते कि हमारे कार्यों से हमारा नागरिक 
जीवन अच्छा बने, हमारा विकास हो, और दूसरे आदमियों की 
उन्नति में सहायता मिले। जब हमारी सब्र कासों की कसौटी 
केवल परलोक ही का सुधार होती है तो हम धम के नाम पर 
अनन्त धन और सामानका दुरुपयोग करते रहते हैं । मिसाल के 
तौर पर एक आदमी सवेरे से शाम तक कोई मेहनत भसजदूरी 
नहीं करता, कोई ऐसा मानसिक या शारीरिक काम नहीं करता, 
जिससे नगर-निवासियों का हित हो। वह- केवल स्नान, ध्यान, 
पूजा पाठ में ही. लगा रहूता है। उसे धर्मात्मा क्‍यों कहा 
जाय, और उसे दूसरे नागरिकों छारा उत्पन्न सामग्री से अपने 
लिए अन्न वस्र की ज़रूरतें पूरी करने की सुविधाएँ क्‍यों दी जायें! 

अगर उसके पासं उसके माता पिता आदि की कमाइ हुई सम्पत्ति 
है तो भी उसे अपने लिए खच करने का क्या अधिकार है जबकि 
वह खुद कुछ काम नहीं करता ! वह्‌ सम्पत्ति दूसरे आदमियों के. 
सहयोग से ही पेदा हुई है, ओर समाज के हित के- लिए खच 
की जानी चाहि 

कोई आदमी यदि किसी ऐसी जाति या वंश में पेदा हुआ हैं,' 
जिसे “धार्मिक! कहे जाने वाले ग्रन्थों में ऊँचा माना गया हैं तो - 
इसमें उसे क्‍या श्रेय है, इससे उसे दूसरों की अपेक्षा विशेष 
सुविधाएँ या रियायतें क्‍यों मिलनी चाहिएँ! इसी तरह नीची 
मानी जाने वाली जाति में पेदा होने वाले आदमी ने क्‍या 
अपराध किया है कि वह अपने दूसरे भाइयों द्वारा अस्प्र॒शंय या 
घृरणित समझता जाय ! ह 

क्या यह लज्जा और शोक का विपय नहीं है कि जिन 
स्थानों को धम का केन्द्र या तीथ साना जाता है, वहाँ का ही 
नागरिक जीवन प्रायः सवसे अधिक खराव है, वहाँ ही सबसे 
अधिक मुफ्तखोरे, सबसे अधिक स्प्रश्यास्पृश्य विचार, सबसे - 
अधिक भिखारी, सबसे अधिक धर्मान्धता, कायरता और. जी- 
हुजूरी है 

बड़े वड़े मन्दिरों के लिए जो आलीशान और भव्य मकान 
हैं, और उनमें जो असंख्य जनता की गांढ़ी कमायी का पैसा 
है, उसका जनता के लिए कया उपयोग है ? इन्हीं जगहों में 
अनेक आदमी बिना घर के और विना किसी खाने पीने के 
साधन के रहते है| केसी विषमता है ! यदि मंदिरों की इमारतों 
ओर संम्पत्ति का बेटवारा इन द्रिद्रोंमें हो जाय तो क्‍या 
भगवान को इस बात की प्रसन्नता न होगी कि उस की इतनी 
सन्‍्तान की दशा सुधारने में सन्द्रों का उपयोग हुआ ? और 

परम पिता भगवान को अपने लिए इस विलास-सामग्री के 
उपयोग की क्या आवश्यकता है, जव कि उसकी प्यारी सन्तान 
अन्न वस्त्र के लिए तरस रही हो ! 
हाल की वात है। ६ फरवरी १६४४ को देहली में शत्तकोटि 
' महायज्ञ समाप्त हुआ । कहा जाता है कि इसमें पाँच लाख रुपया 
खच हुआ और ७६० मन अन्न ( तिल, राई, जौ, चावल ), ११ 
मन चन्दन, १० मन चीनी, ५४०० मन थी और ८०० मन लकड़ी 
काम आयी । यह सब सामग्री ऐसे समय में अप्नि की भेंट की 
गयी, जबकि भारतवप के बंगाल आदि कई प्रान्तों में लाखों 
मद, औरत और बच्चों ने भूख से तड़फड़ा तड़फड़ा कर आण 
दिये, ओर क्ितनों ही ने दरख्तों की छाल, पत्ते या घास-खा खा 
कर अपनी जान वचाने की कोशिश की, और इन में से बहुत से 
पीछे तरह तरह की बीमारियों के शिकार हुंए। अगर ऊपर 
लिखी हुई सामग्री भूख से व्याकुल द्रिद्रनारायण को दी जाती 
तो कित्तना उपकार होता और इंश्वर भी प्रसन्न होता। लेकिन 
भावुक धम-प्रमी लोगों का कहना है कि यज्ञ करने से वह सामग्री 
न जाने कितनी गुनी अधिक मात्रा में फिर पैदा होगी। ऐसे 
लोगों से तक करना व्यथ हो जाता है। ये अंधविचार मनुष्य- 
समाज की आर्थिक और नागरिक उन्नति में भयानक रूप से 
वाधक हैं । 
वात यह है कि अलग अलग सम्प्रदायों के अपने' धार्मिक 
विचार या अलग अलग रीति रिवाज ही-नहीं होते, उनके तरह 
: तरह के अर्धत सामाजिक या राजनैतिक सिद्धांत भी होते हैं। 
रोमन कैथोलिक सम्प्रदाय के वहुत से लोगों को लोकतंत्र राज्य 
और तलाक का अधिकार मान्य नहीं -है | बहुत से मुसलमान इस 
वीसचीं सदी तक. खलीफा को घम के नाम पर अनियंत्रित सत्ता 

देना चाहते रहे हैं। बहुत से सनातनी हिन्दू बाल-विवाह और 
छुआछूत को शास्त्रों से अनुमोदित मानते है, वहुत सों ने पिछले 
वर्षों में इन रिवाजों के, कानून द्वारा, सुधारे जाने का घोर विरोध 
किया। इस तरह सम्प्रदायों में ऐसी अनेक बातें हैं, जो मानव 
समाज के हित से मेल नहीं खातीं । जाहिर है कि साम्प्रदायिक 
रीति रस्मों, रूढ़ियों और अंधविश्वास के आधार पर समाज का 
संगठन नहीं हो सकता। उसके लिए व्यापक बोद्धिक, आर्थिक, 
नैतिक, और सांस्कृतिक आधारों ही से काम चलेगा। ज़रूरत 
है कि धम में इस उदार दृष्टिकोण को स्थान दिया जाय, तभी 
चह धम नागरिक जीवन के सुधार में सहायक हो सकता है और 
भविष्य के लिए सच्चे धम का मार्ग प्रशस्त कर सकता है। 


-++>>क्लि 0-5 
सतरहवाँ अध्याय 
राष्ट्रवाद 


वह समय जल्दी आ रहा है, जब किसी आदमी को देशभक्त 
कहना उसका बहुत हो अपमान करना समक्का जायगा । देशभक्ति का 
अर्थ अब यह रह गया है कि जिस राज्य में हमारा ज़न्म हुआ है, उसके 
खास खांस अधिकार-प्राप्त वर्गों के हित के लिए दूसरे देशों को लूटा 
जाय | “जटाल्स्टाय 

कोई गुलाम राष्ट्र आज़ादी के लिए, कोशिश करे तो उसकी वह 
राष्ट्रीया मानवता के अनुकूल होगी, और, वह ऐसी महान होगी कि 
उसके पीछे प्राणों का भी उत्सर्ग करना गौरव की बात होगी । लेकिन 

जहां एक राष्ट्र दूसरे राष्र को गुलाम बनाने या बनाये रखने के लिए 
कोशिश करे, वहां मनुष्य का कतंव्य होगा कि वह राष्ट्रीयता के उन्माद 
का--मानवता के प्रतिकूल राष्ट्रीय के इस कृत्सित स्वरूप का-- 
विरोध करे और उसे ऋत-विज्ञत करने में जान की बाजी लगादे | 


--रघुवीरशरण दिवाकर 


हम पहले कह चुके हैं कि सामाजिक संगठन में गाँव और 
नगर के वाद राष्ट्र भी एक ज़रूरी और उपयोगी सीढ़ी है। 
सावभोम या विश्व-राज्ये तक पहुँचने के लिए राष्ट्र भी एक 
मंजिल है। परन्तु इस लक्ष्य को भुला देने पर राष्ट्रीयणा मानवता 
के वास्ते अहितकर और विधघातक हो जाती है । यह राष्ट्रवाद 
का दुरुपयोग है | इसी पर यहाँ विचार करेंगे। पर इससे पहले 
नागरिक भावना या प्रान्तीयता के दुरुपयोग का भी उल्लेख 
कर दिया जाय, क्योंकि राष्ट्र श्राम, नगर ओर प्रान्तों का ही' 
बनता है। 


गाँव और नगर” शीषक अध्याय में हमने वताया है कि 
हर नागरिक को अपने गाँव या नगर से खूब प्रेम होना चाहिए 
ओर उसकी उन्नति या सुधार की कोशिश करनी चाहिएं। 
लेकिन इसके साथ ही हम यह भी याद रखें कि हम विशाल 
मानव जाति के अंग हैं और उसके प्रति भी हमारा कतव्य है । 
कहा जाता है कि प्रेम अन्धा होता है । अपने गाँव या नगर का 
. प्रेम हमें अपने दूसरे कतंव्यों से विमुख न करदे। अगर हमारा 
कोई नागरिक भाई कोई खराब काम करे या दूसरी जगह के 
रहने वालों को हानि पहुँचावे तो हमें यह सोच कर उसका 
पक्त न लेना चाहिए कि वह हमारे गाँव या नगर का है। 
तरह अगर: केभी नगर भर के आदसी कोई बेजा काम करें 

तो हमें उन सबका विरोध करने को तैयार रहना चाहिए, चाहे 
इससे हमें कितना ही कष्ट सहना पड़े। विश्ववन्धुत्व के लिए 
यह हमारे अपने स्थानीय प्रेम की आवश्यक मर्यादा है। 
गांव और नगर से आगे बढ़ कर हम देश या राष्ट्र पर 
आते हैं पर कुछ लोगों की दृष्टि अपने प्रान्त तक ही परिमित 
रहती है। वे उससे आगे राष्ट्रढ॥नित का विचार नहीं करते | 
यही नहीं, कभी कभी यह जानते हुए भी कि उनकी 
नीति के अनुसार काम होने से राष्ट्र को हानि पहुँचेगी, वे अपना 
दृष्टिकोण बदलने को तैयार नहीं होते। मिसाल के तौर पर 
हिन्दुस्तान को ही लीजिए । यहाँ अनेक शिक्षित और समभमदार 
कहे जाने वाले लोग भी प्रान्तीयता के शिकार बने हुए हैं। 
खास कर सन्‌ १६३५ ई० के शासन-सुधारों के वाद यह रोग 
बहुत बढ़ गया है । कहीं हम वंगाली-विहारी समस्या देखते हैं, 
कहीं बंगाली-मारवाड़ी, कहीं महाराष्ट्रीय-हिन्दुस्तानी और कहीं 
तामिल-तैलिंगू आदि। जैसा कि हमारी राष्ट्रीय समस्याएँ? 
पुस्तक में बताया गया है, राष्ट्रीय एकता और राष्ट्रीय उन्नति का 
ध्यान रखते हुए ही हमें अपने प्रान्त की भलाई की कोशिश 
करनी चाहिए। हर प्रान्त के निवासियों को चाहिए किवे 
दूसरे आन्तों से यहाँ आकर बसे हुए लोगों के प्रति किसी तरह 
का द्वष भाव न रखें; वे यह न भूलें .कि ये दूसरे प्रान्तों वाले 
भी हमारे ही राष्ट्र के हैं। साथ ही जो व्यक्ति अपने प्रान्त से 
बाहर किसी दूसरे प्रान्त में रहते हों, उनका भी कतंव्य है कि 
वे उस प्रान्त की भाषा सीखें, वहाँ की तरह तरह की उपयोगी 
संस्थाओं की तरक्की में हिस्सा लें और वहाँ के निवासियों से 
मिल जुल कर रहें। जब तक ऐसा न होगा, और आदमी 
प्रान्तीयता के शिकार रहेंगे, तब तक राष्ट्र-हित की' अवहेलना 

तो होगी ही, किसी प्रान्त की भी असली और टिकाऊ उन्नति 
नहीं हो सकती 


इसी तरह राष्ट्रीयता के सवाल पेर विचार किया जाना 
चाहिए | हम पहले कह आये हैं कि सच्ची और उदार राष्ट्रीयता 
मानवता की विनम्र और वफादार सहायक है । दुर्भाग्य से ऐसी 
राष्ट्रीयता बहुत कम है, और हमारे सामने राष्ट्रीयता के दुरुपयोग 
के ही उदाहरण अधिक आते हैं। अपने इस संकुचित और उम्र 
रूप में राष्ट्रबाद मानव जाति के टुकड़े टुकड़े कर डालता है। यह 
. राष्ट्रवाद एक देशीय होता है। इसका उद्दश्य एक खास राष्ट्र 
को ही लाभ पहुँचाना होता है। इसके चक्र में आकर आदमी 
दूसरे देश वालों के साथ पागलों का सा व्यवहार करने लगता 
है। ऐसे आदमियों के, लाला हरदयाल ने कई लक्षण वताये हैं. 
उन में से कुछ ये हैं--- 


(क) वे केवल अपने द्वी राष्ट्र के वारे में सोचते और बातें 
करते हैं । दूसरे राष्ट्रों के भले की उन्हें कुछ चिन्ता नहीं होती। 
विशाल प्रथ्वी के सारे नक्शे पर उन्हें सिफ अपना छोटा सा देश 
ही दिखायी देता है। ये अपने काव्यों में, अपने साहित्य में 
' और अपने इतिहास में करे देशों का जिक्र अपमान, हरा और 

घृणा के साथ करते हैं, ओर अपने राष्ट्र की हर वात को वढ़िया 
रंगों में चित्रित करते हैं। अंगरेज कवि टेनिसन फ्रांसीसियों 
के स्वाधीनता-प्रेम को रकूल के लड़कों का जोश! कहता है। 

. शेक्सपीयर ने इंगसैण्ड की तारीफ में अपने देश को 'तेजीमयी 
भूमि, मंगल देवता का निवास-स्थान” आदि कहा है। जमेनों ने 
युद्धगीत में गाया है कि “परमात्मा इंगलेण्ड को दंड दे |? 

_ भारत का कवि कहता है-- न्‍ ' 

“निगाहों में मेरी भारत तू ही कुल जहाँ मेरा ।” 


(ख) ऐसे लोग अपने ही देश का इतिहास पढ़ते हैं, और 
उसकी छोटी छोटी बातों को भी खूब महत्व देते हैं, विलकुल 
मामूली अप्रसिद्ध तिथियों को याद रखने की चेष्टा करते हें, 
लेकिन उन्हें संसार के इतिहास से कुछ मतलव +हीं होता, वे 
दूसरे देशों की वड़ी बड़ी घटनाओं की ओर भी ध्यान नहीं देते । 

(ग) इस तरह के राष्ट्रवादी यह्‌ विश्वास करते हैं या 
विश्वास करने का वहाना करते हैं कि हमारा देश और हमारी 
जाति संसार भर में हर दृष्टि से सब से बढ़नचढ़ कर है। उसके 
से फल, उसका सा जलवायु, दृश्य आदि और कहीं भी नहीं 
मिलते | सेसिल रीड्स ने अपनी वसीअत में यह दावा किया 
था कि इतिहास में जितनी जातियाँ हुई हैं उनमें से 
अंगरेज जाति सब से सुन्दर है । जमन कवि कारनर ने गाया 
था--कि जमन राष्ट्र | तू सब से बढ़कर और सव से शानदार 
है! डेनियल वेव्स्टर ने कहा था “ईश्वर का धन्यवाद है, कि मैं 
अमरीकन हूँ ।” शेक्सपीयर ने इंगलैण्ड को 'दूसरा ईडन, 
आधा स्वग” कहा है, यद्यपि वहाँ चेहद्‌ गर्मी और कोहरा भरा 
रहता है। सिलवियो पेटिको ने अपने एक गीत में कहा 
है--हे इटली ! क्‍या तू सब देशों में सब से अधिक सुशील नहीं 
है ! क्‍या तू हर सुन्दर कला की जननी नंहीं है! भारतीय 
कवियों ने गाया है--. ६ (<० 

'सहिमंडल में सुन्दरतम, यह भारतवर्ष हमारा है ७? 

# बाइबल के अनुसार ईडन में आदम और हृव्वा नाम के सब से 
पहले पुरुष और स्त्री पैदा हुए थे, जिनसे, पीछे संब मानव सुष्टि वैदा 
हुई । ह ह ता 


है 

अथवा 
सारे जहाँ से अच्छा : हिन्दोस्ताँ हमारा / 
सचाई 4.3 ः पं कु चल 
5 बह है कि: संसार | हर देश में कुछ गुण 
होते हैं, तो दोषों का भी कहीं नहीं 
थे हु] 


तंगज्याल राष्ट्रवादी अपने 


करता है| उसे यह) चहस करने की जरूरत नहीं कि मेखे सा 
उनिया भर की ख्ियों से बढ़ कर है. ह 

( घ) इस तरह के उप्र राष्ट्रवादी इस बात का दावा करते 
हें कि हमारे '£ का ठुनिया के तिहास में एक खास और 


| 
निराला उद्देश्य हैं, और हम दूसरे राष्ट्रों से उच्च कोटि के हैं। 
६4 परमात्मा र !“ 


यहूदी अपने आपके त्मा की खास चुनी हुईं संतान? 
हैं। उनकी मे गैर-यहूदी जातियाँ असभ्य है 

नी दूसरे देश वालों वारवेरियनः यानी वर कह 

उनसे ओ ने अपने (श्र 

क़ाबिल नहीं है, यदि उन्हें गोरों का संरक्षण न मिले तो वे 
: आपस में लड़-लड़ कर मर जाँय। जमनों ने अपनी प्रथक्‌ 
संस्कृति का ऐसा गव किया कि वे अपनी जाति के सभी आद-, 
मियों को मनुष्य से बढ़ कर! ( 'सुपरमेनः ) मानने लगे। 
अहंकार या दम्भ की सब जगह ह॒द हो गयी। सच्ची वात यह 
है कि किसी राष्ट्र का स्थायी रूप से दूसरों की अपेक्षा कोई 
खास या उच्चतर स्थान नहीं है । सब राष्ट्र मानव जाति रूपी 
एक विशाल परिवार के हिस्से हैं, सभी को अपना अपना काम 
करना है, ऊँच नीच की सारी भावना मूखता पूर्ण है.। 

(च ) संकीर्ण राष्ट्रादी अपने राष्ट्र के लिए पूर्ण और 
अनियंत्रित प्रभुता चाहता है। यही उनका आराध्य ओर इष्ट 
है । औलीवर वेडल होम्स ने हर्षोन्माद में गाया था--'एक भंडा, 
एक भूमि, एक हृदय, एक मत और सदैव एक राष्ट्र / इसके 
ख़िलाफ़ सच्चा विश्व-प्रेमी चाहता है कि आखरी शक्ति विश्व- 
राज्य में रहे, वह अपने देश को शासन-प्रबन्ध की दृष्टि से 
उस विशाल विश्व-राज्य का अंग समझता है। वह जानता है 
कि अन्तिम ग्रभुत्व वाला राज्य एक और केवल' एंक ही होना 
चाहिए, क्योंकि प्रथ्वी एक है, और . मानव जाति एक है, इसके 
विपरीत, संकीर्ण राष्ट्रवादी अपने छोटे से राष्ट्र-राज्य और उसके 
: प्रतीकों--मंडे और गीत. आदि--के पीछे पागल रहता है। 
वह अपनी माठ्भूमिं या अपने राष्ट्रराज्य के लिए अपनी जान , 
न्यौछावर करने को हरदम तैयार रहता है, परन्तु उसकी 
खातिर वह दूसरों के प्राण लेने में तनिक भी संकोच नहीं 
करंता। ह 

(छ ) ये लोग जनता को इस बात की शिक्षा देते हैं कि 
मानव समाज के संगठन का सवो-च्च आदर्श राष्ट्रीयता है। 


राष्ट्रवाद १पछ 


अपने राष्ट्र या. राज्य की सीमा से वाहर की जनता के हित के 
लिए कोई काम करना इन्हें असम्भव और काल्पनिक मालूम 
होता है। ये अन्‍्तरोष्ट्रीयता के सब स्वरूपों को अनुचित 
समभते हैं और उनका विरोध करते हैं। ये धार्मिक और 
वैज्ञानिक संस्थाओं को भी राष्ट्रीय ढांचे में ढालने की कोशिश 
करते हैं। ये खेलों और कलाओं तक को राष्ट्रीय ढंग से संग- 
ठित करते हैं | आह ! ये लोग सचाई सौन्दर्य - और मनोरंजन 
तक का 'राष्ट्रीयः विभाजन करते हैं। इस तरह का व्यवहार 
प्रकति के विरुद्ध है, और मानव समाज के सामूहिक हित के भी 
चिरुद्ध है । 
(ज) संकीर्ण राष्ट्रवादी अपने राष्ट्रराज्य की आराधना 
, फरता हैं, बह हर तरह उसकी शान बढ़ाने की फिकर में रहता 
है । इसका नतीजा यह होता है कि वह अपने राष्ट्र के धरम, कला, 
विज्ञान और साहित्य की निस्वत उसकी सैनिक विजय, राज- 
नैतिक गौरव या आशिक उन्नति को अधिक महत्व देता है। 
पाशचिक बल और घन बल ये दो बल ही राष्ट्र-राज्य के आराध्य, 
होते हैं। ऐसे लोग शेक्सपीयर, स्पेन्सर और गेटे की अपेक्षा 
नेपीलियन, नेलसन और विस्माक की अधिक शानदार यादयारें , 
' खड़ी करते हैं। इन आज कल के देशभक्तों से प्राचीन मंगोल 
ओर असीरियन विजेता अधिक ईमानदार होते थे; वे अपनी 
बिजयों की स्मति में सीधे-सीधे नर मुंडों की मीनारें खड़ी करते 
थे परन्तु ये उसी तरह के कामों के लिए पत्थर और धातुओं के. 
मीनारें बनाते हैं। किन्तु जिन्हें ज्ञान-चक्षु प्राप्त हैं, जिनमें कुछ ' 
विचार-शक्ति बाकी है, उन्हें सहज ही इन पत्थरों और धातुओं 
में खोपड़ियाँ और हड्डियाँ दिखाई दे सकती हैं। ऐसा राष्ट्रवाद 
दुनिया के बच्चों में पाशविक भावना भर देता है, क्‍योंकि यह 

राष्ट्रवाद पाठ्य पुस्तकों द्वारा बच्चों के हृदय पर जूलियस 
सीज़र, सिकन्द्र, नेपोलियन, चंगेज ख्रां, बेलजली और किचनर 
का चित्र खेचता रहता है, जबकि अनेक संतों, महात्माओं, 
जिज्ञासुओं और सच्चे लोकसेवकों के या तो भुला दिया जाता 
है, या उनका उल्लेख मात्र किया जाता है। इस राष्ट्रवाद के 
चातावरण में कविता एक वांदी या दासी का काम करती है। 
अच्छे अच्छे कवि अपनी योग्यता ओर प्रतिभा नेताओं, 
राजाओं, सरदारों या शासकों की सेवा में अपित करते रहते हैं, 
ओर योद्धाओं और विजेताओं के गीत गाकर धन और सम्मान 
पाते हैं । भारतवर्ष के रामायण और महाभारत, इरान का 
शाहनामा, और यनान के इलियड ओर ओडेसी--किसी भी 
प्राचीन महाकाव्य का विचार करके देखें, उनमें दूसरी कितनी 
ही बातों का समावेश क्‍यों न हो, उनकें प्रधान नायक नायिकाएँ 
अधिकतर युद्ध-वीर ही रहे हैं । और, आजकल के महाकाव्यों में 
से भी अधिकांश का मुख्य आधार युद्ध और हदृत्याकांड की 
कथाएँ ही हैं | इस .उ्र राष्ट्रवाद के-प्रचार के कारण आज कल 
बहुत से आदमियों के लिए युद्ध ही जीवन का प्रधान लक्ष्य 
होगया है; कवि कहता है ६४-- 
समर के गायेंगे हम गान । 
समर ही जीवन का उछुवास, समर ही यौवन का उल्लास ॥ 
समर में पौरुष ने उद्दांस, सदा ही. पाया सकल विकास ॥ 
समर ही करता हसे महान, समर के गायेंगे हम गान ॥ 
भारतवष अपने पंराधीनता-पाश को तोंड फेकने के लिए' 
राष्ट्रवाद की शरण -ले .रहा है। यह आवश्यक और क्षम्य 


के औ्री० राय दुर्गाप्रंसाद जी रस्तोगी; 'शुभचिन्तकः में | 

भी है। किर सी उसके मभंडा-गान की नीचे लिखी पंक्ति से 
विचारशील हृदयों को ठेस लगनी स्वाभाविक है-- 

(विश्व विज्ञय करके दिखलावें, तव होवे प्रण पूण हमारा । 
विश्व तो एक ही है; यदि सभी राष्ट्र उसे विजय करने लगें तो 
विश्व की. कैसी दुगति हो। 

उम्र राष्ट्रवाद राज्यों में युद्ध कराता है। प्रमुत्व के 
प्रतीक जल सेना, स्थल सेना ओर वायु सेना हैं। राज्यों 
में शिक्षा और चिकित्सा के लिए स्कूल ओर अस्पताल 
चाहे न हों, हर एक राज्य में सेना अनिवाय सानी जाती है | हर 
एट् में दूसरे राष्ट्रों के मले की परवाह न करना, और , उनसे 
घृणा करना सिखाया जाता है | इसलिए एक राष्ट्र के नागरिक 
खूनी लड़ाइयों में भी दूसरें राष्ट्रवालों से चाज़ी ले जाना अपना 
कतंव्य समभते हैं । नीति और सदाचार केवल कुछ आदमियों 
का- कभी कभी लिखने या पढ़ने का विषय रह जाता है, व्यवह्या 
में तो युद्ध-शाख को ही प्रधानता मिलती है। और, युद्ध में जब' 
नर-ह॒त्या तक की प्रशंसा की जाती है तो चोरी कृठ, छलकपट 
तो आदि मामूली वात ठहरी। हर राष्ट्र संसार की सम्पत्ति को 
सब के साथ मिलकर प्रेस पूर्वक उपभोग करने के वजाय उसे 
स्वर्य अधिक से अधिक हड़पना चाहता है | यह घृणित लालच 
ही स4 झगड़ा कराता है-। इसकी चरम सीमा आज कल के 
: पूंजीवाद में ज्ञाहिर होती है। इसके बारे में आगे लिखा 
जायगा। सारांश यह है कि उम्र यां संकीण राष्ट्रवाद विशाल 
सानव संगठन के मांग में एक भयंकर वाधा है। इसे हटाया 
जाना चाहिए; मनुष्यों को अपना काम. और नीति विश्व- 
वधुत्व और मानवता के दृष्टिकोण से निधोरित करनी चाहिए। 


++-७०-सक्य्सप्क्छछ 


अठारहवाँ अध्याय 


साम्राज्यवाद 

| कोई भी देश जब किसी दूसरे देश को अपनी. गुलामी में बाँध 
रखता है, तब यह खुद भी आज़ाद नहीं हो सकता 4 इसलिए जब तक 
फ्रॉस अपने उपनिवेशों को, अमरीका फिलीपाइन्स को श्रौर सुदूर पूरब 
के देशों को, और ब्रिटेन हिन्दुस्थान और अफ्रीका, कनाडा, मिश्र आदि 
को पूरी तरह आजाद न कर देगा और उन्हें अपनी तरक्की का खुला 
मौका न देगा--तब तक फ्राँस, अ्रमरीका और ब्रिटेन सुख से जिन्दा नहीं 
रह सकते | ह >लेनिन _ 
ब्रिटेन चाहे समझे या न समझे, हमें-- संयुक्त राज्य अ्रमरीका वालों 
को--यह समभना चाहिए कि ऐसा संसार, जिसका आधार साम्राज्य 
के पुराने सिद्धान्त पर या साम्राज्यशाही पर हो, अब असम्मव है; अब 
यह चल 'नहीं सकता |... --श्रीमति पेले बक 


पिछले अध्याय में यह बताया गया है कि राष्ट्रवाद किस 
तरह सामाजिक विकास की आगे की उन्नति में बाधक होता है । 
अब हम साम्राज्यवाद के बारे में विचार कराते हैं.। यहाँ इस वात, ' 
को दोहरा देना जरूरी है कि प्राचीन काल के अनेक साम्राज्य 
उसी तरह राष्ट्ररराज्य के आगे.की मज्जिल रहे हैं, जैसे नगर-राज्य 
से आगे राष्ट्रराज्य। जब हम साम्राज्यवाद का सामाजिक 
विकास की वाधां- के रूप में, जिक्र करते हैं तो हमारा मतलब 
ऐसे साम्राज्यों से है, जिनमें एक राष्ट्र दूसरे राज्यों को अपने 

अधीन करके उनकी धन सम्पत्ति को लूटता है, वहाँ की जनता 

का शोषण करता है, और, अपने आदमियों के लिए सुख 
रे बे ों के 

ओर विलासिता की सामग्री जुटाने को दूसरे देशों की जनता 


- का दमन करता है । 


साम्राज्य शब्द से आम तौर पर सैनिक चढ़ाई की तरफ 
ध्यान जाता है, लेकिन व्यापारियों और पुरोहितों (पादरियों) ने 
भी साम्राज्य खड़े करने में पूरा पूरा हिस्सा लिया है। एक देश का 
व्यापारी दूर देशों में जाकर वहाँ के शासकों या सरदारों को 


तरह तरह की चीज़ें दिखाकर उनका मन मोह लेता है, और 
चहाँ छोटी मोटी व्यापारिक सुविधाएँ हासिल करके अपने देश 


वालों के लिए मैदान तैयार करता है | इसी तरह पादरी या 
उपदेशक दूसरे देश के लोगों को धरम और परलोक का सन्देश 
सुनाकर अपने साथ अपने धम वालों के लिये सहानुभूति 


. का वातावरण वना लेता है। इसके वाद सामूज्य चाहने चाले 


राष्ट्र को उस देश की भौगोलिक स्थिति, वहाँ को जनता की 
कमजोरी, वहाँ के सैनिक रहस्य आदि का पत्ता लगाने में कठिनाई 
नहीं रहती । वह मोके की ताक में लगा रहता है, और ठीक मौका 
पाते ही अपने सिपाहियों और अपने शखराखों का उपयोग करके 
उस देश पर अपना अधिकार जमा लेता है। 

आजकल साम्राज्यों का स्वरूप ज्यादहतर आधथिक हो गया 
है, उनका आधार दूसरे देश वालों की मेहनत और उनके साधनों 
से लाभ उठाना और उन्हें चूसना हो गया है। इस साम्राज्यवाद 
को आर्थिके सामाज्यवाद कहा जाता है। यह पूँजीवाद का 
ही बदला हुआ रूप है। थोड़े से शब्दों में पूंजीवाद का अथ है-- 
अपने लाभ के लिए माल तैयार करने की वह विकसित उन्नत 
व्यवस्था, जिसमें माल तैयार करने के साधनों पर अधिकार 

२१ 

किसी एक या इनेगिने विशेष व्यक्तियों का हो, राज्य का या 
आम लोगों का नहीं ।” यह व्यवस्था खासकर यूरोप की ओद्यो 
गिक क्रांति के वाद प्रचलित हुई है, जिसका समय मोटे तौर से 
१७५० इ० से १८४५० इ० तक कहा जा सकता हैं। इससे पहले 
यरोप सें किसानों की जमीन उनके अपने अधिकार में थी। 
उसमें वे आज़ादी के साथ खेती करते थे ओर उसकी उपज को 
अपनी इच्छानुसार खच कर सकते थे। इसी तरह उस समय 
कारीगरों के पास अपने ओऔज़ार होते थे। जो चीज़ें वे बनाते, 
उनके मालिक वे खुद ही होते थे। उन चीज़ों की विक्री से 
जो आमदनी होती थी, उसपर उनका ही अधिकार होता था। 
धीरे धीरे इस व्यवस्था में फ़रक्त आया | ज़मीन पर ऐसे लोगों 
ने अधिकार कर लिया जो खुद खेती न कर, दूसरों से खेती 
कराने लगे | ये लोग 'ज़मींद्ारर कहे जाने लगे। इन्हें बिना 
मेहनत किये काफ़ी आमदनी होने लगी, ओर खेती करनेवालों 
को बहुत मेहनत करने पर भी अपना गुज़ारा करना मुश्किल 
होगया | 

उद्योग धंधों में भी परिवतन हुआ । पहले सव कारीगर 
अपना अपना सामान तैयार करने ओर बेचने में स्वतंत्र थे। 
अठारहवीं सदी के मध्य से यह बात न रही । भाफ की शक्ति * 
ओर सायन्स की दूसरी इंजादों से वड़े वड़े कल कारखाने बनने 
लगे, जिनके मालिक वड़े बड़े धनवान और साहूकार ही हो: 
सकते थे | इन कल कारखानों में माल बड़े पैमाने पर और सस्ता 
तैयार होने लगा । बाज़ारों में ज़्यादहतर उसकी ही खपत होने लगी। 
मामूली कारीगरों का हाथ से तैयार किया हुआ माल महँगा 
होने के कारण, उसके सामने न टिक सका । उन्हें अपना निर्वाह 
करना कठिन हो गया । बहुतों ने अपना स्वतंत्र पेशा छोड़ कर 

कल कारखानों में नोकरी या मजदूरी करना शुरू कर दिया। 
इस तरह पंजीवादी व्यवस्था में समाज मोटे तार पर दो वर्गों 
में वँंट जाता हैं। एक वग में वहुत थोड़े आदमी होते है, इनके 
पास ही सारी भूमि और पूँ जी--कल कारखान--आदि होते हैं, 
ये इतने धनवान हो जाते हैं कि बहुत से मज़दरों को अपने 
पास रख कर उनसे काम ले सकते है। दूसरा वग, जिसमें 
अधिकतर जनता होती है, ऐसे लोगों का हाता है, जिन चेचारों 
के पास अपनी मेहनत करने की शक्ति के अलावा, और कोई 
सम्पत्ति नहीं होती । पहला वर्ग पंजीपति या साहकार वर्ग कह- 
लाता हैं, और दूसरा श्रमजीवी या मजदूर | 

अब हम इस वात पर विचार करते हैँ कि पूंजीवाद का 
टुनिया पर क्या असर पड़ता हैं | पहले कहा जा चुका है कि पूँजी- 
पति जो माल पैदा करते हैं, उसमें उनका मुख्य उद्देश्य जनता की 
जरूरतों को पूरा करना नहीं होता वल्कि जैसे बने अधिक से 
अधिक नफा कमाना होता है। इसके लिए उनमें माल ज्यादह से 
ज्यादह परिमाण में, ओर सस्ते से सस्ता तैयार कराने की होड़ 
होती है| इसीलिए वे मजदूरों को काम की दृष्टि से कम मजदूरी 
देते हैं। अब एक तरफ तो माल बहुत तैयार होता है, ओर 
दूसरी तरफ मजदूरों की (ओर, दुनिया में ज्यादह तादाद मज़दूरों 
की ही होती है ) माली हालत ऐसी नहीं होती कि वे काफी माल 
खरीद सकें। इस तरह अपने देश में माल की खपत कम होती हे, 
और गोदामों में माल बढ़ता जाता है। धीरे धीरे माल खराव होने 
की नोवत आने लगती हैं । इसलिए उसे सस्ता बेचने ओर आगे 
माल की पेदावार घटाने का विचार करना पड़ता है। कई कारखाने 
तो बन्द ही हो जाते हैं। कारोबार और लेन देन कम हो जाने 
से बैड फेल होने लगते हैं।इन वातों से पूजीवादी व्यवस्था 

की विफलता सावित होती है । जब ऐसी वातें इकट॒ठी सामने 
आती है, तो कहा जाता है कि आर्थिक संकट आ गया । 

यरोप में पहला वड़ा आथिक संकट नेपोलियन के युद्धों के 
बाद सन्‌ १८२४ से आया था। उसके वाद सन्‌ १८३६, १८४७, 
१८४७, १८३६६, १८७३, १८७७, १८६०, १६००, १६०७, १६२१, 
१६२६ और १६३६ में एक एक करके वारह आर्थिक संकट आये | 
इस समय महायुद्ध चल रहा है । इसके फल स्वरूप आने वाले 
आधिक संकट से बचने के लिए पुननिमोण की योजनाएँ वन 
रही हैं 

हमने पँजीवादी पद्धति में वहुत अधिक तैयार माल गोदामों 
में जमा हो जाने और उसके खराब होने की वात कही है | 
माल की निकासी करने, और आगे नया माल तैयार करने ओर 
उसे बेचकर नफा कमाने का सिलसिला वनाये रखने के लिए 
यह उपाय काम में लाया जाता है कि ऐसे दूसरे देशों 
के बाजारों पर अपना अधिकार जमाया जाय, जो उनका माल 
खरीदते रहें और उन्हें कच्चा सामान देते रहें । पँजीपतियों का 
अपने पैसे के वल पर देश के शासन में बड़ा प्रभाव होता है। व्यव- 
स्थापक सभाओं के वहुत से मेम्वर उन्हीं की मदद से चुनाव में 
जीतते हैं। पैसे के बल पर कई मंत्रियों से उनका गहरा सम्बन्ध 
होता है। यहाँ तक कि अपने यहाँ की सरकार हारा दूसरे देशों से 
युद्ध की घोषणा करा देना उनके वायें हाथ का खेल होता है। 
जब कोई राज्य दूसरे पर धावा करता है तो अकसर उसमें 
पृजीपतियों का छिपा हाथ रहता है। इन पजीपतियों में से 
कुछ, हथियारों आदि के कारखानों के मालिक होते हैं। निदान 
पूँजीवादी राष्ट्र हमेशा इस बात की कोशिश करते रहते हैं 
कि उनके तैयार माल की खपत के लिए कुछ बाज़ार सुरक्षित 

रहें, इन वाज़ारों में किसी. दूसरे का दखल न हो | इसीलिए ये 
उन देशों को पूरी तरह अपने अधीन रखना चाहते हें 

कुछ राष्ट्र अपनी पूंजी का और कोई बेहतर उपयोग न 
पाकर उसे दूसरे देशों को उधार दे देते हैं, और इसके बदले में 
वहाँ व्यापार करने, कारखाने खोलने और अपना तैयार माल 
खपाने की रूस सविधाएँ हासिल कर लेते हैं। ये राष्ट्र जो 
क़ज़ देते हैं; वह हमेशा उत्पादक कार्यों के लिए ही नहीं होता । 
यदि कोई राजा अपने भोग विलास और ऐश आराम के लिए 
कज् ले तो इसमें साम्राज्यवादी राष्ट्र को कोई आपत्ति नहीं 
होती, वल्कि इसमें उसे लाभ दिखाई देता है। उत्पादक कासों 
के लिए कर्ज लेने से तो वह देश अपने यहाँ तैयार माल वनाने 
और स्वावलम्बी होने की योजना करता, अब वह तैयार माल के 
लिए अपने ऋण॒दाता पर आश्रित रहता है। आधिक साम्राज्य- 
वाद का उद्दश्य दूसरे देश की भूमि पर कब्जा करने के बजाय, 
वहाँ की जनता के व्यापारिक और औद्योगिक जीवन को अपने 
हाथों में ले लेना होता हैं । 

आशिक साम्राज्यवाद का खास जोर, सन्‌ १८७५ से 
१६०० तक रहा | उस समय यरोप के राष्ट्रों और संयुक्त राज्य 
अमरीका ने संसार भर पर अपना अधिकार जमाने की कोशिश 
की । हर राष्ट्र चाहता था कि आगे वढ़ कर जल्दी से जल्दी बाजी 
मार लू | हालैए्ड और वेलजियप के छोटे छोटे राष्ट्रों ने अपने 
से साठ गुने और अंस्सी गुने भूखंड को अपने अधीन 
कर डाला । इस साम्राज्य-विस्तार में इंगलैंड सबसे वढ़ कर 
रहा । सन्‌ १६३६ में महायुद्ध आरम्भ होने से पहले इंगलैण्ड 
वेल्स, स्काटलैण्ड और उत्तरी आयलड का क्षेत्रफल मिलां कर 
एक लाख वर्ग मील और आवदवादी पांच करोड़ थी। उसी समय 

ब्रिटिश साम्राज्य का कुल क्षेत्रकल एक सौ चौंतीस लाख वर्ग मील 
ओर जनसख्या पचास करोड़ थी | यह वात ध्यान देने की है कि 
नेडा, आस्ट्रे लिया, न्‍्यूजीलैएड और न्यूफाउंडलैड के आज़ाद 
उपनिवेशों की गोरी जनता केवल दो करोड़ है जो कि संसार के 
सौर्वें साग से कम है; ओर यह इतनी सी जनता प्रथ्वी का 
सातवाँ भाग घेरे हुए है, गेर-यरोपियन या रंगदार आदमियों 
का इन्होंने अपने अपने यहाँ आना रोक रखा है। इससे घनी 
आबादी वाली कौमों के लिए जमीन की कमी हो रही है और 
दूसरे राष्ट्रों या साम्राज्यों की ब्रिटिश साम्राज्य से ईर्षा 
रही है | पाठक जानते हैं कि यरोप में , इटली और जमनी को 
राष्ट्रों का रूप मिलने में देर हुईं । इस असें में यरोप के दसरे राष्ट्रों 
ने संसार भर में अच्छी अच्छी जमीनों पर कठ्ज़ा जमा लिया | 
इटली और जम॑नी अपने उपनिवेश बनाने में पिछड़ गये | संगठित 
होने पर इनमें भी लालसा पेद़ा हुईं फिर जापान भी मैदान में 
उतर पड़ा | यह, दुनिया की भूमि और बाजार हथियाने की, ' 
लालसा ही महायुद्ध के रूप में प्रकट होती है। जैसा हम पहले 
कह चुके हैं, जब तक कुछ कोमों में यह साम्राज्यवाद की मावना 
बनी रहेगी, तब तक न तो प्रथ्वी के सब आदमियों के भोजन 
चस्यध और रहने की जगह का ही ठीक प्रवन्ध हो सकेगा, और 
न महायुद्धों का ही अन्त होगा | 
कुछ राज्यों के मिलकर संघ-राज्य बनाने को हमने सामाजिक 
प्रगति के रूप में माना है, परन्तु किसी मामूली राज्य का 
साम्राज्य रूप धारण करना स्वाभाविक प्रगति नहीं है। साम्राज्य 
के विविध भागों में से कुछ स्वाधीन और कुछ पराधीन होते हैं। 
उनका आपस में ठीक मेल नहीं बैठता । फिर स्वाधीन भागों की 
भी एक दूसरे से ऐसी आथिक या सामाजिक घनिष्ठता नहीं होती; 

जैसी उनकी अपने पास के दूसरे राज्यों से हो सकती है। मिसाल 
के तौर पर कहाँ इंगलैए्ड, ओर कहाँ उसके उपनिवेश केनेडा, 
आस्ट्र लिया आदि। केनेडा का सम्बन्ध कुदरती तौर पर 
जितना संयुक्त राज्य अमरीका से, और आष्टू लिया का जितना, 
जापान से हो सकता है, उतना इन देशों का इंगलैण्ड से 
नहीं हो सकता। इस महायुद्ध में यह दिखायी दे गया कि 
आस्ट्र लिया जापान से अपनी रक्षा करने में इंगलेएड पर निर्भर 
नहीं रह सकता । सम्भव है, महायुद्ध के वाद नयी व्यवस्था में 
इस इृष्टिकोश से विचार किया जाय | 

कुछ साम्राज्यवादी राजनीतिज्ञ कहा करते हैं कि हमारी जन- 
संख्या वढ़ रही है, और बढ़ने वाली आवादी के लिए हमें उपनिवेशों 
की जरूरत है । पर इस कथन में कोई सार नहीं है। सन्‌ १६१३ 
में जमनी के अधिकार में दस लाख वर्ग मील भूमि थी, फिर भी 
अधिकाँश जमन अमरीका और केनेडा में ही जाकर वसते थे | 
पट ब्रिटेन के अधिकार में वहुत से उपनिवेश हैं, फिर भी वहाँ 
के आदमी वहुत बड़ी तादाद में अमरीका में ही जाकर रहते हैं। 
फिर अगर किसी राष्ट्र के आदमी योग्य, मेहनती और इमानदार 
हैं, तो वे चाहे जहाँ रह सकते हैं, उन्हें राजनैतिक सत्ता 
के सहारे की जरूरत नहीं होती । उपनिवेशों पर कब्जा करने 
का असली मतलव यही है कि उनका धन चूसा जाय और 
पूजीपतियों का लाभ हो। कम साम्राज्यवादी अपने 
अधीन देशों को आजाद नहीं होने देते, और बहुत मजबूर किये 
जाने पर ही उनके किसी अधिकार को स्वीकार करते हैं। 

साम्राज्यवादियों का कहना है कि उन देशों को तो आजाद 
करना ठीक है, जो इसके योग्य हों | पर जो अयोग्य हैं, उन्‍हें 
आजाद कैसे किया जा सकता है, उन्हें पहले योग्य बनाने की 

ज़रूरत हैं। साम्राज्यवादी भाषा में योग्य वनाने! का अथ क्या 
होता है, यह जानने के लिए पाठकों को दो मिसालें याद रखनी 
चाहिए--पहली यह कि अंगरेज़ शासक वार वार हिन्दुस्तान 
की स्वराज्य सम्बन्धी अयोग्यता की वात कहते हुए नहीं लजाते 
यद्यपि उनको यहाँ शासन करते इतना समय बीत गया। इसी 
तरह अमरीका फिलीपाइन द्वीपों को ४५ व में भी स्वराज्य के 
योग्य न वना सका; आखिर, जापान ने उनपर अधिकार जमा 
कर अमरीका को उन्हें योग्य बनाने की चिन्ता से ही मुक्त 
कर डाला । 

फिर, योग्यता अयोग्यत्ता को जाँचने की कसौटी क्‍या है ? 
क्या एशिया और अफ्रीका का निवासी या काले रंग का होना 
अयोग्यता मानी जाय ? इसका तो कोई उपाय ही नहीं । क्‍या 
आपसी मतभेद या लड़ाई झगड़े के कारण किसी देश को 
अयोग्य ठहराया जाय ? फिर तो सारा यरोप आजादी के 
अयोग्य सावित हो चुका है । ये बातें कहाँ नहीं होतीं! पराधीन 
देशों में शासक खुद अपने स्वाथ के लिए इन मूगड़ों को 
प्रोत्साहन देते रहते हैँ। क्‍या शिक्षा का काफी अचार न 
होना अयोग्यता का लक्षण माना जाय ? पर अंगरंजों के 
शासन में भारतवष में शिक्षा का प्रचार जिस मंद गति से 
हुआ है, उसके हिसाव से तो हर वालिग स्त्री पुरुष को 
ऊंचे दर्जे की नहीं, मामूली शिक्षा प्राप्त करने के लिए भी सदियों 
का समय चाहिए । क्या आत्म-रक्षा को स्वराज्य की योग्यता का 
माप समझा जाय ? शक्तिशाली साम्राज्यों के सामने कोई परा- 
धीन देश अपनी रक्षा कैसे कर सकता है! और, अब तो वड़े बड़े 
साम्राज्यों को भी महायुद्ध के समय दूसरे देशों की सहायता के 
लिए हाथ पसारना पड़ता है। निदान,योग्यता अयोग्यता की बात 

में कोई दम नहीं है । 

साम्राज्यवादी शासक अपने साम्राज्य का विनाश करना नहीं 
चाहते | उनमें जो खरे स्वभाव के हैं, वे अपनी इच्छा को छिपा 
कर भी नहीं रखते | श्री० चचिल के ये शब्द विल्कुल साफ 
हैं-.'मैं त्रिटिश साम्राज्य का अन्त करने के लिए सम्राद का 
प्रधान मंत्री नहीं वना हूँ।! जाहिर है कि यह दूसरा महायुद्ध 
भी साम्राज्यवादियों की आखें खोलने के लिए काफी नहीं है। थे 
अब भी अपने अहंकार और नशे में मस्त हैँ। पर वे सुनें या न 
सुनें, सामाज्यवाद का अन्त निश्चित है ! 

सामाज्यवादी, संसार भर में पसभ्यता, एकता और शान्ति के 
प्रचार का दस भरा करते हैं। लाड हेलीफेक्स ने,जो लाड इरविन 
के नाम से हिन्दुस्तान में गवनरजनरल रह चुके हैं। जनवरी 
१६४४ में वाशिज्वटन में भाषण करते हुए कहा कि में ख्याल 
करता हूँ कि हम इस वात का खासा दावा कर सकते हैं क़रि 
हमने भारतवर्ष को युद्ध के वजाय शान्ति, फूट की जगह एकता, 
अराजकता की जगह सुव्यचस्था, ओर स्वेच्छाचारी शासकों की 
शैरजिस्मेवर हुकूमत की जगह क़ानून प्रदान किया है।! यह 
दावा कितना उपहासजनक और निस्सार है, इसवात को हर 
विचारशील भारतवासी अच्छी तरह जानता है। भारत-मंत्री 
श्री० अमेरी ने तो यहाँ तक कह डाला कि _न्रिटिश सामाज्य 
दूसरी भानवी संस्थाओं की तरह अपूर्ण वस्तु भले ही 
हो, पर मुझे विश्वास है कि मानव स्वतन्त्रता और न्याय कायम 
करने के लिए जो जो साधन खंसार ने अब तक देखे हैं, उनमें 
यह सबसे वड़ा है।! अमेरी साहव और उनके सामूज्यवादी 
भाववन्द चाहे जो “विश्वास करें, सामाज्य के शोषण और 
पीड़न का सच्चा अनुभव आुक्तभोगी अधीन देशों को ही हो 


श्र 

सकता है। जूता पहनने वाला ही यह जानता है कि वह कहाँ 
कहाँ काटता है। हंम केवल मानवता-ग्रेम के नाते इस विशाल 
सामाज्य के वकील अमेरी साहव से पूछते है--आपके सामूज्य 
ने अमरीका, अफ्रीका और आछए्टू लिया के तथा महासागरों में 
फैले हुए विविध टापुओं के मूल निवासियों से केसा व्यवहार 
किया ? सारतवष आदि में अपना अधिकार वनाये रखने के 
लिए कैसे कैसे उपाय काम में लाये गये ? जिन एशियायी 
देशवासियों ने स्वतन्त्रता का झंडा उठाया, उनके लिए केसे 
कैसे कायदे कानूनों की रचना की गयी ? इत्यादि । 

क्या साम।ज्यवाद शान्ति कायम , रखने में सहायक होता 
है ? हर सामाज्य दूसरे सामाज्यों को आशइ्ा की नज़र से 
देखता है । इसका नतीजा यह है कि सामाज्यों में समय समय 
पर युद्ध होते रहते हैं। फिर यदि दो तीन सामाज्यों का मेल हो 
जाय ती क्‍या कहना ? गत वष जब ब्रिटिश प्रधान मसन्त्री श्री० 
चर्चिल ने-यह कहा कि ब्रिटिश और अमरीकन राष्ट्र अपनी 
रक्ता ओर सब के हित के लिये शांति, न्याय और शान से 
साथ साथ चलेंगे, तो अमरीका की सुप्रसिद्ध लेखिका पल बक 
ने स्पष्ट लिखा था कि “रंगीन लोगों के.लिये इंगलैएड और अम- 
रीका के शान से साथ साथ चलने का अथ गोरे संग के लोगों 
का भयानक सामाज्यवाद है--यह उससे भी अधिक भयानक 
है, ज्ञितना विजेता जापान भयानक हैो। सकता है ।” 

महायुद्ध के बाद के एगलो अमरीकन सामाज्य की योजनाएँ 
बन रही हैं । सुप्रसिद्ध निग्रो लेखक जाज पेडमोर ने अपने एक लेख 
में कहा है |--“देश--बटवारे की नयी योजना में अमरीका चाले 
पँजी लगावेंगे, और अंगरेज राजनैतिक ओर शासन सम्बन्धी 
नियंत्रण कायम रखेंगे। इस तरह ब्रिटेन ओर अमरीका के 

'पूजीपति मिल कर उपनिवेशों का शोषण करेंगे । जब तक ब्रिटेन 
शक्तिशाली रहा तब तक उसने इस तरह का सहयोग कभी 
स्वीकार नहीं किया, किन्तु साम्राज्य पर संकट के कारण इस 
तरह का सहयोग ज़रूरी हो रहा है। ब्रिटेन अपने हाथ में 
राजनैतिक नियंत्रण रखेगा, जिसका यह अर्थ हुआ कि कुछ न 
कुछ आथिक नियंत्रण भी उसके हाथ में रहेगा ही ।” 
यह नया साम्राज्यवाद अधिक वलवान होता दिखायी देता 
है, इसीलिए यह मानव जाति के विकास के लिए और अधिक 
वाधक होगा । परन्तु इसमें स्थिरता नहीं। सम्भव है, मानव 
समाज को साम्राज्यवाद की बुराई का अच्छी तरह परिचय 
मिलने के लिए वह अधिक बड़े और विकराल रूप में दुनिया 
के सामने आवे | आखिर, उसका अन्त होना ज़रूरी है, ओर 
वह होगा । 
हम यह मानते हैं कि साम्राज्यवाद से कुछ लाभ भी हुआ 
है। अपने स्वार्थसाधन के लिए ही सही, साम्राज्यों ने दूर दूर 
तक सभ्यता की बाहरी जरूरतों को पूरा किया। पराधीन देशों 
के लिए रेल, तार, डाक, टेलीफोन, रेडियो, समुद्री तार, जहाज 
और वायुयान आदि की व्यवस्था की | इसके मूल में कोई पर- 
हित था कल्याण की भावना भले ही न हो, और अधिकांश में 
थी भी नहीं, पर इसमें सन्देह नहीं कि इन साधनों द्वारा पराधीन 
देशों के आदमियों में विचारों का आदान-अदान बढ़ा, उनमें 
अपनी परिस्थिति के ज्ञान के साथ वाहरी दुनिया का भी ज्ञान 
वढ़ा | उनके कुछ अंध-विश्वास हटे, और पुराने विचार बदले | 
उनमें एक तरह की जाग्रृति हुईं। उन्होंने नए युग का संदेश 
सुना और संगठन करने और आजाद होने का वीड़ा उठाया। 
इस तरह उनमें जो नयी राष्ट्रीय भावनाएँ पैदा हुईं, उसका कारण 

एक अंश तक साम्राज्यवाद है। हम पहले कह, चुके हैं, और 
फिर साफ़ कर देना चाहते हैं कि साम्राज्यचाद का यह उद्देश्य 
नहीं था कि वह पराधीन देशों की जनता का हित साधन करे। 
उसका तो एकमात्र ध्येय उन्हें अपने अधीन और कमजोर 
बनाये रख कर उनसे अपना स्वाथ पूरा करना था। उसने पराधीन 
देशों में जो भी वैज्ञानिक या यातायात सम्बन्धी उन्नति की, 
वह अपने सैनिक तथा आर्थिक फायदे के लिए की। हाँ, 
साम्राज्यवाद के न चाहने पर भी, गौण रूप से ये बातें एक 
सीमा तक पराधीन देशों के उत्थान में सहायक हुई। पर 
साम्राज्यवाद को इसका कोर श्रेय नहीं। 

साम्राज्यवाद ज्यों ज्यों वढ़ता गया, उसका स्थूल परिणाम 
विनाशकारी महायुद्धों के रूप में संसार के सामने आया। 
मानव जाति अपना हित चाहती है, उसे भर्यकर विनाश से 
बचना है, तो साम्राज्यवाद का अन्त करना होगा | मनुष्य-समाज 
को अपनी मुक्ति के लिए सामाज्य के सभी प्रतीकों को, जैसे 
सामाज्यिक भंडे, सामाज्यिक गान, सामूज्यिक नारों को समाप्त 
कर देना है। जब तक किसी भी एक देश के अधीन कोई दूसरा 
प्रदेश या उपनिवेश आदि रहेगा, जब तक क़ोई भी जाति या 
राष्ट्र सामाज्यवादी भावना रखेगा, दुनिया में स्थायी शान्ति 
नहीं हो सकती । मानव सभ्यता और संस्कृति की रक्षा, और 
विकास के लिए यह ज़रूरी है कि संसार के हर देश की 
आज़ादी का असूल माना जाय; नहीं तो एक महाथुद्ध के दूसरा, 
और दूसरे के वाद त्तीसरा--यह सिलसिला चलता ही 
रदेगा । महायुद्धों के बारे में विस्तार से अगले अध्याय में लिखा 
जायगा | 


आन चीकत आर, 


उन्नीसवाँ अध्याय 
है महायुद्ध 


न-+-फीनओ+ 
अगर आदमी श्रपनी बुद्धि और चरित्र-बल को युद्ध के रोकने भें 
नहीं लगा सकता तो तीर कमान से युद्ध करमे और हवाई जहाज या 


बंदूक से लड़ाई लड़ने में कोई ख़ास फ़क़ नही है । 
“>वियांग कई शेक 


हम मह्ययुद्ध को समात्त करे, नहीं तो यह हमें समाप्त कर देगा। 
--शअज़ात 
थुद्ध के रूप में मनुष्य जाति को चिरकाल से एक भयानक 
रोग लगा हुआ है। मनुष्य संधि और सममौतों की वात करता 
है, फिर भी लड़ना नहीं छोड़ ता | श्री० एस० वेल्वट ने बताया 
हूँ, कि ईसा पू्वे सन्‌ १५०० से इसी सन्‌ १८६० तक॑ लगभग 


साहे तीन हज़ार व में आठ हजार से ऊपर अन्तर्राष्ट्रीय 


संधियाँ हुई हैं। ये सब हमेशा के लिए की गई थौं। पर इन॑ 
संधियों में से हर एक का औसत जीवन-काल सिफ दो वष ही 
रहा | सृष्टि की शुरू की हालत में आदमी छोटे छोटे समूहों या 
कब्रीलों में रहता है, और एक कवीले की दूसरे कवीले से लड़ाई 
होती रहती है । पारिवारिक जोवन में, एक ही परिवार के लोगों 
में कभी कसी काफी झगड़ा होजाता है। नगर-राज्यों का निर्माण 
होने पर एक नगर-राज्य दूसरे नगरनराज्य से लड़ता है। 
क्रालान्तर में बड़े बड़े राज्यों का यां संपन्‍राज्यों का संगठन 
होता है। ये बड़े राज्य अपनी रक्षा के लिए बड़े बने थे 
पर एक ओर तो ये राज्य अपने से छोटों के लिए संकट पैदा 


रह 

करने वाले वाले सिद्ध हुए, और दूसरी ओर खुद इनका जीवन 
भी निष्कंटक नहीं रहा; क्‍योंकि इनसे भी वड़े राज्यों का 
संगठन हुआ, या दो तीन राज्य मिल कर किसी राज्य से युद्ध 
ठानने लगे | । हैं 

मानव जाति का युद्धों से पिंड नहीं छुटा। अच महायुद्ध 
होते हैं, जिनका क्षेत्र विश्वव्यापी और रूप पहले से कहीं अधिक 
विकराल होता है। प्राचीन काल के योद्धा एक सीमित मैदान 
में लड़ते थे, दोनों दल आमने सामने होते थे। मारने वाला 
यह जानता था कि मैं किसे मारने का प्रयत्न कर रहा हूँ। लड़ाई 
के मैदान से बाहर के आदमियों को--किसानों, मजदूरों, 
दूकानदारों, बच्चों, स्लियों और बूहों को--चिन्तित होने की 
जरूरत न थी। वे अपना समय पहले की तरह विताते रहते थे। 
किन्तु अब युद्ध में कोई सुरक्षित नहीं । जब दो राज्यों में लड़ाई 
ठन गयी तो किर उनके योद्धा दूसरे राज्य के सभी नागरिकों से 
गडु का सा व्यवहार करते हैं। वे यह नहीं सोचते कि उनके 
वार का शिकार कौन होता है| हवाई वस-बर्षक यंत्र की भाँति 
अंधाधुन्ध अपना संहार-कार्य करते रहते हैं---चाहे निर्दोष बालक 
दयालु उपदेशक, परोपकारी चिकित्सक, मा वहिन के समान 
प्यारी महिला, कोई मित्र या रिश्तेदार ही मौत के घाट क्‍्योंन 
उत्तर जाय | इसी तरह विरोधी राज्य की सभी भूमि नष्ट करने 
योग्य समभी जाती है, चाहे वर्हाँ खेती, कल, कारखाने, स्कूल 
अःपताल, मन्दिर या गिरजाघर कुछ ही क्‍यों न हों। राजधा- 
नियाँ और कल कारखानों को तो खास तौर से लक्ष्य बनाया 
जाता है। | । 

हम सभ्यता-युग में रह रहे हैं। हसारा यह कैसा दुर्भाग्य 
दे कि हम इस पौढ़ी में एक नहीं, दो महायुद्धों को देख चुके हैं; 


महायुद्ध श्ऊ्पू 


छोटे छोटे युद्धों की तो वात अलग ही रही । तीस वर्ष पहले 
सन्‌ १६१४ में हमने पिछले महायुद्ध का अनुभव किया था। पाँच 
' बष तक भयहूर मारकाट हुई थी। अनेक देशों में शोक छा गया 
था। आदमी अपने होनहार बेटों, नर-रत्नों, के विछोह से दुखी 
थे। घर घर मातम छाया हुआ था। जिस परिवार का कोई 
निकट या दूर का सम्बन्धी मरा या जख्मी नहीं हुआ, वह भी 
आशिक अभावों के कारण त्रस्त था । उस समय सच शान्ति की 
वातें कहते ओर सुनते थे। बड़े-वड़े आदमी दूसरों को यह 
सतोष दिलाने में लगे थे कि यह युद्ध दूसरे युद्धों का अन्त 
करने के लिये लड़ा गया है, अब सव सुख की नींद सो सकेंगे, 
किसी दूसरे युद्ध का दृश्य न देखना पड़ेगा। जहाँ तहाँ कुछ 
, अच्छे अच्छे मस्तिष्क सुन्दर योजनाएँ बनाने में लगे थे। 
' राजनीतिक्षों के भाषण सुनने और लेख पढ़ने के बोग्च थे! पर, 
चह सब आश्रासन कहाँ गया ? मालूम होता है, सब जवानी 
जमाखच था | स्मशान वैराग्य था। किसी मस्तक को स्मशान 
ले. जाते समय आदमी बड़ी आध्यात्मिकता, पारलौकिकता 
त्याग और वैराग्य की वातें किया हैं| पर बहुधा वह बातें दाह- 
क्रिया तक ही रहती हैं, उसके वाद उनका रूप बदल जाता है। 
यहाँ तक कि घर लौटते लौटते कितने ही आदमी वही पुरानी 
'रोजम््स की सांसारिक वातों में लग जाते हैं। यही व्यवहार 
हमने पिंछले यरोपीय महायुद्ध की अन्त्येष्टि पर किया। 
संधिपत्र की रोशनाई सूखने भी न पायी कि नये, बढ़िया 
ओऔरअधिक घातक अख-शखों के निमोण की वातें चलने लगीं। 
बुद्धि और मस्तिष्क का उपयोग इसलिये होने लगा कि किस 
'तरह आगामी युद्ध की रचना हो--वह युद्ध जो इंतना महान, 
इतना संहारक और व्यापक हो कि सन्‌ १६१४ का युद्ध उसके 

सामने कुछ चीज न गिना जाय ! 

महायुद्ध का डर वरावर बना रहा | हर संघप को देख कर 
यह आशंका होती रही कि कहीं यह महायुद्ध का रूप घारण न 
करले । १६३६ निकला, तो ग़नीमत समभा, सन्‌ १६३७-३८ भी 
किसी तरह विताया, पर बकरे की मा कव॒ तक खैर मनाती ! 
सन्‌ १६३६ ने मलुष्य-जाति को चिन्ता-अस्त कर ही डाला; फिर 
वही २५ वर्ष पहले की वातें | १६१४ का सा दृश्य ! उससे भी 
अधिक विकराल रूप सें | नर-संहार अधिक, आशिक संकट भी 
अधिक और, हाँ, शान्ति और अनन्‍्तर्राष्ट्रीयता की वात्तें भी 


अधिक |. ' 
इन महायुद्धों से संसार को कितनी हानि पहुँचती हैं, इसका 


पूरा वयान करना कठिन है। उसके लिए एक पूरा ग्रन्थ 

“ही चाहिए। हम तो यहाँ संक्षेप में कुछ खास-खास बातों का 
ही जिक्र करते हैं। 8 विचारवान पाठक अपने मंन में शेष चित्र 
स्वयं पूरा कर लें। 

(१) युद्ध से जनता का भयंकर विनाश होता है । हम युद्धको 
पाशविकः कहते हैं, पर पशु इतने- निदयी और मभगड़ालू नह 
होते, जैसा मनुष्य होता है । अगर जंगली पशु वोलना और 
लिखना जानते तो वे हमारे युद्धों को ख़ास कर एक ही जाति 
वालों के युद्धों को देख कर कहते--ऐसा युद्ध मनुष्यों में होता 
है, हम पशुओं के लिए तो यह बुरा है, त्याज्य है ।! सन्‌ १६१४-१८ 
के यरोपीय महायुद्ध में, सरकारी हिसाव से८३,३८,३१५ आदमी 
सारे गये ओर २,१२,१६,४४२ जख्मी हुए | उस महायुद्ध के फल- 
स्वरूप कितने वालक अनाथ हुए, कितनी ख्रियाँ विधवा हुईं,कितने' 
आदमी 'सन्तानहीन हुए, और फितने लोग तरह तरह के रोगों 


#* हिन्टस-आन-सेल्फ कल्चर? के आधार पर | 

के शिकार हुए, इसका हिसाव ही कहीं नहीं ! उन चार साल में 
मानव जाति अपने कितने नौजवान कवियों, लेखकों, वैज्ञानिकों, 
कलाकारों, शिक्षकों, चिकित्सकों और लोकसेवी मंहापुरुषों से 
वंचित हो गयी ! ओर, अब हम एक उससे भी अधिक विकराल 
युद्ध में अस्त हैं । 
(२) महायुद्ध से धन की महान क्षति होती हैं। यह खड़ी 
खेतियों को उज़ाड़ता है, ओर कारखानों को नष्ट करता है। यह 
लोगों की शक्ति को उपज के कामों से हटा कर हत्या करने में 
लगाता है, और आगे के उत्पादन में बाधा डालता है। यह 
राष्ट्रों के आर्थिक साधनों को अनुत्पादक और व्यथ के 
शख्नासत्रों में नष्ट करता है। पिछले यूरोपीय महायुद्ध में कुल 
धू५ ,४८,६०,००,००० पॉंड ख्च हुए। दूसरे महायुद्ध की तो 
बात ही कया ! अकेले अमरीका ने सन्‌ १६४४-४५ में €६ अरब 
७६ करोड़, ६० लाख, यानी लगभग १ खरब डालर के खच का 
सालाना बजट बनाया था। अब रही निघन भारतवष की वात। 
यहाँ सन्‌ १६४४-४५ में ३६३ करोड़ १८ लाख रुपये के खच 
का अनुमान किया गया, जिसमें से २७६ करोड़ ६१९ लाख रूु० 
अकेले रक्षा काय के लिए थे, ओर केवल ८६ करोड़ प७ लाख 
मुल्की खर्च के लिए, जिस में अधिकारियों के वेतन, शिक्षा, 
स्वास्थ्य, कृषि आदि सभी आजाते है। इस खच को पूरा करने 
के लिए कई टैक्स बढ़ाये गये, फिर भी ऊप करोड़ २१ लाख 
रुपये की कमी रह ही गयी । यह कल्पना की जा सकती है कि 
युद्ध के कारण संसार के सब देशों में कितना घन स्वाह्य होता. 
है, और इसका परिमाण कहाँ तक दिन दिन बढ़ता जा रहा है। 
महायुद्ध से मकान, मंदिर, गिरजा, पुस्तकालय, विज्ञानशालाएँ, 
प्रयोगशालाएँ, चित्रशालाएँ और विद्यालय भी नष्ट होते हैं 
श्र 

यह तो क़्ज़ें के सूद की तरह है । 

(३) महायुद्ध आदमी में नि्यता को बढ़ाता है, और उसे 
बनाये रखता है। यह पाशविकता और अमानुषिकता का 
पर्यायवाच्री है । असीरिया के आदर्श योद्धा ने एक शिला-लेख 
में अपना गव इस तरह प्रकट किया है--“उनके (दुशमन के) 
आदमियों, जवानों और बूहों को मैंने केद कर लिया, कुछ के 
मैंने हाथ पाँच काट डाले, और कुछ के नाक, कान और होंठ । 
जवानों के कानों का मैंने एक टीला वनाया और बूढ़ों के सिरों 
का एक मीनार वनाथा। मैंने उनके शहर के सामने उनके सिरों 
का विजय-स्मारक खड़ा' किया | लड़कों और लड़कियों को मैंने 
आग की लपटों में जला डाला !! आजकल शिला-लेखों “में ऐसी 
बात लिखना शायद असभ्भमता सममा जाता है, पर इससे 
असलियत में फ़रक नहीं आता । युद्ध के समय आदमी निदंयता 
करने में असभ्य से असभ्य, आदमी से वाजी ले जाने की 
कोशिश करता है । आज कत्ल यरोप के रंगरूटों को नीचें लिखी 
हिंदायतें दी जाती हैं--'मुठभेड़ के समय शत्रु की आँखों में दो 
अंगुलियां घुसेड़ना ओर उन्हें ज़ोर लगाकर दिमाग तक लेजाना; 
संगीन या किच की नोक घुसा कर उसे घुमाते रहना, जिससे 
ज़रूम बन्द न होने पाये; केटार से पेट को ऊपर से नीचे तक 
चीर डालना; जो आदमी जख्मी होकर जमीन पर पड़े हों, 
उनको खतम करने के लिए, उनकी छाती पर घुटना रखकर 
उनके सिर को ऐसे जोर का मटका देना, जिस से उनकी 
रीढ़ की हड्डी के जोड़ खुल जायें ।॥ । 

* (७) महायुद्ध से आदमी की नसल का पतन होता है। 
मजबूत हृष्ट-पुष्ट आदमी भरी जवानी में छीन लिये जाते हैं। 
सन्‍्तान पैदा करने के लिये घटिया दुबल आदमी रह जाते हैं। 


महायुद्ध ; १्ज्ट 


हर लड़ाकू राष्ट्र उच आदमी की तरह होता है, जो अपना 
कीमती खून गंवाता रहता है | युद्ध के वाद जो पीढ़ी आती है. 
वह आम तौर पर औसत द्जे से कम डील डौल वाली होती है । 
युद्ध से राष्ट्र की धीरे धीरे आत्महत्या होती है । 

(५) महायुद्ध आज़ादी और लोकतंत्र का शत्र है। उसके 
कारण हर राज्य में गेर-ज़िम्मेदार नॉकरशाही और स्वेच्छा- 
चारिता कायम होने की प्रवृत्ति होती है। युद्ध में विजय प्राप्त 
करने के लिए यह ज़रूरी होता है कि सत्ता किसी एक 
खुद्सुखतार आदमी या गुट के हाथ में रहे। इस लिए ससाचार- 
पत्रों पर सेंसर” (प्रतिबंध) लगा दिये जाते हैं । लोगों के भाषण 
ओर सभा सम्मेलनों में रुकावर्टे खड़ी कर दी जाती हैं। युद्ध 
के समय सरकार ही सब कुछ द्वोती है; व्यक्ति का कोई स्थान 
नहीं रहता, और खासकर ख्तंत्र विचार वाले या बुद्धिमान 
आदमियों का तो उस में काम ही नहीं । 

(६) महायुद्ध से स्त्रियों का दर्जा गिर जाता है। युद्ध में 
, जिन बातों से सफलता मिलती है, वे पाशविकता और मदोनगी 
हैं। पवित्रता, श्रम, संयम, नम्नता, पर सेवा आदि शान्ति के 
समय चमकने वाले सौम्य गुणों से लड़ाकू राष्ट्रों में घृणा की 
जाती है। युद्धवाद का नायक आमत्तौर पर मद्य मांस और 
व्यभिचार का शौक्कीन अभिमानी योद्धा ही होता है। अगर वह 
जीतता है, तो उसके दुगणों की उपेक्षा की जाती है। ओर हें 
युद्ध में भाग कम लेती हैं, इसलिए युद्ध-रत्‌ समाज में उनका 
दर्जा नीचा रहने वाला ही है । 

(७) युद्ध से राज्य में आथिक विषमता वढ़ती है, जिससे 
अन्त में जाकर धनी और ज़्यादह धनवान, ओर गरीब -और 
ज्यादह गरीब हो जाते हैं। आम आदमियों की हालत 

हर सूरत में खराव ही होती है। इंगलेन्ड ने अनेक 
युद्ध लड़े, और एक वहुत बड़ा साम्राज्य कायम किया, 
लेकिन उसकी राजधानी लन्‍्दन में महत्नों के साथ साथ गरीब 
लोगों के मैले कुबैले तंग और तारीक घर मौजूद हैं। हर देश 
में युद्ध से अमीरी और गरीबी की चरम सीमाएँ पैदा होती हें, 
जिसका नतीजा समाज में दुख और पतन होता है। 


(८) महायुद्ध से सामाजिक और राजनेतिक सुधार का 
काम रुक जाता है। शख्राश्न आदि युद्ध-सामग्री के लिए 
ओर निरुपयोगी सनिकों के लिए राष्ट्र की आमदनी का इतना 
ज्यादह हिस्सा खच होजाता है कि शिक्षा, स्वास्थ्य, कृषि 
उद्योग आदि के लिए वहुत कम रह पाता है | अनेक राज्यों को 
तो इतना क़ज़ों लेना पड़ता है कि वाद में वर्षो तक उसका भारी 
व्याज चुकाते रहना पड़ता है। आज कल के एक युद्ध-पोत के 
खर्च॑ से कितने स्कूल, अरपताल अनाथालय, उद्योगशालाएँ, 
आदि बन सकते हैं ! सामाज्यों का व्यवहार एक ऐसे पागल 
का सा है जो आतिशबाज़ी में इतना खच कर डालता है कि 
पीछे उसके खाने पीने के लिए भी नहीं वचता । इस के अलावा 
युद्ध का एलान करने वाला साम्राज्य अपने श्रमजीवियों के 
आर्थिक या राजनैतिक सुधार का आन्दोलन एक तरफ उठा कर 
रख देता है । वह सब देशभक्तों से युद्ध में ध्यान लगाने का 
अनुरोध करता है। 


युद्ध एक भयंकर पागलपन है, जो मानव सभ्यता पर वार 
वार प्रहार करता और उसकी प्रगति को रोकता है। इसका 
अन्त किया जाना ही चाहिए। आम लोगों में युद्ध के बारे में 
अनेक भ्रम फैले हुए हैं, उन्हें दूर करना ज़रूरी है। इसके लिए 

आगे दी हुई बातों पर विचार करना उपयोगी होगा ।#£ 
कुछ लोगों का कहना है कि युद्ध सदा होता रहा हैं, और 
होता रहेगा। कुछ दाशनिक इससे भी आगे वढ़ जाते है, 
उनके मत से युद्ध स्वाभाविक है, और मानव विकास के लिए 
अनिवाय है। वास्तव में यह वात नहीं है। स्वयं युद्धवादी भी 
हर जे हें आप ह 
यह नहीं कहते कि सत्र युद्ध अनिवाय हैं। इसके 'खिलाफ़, थे 
अधिक हथियारों का आग्रह इसी आधार पर करते हैं कि उनसे 

शान्ति रखने और युद्ध रोकने में सहायता मिलती है । 


शरीर के साथ रोग अनिवाय हैं। फिर भी हमने स्वास्थ्य 
सम्वन्धी अच्छे अच्छे उपायों द्वारा क्ष ग, कोढ़ ओर हैजा जैसी 
बीमारियों की रोक धाम कर ही है। कृभी कृभी उज़य असफल 
रहते हैं, परन्तु इससे हम उन्हें छोड़ नहीं देते, वल्कि उनका 
और कड़ाई से उपयोग करते हैं। कभी कभी हमारे राष्ट्रीय 
विधान गरह-युद्ध को रोकने में असमथ रहते हैं, फिर भी 
हम विधान का उपयोग करते ही हैं। हमें युद्धों को अनिवाय 
सममकर उन्हें रोकने के प्रयत्नों में कमी न करनी चाहिए। 

कहा जाता है कि आदमी प्रकृति से ही झंगड़ालू है, ओर 
उसकी अक्ृति को बदला नहीं जा सकता। यह ठीक नहीं है। 
'शिक्षा और संरकारों से प्रकृति में भी धीरे धीरे सुधार अवश्य : 
होता रहता है। नर-भक्षण, मनुष्य की कुर्वानी, दासता की प्रथा, 
वहुपत्नित्व, विधर्मियों को जिन्दा जलाना इसके उदाहरण हें। 
आचारण के ये परिवर्तन आमतौर पर ऐसे विचारों के परिवर्तन 
से होते है, जैसे क्‍या काम करने योग्य हैं, कौन सा रुचिकर 

#नार्मन एंजल की “प्रिफेस टु पीस! नाम की अंगरेजी पुस्तक के 
आधार पर। । 

या अच्छा लगने वाला है, किसके अन्त में मनुष्य जाति का 
हित होगा । 

पहले धार्मिक भेद भाव के कारण अनेक युद्ध होते थे, वे 
बहुत ही बुरे थे । यह अनिवाय नहीं था कि वे घार्मिक युद्ध जारी 
रहें, क्योंकि वे बन्द हो गये। जिस तरह यह ज़रूरी नहीं कि 
धार्मिक आवेश से युद्ध हो, उसी तरह यह भी ज़रूरी नहीं कि 
राष्ट्रीय भावना युद्ध का कारण हो । इंगलैए्ड और स्काटलैरड . 
के निवासी किसी समय एक दूसरे से लड़ा करते थे, अब मिल 
कर शांति से रहते हैं। इस तरह फ्राॉँसीसी और अंगरेज़ 
केनेडा में, और अंगरेज़् और डच ( हालैण्ड निवासी ) दक्षिण 
अफ्रीका में मिलकर रहते हैं | यदि ये लोग अपनी अपनी जाति 
की भक्ति में रहते तो शान्ति असम्भव हो जाती। पर इन्हें 
समभ आ गई है, इसी तरह दूसरे लोगों को »ग सकती है । 

कितने ही आदमी यह समभते हैं कि युद्ध से कई तरह के 
लाभ होते हैं । कुछ का खयाल है कि युद्ध से, राष्ट्र की बढ़ती 
हुई आबादी के लिए भोजन की कमी पूरी होती है। परन्तु 
अगर सारे संसार का इकट्ठा हिसाब लंगाया जाय तो इतनी 
पैदावार होती है कि लोगों के खाने पहनने के सामान में 
कमी नहीं रहती | आजकल के ओद्योगिक ओर वैज्ञानिक संसार 
की समस्या पैदावार की कमी नहीं है, बल्कि अत्यधिक पेदावार 
है, यानी बटवारे की कुव्यवस्था, मुद्रा-प्रणाली और विनिमय के 
साधनों का मेल बैठाने में कठिनाई आदि | अपने अधीन बड़े बड़े 
प्रदेश रखने वाले इंगलैन्ड जैसे राज्यों में भी ये समस्याएँ ऐसी 
ही जटिल हैं, जैसी स्वीडन, स्विटज़रलैरड और डेनमाक जैसे 
छोटे छोटे प्रदेश रखने वाले राज्यों में | इससे ज्ञाहिर है कि ये 
समस्‍्याएँ युद्ध की विजय से हल नहीं होतीं, इनके वास्ते समभौते 

और अन्‍्तांष्रीय संगठनों की जरूरत है। 
यह कहा जा सकता हैं कि आजकल मशीनों के द्वारा 
कारखानों में माल वहुत वड़े पेमाने पर तैयार होता है, उसे 
वेचने के लिए युद्ध ज़रूरी है | परन्तु इससें कुछ सचाई नहीं । 
कोई भी राष्ट्र विजयी होने पर अपनी विजय का उपयोग अधिक 
माल बेचने में किस तरह कर सकता है? सन्‌ १६१८ में इंगलैणड ने 
जमनी पर विजय प्राप्त की थी। किन्तु उससे अंगरेज़ कारखाने 
वालों की, अपना माल बेचने की, योग्यता वढ़ी नहीं; वल्कि 
ओर कम हो गयी | लड़ाई के वाद हर एक राष्ट्र की हालत पहले 
से खराब होती है | लाखों योग्यआदमियों के मरने या जख्मी हो 
जाने से और बहुत सा धन खच हो चुकने के कारण उसे 
सामाजिक ओर आर्थिक क्रान्ति का सामना करना पड़ता 
है । कितने ही पूँजीपति वरवाद हो जाते हैं, उनके पास बैसी 
सामग्री पैदा करने के साधन नहीं रहते, जिसकी युद्ध के बाद 
लोगों को ज़रूरत होती है। उनका कारोबार चोपट हो जाता 
है। ऐसी हालत में किसी भी राष्ट्र के पूँजीपति युद्ध का समर्थन 
करें तो कहना होगा कि उनमें जाने या अनजाने आत्महत्या 
का विचार काम कर रहा है। येह ठीक है कि युद्ध के समय 
सरकार लड़ाई का सामान बहुत खरीदती है, ओर जिन 
कारखानों में यह सामान तैयार होता है, उन्हें खूब आमदनी 
होती है; परन्तु इनकी वढ़ी हुई आमदनी का खासा हिस्सा सरकार 
टैक्स के रूप में ले लेती है, कुछ थोड़े से कारखाने वालों को ही 
विशेष नफा रहता है। इनेगिने लोगों के मालामाल हो जाने से 
नहीं कहा जा सकता कि युद्ध पंजीपतियों के लिए लाभकारी 
होता है, या इससे उनका स्वाथ सिद्ध होता है। 
अगर किसी बड़े शहर में विकराल अग्निकाँड हो जाय तो 


च्क 

कुछ पजीपतियों को उससे लाभ होगा; मकान बनाने का सामान 
तंय्यार करने वाले सव उद्योग धंधों की घूम मच जायगी। 
इससे अग्निकांड को पंजीपतियों का हितसाधक नहीं कहा जा 
सकता, फिर दूसरे आदमियों की तो वात ही क्या ! 
शब्रास्रों के बारे में भी लोगों में वड़ी गलतफहमी या गेर- 
समभ फैली हुईं है । कहा जाता है कि हृथियारबन्द आदमी 
बलवान होता है। इस वात में क्या सार है ? जब कोई ग्रहस्थ केवल 
अपने ही बल पर निभर रहता है, तो ज्योंही कोई उससे ज्यादह 
ज़ोर वाला हो जाता है, वह उसे पराजित कर देता है । अगर वह 
ग्रृहस्थ ( या राष्ट्र ) किसी संगठित समाज का अंग होता है तो 
लुटेरे या आक्रमणकारी को केवल एक व्यक्ति की ही शक्ति का 
सामना नहीं करना पड़ता, बल्कि सारे समाज का सामना 
करना पड़ता है, ओर हर व्यक्ति अधिक सुरक्षित रहता है। 
अन्तराष्ट्रीय परिस्थिति में हमें इस बात से शिक्षा लेनी चाहिए, 
ओर इसी सिद्धान्त का उपयोग करना चाहिए । 
कुछ आदमी कहा करते हैं कि हथियार रक्षा के लिए होते 
हें । परन्तु सब जानते हैं कि अब तक हथियारों ने यह उद्देश्य पूरा 
नहीं किया । उन्होंने उन लाखों आदमियों की, रक्षा नहीं की 
जो युद्ध में मारे गये; न उन्हीं लाखों आदमियों की, जो 
युद्ध में जव्मी और अंगहीन हुए; न उस व्यापार और 
समृद्धि की ही रक्षा की, जो नष्ट हा गयी; न उस लोकतंत्र 
की रक्षा की, जिसके न होने से जगह जगह तानाशाहों . 
( डिक्टेटरों ) की महामारी फैली हुई है; नः जनता की 
सेनिकवाद से ही रक्षा की, जो पिछले महायुद्ध की अपेक्षा 
अब अधिक निदयतापूण है; और न राजनेतिक निर्भयता की 
ही रक्षा की, क्योंकि वह अब पहले से भी अधिक संकट में. है। 

क्या शान्ति के लिए हथियार जरूरी हैं? यदि सब राष्ट्र 
शत्मों का परित्याग करदें तो युद्ध की समस्या ही हल हो जाय। 
सृष्टि के अब. तक के इतिहास से यह स्पष्ट हो गया है कि 
शब्रादओं के उपयोग से शान्ति कायम नहीं होती । अब शख्र- 
परित्याग के विषय में गम्भीरता से क्‍यों न सोचा जाय ? अगर 
हम सचझुच शान्ति चाहते हें तो उसके लिए हम उचित 
कीमत देने से--शब्न-परित्याग से--क्यों इनकार करें| 

महात्मा गांधी के ये शब्द (जो उन्होंने भारत के जंगी 
लाट की इस बात का विरोध करते हुए कहे थे कि 'भारतवप 
फौजी मुल्क है?) मल्ली भांति विचार करने योग्य हैं--“पोलैण्ड की 
असंदिग्ध सैनिक वीरता, उससे वढ़ कर जमनी और रूस की 
सेनाओं के सामने कया काम आयी ? अयर इन सम्मिलित 
शक्तियों की चुनीती का सामना, बदले की भावना वगैर, स॒त्यु के 
मुख में जाने के निश्चय के साथ किया जाता तो कया निशश्र 
पोलैएड की इससे बुरी हालत होंती? कया आक्रमणकारी 
शक्तियाँ उास पोलैण्ड का, जो कि इसकी अपेक्षा निश्चय ही 
अधिक शूरवीर होता, इससे ज्यादह सवनाश करतीं ? बहुत 
सम्भव तो यह है कि निर्दोष व्यक्तियों की हत्या होते देख 
आक्रमणकारी शक्तियों की मूलभूत मानव भावना जाग उठती, 
ओर वे उनका कल्लेआस करने से रुक जातीं |”? 

अहिन्सा के विषय में विशेष विचार एक अलग अध्याय में 
किया जायगा | ह 

+--+४०--अेडयण2छह- 
यह जहाज़ कौन से देश को जायगा ! ., 
उसके सभी यात्री जानते हैं कि वह देश दूर बहुत दूर है | 
. वह कौन से देश से यात्रा करके आ रहा है 
वे केवल यही कह सकते हैं कि वह भी यहाँसे बहुत दूर है । 
35250 
नगर-राज्य और राष्ट्र-राज्य सब भावी विश्व-राज्य में बाक़ायदा बुल 
मिल जायँगे | मनुष्य जाति सदा ही पचास या अ्रधिक राज्यों में बँटी 
नही रहेगी । वह संसार भर में एक राजनेतिक संगठन के रूप में संगठित 
होगी | हमारा उद्द श्य एक राज्य, एक भंडा, एक भाषा, एक नीति, 
एक आदशश, एक प्रेम, ओर एक जीवन है । -जलाला हरदयाल 
आदमी बहुत समय से अपने विकास की यात्रा तय करता 
आ रहा है। पिछले पन्नों में हमने देखा कि कौन कौनसी 
“मंजिलें तय हो चुकी हैं, और अब हम किस स्थान पर आ पहुँचे 
हैं। एक खास वात जिसकी तरफ हमारा ध्यान जाता है, वह 
यह है कि हमारी यात्रा अभी बाकी है | यदि हम पीछे की ओर 
निगाह डालें तो मालूस होता है कि वह स्थान बहुत दूर रह गया 

है, जहाँ से हम रवाना हुए थे, हम वहुत आगे बढ़ आये हैं, 
हमने बहुत तरक्की की है. ओर हम अपनी प्रगति पर गव कर 
सकते हैं। परन्तु यदि हम सामने देखें, और विचार करें कि 
हमें कहाँ पहुँचना है तो हमें मालूम होगा कि हम अभी अपने 
लक्ष्य स्थान से बहुत दूर हैं। जिस जगह हम अब आ पहुँचे हैं, : 
यहाँ ठहरना असझ्य है | हमें जल्दी से जल्दी आगे बढ़ना है। 
आगे बढ़े विना हमें शान्ति नहीं सिल सकती | हमें आगे बढ़ना 
ही होगा--इसमें चाहे जितना कष्ट सहना पड़े और चाहे जो 
बाधाएँ सामने आदें | 

हम यहे भी नहीं भुला सकते कि हमारे रास्ते में एक नहीं, 
कई एक बड़ी-बड़ी वाधाएँ हैं। उन्हें दूर करने के लिए बड़े 
पुरुषाथ और हिम्मत की जरूरत है । किन्तु जब हम यात्रा पर 
चल पढ़े हैं, और हमने इतनी यात्रा तय कर ली है. तो अब कुछ 
विप्नों के भय से हम अपनी बाकी यात्रा स्थगित नहीं कर सकते | 
हमने कमर कस ली है, और हम उस बाकी यात्रा को भी पूरा 
करके रहेंगे। साफ वात तो यह है कि यात्रा हमें पूरी करनी ही 
पड़ेगी, चाहे हम राज़ी से करें या नाराज़ी से। और, बेहतर 
यही है कि हम हँसी खुशी, प्रेम से और लगन से अपनी आगे 
की यात्रा तय करें । 

अच्छा, हमें कहाँ पहुँचना है ? हमें किस तरह की सामा- 
जिक, आर्थिक या राजनैतिक स्थिति हासिल करनी है? जिस 
विश्व-राज्य की हम वात करते हैं, वह कैसा है ९ ४ 

हमारी हालत उस आदमी की सी है जो किसी तीथनस्थान 
की यात्रा के लिए चल रहा है। अभी तीथ-स्थान कुछ दूर है। 
रास्ते में कुछ अचे-ऊँचे पेड़ खड़े है; कहीं-कहीं कोई पहाड़ी टीला 
भी है । इनकी आड़ द्ोने के कारण ती्थ-स्थान अच्छी तरह 

नज़र नहीं आता । कभी-कभी तो सड़क का मोड़. आजाने से 
तीथ-स्थान का दिखायी देनेवाला हिस्सा पहले से भी कम रह 
जाता है। कहीं कहीं रास्ते में नदी नाले के कारण कुछ घम कर 
जाना पड़ता है, अथवा कंकरीली जमीन या कांटे आदि आजाने 
+ी वजह से रास्ता चलना कठिन हो जाता है, चाल धीमी पड़ 
जाती है| परन्तु ऐसी वातों से श्रद्धालु यात्री निराश नहीं होता। 
उसने यात्रा शुरू कर दी है, वह तीथ तक पहुंच कर ही रहेगा । 
मानव समाज भी अपनी इस महान यात्रा के लिए दृढ़ 
प्रतिज्ञा किये हुए है। उसे विश्व-राज्य में पहुँचना है। कभी 
कभी विश्व-राज्य कुछ ओमल हो, जाता है; कभी कभी 
वहुत समय तक यात्रा करने के वाद मालूम होता है कि 
रास्ता वहुत कम तय हुआ है, हम विश्व-राज्य के कुछ 
भी नजदीक नहीं पहुंच पाये हैं; वह उत्तनी ही दूर मालूम होता 
है, जितनी दूर पहले था | यही नहीं, मालूम होता है कि वह और 
[दह दूर हो गया है। पर इन बातों से घबराने की ज़रूरत 
नहीं। हमें चिन्ता या फ़िक्र करने का अवकाश ही न होना 
चाहिए। हमारा कतंव्य तो आगे चलते रहना ही है। हम इस 
डर को भी मन में न लावें कि हम शायद अपने लक्ष्य स्थान तक 
न पहुँच पावें, बीच में ही हमारी शक्ति समाप्त हो जाय | यदि 
ऐसा ही हो तो भी कुछ फ़िक्र की वात नहीं। हमारे चलने से, 
हमारे पाँव पड़ने से यदि रास्ते की ऊँची नीची मिट्टी 
कुछ हमवार हो जाती है, काँटे और ' कंकर कुछ दब जाते हैं 
रास्ता कुछ सुगम हो जाता है, हमारे पीछे आने वालों के लिए 
कुछ आसानी हो जाती है, तो यह कुछ कम बात नहीं है। अगर 
हमारे साहस या पुरुषाथ को देखकर हमारे उत्तराधिकारियों के 
मन में साहस ओर पुरुषाथ आजाय तो हम अपने परिश्रम को 

सफल मानेंगे। यदि हमारा भौतिक शरीर रास्ते के गड्ढों और 
खाइयों को भरने में काम आ सके तो इससे अच्छी और क्‍्यां 
वात । वस ! प्यारे साथियों ? बढ़े चलो, रास्ते के कझ्करों, पत्थरों' 
और कांटों को कुचलते हुए चले चलो | मित्रो ! चले चलो । 
विश्व-राज्य को अग्नदूतों की आवश्यकता है। एक अग्नदूत 
होने का सोभाग्य हम ग्राप्त करें । चाहे हम इस समय किसी राष्ट्र- 
राज्य के ही रहने वाले हों, पर हमारे मन में भावना विश्व-राज्य 
की ही हो। जाति, राष्ट्र देश, घम सजहब, सम्प्रदाय ओर वग 
आदि का भेद भाव छोड़कर हम सब से प्रम करें, सब का 
स्वागत करें, सव का भला चाहें, सब के साथ अच्छा व्यवहार करें; 
हस पूंजीवाद, राष्ट्रबाद और सामाज्यवाद की दूपित संस्थाओं का 
समथेन न करें, इन से बचें। आजकल की पद्धति को समथन 
करने-वाली व्यवस्थापक सभाओं, दलों, पार्टियों, अदालतों, 
सेनाओं ओर सम्प्रदायों में हम भाग न लें। जहाँ तक हमारा 
अपने आप से सम्बन्ध है, हम अपने को विश्व-राज्य का 
नागरिक समर्के; सोते, जागते, चलते फिरते, खाते पीते, हम 
विश्व-राज्य का चिन्तन करें ओर उसके आगमन की प्रतीक्षा 
करें | प्रभात काल का सूय अभी ज्ञितिज से नीचे है, अभी हम 
उसका दशन नहीं कर सकते, परन्तु उपा उसकी सूचना दे रही 
है। हम उपा की आराधना करने वाले भी होंगे, तो हमारी 
संतान,या उस संतान की संतान, अवश्य सूय के दशन से कृताथ 
होगी--वह सूय जो इस अखंड और अविभाज्य विश्व-राज्य को 
अलोकित करेगा और समस्त मानव जाति को सुख शान्ति ओर 
समृद्धि प्रदान करेगा । | 
हमारे कुछ भाई अधीर होकर कह रहे हैं, “तुम जिस 
विश्व-राज्य की वात करते हो, वह केसा है, उसका आकार 

प्रकार किस तरह का होगा, उसके नियम कायदे कैसे होंगे, 
वहाँ की व्यवस्था, शासन पद्धति और न्याय प्रणाली किस ढल्ढ 
की होगी १” इस तरह के सवालों का ठीक ठीक ओर व्यौरेवार 
जवाब देना कठिन है । यह भी कह सकते हैं कि इसका अभी 
समय नहीं आया है। विश्व-राज्य हमसे कुछ फासले पर है, 
इसलिए हम उसका पूरा चित्र नहीं खँँच सकते । 

हमरी हालत उन लोगों की सी है, जिन्होंने अब से कई 
सदियों पहले संसार का नक़्शा बनाया था, उन्होंने अपनी तरफ 
से मेहनत करने में कुछ कसर बाकी न रखी थी, तो भी उन 
बेचारों को संसार के अनेक भागों का पता नथा। कई जगह 
जहाँ उन्होंने समुद्र समझा था, पीछे जमीन का होना मालूम 
हुआ। उन पुराने नक़्शों से यह तो पता चला कि अ्रम्ुक देश 
हमारे देश से किस दिशा में है, उत्तर में है, या उत्तर-पूरवया 
उत्तर पच्छिम में । परन्तु वह निश्चित रूप से मालूम नहीं होता 
था. कि वह देश कितने फासले पर है, या उसकी सीमाएँ या शक्क 
कैसी है | वे नक़्शे बिल्कुल “अधूरे थे ! आजकल का पाठक उन्हें 
देखकर उनके बनाने वालों का मजाक जड़ायेगा। तो भी उन 
नक़शों ने अपने जमाने में वड़ा काम दिया ! उन से लोगों को जब 
यह मालूम हुआ कि अमुक देशें हमसे इस दिशा में है तो इस 
आधार पर कुछ खोज करने वालों ने यात्रा की और उस देश 
का पत्ता लगाया, उसका फासला और उस की ठीक टीक सीमा 
का हिसाब लगाया | इसके बाद जो नक़्शे बने, उनमें पहले से 
ज्यादह जानकारी दी गयी। इसी तरह पीछे आने वाले अपने 
पूवजों के बनाये हुए नक़्शां में सुधार करते रहे, और इसी का 
यह नतीजा है कि अब दुनिया भर का करीब करीब ठीक 
ठीक नक़्शा हमारे सामने है । 

यही बात विश्व-राज्य के बारे में है। आज का लेखक कुछ 
मोटी सोटी वातों का ही अन्दाज़् कर सकता है| उससे ज्यादह 
आशा न करो; जो कुछ वह कह सकता है, उसे कह लेने दो। 
उसकी वातों में सुधार संशोधन की वहुत ज़रूरत है, इसमें 
सन्देह ही क्‍या है। पर यह काम तो धीरे धीरे होता रहेगा, 
आगे आने वाले बुद्धिमान लेखक अपने ज्ञान और तजरुबे से 
नये और व्योरेवार ग्रन्थों की रचना करेंगे, और इस समय की 
कृतियों को शायद संग्रहालय या अजायव घर में रखने के योग्य भी 
न सममेंगे । जो हो, कुछ तो इसलिये कि हम विश्व-राज्य से दूर 
हैं, और कुछ इसलिये भी कि हमारी योग्यता बहुत कम है, हस 
विश्व-राज्य का व्योरेवार वन नहीं कर सकते | हम उसकी 
कुछ मोटी मोटी बातों का, उसकी धुधंली सी रूप रेखा का ही 
विचार करेंगे। हमें खास जोर इसी बात पर देना है कि हस 
उसके लिये क्‍या कर सकते हैं, हमें क्या करना चाहिए, और 
मानव समाज के उस सावी - संगठन के लिए हमें कैसा बनना 
चाहिए | 


+्स्कफप्प--त 

यह पृथ्वी माता है, मैं इसका पुत्र हूँ । --अथव॑बेद 
जिस तरह कोई हवाई जहाज़ चलाने वाला ज़मीन से बहुत ऊँचा 
उठता है, ओर तमाम जमीन को एक निगाह में देख लेता है, उसी 
तरह हमें जाति, रंग, भाषा और राष्ट्रीयवा की रुकावटठों और बन्धनों से 


श्र, विश्व-संघ की ओर 


ऊपर घठना चाहिये और सब आदमियों, औरतों ओर बच्चों को प्रेम 
भरी निगाह से देखना चाहिए, कोई भी हमारे प्रेमी हृदय से बाहर 


न रहे। 5€रद्याल 
संसार में केवल एक ही जाति है, और वह है मानव 
जाति | “रवीन्द्र 


मैं एक मनुष्य हूँ, और मनुष्य होने के नाते दूसरे मनुष्यों से 
मेरी सह-जातीयता है| कोई माता पिता के समान मुभसे स्नेह 
करता है | किसी को मैं भाई वहिन या मित्र मानता हूँ। कोई 
मेरे मोहल्ले, गांव, नगर या देश का होने के कारण मुझे प्यारा 
है। किसी को में निकट सम्बन्धी मानता हूँ, किसी को दूर का । 
किसी से मेरा घनिष्ठ संवंध है, ओर किसी से वहुत कम । मालूम 
होता है कि जीवन का कोई न कोई तार मुझ में और दूसरों में 
समान रूप से पिरोया हुआ है | यदि किसी दूसरे को छुछ कष्ट 
होता है तो थोड़ी बहुत चोट मेरे हृदय पर भी लगती है। जो 
जो वातें उसे अग्रिय लगती हैं, उनमें से अधिकांश को मैं अपने 
लिए भी अच्छा नहीं मानता | शेक्सपीयर का शाइलक हमारी 
भावना को अच्छी तरह प्रकट कर रहा है । ह 


जव शाइलक को यहूदी ओर सूदखोर कह कर उससे घृणा 
दिखाई गयी तो वह कैसी भावपूरा बात कहता है--'मैं यहूदी 
हूँ | क्या यहूदी के आँखें नहीं होतीं ? क्‍या यहूदी के हाथ, पैर, 
नाक, कान, अंग, आकार, ग्रेम और वासनाएँ नहीं होतीं ? 
जिस भोजन से इंसाई पत्ता है, उसी से यहूदी पलता है। 
जिन हथियारों से इंसाई को चोट लगती है, उनसे यहूदी 
को भी चोट लगती है। यहूदी को भी वे ही वीमारी लग 
सकती हैं, उसे उन्हीं चीजों से आराम मिलता है, उसे भी 

सर्दी में ठंड लगती है, और गरसी की मौसम में गरमी मालूम 
होती है, ठीक उसी तरह जैसे किसी इंसाई को । अगर तुम 
सूई चुभोओ तो कया हमारे शरीर से खून नहीं निकलता ? यदि 
तुम शुदगुदी करो क्‍या हमें हंसी नहीं आती ? अगर तुम हमें 
जहर दे दो तो कया हम मरगे नहीं !! 

जब किसी आदमी के मन में किसी दूसरी जाति या धस 
वाले की नुकसान पहुँचाने या तकलीफ देने का विचार आवे तो 
उसे शाइलक की ऊपर कही हुईं वात याद कर लेनी चाहिए। 


इस प्रथ्वी पर सवा दो सो करोड़ आदुमियों का निवास , 


हे । जब में एक परम पिता परमात्मा को मानता हूँ और सब 
मनुष्यों को उसकी संतान कहता हूँ तो हर व्यक्ति, वह चाहे जहाँ 
रहने वाला, और चाहे जिस जाति या रंग का हो, मेरा भाई 
या बहिन है। इस नांते से मेरा उसके प्रति अवश्य कुछ न 
कुछ कतव्य है | यह भी सम्भव है कि त्रह्मांड में हमारी प्रथ्वी 
जैसी और भी अनेक प्रशथ्वियाँ हों,परन्तु उनके विषय में हमें कुछ 
मालूम नहीं है; इसलिए उनके सम्बन्ध में हम अपने कत्तज्य से 
भी बरी हैं 
धरती माता! हमारी बोलचाल का शब्द है | हम घरती 
( प्रथ्वी ) को मांता मानते हैं । हम उसे वन्दना करते हैं । उसने 
हमें जन्म दिया है, उसके दिये हुए पदार्थों से हमारा पालन- 
पोषण ओर रक्षण होता हे । इस माता की गोद में हम खेले 
हैं, और इसके संरक्षण में रह कर हम अपनी जीवन-लीला 
पूरी करते हैं। हमारे मरने पर यही हमारे भौतिक शरीर को 
आश्रय देती है। हम सव इस प्रथ्वी माता की संतान हैं; बालक 
हो, यू जवान या बूढ़ा, पुरुष हो या खी, काला हो या गोरा, 
साता सब की माता ही है। उसकी सब सन्‍्तान बरावर हैं। 
ब्पू 


श्हछ विश्व-संघ की ओर 


वह सब की भाठभूमि है । है 
मानव जाति एक है। सब पुरुष और ख्त्रियाँ वास्तव में 
एक ही जाति के हैं। सब एक ही ढंग से पैदा होते हैं। इस 
कसौटी पर एक देश के आदमी दूसरे देश के आदमियों 
जुदा नहीं हैं। अमरीका में काले दासों के गोरे स्वामियों ने 
यह साबित करने की कोशिश की थी. कि हंवशी लोग असल 
में मनुष्य जाति के नहीं हैं, उन्‍हें किसी दूसरी जाति का 
समभाना चाहिए, और मनुष्यों से नीची श्रेणी का यानी उप- 
मानव कहना चाहिए | उनका यह दावा, जो उनके अहंकार और 
'लोभ से पैदा हुआ था, ठहर न सका। शारीरिक गठन और 
जीवन-विज्ञान दोनों की ,दृष्टि से पांचों महाद्वीपों के सब 
पुरुषों ओर ख्त्रियों में कोई फ़रकः नहीं है। शरीर-शाम््र के 
आधार पर मानव जाति की एकता से कोई इनकार नहीं कर 
सकता, किसी को इसमें सन्देह करने की गुज्लायश नहीं । 
सब आदमी, यहाँ तक कि जंगलों, पहाड़ों, और वफ के 
मैदानों में रहने वाले भी, बोल सकते हैं। बोलंना मनुष्य मात्र 
पर लगी हुईं एक छाप है। सव आदमी और औरतें किसी न 
किसी तरह के औज़ारों को काम में लाती हैं । सव में थोड़ा बहुत 
सोचने का गुण है। सब कुदरती आफतों और रुकावटों से 
वच निकलने की ही कोशिश नहीं करते, बल्कि उन रुकावटों पर 
विजय पाने का भी प्रयर्न करते हैं । ः 
चाहे जितना कम या चाहे जितना ज्यादह, सब आदमी गिन 
सकते हैं, विचार कर सकते हैं, अनुमान कर सकते हैं, नतीजा 
निकाल सकते हैं, और उद्दश्य-सिद्धि के लिए साधनों का उपयोग 
कर सकते हैं। सब किसी न किसी तरह के समूह में रहते हैं; 
सब अपने परिवार वालों से--माता, पिता, भाई, बहिन, ख्री, 

बच्चों से स्नेह करते हैं। सव आदमी और सब औरतें अह्मांड के 
सम्बन्ध में कुछ न कुछ दाशंनिक विचार रखते हैं--यह कैसे 
पैदा हुआ, कौन इसका पैदा करने और रक्षा करने वाला है, 
इसका क्या उद्द श्य है। सब लोगों के जीवन में किसी न किसी 
तरह का क्रम पाया जाता है; वे सब, कुछ नियमों का पालन 
करते हैं; सव के कुछ रीति रिवाज, नेगचार, दस्तूर होते हैं । 
सब अपने समूह सम्बन्धी कुछ वातों की याद रखते हैं, भूत- 
काल का विचार करते है, और कुछ परम्पराओं को मान देते 
हैं। सव की दृष्टि भविष्ष की ओर रहती है ।& सब अपनी 
संत्तान के हित का विचार करते हैं, और उसके लिए जहाँ तक 
हो सकता है, इन्तज़ाम करते 


मैं एक मनुष्य हूँ । और , मनुष्य में दूसरे प्राणियों की अपेक्षा 
दो वार्तें अधिक विकसित रूप में होती हैं--( १ ) सोच विचार, 
बुद्धि, विवेक, या मस्तिष्क का काये, और ( २) मिल जुलकर 
रहना, संगठित होना, एक दूसरे से सहानुभूति और प्रेम, या 
हृदय का. कार्य | ये वा्तें संसार के सभी आदमियों में पायी 
जाती हैं। मुझे गब करना चाहिए कि इन गुणों को रखने के 
कारण मैं मानव जाति का सदस्य हूँ । हर व्यक्ति को यह भली 
भाँति अनुभव करना चाहिए कि वह सानव जाति का सदस्य 
है। उसका एक अंग है। सब प्रथ्वी माता की संतान हैं । 


£ कितने ही आदमी तो आवी सुख के लिए वतंमान काल में 
अनेक कष्ट सहने को भी तत्यर रहते हैं। अनेक आदमी अपनी इस 
समय की झावश्यकताओं की पूर्ति में कमी करके भावी आवश्यकताओं 
के लिए द्रव्य संचय करते हैं| भारतवर्ष आदि देशों में अगले जन्म तक 
की चिन्ता की जाती है । ल्‍ 


१६६ विश्व-संघ की ओर 


मानव जाति की एकता एक गहरी सचाई है। दुर्भाग्य से 
यह बात बाहरी निगाह से मान्य नहीं की जा सकती, कारण 
यह है कि मानव जाति. में एकरूपता नहीं है, मनुष्यों में 
आन्तरिक एकता होते हुए भी कुछ विभिन्नताएँ हैं। इन विभिन्न- 
ताओं ने मानव जाति की तात्विक एकता को छिपा रखा है। 
यहाँ तक कि इन्होंने एक दूसरे से घृणा और युद्ध को जन्म दे 
दिया है। हमें इन ऊपरी भेद-भावों से सतक रहना चाहिए; ऐसा 
न हो कि इनके कारण हम प्रथ्वी भर के देशों के आदमियों, 
ओरतों और बच्चों के प्रति अपनी कतंव्य-्भावना को कम कर 
दें। भेद-भाव पैदा करने वाली बातों में दो मुख्य हैं:--( क ) 
जाति, और वर्ण या रंग और ( ख ) भाषा और राष्ट्रीयता।' 
इनके विषथ में अन्यत्र विचार किया जा चुका है। इन भेदों का 
मुख्य कारण यह है कि प्रथ्वी के अनेक भाग एक दूसरे से बहुत 
दूर हैं। एक जगह के आदमी को दूसरी जगह के आदमी के 
पास जाने आने में बहुत समय लगता है--और वड़ी कठिनाई 
'होती है। इसीलिए दूर दूर के आदमियों में मिलना-जुलना 
ओर विचार-विनिमय बहुत कम हो पाता है। इस तरह 
दूरी और समय की बाधाओं ने मानव जाति को अलग 
बा या जुदा-जुदा मालूम होने वाले दुकड़ों में बाँट 
रखा है। 


मनुष्य चिरकाल से समय और दूरी का बंधन हटाने की 
कोशिश कर रहा हैं। उन्नति करते करते अब नई नई वैज्ञानिक 
इजादों और अंत्रों की सहायता से उसने इसमें बहुत कुछ 
” कामयाबी हासिल कर ली है, और आगे के लिए उसका मार्ग 
और भी अधिक साफ हो गया है। परिडित श्यामविहारी दुबे 

लिखते हैं क्लि “टेलीविज्ञन ( दूर के चित्रों के पदें पर दिखाने ) 
के आविष्कार के बाद मनुष्य दूर से दूर ओर कम से कम समय 
में देखने, सुनने, संघने, छने, बोलने, स्वाद लेने आदि के अनुभव 
करने को ओर हैं। ओर, यही वातें समाज की व्यवस्था को 
बदल देंगी। राजनतिक्क स्थिति में भी अंतर हा जायगा | भविष्य 
के युग में मनुष्य एक यंत्र को अपने, सामने रखकर संसार के 
दूसरे छोर ही नहीं वरन्‌ दूर आकाश में ठहरे हुए ग्रहों के 
प्राणियों से सम्बन्ध स्थापित कर सकेगा | अपने शब्दों को दूर 
देश के व्यक्ति को सुना सकेगा, उसे स्वयं देख सकेगा, उसके 
स्वांस-प्स्वांसों का अनुभव करेगा, उसके शरीर पर लगी हुई 
सुगन्ध का अनुभव करेगा, स्पश-अनुभव जेसे चुंबन और 
आलिट्नन का भी अनुभव उत्तना ही सरल हो जायगा जितना 
प्रत्यक्ष चैठे हुए व्यक्ति के साथ होता है ।& 


इन सब वातों का मनुष्य के जीवन पर जो प्रभाव पड़ेगा, 
उस से यहाँ प्रयोजन नहीं । हमारे विचार करने का मुख्य विपय 
यह है कि विश्व-राज्य के नि्मोण में ये बातें कहाँ तक सहायक 
होंगी। बहुत बड़े राज्यों के निर्माण में एक वड़ी वाधा समय 
ओर दूरी की रही है, ज्यों ज्यों यह समस्या हल होती गई है, 
बड़े बड़े राज्यों के काये संचालन की अस॒विधाएँ घटती जाती हैं । 
इस समस्या को हल करने में विज्ञान ने अनेक रूपों में सहायता 
की। हम यहाँ केवल इस वातपर विचार करेंगे कि खास- 
कर हवाई जहाज इसमें कहां तक भाग लेने वाला हैं। इससे 
पाठक विचार कर सकेंगे कि विज्ञान के सब यंत्रों का असर 

मिलकर कितना ज़्यादह होगा। 


#अ्रप्रकाशित 'त्रिकाल दर्शन? के, 'शुभविन्तक? में उद्धृत अंश से । 

अनुमान किया जाता है कि अब से बीस त्तीस वर्ष बाद 
हवा से सफर करने की सुविधा उसी तरह सब लोगों को मिल 
जायगी, जिस तरह आज रेल और जहाज की सुविधा सब को 
मिली हुई है। हवाई जहाजों की मामूली चाल ४०० मील फी 
घंटा होगी , तब दुनिया का कोई कोना किसी के लिये २४ घंटे 
की यात्रा से ज़्यादह का नहीं रहू- जायगा । आदमी दूरी और 
समय के बंधनों से आज़ाद हो जायगा। संसार उस समय 
सिसट कर बहुत छोटा हो जायगा। सदियों तक आदमी 
जमीन पर दौड़ते हुए घोड़े की चाल से,और पानी पर बादबानी 
किश्तियों की चाल से, यात्रा करता रहा है। इसके बाद रेलों, 
मोटर गाडियों, और भाप से चलने वाले जहाजों का युग आया, 
ओर, आदमी की चाल पहले से तिगुनी हो गयी। आदमी 
स्वभाव से ही दूरी को, यात्रा में लगने वाले समय से मापता 
है। इस तरह हम कह सकते हैं कि आदमी के लिए नया 
संसार पहले की निस्वत एक तिहाई रह गया। आज कल हम 
जमीन पर ४० मील फी घंटा और समुद्र पर २० मील फी घंटा- 
के हिसाब से दूरी की माप करने के आदी हो गये हैं, और संसार 
के सम्बन्ध में हमारी धारणा भी इसी माप पर बनी है। 


हम कलकत्ते के सम्बन्ध में यह नहीं सोचते कि चह बम्बई 
से १,१०० मील दूर है, पर यह सोचते हैं कि बम्बई से ४० घंटे 
की यात्रा है । इसी तरह पूना के लिये हम यह नहीं सोचते कि 
वह ७५ मील दूर है, बल्कि यह सोचते हैं कि ३ घंटे का रास्ता 
है। पर जब हम कलकत्त भी उतनी देर में पहुँचने लगेंगे जितनी 


#श्री० जे. आर. डी. टाग के बाम्ब्रे रोटरी क्लब के, सन्‌ १६४३ 
के भाषण से | 


मानव जाति की एकता .. श्हृ६ 


देर में इस समय बम्बई से पूना पहुँचते है, जब हम काहिरा भी 
उतनी ही जल्दी पहुँचने लगेंगे जितनी जल्दी अहमदाबाद पहुँचते 
हैं, जब हमें न्‍्युयाक पहुँचने में भी उतना समय लगेगा 
जितना मदरास जाने में लगता है, तब दूरी के लिहाज 
में कलकत्ता वहाँ आ जायगा; जहाँ आज पूना है, लन्दन 
दिल्ली की जगह पर आ जायगा, काहिरा अहमदावाद के स्थान 
पर, और न्ययाक मदरास के स्थान पर आ जायगा। इसके 
यही मानी' निकलते हैं कि उस समय संसार आजकल की 
निस्वत्त १५ गुना छोटा हो जायगां | 

इस तरह दुनिया के सिमट कर छोटी हो जाने से और 
जीवन के रहन सहन का मान वढ़ जाने से, मुझे आशा है, यात्रा 
करना भी बहुत बढ़ जायगा। इससे केवल तिजारत और 
उद्योग धन्धों की समृद्धि ही नहीं होगी, बल्कि संसार के लोगों 
को दूसरे देश देखने और वहाँ के निवासियों को समझाने 
बुकाने का भी मौका मिलेगा । हम विदेशियों से इसीलिये घृणा 
करते हैं कि हमारी उनके बारे में जानकारी बहुत कम है, और 
इसके फल-स्वरूप यह धारणा बंध जाती है कि वे हम से अलग 
हैं। हवाई जहाजों के युग में जब हज़ारों मील की दूरी पर रहने 
वाले लोग एक-दूसरे से मिलने-जुलने लगेंगे तो अविश्वास और 
संघप की भावना अपने आप हट जायगी। इसके साथ ही 
जीवनका दृष्टिकोश ओर रहन-सहन का भेद-भाव सी अपने आप 
मिटने लगेगा। राजनेतिक सीमाएँ टूटती हुई नज़र आएंगी 
पासपोट और सिक्‍के की रोक लोगों को असह्य हो जायेंगी ओर 
मन की गाँठें खुल जाने से अपने-आप धीरे धीरे एक मिली जुली 
विश्व-संस्कृति का विकासं होगा | इसलिए हवाई जहाज़ों के युग 
का मुख्य नतीजा यह होगा कि संसार के लोग एक दूसरे के पड़ोसी 

हो जायेंगे, और मन वचन और काम से एक दूसरे के नजदीक 
आ जाँयगे। 

यह ठीक है कि दूसरी चीज़ों की तरह हवाई जहाजों का 
दुरुपयोग हो सकता है, ओर इस समय युद्धों में हो ही रहा है । 
वात यह है कि इस समय विज्ञान साम्राज्यवाद का दास 
है, इसलिये संहार में सहायक हो रहा है। सामाज्यवाद का 
अंत होने पर ऐसा न रहेगा । अब भी विज्ञान आदसी को अपने 
हज़ारों कोस की दूरी पर रहने वाले भाई से मिलाने में मददगार 
हो रहा है, काले पीले और गोरों को, यहूदी इंसाई, मुसलिम 
ओर पार्सी को एक दूसरे के साथ मिला रहा है। किन्तु इस 
समय यह मिलन कभी दो या अधिक वर्णो में दोनों के हित के. 
'के लिए होता है, ओर कभी बलवान द्वारा निवल के शोषण के 
लिए:। निदान, विज्ञान का उपयोग मानवता या मानव आम की 
' वृद्धि के लिए भी हो सकता है, और होता है। ज़रूरत 
है कि आदमी विज्ञान से प्राप्त शक्ति को अप्रना संहार 
करने में न लगावें । 

जाहिर है कि दूरी की समस्‍या जितनी अधिक होती है, उतना 
ही संगठन छोटे छोटे दायरों में रहने वालों का अधिक होता है। 
ज्यों ज्यों मेल जोल या आने जाने के साधनों की वृद्धि होती हैं, 
दूर दूर के आदमियों का संगठन सुगम होता जाता. है। पुराने 
ज़माने में मनुष्यों का संगठन छोटे छोटे समूहों में था, धीरे-धीरे 
दूर दूर के आदमियों का मिलना ओर आपसी सम्बन्ध बढ़ा । 
उसी के अनुकूल धार्मिक, सामाजिक ओर. राजनैतिक नियमों 
की रचना बड़े-बड़े समूहों के हित के लिए की जाने लगी । विज्ञान 
समय आओर दूरी के वन्‍्धन को काट कर मनुष्य-जाति की एकता 
और विश्व-राज्य के निमोण का रास्ता साफ करता जा रहा है। 


बाइसवाँ अध्याय 
विश्व-संघ की ज़रूरत 


ता अ 


मनुष्य क्रमशः ग्रहस्थी की परिधि, समाज के घेरे, जाति के मंडल, 

- राष्ट्र के व्यूह व साम्राज्य के महाव्यूह में आया । अब वहाँ से वह साव॑- 
भौमिक बनना चाहता है--हृदय की संकीरणंता त्याग वंह विश्व- 
नागरिक बनना या विश्वात्मा में लीन होना चाहंता है । उपयुक्त कुल 
सीढ़ियों को लाँध कर इस उद्द श्य की सिद्धि करना सानव समाज का 
परम धर्म और कतंव्य है । - --श्रम्युद्य 


मानव जाति के इतिहास में विश्व-राज्य की एक निश्चित, 
किन्तु कुछ विखरी हुई सूचना है। पहले मनुष्यों की व्यक्तिगत 
सत्ता न थी; सव अधिकार बड़ों या बुज्जुगों का होता था--बड़ा 
कभी घर का बृढ़ा और कभी समाज, जातिया धम का नेता 
होता था । धीरे धीरे केवल बड़े बृढ़ों की हकूसत हूट कर मनुष्य 
'को व्यक्तिगत सत्ता भी सानी जाने लगी । उसका संगठन शुरू 
हुआ । मनुष्य की जरूरतों और उसकी अन्दर की प्रेरणाओं ने 
मिलकर व्यक्तियों का परिवार वनाया, परिवारों के वंश बनाये, 
वंशों से कबीले या कुल बने, कुलों का राष्ट्र बना, और राष्ट्रों का 
सामूज्य या संघ-राज्य । सामाज्यों का रूप अब बहुत हानिकर 
हो गया है। जनता अब संघ-राज्यों से बड़ी बड़ी आशाएँ कर 
रही हैं। पर क्या संसार में कई संघ-राज्यों का होना हितकर 
२६ 

होगा ? मनुष्य चिरकाल से संगठन करता आ रहा है। यह. 
संगठन का काम उस ससय तक चलता रहेगा, जब तक सब 
संसार के आदमियों का एक संगठन इतना विशाल न हो जाय 
कि उसमें सारी मानव जाति समा जाय, कोई भी हिस्सा उससे 
बाहर न रहे । 
* जिन कारणों से व्यक्ति से परिवांर और परिवार से धीरे 
धीरे वंश, कवीला, जाति, राष्ट्र और साम्राज्य बने, वे कारण - 
अब भी मौजूद हैं । इसलिए यह नतीजा बिल्कुल तक संगत है 
कि साम्राज्य से आगे बढ़ना अनिवार्य है। मलजुष्य ने अपने 
उत्थान में जो सीढ़ियाँ पार की हैं, उनमें दो परस्पर विरोधी 
कारणों का पता चलता है। मनुष्य में प्रेम की भावना है, और 
जब प्रम का क्षेत्र सीमित रहता है, तो वह उस क्षेत्र के बाहर 
के लोगों से लड़ाई कगड़ा करता है। जब परिवार बना तो 
परिवार के सदस्य एक दूसरे के लिए अपना स्वस्व न्‍्यौछावर 
करने को तैयार हुए। पुरुष ख्री से, और ख््री पुरुष से, और 
दोनों अप्रनी संतान से खूब प्यार करते हैं, यहाँ तक किवे 
इसमें किसी दूसरे प्रतिदवन्दी का होना सहन नहीं कर सकते। 
पुरुष और स्री की यह खुली चुनोती रहती है कि जितना प्यार 
हम एक दूसरे से ओर अपनी संतान से करते हैं, उससे ज़्यादह 
कोई भी दूसरा नहीं कर सकता, परन्तु इनके प्रेम का ज्षेत्र 
सीमित था, ये अपने परिवार से बाहर के व्यक्तियों से लड़े 
झगड़े । एक परिवार दूसरे परिवारों से लड़ा । जब इन परिवारों 
की एक जाति बनी तो परिवारों के आपसी युद्ध, का अन्त 
हुआ । एक जाति के अन्तगत परिवारों ने आपस में प्रेम और 
सहयोग से रहना सीख लिया । परन्तु पुराने संस्कारों के कारण 
एक जाति दूसरी जाति से लड़ती रही। धीरे धीरे पास रहने 

चाली, और एक दूसरे से लड़ने वाली जातियों ने देखा कि 
आपस में मेल किये विना गुजर नहीं, इस पर वे आपस में 
दूध और चीनी की तरह ऐसी मिल ग्यों कि देखने वाले के 
लिए वह मिश्रण या मिलावट न मालूस होकर एक ही चीज़ 
हो गयी । एक कौम या राष्ट्र के अन्दर जितने व्यक्ति, परिवार 
या जितनीजा तियां होती हैं, वे सब अपनी अलहृदगी को और पुराने 
भगड़ों को भुला देती हैं; और एक दूसरे की भलाई के लिए 
भारी कुबोनी या त्याग करने लगती और तरह तरह की तक- 
लीफें उठाने को तैयार रहती हैं | उनमें से एक का दुख सब का 
दुख होता है, और एक के सुख में सब सुखी होते हैं । 

सामाजिक संगठन और आगे बढ़ता गया। एक राष्ट्र दूसरे 
राष्ट्रों के सम्पक में आया; कुछ राष्ट्र यदि मित्रता या स्नेहवश 
आपस में मिले, तो अनेक बार एक राष्ट्र की स्वाथपरता ने उसे 
दूर दूर तक नजर दौड़ाने और जिस प्रदेश पर उसका वश चले, 
उसे हथियाने को मजबूर किया। यह काम चुपचाप शान्ति के 
साथ नहीं हो गया | बुरे भले सभी तरीके काम में लाये गये | 
साम, दाम, दंड, भेद, फिसी भी उपाय को उठा नहीं रखा 
गया । लड़ाई रूगड़े हुए, खून खब्चर हुआ, महीनों या वर्षों ही 


नहीं, कहीं कह्दीं सदियों के हिन्सा-कांड के वाद राष्ट्रों ने अपना 


स्वार्थ सिद्ध कर पाया। राष्ट्रों ने जो साम्राज्य-निर्माण की तरफ 
कदस बढ़ाया, उसमें मानव प्रगति की पहली मंजिलों की तरह 
बल्कि उनसे भी बड़ कर लड़ाई-मकंगड़ों की सीढ़ियाँ पार की 
गयी हैं। फिर भी इन सब लड़ाई मगड़ों में मनुष्य की उन्नति 
का तत्व छिपा रहा है । । 
समाज-संगठन में बढ़ते बढ़ते हम साम्राज्य तक आये । पर 
आज कल के साम्राज्य अपने अधीन देशों का शोषण करते हैं 


२०४ । विश्वन्संध की ओर: 


और एक दूसरे से ईर्षा करते और लड़ते भंगड़ते हैं। उनके 
आपसी महायुद्ध हमें चेतावनी दे रहे हैं. कि इस समय की विश्व- 
व्यवस्था ठीक नहीं है। इसमें जड़ मूल से परिवतेन होना 
चाहिए। 

मनुष्य ने साम्राज्य के अलावा एक और भी प्रयोग किया-- 
संघ-राज्य का। कई कई राज्यों का आत्मरक्षा के लिए या 
आर्थिक या राजनैतिक उन्नति के लिए, मिल कर एक संघनराज्य , 
बना | संघ ने अपने अन्दर के निवासियों का हित साधन किया, 
पर इसमें मी वह वर्ण-भेद यानी काले गोरे के रोग से नहीं बच 
पाया । अपने क्षेत्र से बाहर के राज्यों से उसका व्यवहार साम्रा- . 
ज्यवादी राष्ट्रों की ही तरह गैरियत या परायेपन का होता है। 
संघ-राज्य भी दूसरे देशों को अपने अधीन बनाये रखने ओर 
उनका शोषण करने का अभिलांषी होता है, जैसा कि- हम 
अमरीका के संयुक्त राज्यों के विषय में पहले लिख चुके हैं। ... 

निदान, सांम्राज्य हों या संघ-राज्य हों, इन संगठनों ने 
संसार को ऐसे अलग अलग ढुकड़ों में वांट रखा है, जिनके 
स्वार्थ एक दूसरे से टकराते हैं। फिर, दुनिया का काफी हिस्सा 
ऐसा रहता है, जो उनके क्षेत्र से बाहर होता है। और, जब तक 
कोई भी हिस्सा ऐसा रहेगा, जिसे हम अपना न समझ कर - 
पराया या गैर मानें, या जो अपने आपको अलग रखे, और 
दूसरों के सुख-दुख से बेपरवाह रहे, तब तक टिकाऊ शान्ति 
नहीं हो सकती, आगे पीछे युद्ध होना अनिवाये रहेगा । 

यह बात इतनी सीधी और साफ़ है कि इस पर जोर देने 
की ज़रूरत नहीं होनी चाहिए। परन्तु कितने ही बड़े बड़े 
राजनीतिज्ञ भी संसार की नयी व्यवस्था या विश्व-शान्ति की - 
योजनाएँ बनाते समय, इसे भूल जाते हैं। 


विश्व-संघ की ज़रूरत श्व्पू 


सन्‌ १६३६ में, वतमान ( दूसरा ) महायुद्ध शुरू होने से 
हले लन्दन में 'फेडरल यूनियन! नामक की एक संस्था क़ायस 
की गयी। इस संस्था का उद्देश्य है संसार भर के अजातंत्र 
एज्यों का, संयुक्तराज्य अमरीका के ढंग पर, एक विश्व-संघ 
क्रायम करना। इस पर श्री० क्‍लेरेंस क्े० स्ट्रट नाम के अंगरेज 
जेखक ने यनियन नाऊझः नाम की पुस्तक लिखी है। लेखक ने 
कहा है कि इस तरह का विश्व-संघ कायम करने में कई रुका- 

हैं, जैसे (क) फासिस्द सरकारें इसका विरोध करेंगी, और 
(ख) खास कर एशिया और अफ्रीका में ऐसे वहुत से राज्य हैं. 
जो अभी बहुत पिछड़े हुए हैं। परन्तु जब तक ये रुकावटों दूर 
न हों, हमें हाथ पर हाथ धरे न बैठे रहना चाहिए। पहले दुनिया 
के सब अजातंत्र राज्यों को विश्व-संघ में शामिल हो जाना 
चाहिए। बाद में दूसरे राज्य भी यदिवे ग्रजातंत्र को अपनी 
शासन-प्रणाली का आधार मान लें तो शामिल हो सकेंगे। 
लेखक ने इस संत्र सें शामिल करने के लिए १५ राज्यों के नास 
गिनाये हैं--( १) संयुक्तराज्य अमरीका, (२) ब्रिटेन, (३) फ्रांस, 
(४) केनेडा, (५) नेदरकैण्ड,& (६) वेलजियम,कः (७) आरस्ट्र 
लिया, (5) स्वीडन, (६) स्विटज़रलेए्ड, (१०) डेनमाक,कः 
(११) फ़िनलैस्ड, (१२) आयलंड, (१३) नावें,#& (१४) दक्षिण 
अफ्रीका का यूनियन, और (१५) न्यूज़ीलैण्ड। 


इस संघ में इटली, जमनी और जापान जैसे फ़ासिष्ट 
राज्यों को जगह नहीं दी गयी । इसमें सोवियट अजातंत्र संघ की 
भी कोई जगह नहीं है, ओर एशिया को तो इस ' विश्व-संघ ! 
की योजना से विल्कुल ही वाहर रखने की कोशिश की गयी है । 


#ये देश इन पंक्तियीं के लिखे जाने के समय जर्मनी के अधीन हैं 


२०६  विश्व-संघ की ओर 


क्या एशिया के दो बड़े बड़े देश चीन और हिन्दुस्तान प्रजातंत्र- 
वादी नहीं हैं ? फिर उन्हें इस योग्य क्‍यों नहीं समझा गया ? 
न्यूज़ीलैर्ड जैसे छोटे से उपनिवेश को विश्व-संघ में जगह मिल 
सकती है, पर हिन्दुस्तान जिसमें ४० करोड़ की आवघादी है 
ओर जिसकी सांस्कृतिक परम्परा का संसार ऋणी रहा 
है, उसे बिल्कुल अलग कर दिया गया है। यह उपेक्षा वाशतव में 
हास्यास्पद ही नहीं है, यह संसार को शान्ति--स्थायी शान्ति-- 
के स्थान पर स्थायी महा संकट की ओर ले जाने वाली है ।# 
' संयुक्तराज्य अमरीका को और ब्रिटेन को इस सूची में मुख्य 
स्थान दिया गया है। किन्तु इन्हें असल में प्रजातंत्रवादी तभी 
कहा जा सकता है जब ये अपने अधीन देशों को आज़ाद कर 
दें, और साम्राज्यवाद का अन्त कर दें | अभी तो ये एशिया 
ओर अफ्रीका के वहुत से हिस्सों में, और जगह जगह अनेक 
टापुओं में, किसी न किसी रूप में अपना आधिपत्य जमाये हुए 
हैं। श्री० स्ट्रट ने अपनी योजना में पिछड़े हुए देशों को 
विश्व-संघ” में शामिल होने के योग्य ही नहीं माना। ऐंसे 
लेखकों की दृष्टि में विश्व” का अथ सम्पूर्ण विश्व न होकर बहुत 
द्रजे तक ' गोरांग विश्व ? ही होता है । ह 


पर जैसा कि डाक्टर बेनी श्रसाद के, योगी? में प्रकाशित, 
एक लेख में कहा गया हैं, “जब तक , एशिया, अफ्रीका और 
दुनिया के दूसरे हिस्सों में - साम्राज्यवादी शोषण और विदेशी 
शासन कायम रहेंगे तब तक शान्ति कायम नहीं हो सकती,। 
तब तक बहुत ही सतकता ओर दूरन्देशी के साथ तैयार किया- 
हुआ मसविदा भी अकाल कवलित हो जायगा। जब्न तक इन 


# श्री० रामनारायण जी याददवेन्दु के एक लेख से । 


विश्व-संघ की ज़रूरत २०७ 
कप 


भू-सागों पर शासन करने वाले लोग अपने शासितों को अपनी 
विलास-सामग्री जुटाने का साधन मात्र समभते रहेंगे, तव तक 
शान्ति कायम नहीं हो सकती । किसी दूसरे देश की कमजोरी 
से लाभ उठाकर उसका शोषण करने ओर उसके वाशिन्दों को 


: उच्च जीवन व्यतीत करने के योग्य न बनने देने से तो युद्ध की 


#%/#-०-- 


विभीषिका दिनोंदिन वढ़ती ही जायगी |”? 

हमें ध्यान रखना चाहिए कि जब बहुत से छोटे छोटे राज्य 
होते हैं तो बहुत सी छोटी छोटी लड़ाइयाँ होती हैं। जब बड़े 
यड़े राष्ट्रराज्य, साम्राज्य या संघ-राज्य बन जाते हैं तो लड़ाइयाँ 
फम हो जाती हैं, पर उनका फैलाव और भयंकरता बढ़ जाती 
है| इतिहास से पता चलता है कि विविध राज्यों का एक दूसरे 
से लड़ने का मानो नियम ही है। 'राज्यः झगड़ालू रहा है; 
इस समय भी उसका स्वभाव लड़ने का है, भविष्य में भी ऐसा , 
ही रहेगा । जब तक वहुत से राज्य हैं, तव तक उनमें युद्ध होंगे । 
जब तक एक से अधिक राज्य होंगे, चाहे वे दो ही क्‍यों न हों, 
युद्ध टल नहीं सकते | जब द्वोत भाव का अन्त हो जायगा, जब 
'एकमेव ट्वितीयो नास्ति? की स्थिति आ जायगी, तभी युद्धों 
और महायुद्धों का अन्त होगा । शान्ति चाहती है कि विश्व- 
चंघुत्व के आधार पर, विश्व में केवल एक राज्य का संगठन हो।. 
संसार में विश्व-राज्य की स्थापना ज़रूरी है--संहार काये 
को बन्द करने के लिए और सभ्यता की रक्षा के लिए। पहले की 
वात छोड़ भी दें तो दूसरे महायुद्ध का अनुभव हमारे सामने है । 
संसार में जबव॒ तक बहुत से अलग अलग राष्ट्र, कुछ संघ-राज्य 
और कुछ साम्राज्य हैं, तव तक शान्ति नहीं रह सकती। यदि 
महायुद्ध के फल-स्वरूप एक दो साम्राज्यों का लोप भी हो जाय 
तो भी काम न चलेगा । जब तक एक से अधिक अलग अलग 


] 


र्‌्०्८ विश्व-संघ की ओर 


राज्यों का अस्तित्व रहेंगा, तब तक छोटे राज्यों की - स्वाधीनता 


खतरे में रहेगी; वलवान मौका पाकर निवल को धर दवावेगा, 
याकुछ राज्य सिल कर, अपनी शक्ति वढ़ा कर दूसरों का रहना 
मुश्किल कर देंगे। इससे भली भांति सिद्ध होता है कि संसार 
भर के सब राज्यों का एक संघ-राज्य यानी विश्व-राज्य होने की 
अनिवाये आवश्यकता है। प्रथ्वी पर राजनेतिक संगठन केवल 
एक ही होना चाहिए। एक राज्य, एक मंडा, एक नीति, एक 
आदर्श, एक जीवन, यह हमारा लक्ष्य है। 

इस लक्ष्य की पूर्ति संधियों यां सममोतों से होने वाली नहीं 
है। जरूरत है कि नेतिक, सांस्कृतिक, राजनैतिक और आर्थिक 
सब दृष्टिकोणों से काम . लिया जाय। नेतिक दृष्टि से आपको 
और मुझे--हर व्यक्ति को--युद्ध से वेसे ही वचना चाहिए, 
जैसे हम रोजमर्रा की जिन्दगी में चोरी या हत्या से वचते हैं | 
सामूहिक हत्या वैसे ही ग़लत है, जैसी व्यक्तिगत हत्या । सांस 
तिक दृष्टि से, लोगों को ऐसी शिक्षा मिलनी चाहिए, जो विश्व- 
इतिहास, विश्व-साहित्य ओर विश्व-भाषा के पढ़ने-पढाने से 
उनमें विश्वबंधुत्व की भावना पेदा करे। राजनैतिक टदष्टि से 
विश्व-नागरिकता का भ्रचार करके राष्ट्रवाद और साम्राज्यवाद 
को मिटाना चाहिए । आधिक दृष्टि से पूंजीवाद की जगह लोक- 
तंत्रात्मक समाजवाद को दी जानी चाहिए। इन विषयों पर 
खुलासा विचार अगले अध्यायों में किया जायगा। 


तेइसवाँ अध्याय 
विश्व-संघ के आधार 


् 

अब तक प्रायः राज्य का आधार शक्ति मानी गयी है। कुछ 
लोगों ने यह साफ साफ स्वीकार नहीं किया, तो कुछ ने यह खुल्लम- 
खुल्ला कहा है। शक्ति-सिद्धान्त के प्रचार का, फल मानव जाति चिर, 
काल से देखती और मोगती आरा रही है। संसार हमेशा युद्धों में फंसा 
रहा है | हमें अब यह समझ लेना चाहिए. कि विश्वन्राज्य या विश्व- . 
| संघ हिन्सा या बल-प्रयोग के कमजोंर आधार पर कायम नहीं होगा, 
उसके आधार मजबूत, व्यापक और सब्र के भूले के सिद्धान्त होंगे । ये 
सिद्धान्त तीन हैं- (१) स्वतंत्रता या आज़ादी, ( २ )समानता या 
या बरावरी, ओर (३ ) विश्वन्तन्धुत्व या भाईचारा | 


१- ख्तंत्रता-- सब नागरिकों को अपने विचार प्रकट 
करने, भाषण देने, सम्मेलन करने, वहस कहने, आज़ादी के साथ 
पुस्तक समाचारपत्र आदि छापने,आलोचना करने आदि की स्व- 
तंत्रता होनी चाहिए । मनुष्य इस तरह पेदा नहीं होता कि उसकी 
जवान रस्सी से वबंधी हो, या उसके हाथों में जंजीर पड़ी हो । 
अपनी इच्छानुसार सोचने बोलने और काम करने में स्वतंत्र न 

_ होना-यह मनुष्य से कुछ कम होना है, यह उन पश् पत्तियों से 
' भी नीचे दरजे का होना है, जो अपनी मर्जी के सुताविक जिन्दगी 
गुजारते हैं। केवल स्वतंत्र पुरप और ख्रीही सीधे खड़े होकर 
चल सकते हैं, सच वोल सकते हैं; और मानवता की पूरी 

२७ ॥ 

ऊंचाई तक उठ सकते हैं। पूर्ण स्वतंत्रता ही वह भूमि है, जिसमें 
मनुष्य का व्यक्तित्व वदुता ओर विकसित होता है, और उसमें 
सौन्द्ये, ज्ञान, नेकी, आनन्द और प्रेस के उत्तमोत्तम फंल लगते 
हैं। केवल स्वतंत्र आदमी ही यह कह सकता है “मैं सोचता हूँ, 
मैं महसूस करता हूँ, में इच्छा करता हूँ; इसलिए में हूँ।” 
स्वतंत्रता ही मनुष्य को मशीन से ऊपर उठाती है | ( यदि हम 
सुन सकें तो ) विकास करने वाली हर आत्मा अपने जन्म के 
संमय यह कहती है कि “मैं अधिकार पूर्वक स्वतंत्र हूँ, किसी को 
मुझे पराधीन करने का अधिकार नहीं है। में खुद अपना कानून 
है, जब कानून नहीं था तंब भी में रही हूँ | यदि दूसरे मेरी मदद 
करें तो अच्छी वात है, पर कोई मेरे आगे बढ़ने में, मेरी प्रगति 
में रुकावट न डाले |” 

विश्व-राज्य मानव व्यक्तित्व की पविन्रता का आदर करेगा । 
किसी पर कोई बन्धन न लगाया जायगा, किसी -का मुँह 
बन्द न किया जायगा; क्योंकि विश्व-राज्य में किसी के मौरूसी 
या रूढ़िगत स्वाथ न होंगे, जिन्हें स्वतंत्र भाषण या लेखन, 
से डर रहता है। स्वतंत्रता का सबसे बढ़कर विकास 
समानता की उस भूमि में होता है, जहाँ कोई धनहीन, धनवानों 
की थेत्रियों के बोक से, कुचला नहीं जाता। पुरातनवाद या 
रूढ़िवांद को आलोचना का डर लगा रहता है। परन्तु विश्व- 
राज्य प्रगति या उन्नति को अपना मूल सिद्धान्त यानी बुनियादी 
असूत्त मानता है। वह यूनान, हिन्दुस्तान या चीन की सी ढली 
इलांई रीति नहीं चाहेगा, उसे तो नये प्रयोगों और नयी संस्थाओं 
में आनन्द आयेगा | कोई दिन अपने स्वप्त विना न होगा कोई 
महीना अपनी नवीनता.बिना, और कोई वष अपनी. कल्पना के - 
विना- न होगा । 

प्रगति परिवतन पर निभर रहती हैं, तरक्की तवदीली पर | 
इसलिए सेव नागरिकों को आलोचना और संशोधन की 
आज़ादी रहनी चाहिए। नया विचार पहले किसी एक 
व्यक्ति के मन में, था कुछ व्यक्तियों के मन में, पैदा होता है । 
वाद में वह समाज द्वारा स्वीकार किया जाता है, जो उसका 
नामकरण और पालन पोपण करता हूँ। यदि स्वतन्त्रता 
की कमी होगी तो नये विचार पैदा ही न होंगे; यदि उनका जन्म 
भी हुआ तो वे झतावस्था में होंगे । नये विचारों का जन्म रोकना 
या उनका गला घोंटना मानवता के ग्रति एक भयंकर अपराध 
हैं। अच्छे विचार की हत्या करना ऐसा ही है, जैसे अच्छे 
आदमी को मार डालना । नये विचारों की उत्पत्ति में फोई पराधा 
खड़ी नहीं की जानी चाहिए। उनकी तादाद बढ़ने से डरने की 
ज़रूरत नहीं, उनमें से जो गलत या अयोग्य होंगे, वे जीवन- 
संघप में खुद ही समाप्त हो जायेंगे। जो यथाग्य होंगे, वे वच 
रहेंगे; राज्य उन्हें परिस्थिति के अनुकूल वना लेगा, और उनका 
विकास करेगा। 

अच तक जनता पर कानूनों का कितना अधिक दवाव और 
वोम रहा है ! क़ानून ओर स्वतंत्रता एक दूसरे के ऐसे ही विरोधी 
हैं, जैसे दिन ओर रात । पिछले ज़माने में पोशाक, खेल-कूद 
धरम और भोजन तक के वारे में राजनियमों का बन्धन रहा हैं 
इंगलैण्ड में तेरहवीं, चौदहवीं, ओर पंदरहवी सदी में पोशाक के 
बारे में पालिमेंट के कानून जारी थे। अब भी कितनी ही वातें 
ऐसी हैं जो एक देश में रिवाज मानी जाती हैँ, ओर दूसरे में 
अपराध समझी जाती हैं। कितने ही राज्यों में वेश्या का पेशा 
कानून से वन्‍द और दंडनीय हैं, तो कुछ राज्य ऐसे भी हैं जहां 
इसकी खुली इजाज़त है. । कुछ राज्यों में तमाखू पीना मना है. 

तो दूसरे राज्यों में सरकार को तमाखू बेचने का एकाधिकार 
है | इंगलैरड में हजरत इसा की निनन्‍दा करना अपराध माना 
जाता है, पर रूस में ऐसा नहीं है। वहाँ माक्स या लेनिन को 
बुरा भला कहना निनन्‍्दनीय है| हिन्दुस्तान में नंगे साधु जलूस 
बना कर चल सकते हैं, अमरीका में ऐसा करना दंडनीय है। 
व्यावहारिक नियम यही मालूम होता है कि राष््र उस बात या 
रिवाज को रोकते और उसके लिए दंड देते हैं, जो उस युग में 
व्यक्ति या समाज के लिए हानिकर समझा जाता है। लेकिन 
इसमें सिद्धान्त की कोई बात नहीं है। हर दल, सम्प्रदाय या 
धर्म अपनी रीति रस्मों या अपने व्यवह्यार को ही पवित्र और 
: मनुष्य मात्र के लिए उपयोगी समझता है। हर सत्ता दूसरों से 
अपनी वात मनवाने के लिए पुलिस, जेल और फांसी की मदद 
लेती हैं। स्वतंत्रता, कानून की इस तरह की, निदंबता और सनक 
से घृणा करती है। पुरुष और ख्री को पूरी तरह आज़ाद होना 
चाहिए। विश्व-राज्य में इसका यथेष्ट रूवाल रखा जायगा | 
विश्व-राज्य में उचित शिक्षा और अच्छी संस्थाओं के प्रताप 
से सब नागरिक नेक और ज्ञानवान होंगे | वे रवय॑ अपने स्वभाव 
से ही नेक काम करेंगे। उनके पालन पोषण ओर दिनचर्या में 
ही उन्हें इस बात की शिक्षा मिल जायगी कि वे मन, बचन और 
काम से सब का हित साधन करें, और यह समझें कि संब के 
ह्ति में ही उनका हित है। उन्हें कानून की ज़रूरत न होगी; 
पूणु स्वतंत्रता के कारण ही वे समाज-विरोधी काम करने से 
बचे रहेंगे । डर से किया हुआ नेक काम, स्वतंत्रता पू्वक किये ' 
हुए बुरे काम से भी, किसी अंश में बुरा है, क्‍योंकि स्वतंत्र मनुष्य 
किसी न किसी दिन नेक काम करना सीख लेगा, परन्तु गुलाम 
कभी नहीं सीख सकता । जबरदस्ती स्वतंत्रता को नष्ट कर देती 

है, और जब स्ततंत्रता नष्ट हो जाती है तो सत्काये था नेकी भी 
मर जाती है | 
स्वतंत्रता की सीमाओं पर वहस करना बेकार है। लोगों 


"को अच्छे स्कूल और अच्छी आर्थिक और राजनैतिक संस्थाएँ 


क्र 


दीजिए, नागरिकों को योग्य वनाइए, सहकारिता कायम कीजिए, 
प्रतिदन्दिता ओर दमन को छोड़ दीजिए, तब अपरिमित 
स्वतंत्रता के व्यवहार से भी कुछ डर न होगा; वह हर 
नागरिक का जन्मसिद्ध अधिकार है । जिस दासता में आदसी 
इस समय अनेक कानूनों हारा वंधा हुआ और कुचला हुआ है 
उससे मुक्ति पाने का यही एकमात्र उपाय है। अगर में दूसरों 
फे दुख सुख को समझ सक , दूसरों के दुख को अपना दुख, 
ओर दूसरों के सुख को अपना सुख मान सक , अगर मेरे मन 
में उन कामों के ही करने की इच्छा हो जो मेरे भाई, वंधु, 
पड़ोसी या साथी मुझ से कराना चाहते हों तो मेरी स्वतंत्रता 
में कोई बाधक होना क्‍यों चाहेगा ? 

२--समानत्‌ू-- आजकल दुनिया में विषमता का भयज्झर 


दौर दौरा'है। रंग या जाति-भेद के वारे में पहले लिखा जा 
चका है। खास बात यह है कि यरोप की गोरी जातियों के 
आदसी संगदार आदमियों से अपने आप को ऊँचा मानते हैं 
ओर यरोप में भी जमन अपने आप को सबसे ऊँचा समभते 
हैं। डाक्टर ले ने ३१ जनवरी १६४० के 'एंगरिफः में लिखा था 
कि ऊँची जाति की निस्वत नीची जाति वालों को कम जगह, कम 
कपड़ा, कमर भोजन और कम संस्कृति की जरूरत. होती है; कोई 
जमन उन हालतों में गुजर नहीं कर सकता, जिन में एक पोल 
या यहूदी कर सकता है| यह भावना आजकल -की सभ्यता 
के लिए वड़ा कलंक है । 

समानता छः तरह की होती है--शारीरिक, आधश्थिक, 
राजनैतिक, सामाजिक, सांस्कृतिक और राजनैतिक। इन छआओं 
तरह की समानता के बिना विश्व-राज्य फले फूलेगा नहीं। 

( के ) शारीरिक समानता । हमारा आदर्श मानव जाति 
ऐसी शारीरिक उन्नति करना है कि लोगों की शक्ति, तन्दुरुसस्‍्ती 
ओर सोंदय में लगभग समानता हो। अंधे, गंगे, बहरे और अपा- 
हज आम तौर पर अन्याय के शिकार बन जाते हैं। शारीरिक 
शक्ति में बहुत अधिक असमानता से गंडों और कायरों का 
जन्म होता है। यदि थोड़े से ही नागरिक सुन्दर हों तो उनसे 
अहंकार और चंचलता आ जाती है, और बहुत बद्सूरत आदमी 
जीवन भर अपने अन्दर हीनता का अनुभव करते रहते हैं। 
विश्व-राज्य के नागरिक कमज़ोर या वदसूरत नहीं होने चाहिएँ | 

( ख़ ) आथिक समानता । इस पर विचार धन के बँटवारे 
के सम्बन्ध में किया जायगा । | 

( ग ) सांस्कृतिक समानता। शिक्षा की समानता को राज्य 
की बीमा-पालिसी कह सकते हैं। शिक्षा ही नागरिकों को राज्य 
के योग्य बनाती है। शिक्षा ही से एकता और सामझञ्स्य पैदा 
होते हैं। शिक्षा चरित्र का निर्माण करती है, और जीवन के 
आदरशों को दिल में बैठा देती है । पानी और रोटी की तरह शिक्षा 
सब के लिए खुली होनी चाहिए। इस समय थोड़े से धनी 
परिवारों ने उच्च शिक्षा पर एकाधिकार जमा रखा है, जबकि 
लाखों निधन नागरिकों को थोड़ी वहुत जो भी शिक्षा मिल 
जाय, उसी से संतोष करना पड़ता है। समाज दो सांस्क्रतिक 
श्रेणियों में बंटा हुआ है :--( १ ) कालिजों में शिक्षा पाये हुए 
थोड़े से भाग्यशाली पुरुष, ल्लियाँ और (२) प्रारम्भिक शिक्षा 
प्राप्त वा उससे भी चंचित असंख्य नागरिक | इस विषमता का 

नतीजा यह है कि कुछ इने गिने लोग तो कई विषयों के 'डाक्टर' 
हो जाते हैं, और अधिकाँश जनता के लिये 'काले अक्षर भैंस 
वरावर!। ऐसे दो वर्गों में डचित सामाजिक सम्बन्ध होना 
असम्भव है | शिक्षित आदसी साहित्य, संगीत कला आदि की 
चर्चा में लीन रहता है, वह इन विषयों के ज्ञान से हीन अपने 
असंख्य भाइयों को भठ्‌ हरि के शब्दों में 'विना सींग और पूँछ 
के पशुः समभता है। समाज के ऐसे विद्वानों और मूढ़ पुरुषों में 
मेल कैसे हो सकता है ! हमें सव नागरिकों के लिये एक लगभग 
समान कोटि की शिक्षा तय कर लेनी चाहिए। मौलिक खोज या 
अनुसंधान का काम खास लगन वाले विद्वान करें। समाज 
अलग अलग टुकड़ों में--शिज्षित और श्रशित्षितों में--वैँटा न 
रहना चाहिए। विश्वराज्य में यह नहीं चल सकता । 
.. एक और तरह की भी समानता ज़रूरी है। नागरिकों को 
ऐसा अभ्यास कराया जाना चाहिए कि सब लोग शारीरिकः 
ओर मानप्लिक दोनों तरह के काम करें । इस समय समाज का 
एक वँटवारा दिमागी काम करने वालों और मजदूरों में हो रहा 
.है । पढ़े लिखों में बहुत से ऐसे मिलेंगे, जिनसे अपने कपड़े धोते 
या अपने कमरे में भाड़ू लगाते नहीं वनता । जब उनका कोई मित्र 
या अतिथि आता है तो उन्हें यह कहने में संकोच नहीं होता, 
“क्या करें, आजकल हमारे यहाँ कोई आदसी? ( नौकर ) नहीं 
है, इसी से कपड़े मैले पड़े हैं, और कमरे में भी सफाई नहीं है ।” 
इस कथन में उनकी यह भावना साफ़ है कि हम तो दिमागी 
काम करने वाले ठहरे, ज़रूरत होने पर भी हम यह नीचे दरजे 
का काम नहीं कर सकते, यह तो बेपढ़ों ओर छोटे लोगों के 
करने का है। मानव जाति का यह भेद भाव वहुत लजञाजनक 
है। यदि हम अब तक दिमागी कास करने वाले रहे हैं तो 


२१६ विश्व-संघ की ओर 


अब हमें कुछ हाथ के काम का अभ्यास करके इस भेदभाव को 
मिटाने में अमली हिस्सा लेना चाहिए।टाल्स्टाय, म० गांधी 
और थोरो जैसों के जीवन इस बारे में काफी शिक्षाग्रद हैं | यदि 
हम श्रमजीवी हैं तो हमें अपना फुरसत का समय लिखना पढ़ना 
सीखने में लगाना चाहिए | हम यह न सोचें कि हमारी बहुत 
सी उम्र वीत गयी है, अब हम कया सीख सकते हैं। मज़बूत. 
इरादे घालों के लिए आयु का विचार रुकावट नहीं डाल सकता । 
निदान, समाज का, ऊपर वतायी हुई दो श्रेणियों में चँटना बन्द 
होना चाहिए । | 
(घ ) सब नागरिकों को बरावर मताधिकार होना 
चाहिए । विश्व-्राज्य में शिक्षा का ठीक प्रचार होने, और धन के 
वँँटवारे की असमानता न रहने से योग्य-अयोग्य का इस समय 
भेद भाव न रहेगा। साधारण कामों के लिए तो सभी योग्य 
होंगे। राज्य का ऊँचे से ऊँचा पद भी किसी श्रंणी विशेष की 
बपौती न रहेगा | सब के समान अधिकार और सव को समान 
सुविधाएं होंगी । 
_ (च ) सामाजिक समानता। विश्व-राज्य में सब नागरिक 
होंगे--मालिक और गुलाम नहीं। स्प्रश्यास्पृश्य का, सभ्य 
असभ्य का, या ऊंच नीच का भेद न होगा; काले गोरे का, 
एशियाई और यरोपियन का, हिन्दू. इसाई आदि का भेद न 
होगा । खाने पीने या विवाह सम्बन्ध करने में किसी पर कोई 
तिबन्ध न होगा; आज दिन दो भले आदमी गहरे मित्र होते 
हुए भी, अलग अलग जातियों या रंगों के या धर्मो के होने के 
कारण, साथ बैठ कर खा पी नहीं सकते | अनेक बार युवक 
का ठीक अपनी पसन्द की युवती से, या युवती का अभीष्ठ युवक 
से बिवाह नहीं होने पाता; या तो रोमांचकारी आत्म-हृत्या तक 

नौवत आती है, और यावे जन्म भर दुखी रहते हैं। ऐसे 
सामाजिक विकार विश्व-राज्य सें हरगिज्ञ नहीं रह सकते | विश्व- 
राज्य में सामाजिक समानता होगी। कोई छोटा वड़ा नहीं। 
सच समान साथी होंगे । उसमें लाड, नवाव, राजा, रायवहादुर 
-खां वहादुर अथवा वर्णुमाला के अक्षरों के विधिध जोड़ तोड़ 
की वनी हुई उपाधियाँ नहीं होंगी। ये उपाधियाँ समाज को 
टुकड़े ठुकड़े करमे वाली हें--जैसे ऊँची उंपाधि वाले, छोटी 
उपाधि वाले और विना उपाधि के | उपाधियों का आविष्कार 
समाज के लिए अभिशाप सिद्ध हुआ हैं। विश्व-राज्य में 
इसका अन्त होगा । 

( छ ) नैतिक समानता | नीति और सदाचार के विना 
राज्य प्राणहीन है । विश्व-राज्य के नागरिकों में ये गुण पूरे- 
पूरे होने चाहिएँ । हर आदमी को निडर, निस्स्वार्थ, स्वावलम्बी 
निष्काम, विश्व-प्रेमी और परोपकारी होना चाहिए। नीति की 
कुछ मर्यादा सभी नागरिकों के लिए तय रहनी चाहिए; कुछ 
व्यक्ति उस मर्यादा से कुछ ऊँचे भले ही उठे, लेकिन इतनी 
विषमता-न होनी चाहिए कि कुछ आदमी तो सन्त महात्मा हों 
और दूसरे अत्याचारी, बदमाश या गुडे | हम सव को लगभग 
समान धरातल पर चलना ठीक होगा, इसी दृष्टि से नागरिकों 
की शिक्षा की व्यवस्था होनी चाहिए। 


“विश्ववंधुत्व-विश्ववंधुत्व मानव श्रस॒ की वह भावना 
हे, जिसके विना आदसी में पूणता नहीं आती। विश्वनराज्य में 
हमें अपूर्ण या अधूरे आदमी नहीं चाहिए, उसके नागरिकों में 
विश्व-प्रेम होना जरूरी है। और, जैसा लाला हरदयाल ने लिखा 
है, प्रंस हमेशा अधिकार. से अधिक देने की ही वात सोचता है । 
धन के बँटवारे में इसका नियम यह है कि हर आदमी अपनी 

श्प 

योग्यता के अनुसार काम करे और उसे उसकी ज़रूरत के 
अनुसार मिले। बच्चों का पालन पोषण अधिकारों से नहीं होता, 
प्रेम से होता है। वीमार आदमी धन पैदा नहीं करते और न्याय 
के कड़े नियम के अलुसार उनका अधिकार कुछ नहीं रहता, परन्तु ' 
प्रेम न्‍्याय से अधिक शक्तिशाली है, और वह रोगियों को 
तन्दुरुतत आदमियों से भी अधिक देता है । 
प्रेम में आदमी अपने विषय में नहीं सोचता, सब 
के बारे में विचार करता है। वह अपनी इन्द्रियों के सुख 
की परवा नहीं करता, आत्मा के आनन्द का अनुभव 
करता है | वह दूसरों के दुख से दुखी, और दूसरों के 
सुख से सुखी होता है। प्रेम बहुत बातें नहीं बनांता, चुपचाप 
सब कुछ देखता है, और झटपट अपना सेवा-कार्य कर डालता 
है। वह मुसकराता रहता है ओर उसकी बोली हमेशा नम्र 
होती है। उसमें अहंकार नहीं होता । वह घमंड नहीं करता। 
वह दूसरे की ज़रूरत को, उस दूसरे से भी पहले जान जाता 
है । वह इस बात का इन्तज़ार नहीं करता कि दूसरा आंदमी 
कुछ मांगे, वह तो पहले से ही खुद सहायता'करने के लिए दौड़ 
पड़ता है। वह किसी के दोषों का फैसला करने नहीं बैठता, वह 
तो हर अपराध को क्षमा कर देता है.। वह अभिमान नहींकरता, 
और न देनदारों को क़्र्ज़ें की याद दिलाता है। वह देता है और 
भूल जाता है; फिर और देता हैं और फिर भूल जाता है। वह. 
अपने काम का समान पारिश्रमिक लेता है; पर उसे सब में बाँट 
देता है। प्रम 'मेरे-तेरेर की बात नहीं करता, हमारे! की बात - 
करता है । वह किसी पर दोषारोपण नहीं करता। सेवा 
के लिए उसे कभी समय -की कमी नहीं होती, - 
वह कभी भी बहुत्त व्यस्त या थका हुआ नहीं होता । 


। 

है. 


वह दूसरों के गुणों को वहुत जल्दी ध्यान में ले आता हें 
पर उनके दोष मालूम करने सें मंदगति से काम लेता है। 
इसरों की तारीफ़ में उसे आनन्द आता है, बह किसी पर 
इलज़ाम लगाने का इच्छुक नहीं होता | वह दूसरों की कही हुई 
अच्छी वातों को दोहराता है, पर बुरी वातों को सुनी-अनसुनी 
कर देता हैं । वह सव को प्रसन्न करता हैं, ओर अपनी तरफ 
खेंचता हैं। वह सवको यह अनुभव कराता हैं कि पुरुष ख्वियाँ 
अनेक नहीं हैं, वल्कि सव एक हैं--वह्‌ 'एक” रहेगा, जबकि 
अनेक! वदल जायेंगे या चले जायँंगे। वह एक मानवता है 
विश्व-राज्य या विश्व-संघ है, जिसमें सव रहेंगे, ओर चलें फिरेंगे । 
प्रेम धन्‍्य है ! आज दिन वह सव को सुख शान्ति देने वाला हैं, 
कल वह विश्व-संघ की आधार शित्ा होगा, जिसके नागरिकों 
के जीवन का मूल मंत्र यह होगा कि हर आदमी सव के लिए, 
ओर सब हरेक के लिए |? 


रु 


न जिन 


चोबीसवाँ अध्याय 
विश्व-संघ की संस्कृति 





अगर तुमने हवाई महल बनाये हैं, तो इससे तुम्हारा काय नष्ट 
नहीं होगा । महल तो हवा ही में बनाये जाने चाहिएँ; बस, अब उनके 
नीचे नींव रख दो | ु --थीरी 
विश्व-राज्य के बारे में हमारा आदश वहुत कुछ जनता की 


' संस्कृति--शिज्ञा, साहित्य, कला, मनोरंजन, रहन सहन आदि 


-पर निभर है। इस अध्याय में इन्हीं वातों पर विचार करना 
है । इनमें पहला विषय शिक्षा है। 

शिक्षा - इस बात को सब मानते हैं कि समस्त नागरिकों 
को ऐसी शिक्षा मिलनी चाहिए, जिससे उनकी नैसर्गिक शक्तियों 
ओर उनकी अभिरुचियों के स्वतंत्र विकास में सहायता सिले, 


और वे अपनी इच्छानुसार अपने लिए कास धंधे का चुनाव 


करके अपना निर्वाह और कत्तव्य-पालन अच्छी तरह कर सकें; . 


इसमें उन्हें किसी तरह की रुकावट न हो | विश्व-राज्व में इसका 

का पूरा ध्यान रखा जाना जरूरी है। 'शिक्षा? में हम घर की 
र बाहर की ( स्कूलों आदि में मिलने वाली ) दोनों तरह की 
शिक्षा को शामिल करते हैं | इस समय हालत यह है कि घरों के 


अन्दर माता पिता आदि बच्चों को बहुत सी गैर ज़रूरी और. 
दिसाग पर व्यर्थ बोक डालने वाली बातें बतलाते हैं, वे उन्हें 


धम सम्प्रदाय, वंश और जाति विरादरी सम्बन्धी अधिक 
से अधिक जानकारी कराने की कोशिश करते हैं; पर बे उन्हें 
वह बात नहीं बतलाते जो सबसे ज्यादह्‌ महत्व की है--यह कि 
हर मनुष्य, मनुष्य होने के नाते दूसरे सनुष्यों से सम्बन्ध रखता 


है; सब मनुष्य आपस में भाई भाई हैं; राष्ट्र-सेद, सम्प्रंदाय-भेद ' 


सब बनावटी हैं; हर आदमी को दूसरों से प्रेम, सहानुभूति और 


;ी 


सहयोग का भाव रखना चाहिए। माता पिता का काम है कि . 


बालकों को विश्वबंघुत्व की यह बुनियादी ताल्ीम दें । 
इस शिक्षा के काम को आगे बढ़ाने की जिम्मेवारी शिक्षा- 
संस्थाओं पर है। आजकल जहाँ तहाँ कुछ बड़ी बड़ी संस्थाएँ 


कायम हैं, पर अधिकांश संसार अजन्लान-अंधकार में डूबा है। 


बहुत से देशों में ज़्यादहतंर जनता मामूली लिखने पढ़ने से भी 
वंचित है। भारतवष में नब्बे फीसदी आदमी अनपढ़ हैं, इसका 


अथ यह है कि अकेले, इसी देश में तीस करोड़ से ऊपर पुरुष 


ज्जी अनपढ़ हैं। फिर, शिक्षा के तरीके की बात लीजिए। हर 

राज्य शिक्षा-विशारदों और बड़े वड़े विशेषज्ञों द्वारा शिक्षा की 
नयी नयी योजनाएँ और नये नये पाख्यक्रम वनवाता है। भाषा, 
गणित, भूगोल, इतिहास, अथशासत्र और राजनीति के अलावा 
कई तरह के विज्ञानों की शिक्षा दी जाती है । परन्तु नागरिकता, 
विश्व-नायरिकता अथांत मनुष्य मात्र के अति कत्तव्य-पालन की 
शिक्षा का सब जगह असाव है। नागरिकता के नाम पर जो 
शिक्षा दी जाती हैं वह भी राष्ट्रनागरिकता की भावना का ही 
पोपण करने वाली होती है, जिससे वालकों को दूसरे राष्ट्रों के 
बालकों से प्रतिहवन्द्रित और प्रतियोगिता अनुभव करने की 
उत्त जना मिलती है। हम अपने स्कूलों और कालिजों से 
यह पाठ पढ़कर निकलते हैं कि जीवन एक संघष है, दूसरों को 
धक्का देकर, उन्हें गिरा कर हमें अपना रास्ता बनाना है। संसार 
में दूसरे सब राष्ट्रों से हमें टक्कर लेने के लिए तैयार रहना चाहिए, 
इसीलिये हमें अपने राज्य या राष्ट्र के प्रति श्रद्धा और भक्ति 
रखनी ज़रूरी हैं। यह शिक्षा हमें एक सीमा के अन्दर राजभक्त 
या राष्ट्रभक्त वनाती है, इसकी जड़ स्वाथपरता है। यह हमें 
मानवता-प्रमी नहीं वनने देती। यद्दी कारण है कि हमारे बड़े 
से बड़े राजनीतिज्ञ और विद्वान भी जाति, सम्प्रदाय या राष्ट्र 
की तड़ः भावनाओं से ऊपर नहीं उठ पाते; हम विश्व-नागरिक 
नहीं बन पाते । विश्व-राज्य के योग्य नागरिक वनने के लिए यह 
जरूरी हैं कि हमें स्कूलों और कालिजों में विश्ववंधुत्व की शिक्षा 
दी जाय । ऐसी शिक्षा एक पीढ़ी के अन्दर मानव जाति का 
कायाकल्प कर देगी । 

याद रहे, जो नियम और नीति विश्व-राज्य कायम करेंगी 
ओर उसे बनाये रखेंगी, वे सावभौम, वैज्ञानिक और आशा- 
चादी होंगी। विश्व-राज्य. अपने 'वालकों को साम्प्रदायिकता 

की, या निराशावाद की, शिक्षा न देगा। वह अन्धविशास, 
अकमर्यता, पराजयचाद या संसास्-त्याग से समभौोता न 

करेगा। वह नागरिकों को वैज्ञानिक पद्धति से अच्छी से अच्छी 
शिक्षा देगा; और फिर उन्हें विचार, करने और काम करने के 
लिए पूरी आजादी देगा। उचित शिक्षा पाये हुए नागरिक 
अपने अपने कतव्य का पालन करने में लगे रहेंगे ओर सब 
अंधविश्वासों से बचे रहकर विश्व-राज्य की उच्च नागरिकता का 
सन्द्र परिचय देंगे । 


भाषा ओर साहित्य - शिक्षा के साथ भाषा का गहरा 
सस्वन्ध है। शिक्षा का माध्यम वही भाषा होनी चाहिए जो 
नागरिकों की माठ्भाषा हो; हाँ, माहुभाषा का अर्थ व्यापक 
दृष्टिकोण से लिया जाना चाहिए। बहुत छोटे छोटे जन-समूहों 
की बोलियों ओर उपभाषाओं को शिक्षा का माध्यम नहीं बनाना 
चाहिए । शिक्षा के काम में हमारी निगाह भावी निर्माण की ओर 
हो, और ऊँचे साहित्य वाली खास खास भाषाओं को ही 
प्रोत्साहन दिया जाय | इस* विषय पर पहले लिखा जा चुका है। 
अब दूसरे देशों से हमारा सम्बन्ध तेज़ी के साथ बढ़ता जा 
रहा है । हमें चाहिए कि दूसरे देशों की भाषाएँ सीखें, और 
उनका अपने यहाँ अधिक से अधिक प्रचार करें | भाषा सीखने 
में यात्रा से बहुत्त मदद मिलती है। किसी जगह चले जाने पर 
हम वहाँ की भाषा बहुत जल्दी और बिना जोर लगाये सीख 
लेते है। बालकों को नयी भाषा ओर भी आसानी से आजाती 
है । यह वात आगे की मिसाल से स्पष्ट होजायगी। यह समाचार 
९७ साच १६४४ के भारत? से लिया गंया है; इस तरह यह इसी 
सहायुद्ध के समय की बात है, जब कि इंगलैन्ड में बहुत से राष्ट्रों 
की सरकारें और वहाँ के आदसी जमा हैं| 

धलन्दन के एक शिशु-पालन यह में १४ अलग अलग राष्ट्रों 
के वालक आनन्द से समय विता रहे हैं। पढ़ने और खेल-कूद के 
अलावा वे सहज ही दसरे देशों की भाषाएँ और रीति-रिवाज 
सीख रहे हैं | एक पाँच वर्ष के उच वालक ने अपनी भाषा के 
अलावा फ्राँसीसी, अंगरेजी, और नारवेजियन भाषाओं का 
कामचलाऊ ज्ञान प्राप्त कर लिया है। एक छः बष की पोलिश 
वालिका पोलिश और जमन तो पहले ही बोलती थी, अब 
उसने अंगरेज़ी और फ्रांसीसी भाषा का भी ज्ञानप्राप्त कर 
लिया है | 

“दूसरे देशों की अपेक्षा अंगरेज़ बालक विदेशी भाषा देर में 
सीखते हें, किन्तु उनसें से भी वहुत से अपने माता पिता से 
कोई वात दूसरी भाषा में करके उन्हें आरचय में डाल देते हें 
एक बार एक छ: वर्ष के वालक की मा ने अपनी कुछ फ्रांसीसी 
सखियों को जल-पान के लिए बुलाया । वालक ने विशुद्ध फ्रेंच 
भाषा में बात करके सव को आश्चथ में डाल दिया--विशेष कर 
अपनी माता को जो ६ वर्ष तक स्कूल में फ्रेंच पढ़ चुकने के 
बाद भी टूटी फूटी फ्रेंच ही बोल सकती थी | 

: एक अंगरेज़ माता ने अपनी यह परेशानी बतायी है कि उस 

के जुड़वा बच्चे जब उससे या अपने पिता से कोई बात 
छिपाना चाहते हैं तो फ्रॉंच भाषा में बाते' करने लगते है।” 

इस से जाहिर है कि एक साथ कई भाषाएँ सीखने का 
सवाल ऐसा विकट नहीं. है, जैसा आम तौर से समझा जाता 
है | दूसरी भाषाओं का कामचलाऊ ज्ञान तो खासकर वचपन 
में सहज ही हो सकता है। 

विश्व-राज्य में यह तो मान ही लिया जाता है कि संसार 
धीरे धोरे छोटा होता जारहा है। जिस तरह इस समय हमें राष्ट्र 

का काम चलाने के लिए और राष्ट्रीय भावनाओं का प्रचार करने 
के लिए एक एक राष्ट्र-भाषा की ज़रूरत होती है, उसी तरह 
विश्व-राज्य का आधार एक विश्व-भाषा होगी। अब तक राष्ट्र- 
भाषाओं ने पुरुषों और स्त्रियों के मन और आत्मा को एक 
संकुचित क्षेत्र में वन्द कर रखा है ; विश्व-भाषा का प्रचार होने 
पर, उस एक भाषा के सीख लेने से, एक देश के नागरिक दूसरे 
५ 5 न पर ५ 
किसी भी देश के नागरिकों से सित्र और साथी के समान 
बात-चींत और ठउ्यवहार कर सकेंगे । जब तक विश्व-सभाओं में 
भाग लेने वाले नेताओं और कार्यकर्ताओं में समान साषा 
का व्यवहार न होगा तव तक वास्तविक भाईचारा और 
राजनैतिक एकता की भावना न हो सकेगी । श 
कौन सी भाषा विश्व-भाषा हो, इस पर वहस करने की 
ज़रूरत नहीं है। संसार-की भाषाओं में जो भाषा अन्तर्राष्ट्रीय 
विचार-विनिमय के लिए सुविधा की हो, जिसे सब देशों के 
आदमी आसानी से बोल सकें, जिसके उच्चारण में ज़बान को 
बहुत कष्ट न उठाना पड़े, जिसे आसानी से सीखा जा सके, उसी 
से काम चलाया जायगा । खास बात यह है कि हम विश्व-भाष़ा 
की बात को अव्यावहारिक या अमल में न आसकने वाली न 
समझें । यदि यूरोप भर का अन्तर्राष्ट्रीय काम फ्रांसीसी भाषा में 
हो सकता है, यदि अंगरेजी समभने वाले थोड़े बहुत आदमी 
संसार के सभी देशों में मिल सकते हैं, और यदि हम चालीस ' 
करोड़ हिन्दुस्तानियों के लिए एक राष्ट्रभाषा की बात को-न 
केवल मान ही रहे हैं, बल्कि वहुत कुछ पूरी होते हुए भी देख 
रहे हैं तो मानव जाति के लिए यह आशा करना बहुत ज्यादह 
नहीं है कि सवा दो सौ करोड़ आदमियों के वास्ते कोई एक 
विश्व-भाषा हो सकती है । जिस तरह राष्ट्रभाषा के साथ दूसरी 


ष्र्टं 

फूलती रह सकती है, उसी तरह एक विश्व-भाषा के होने से 
अलग अलग देशों की अपनी अपनी भाषाओं को कोई डर 
नहीं है | 

अंगरेजी भाषा के इतने ज़्यादह प्रचार का एक कारण यह 
भी है कि यह उन राज्यों की भाषा है जिन्हें संसार में राजनैतिक 
और आर्थिक प्रभुता हासिल है। उसकी तुलना में हिन्दी या हिन्दु- 
स्तानी भाषा का, एक पराधीन और पिछड़े हुए देश की भाषा * 
होते हुए भी इतना प्रचार हो जाना वास्तव में बड़ी बात है। 
यह भाषा केवल हिन्दू ओर मुसलमानों के भावों के जाहिर करने 
का ही साधन नहीं है, इसमें वोद्ध, पारसी, सिक्ख, इसाई और 
यहूदी भी अपनी धार्मिक और सांस्कृतिक भावनाओं को ज़ाहिर 
कर सकते हैं| यह सच है कि अभी .इस जवान में सायन्स 
ओर उद्योग धंधों जैसे विषयों के साहित्य की कमी है | लेकिन 
हिन्दुस्तान के आज़ाद हो जाने पर बीस पदच्चीस वर्ष में ही यह 
कमी अच्छी तरह पूरी हो सकती हैं । 

विश्व-भापा के साथ विश्व-साहित्य पर भी विचार करने की 
जरूरत है | विश्व-सहित्य बही है, जो विश्व भर में शान्ति कायम 
करने और ' उसे वनाये रखने में मदद दे; जिससे राष्ट्रों-राष्ट्रों के 
वीच सहयोग बढ़े; जिसके पढ़ने और विचारने से विश्ववं॑धुत्व की 
भावना का विकास हो; आदमी जाति-भेद, रंग-भेद, सम्प्रदाय- 
भेद और राष्ट्रभेद जैसे भेदों को भूल जायें; आज कल के 
पंजीवाद और साम्राज्यवाद का अन्त करने के लिए सब कमर 
कस लें, और हिन्सा और कूटनीति से सब परहेज करने लगें। 
ऐसा साहित्य हर राज्य में होना चाहिए और एक राज्य से दूसरे 
राज्य में वे रोक टोक आता जाता रहना चाहिए | अभी तो शक्ति 

रह 

' और साधनों की लोभी कौमें ऐसे साहित्य को ही प्रोत्साहन देती हैं, 
जिससे युद्धवादी मनोबृत्तियां को खुलकर खेलने का मौका मिले, 
और पढ़ने वाले यह समझें कि दूसरे राज्य हमारे शत्रु हैं, उनसे 
लड़े बिना हमारी गुजर नहीं; हमें उनको लड़ाई में हराने-की 
ज्यादृह से ज़्यादह तैयारी करनी चाहिए, महायुद्ध से ही हमारे 
दुखों का अन्त होगा । इस तरह का सव साहित्य निन्‍्दरा और 
घृणा के योग्य है। इसे बन्द करके सब देशां की भलाई करने 

- वाले साहित्य की रचना और उसका प्रचार बढ़ाया जाना 
चाहिए । मौजूदा हालत में हम ज्यादहतर अपने ही देश, जाति 

या धर्म के लेखकों की कृतियों से परिचित हैं, इससे हमारी 

जानकारी बहुत परिमित रहती है। दुर्भाग्य से हममें से वहुत 
सों ने ज्ञान को भी अलग अलग हिस्सों में बाँठट कर बीच बीच 
में दीवारें खड़ी कर दी हैं। सच यह है कि महापुरुष या महान 

. लेखक किसी देश या जाति के नहीं होते । उनका संदेश संसार 

भर के लिए होता है। गीता का ज्ञान-मंडार केवल भारतवर्ष के 

लिये ही नहीं है। बाइबल के 'उपदेश, उसमें पहाड़ी पर की 
शिक्षा? केवल इसाइयां के लिए ही नहीं है। कुरान और 
त्रिपिटके से सब आदमी बहुमूल्य शिक्षा ग्रहण कर 
सकते हैं। । 

म० गाँधी, रवींद्रनाथ ठाकुर, टाल्स्टाय, राधाकृष्णन, इमसन, 
रसकफिन, शेक्सपीपर, कालीदास, शेखसादी, कबीर, मौलाना 
रूम, गुरुनानक, गोर्की,रोमाँरोलाँ, एच ० जी० वेल्स,नामन एंजल, 
बर्नाड शा, लुई फिशर, श्रीमति पलंबक, जैसे लेखक सभी देशों के. 
विचारशील पाठकों के दिल पर असर करते हैं। जब हमें उनकी 
रचनाएँ पढ़ने को सिल्ती है तो हम यह भूल जाते है कि वे' 
किसी और देश या जाति के हैं, और हम किसो दूसरे के । सभी 

देशों के साहित्य में कुछ-न-कुछ सामग्ी ऐसी मौजूद है, जो 
सावेभौस उपयोगिता की, सारे संसार के भले की, कही जा 
सकती है। इस सव सामग्री का सब मुख्य मुख्य भाषाओं में 
सुन्दर संकलन किया जानां चाहिए। इस तरह विश्व-साहित्य 
दिन दिन बढ़ता रहना चाहिए, जिसके पढ़ने ओर मनन करने से 
पाठकों को व्यापक दृष्टि से सोचने विचारने की आदत्त हो, 
ओर विश्व-नागरिक बनने में मदद मिले | 


विश्व इतिहापघ - शिक्षा के अलग अलग विषयों में इति- 
हास की वात खास तौर से विचार करने की है। आज़ कल 
एक राष्ट्र का दूसरे राष्ट्र की तरफ जो मनोमालिन्य पाया जाता 
है, उसकी एक बड़ी वजह इतिहास लिखने ओर पढ़ाने की 
दूषित पद्धति है | हम संसार के अलग अलग हिस्सों या कौमों 
का इतिहास इस तरह पढ़ते हैं कि उससे हमें मानव एकता का 
वोध नहीं होता | हमारे मन पर यह बात जम जाती है कि 
हमारा ही देश, हमारी जाति या हमारा धम सव से अच्छा है 
दूसरे देश, जाति और धर्म घटिया हैं | हम अहंकारी वन जाते 
है, और दूसरों से घृणा करने लग जाते हैं; यही बात आगे जा 
कर हमें दूसरे राष्ट्रों का विरोधी बनाती हैं । बालकों के मन पर 
जमे हुए संस्कार जल्दी नहीं हटते | ओर, जब उनके यही शिक्षा 
मिली है कि अपने देश की सेवा करो, अपने राष्ट्र की उन्नति 


# किसी देश की अलग अलग जातियों या सम्प्रदायों में जो झगड़े 
'होते हैं, उनका भी मूल कारण आम तौर पर यही होता है। खास कर 
'हिन्दुस्तान में साम्राज्यवादियों और उनके समर्थक्रों ने इतिहास को ऐसा 
रूप दिया है कि उससे दिन्दू मुसलमानों में एक दूसरे के ग्रति द्वेष-भाव 
बढ़ता है। | ह 

करो चाहे दूसरों की कितनी ही हानि हो, तो वे दूसरे देश वालों 
के प्रति सहानुभूति और सद्भावना कैसे रख सकते हैं ! (राष्ट्रीय! 
इतिहास मानव समाज को सामूहिक रूप से नहीं देखता, वह 
उसका अलग अलग ऐसे टुकड़ों के रूप में विचार करता है,. 
जिनका एक दूसरे से मेल मिलाप न हो सके। इससे राष्ट्रों में 
एक दूसरे से कलह और संघष बढ़ता है | ज़रूरत है कि इतिहास 
में राष्ट्रों, सम्प्रदायों या वर्गों की भेद भावना पर जोर न दिया 
जाय, और इनके आपसी आदान प्रदान और इनकी एकता की 
ओर अधिक ध्यान दिलाया जाय | वास्तव में इतिहास ग्राणि- 
शासत्र पर आश्रित मानवता का इतिहास होना चाहिए। ऐसा 
“विश्व-इतिहास” ही मानव समाज का कल्याण करने वाला होगा। 
एच० जी० वेल्ज ने ठीक कहा है--“यूनानी इतिहास, 
रोसन इतिहास, यहूदी इतिहास, इसाइयत का इतिहास, अंगरेज़ी 
इतिहास, फ्रेंच इतिहास, मध्ययुगीन इतिहास, जमन इतिहास, 
हमारे द्वीप की कहानी, हमारे साम्राज्य की नवत्लकथा--ओऔर 
इसी तरह और भी न जाने कितने श्रलग अलग एइत्तिहासों का 
संसार में अस्तित्व है--इन सब का अन्त कर देना चाहिए। 
इसकी जगह भ्नुष्य के इतिहास को हमें मानव प्राणिशाख के 
पहलू से सिखाना चाहिए । हमें संसार के दूर दूर के कोनों में 
फैले हुए छोटे छोटे उपमानव कें पारिवारिक समूहों से, जो एक 
* दूसरे से अनभिज्ञ थे; शुरू करना चाहिए। भाषा, भाव प्रकाशन, 
रेखांकन के विकास को खोजना चाहिए । हम देखते हैं कि किस 
तरह विचारों के आदान प्रदान ने, और एक दूसरे को समभने 
की शक्ति ने इन छोटे समूहों को वड़े समूहों का रूप दे दिया। 
प्राणी-शासत्र की दृष्टि के हम खानाबदोशी, गुफाएँ, आश्रय-स्थल, . 
आदि काल के निवास-स्थान और औजारों के आविष्कार--इन 

सब की शिक्षा देते हैं, पर एक वार भी हम अपनी मानव जाति 
की वात नहीं कहते । लेन देन का इतिहास, विचार विनिमय का 
इतिहास, ओजारों के आविष्कार का इतिहास और इस सब के 
साथ मानव मनोबृत्ति के फेलाव का विवेक पूर्ण अध्ययन चहुत 
आसान है, और किसी सी ग्राचीन इतिहास से अधिक सत्य 
है। यह अध्ययन स्वास्थ्य और जीवन देने वाला भोजन है, परन्तु 
जाति, और राष्ट्र की कह्यनी विष से सना त्याज्य आहार है |” 

जिस तरह संकीण राष्ट्रीय इतिहास से राष्ट्रवाद की मनोवृत्ति 
पैदा होती है, उसी तरह विश्व-इतिहास के पढ़ने पद्ााने से 
अन्तर्राष्ट्रीय भावना का निमौण होगा । जैसे विश्व-नागरिकों को 
हमें शिक्षा देनी है, उनके मानसिक भोजन के लिए विश्व-सभ्यता 
का इतिहास जरूरी है.। विश्व-इतिहास सब जातियों और राष्ट्रों 
में एकता की भावना पैदा करेगा | जिन महान पुरुषों और महान 
स्त्रियों ने हमें सभ्यता की वहुमूल्य विरासत दी है, उनकी याद 
ओर जयन्तियों से वालकों और बड़ों में विश्ववंधुत्व की भावना 
जागेगी। 

राष्ट्रराज्य अपने अपने लुटेरे और अत्याचारी विजेताओं या 
राष्ट्रनिमाताओं के कारनामों की याद मनाते हैं, परन्तु विश्व- 
राज्य के नौयक और नायिका सव देशों के सुप्रसिद्ध वैज्ञानिक, 
कलाकार, संत महात्मा और महापुरुष होंगे। वह राम और 
ऋष्ण, मोहम्मद और इंसा, कबीर वाशिंगटन, लिंकन, गौतमबुद्ध, 
अशोक और अकबर, गांधी, लेनिन, कालंसाक्स और अनेक 
दूसरे महापुरुषों के जन्म-दिन्‌ मनायेगा; वह उन उत्सवों को 
सनायेगा' जो मानव समाज की उन्नति के सूचक हैं, और इसी 
दृष्टि से नये नये उत्सचों की योजना करेगा। जगह जगह के 
अलग अलग उत्सवों में भी यही विचार-धारा कास करेगी, आज 

कल के कितने ही उत्सव तब मनाने जाने योग्य न रहेंगे, और 
. कितने ही उत्सवों का क्षेत्र अधिक व्यापक हो जायगा । 


यात्रा-- शिक्षा का एक आवश्यक अंग यात्रा या सफ़र 
है । यात्रा से मनुष्य का ज्ञान बहुत बढ़ता है,वह्‌ दूसरों के सम्पक 
में आता हैं, उनका समझने की कोशिश करता है, उसका विचार- 
क्षेत्र बढ़ता है, ओर उसकी सामाजिक भावना का उत्तरोत्तर 
विकास होता रहता है| बहुत पुराने जमाने से आदमी यात्रा 
के साधनों में त्तरक्की करता-रहा हैं। पहले वह पैदल ही चलता 
था। फिर उसने जानबरों की पीठ पर चढ़कर यात्रा करनी शुरू 
की; फिर गाड़ी, रथ, इक्ता, बग्गी बनायी; साइकिल के रूप में 
उसने ऐसी सवारी इंजाद की, जिसमें जानवर की जरूरत नहीं 
होती, और थोडी मेहनत से थात्रा हो जाती है । भाष, विजली 
पेट्रोल आदि का उपयोग मालूस हो जाने पर मोटर,. रेल और 
जहाज चलने लगे । अब हवाई जहाजों का युग आ रहा है । 

हवाई जहाजों की बनावट में सुधार हो जाने, ओर छोटे 
छोटे हवाई जहाज तैयार होने पर उनका दाम घट जायगा और 
इनका प्रचार बढ़ जायगा। हाल सें एक नये ढद्गभ का हवाई 
जहाज बना है, यह एक घमने वाले पंख के सहारें ऊपर चढ़ 
सकता है और नीचे उत्तर सकता है। इसके लिये हवाई अड 
की जरूरत नहीं है । यह आशा की जाती है कि धीरे धीरे इसमें 
इतना सुधार हो जायगा कि यह जमीन पर भी चल सकेगा 
और हवा में भी उड़ सकेगा। इस तरह हवाई जहाज से यात्रा 
बहुत ही आसान हो जायगी | 

इस समय संकीण राष्ट्रवाद ने यात्रा के शिक्षा सम्बन्धी 
सहत्व को दबा रखा है। आदसी दूर दूर की यात्रा करके भी 
व्यापक दृष्टिकोण चाला नहीं बन सकता । उसका दिल और 

दिसाग्न बहुत कुछ घर में बैठे हुए व्यक्ति की तरह होता है | ऐसे 
तह ख्याल राष्ट्रवादियों को नज़र में रखकर ही शेखसादी ने 
कहा है--/इंसा मसीह का गधा मकक्‍के की भी यात्रा कर आवे तो 
लोटने पर वह गधा ही रहता है |” किन्तु जब हम विश्व-भाषा 
चोल सकते होंगे, विश्व-इतिहास और विश्व-साहित्य में हमारी 
रुचि होगी, तो विश्वन्यात्रा में हमें कुछ और ही आनन्द 
आयेगा। सब विषयों पर हम विशाल दृष्टि से विचार करेंगे, 
हम में विश्ववंधुत्व की भावना बढ़ेगी, और हम विश्वनराज्य के 
योग्य सगरिक बन सकेंगे । 


विश्व समाज - श्रव हम तनिक इस बात पर भी विचार 
करें कि विश्व-राज्य में जनता का सामाजिक जीवन कैसा 
होगा । सानव संगठन में एक अंश तक सामाजिक समरसता, 
एकसी रुचि' होना आवश्यक है। यह ज़रूरी नहीं कि भोजन 
चस्र या मनोरंजन की चीजें पूरी तरह एक सी हों, फिर भी 
रीति रस्म या आचार व्यवहार की वहुत ज्यादह भिन्नता मित्रता 
में वाधक होती हैं। विश्व-पार्लिमेंट के सदस्यों को गोष्टी या 
मित्र-मंडली की तरह जीवन व्यतीत करने की आदत होनी 
चाहिए। आजकल दूर दूर के रहने वालों के आपसी सम्बन्ध 
बढ़ते जा रहे हैं। इसका नतीजा यह है कि हमारी भाषा, हमारे 
साहिस्य, हमारे रहन सहन, खान पान, आचार व्यवहार, अथ- 
नीति, शासननीति सभी वातों पर दूसरे देशों का अभाव पड़ता 
है । आज दिन एक देश का नागरिक दूसरे देश के नागरिक से 
पहले की निस्वत कहीं ज़्यादह्‌ निकट है । 
यह ठीक है कि कुछ स्थानों में आने जाने के साधनों की 
ठीक ठीक उन्नति न होने और आमदरफ्त कम होने से लोगों 
का जीवन एक दूसरे से बहुत भिन्न है; वे न एक दूसरे की भाषा 

समझ सकते हैं, और-न पोशाक आदि में ही एक दूसरे से 
मिलते हैं। परन्तु हम भेद भावों की ओर से अपनी नजर 
हटा कर एकता की खोज करें तो उसकी मिसालों की भी कमी 
न रहेगी । जैसे, कितने ही भारतवासी अंगरेज़ी भाषा बोलते 
हैं, अंगरेज़ी साहित्य पढ़ते है, अंगंरेज़ी खेल खेलते हैं, अंगरेज़ी 
पोशाक पहनते हैं, अंगरेज़ी ढंग का खाना खाते हैं, और 
अंगरेज़ी ढंग के मकानों में रहते हैं। यह कुछ अंश में अस्वा- 
भाविक है । इसका कारण यह भी है कि भारतवष में अं गरेज़ों. 
का राज्य है, ओर कुछ लोग सब जगह शासकों का अनुकरण 
करने वाले हुआ करते हैं। पर इसमें भी सन्देह नहीं कि अंगरेज़ी 
राज्य न रहने पर-भी अंगरेज़ी जीवन का प्रभाव यहाँ से पूरी 
तरंह लोप नहीं हो जायगा, बल्कि जिस तरह की प्रवृत्तियां जार 
पकड़ रही हैं, उन्हें देखते हुए यही अन्दाज होता है कि भविष्य 

अंगरेज़ों से, और इसी तरह दूसरे यूरोप अमरीका वालो' से 
हमारी भिन्नता कम होती जायगी। बात यह है कि जब 
हिन्दुस्तान आज़ाद होगा तो दूसरे देश यहां की बातों पर भी 
ज्यादह निस्पक्ष होकर विचार कर सकेंगे, उनकी ज्यादह कद्र करेंगे, 
ओर उन्हें अपनाने में इस तरह संकोच न करेंगे, जेसा कि 
अब भारत की पराधीनता की हालत में करते हैं। यही बात 
दूसरे देशों के बारे में कही जा सकती हे । 

' आज कल संसार के कई देशों के लोगों की अच्छी बातों 
का ठीक ठीक आदर और अनुकरण नहीं किया जा रहा है, 
क्योंकि वे पराधीन हैं, और शासक देशों में मिथ्याभिमान भरा 
हुआ है । यह अवस्था बहुत समय तक रहने वाली नहीं है, सब 
देशों को स्वतंत्र होना है। जब सब देश स्वाधीन हो जायँगे, 
तो हम अवश्य ही एक दूसरे के ज़्यादह नज़दीक होंगे। हमारे 

आपसी सम्बन्ध बढ़ेंगे और वे तरह तरह के होंगे। 

कुछ अंश में तो हमारे आपसी सम्बन्ध इस समय भी 
बढ़ते जा रहे हैं| लेकिन विश्व-राज्य के ख्याल से इस दिशा में 
काफ़ी प्रगति नहीं हो रही है। हम साधारण नागरिकों की 
हालत पर विचार करें तो अभी बहुत कमी हूँ। यूरोप ओर 
एशिया के, या अमरीका ओर . अफ्रीका के, गोरे ओर काले 
श्रादमियों में से जन साधारण की एक गोष्टी चनाना बहुत 
कठिन हैं । हिन्दुओं की छुआछ त, अधिकांश एशिया की ख्तियों 
की एकान्तता और परदा, और यरोप वालों की सद्य सांस की 
ज़रूरत से ज़्यादह रुचि सामाजिक समरसता में कम था ज्यादह 
वाधाएँ हैं | इन्हें धीरे धीरे दूर करने या कम करने की कोशिश 
होनी चाहिए | पोशाक की एकता का लक्ष्य रखन की ज़रूरत 
नहीं है, और कुछ परिवतन खुद ही हो रहा है । विश्व-राज्य सब 
आदमियों पर एक ही ढंग का पहनावा नहीं लादेगा, विभिन्नता 
पें भी सौन्‍्द्रय है । 

मनोरंजन की वात यह है कि कुछ खेल--फुटवाल 
क्रिकेट, शतरंज और ताश जैसे--व्यापक्र हो गये हैं। 
इनके अन्तर्राष्ट्रीय टूरनामेंट या दंगल होते हैं। संगीत 
पद्धति में अभी बहुत भेद है । यूरोप वालों को पूरव का संगीत 
कम पसन्द आता हे,और पूर्वी देशों के आदमी परब्छिस के संगीत 
की सराहना नहीं करते । संगीत शिक्षा की भी व्यापक पद्धति 
या पद्धतियों का अचार होना चाहिए, जिससे विश्व-नागरिक 
सब देशों के अच्छे संगीत का आनन्द ले सकें। ऐसी वातों से 
सामाजिक एकता बढ़ेगी, ओर इसी तरह विश्व-संघ की घुनियादें 
मज़बूत होंगी । 

पत्चीसवाँ अध्याय 
विश्व-धप 


नया धर्म दुनिया के सब महात्माओं का धर्म होगा । उसमें सदाचार 
: और बलिदान को पहला स्थान दिया जायगा । वह सब देशों के प्रेमियों 
ओर बीरों की पूजा सिखाएगा । - अज्ञात 


साम्प्रदायिकता! शीर्षक अध्याय में वत्ाया जा चुका है. कि 
 अधिकाँश प्रचलित धर्मों ने परस्पर विरोधी सम्प्रदायों का रूप 
धारण कर रखा है। ये धम एक दूसरे के प्रति उग्र हो गये 
हैं। विश्व-राज्य में यह बात नहीं चल सकती कि उसके 
[गरिक आपस में घृणा का व्यवहार करें, और एक दूसरे 
की मलेच्छ, नास्तिक, काफिर आदि कहें। उस राज्य में 
तो मानव एकता का आदश होगा । 

मौजूदा हालत को सुधारने के लिए दो तरह के उपाय काम 
में लाए गए हैं ओर लाए जा रहे हैं--( १) सब धर्मों का अन्त 
कर देना, लोगों के दिल से धम सस्बन्धी भावना को ही 
मिटा देना। और (२) सब धर्मों का समन्वय करना, 
उनके . समान गुणों और बुनियादी असूलों की ओर 
लोगों का ध्यान दिलाना, इन बुनियादी असूलों को मुख्य और . 
ऊपरी कमकाँड को गौश मानना; इस. तरह ध्यर्मिक मतभेदों 
को दूर करना और विविध धर्मों के मांनने वालों में केवल 
सहिष्णुता ही नहीं, समभाव बढ़ाना । 

क्या धर्म का अन्त किया जा सकता है? प्रसिद्ध विद्वयन 
डाक्टर भगवान दास जी ने लिखा है फि यह ऐसा ही है, जैसा 
रोग का इलाज करने के लिए शरीर को ही ख़त्म कर देना। 
जब तक मनुष्य को कष्ट और मृत्यु का सामना करना है और 
ओर वह आगे पीछे दोनों ओर देखाता हैं, तव तक मानव हृदय 
ओर मस्तिष्क को उस थैंये और सान्त्वना की आवश्यकता रहेगी, 
जो केवल धम ही दे सकता है । यदि बुद्धिमान लोग आम लोगों 
को सच्चा ओर वैज्ञानिक घम न देंगे तो वे नासमकझ और 
स्वार्थी पंडे पुरोहितों के हाथों में रूढ़ियों और अन्धविश्वासों में 
ही फँसे रहेंगे। धर्म की आवश्यकता से रहित केवल वे ही हो 
सकते है, जो सोच विचार नहीं कर सकते। उन महात्माओं 
| को भी किसी अलग धर्म क्री चाह नहीं रहती, जिन्होंने गहरा 
“ चिन्तन किया हैं, और अपनी असीम आत्मा में ही जीवन के 
रहस्य का पता लगा लिया है । उन्हें, धरम का तत्व मिल चुका है। 
मानव विकास की आजकल की अवस्था में ऐसे पहुँचे हुए लोग 
कम हैं; ज़्यादहूतर जन समुदाय को घम के किसी बाहरी रूप 
की भी अवश्यकता रहती है। यही कारण है कि संसार सें 
धर्म जीवित है। वह एक रूप में मिटता है, तो दूसरे रूप में 
उसका ग्रादुरभांव हो जाता है | रूस के प्रयोग की ओर ही देखें | 


वहाँ क्या हुआ जहाँ तक समाचार मिले हैं, अधिकारियों ने. 


, देश भर से धर्म को हटा देने की कोशिश की थी, पर 
अन्त में जनता का प्रवल विरोध देखकर उन्हें उस मामले को 
- छोड़ देना पड़ा। जा हो, रूस में लोगों का अपना धम्म है, 
गिरजे भी हैं और मसजिदें भी | केवल कहीं कहीं हजरत ईसा 
ओर मरियम की जगह लेनिन ओर स्टेलिन आराध्य देव हैं। 

इसलिए धर्मों का अन्त करने की वात छोड़ कर हम धर्म- 

समन्वय की ओर ध्यान दें। इस उद्दश्य को सामने रख कर 
समय समय पर अनेक कान्फ्र न्‍स, सभा, सम्मेलन आदि हुए 
हैं। सन्‌ १८७५ में न्‍्ययाक ( अमरीका ) में थियोसीफिकल 
सोसायटी कायम हुई। उसके तीन उद्दश्य थे--(क) जाति, 
सम्प्रदाय, रंग आदि के भेद का विचार न कर विश्ववंघुत्व 
के भाव को फैलाना, (२) धर्मों, दशनों और विज्ञान के तुलनात्मक 
अध्ययन को प्रोत्साहन देना, और मनुष्य की छिपी हुई शक्तियों 
का पता लगाना। थियोसोफिकल सोसाइटी का प्रधान 
कार्यालय इस समय अडयार ( मद्रास ) में है, और पचास से 
ऊपर देशों में सोसाइटी की शाखाएँ हैं । 

सन्‌ १८६३ से अब तक कई देशों के खास खास नगरों में 
विविध धर्मों की पालियामैंटें हो चुकी हैं। सव से पहली 
पालिमैंट उस बर्ष शिकागो ( अमरीका ) में हुई थी । सन्‌ १६३३ 
से सब धर्मों का एक विश्व-संघ ( “'वड फेलोशिप आफ फेथ्स? ) 
शिकागो में काम करने लगा है | इसमें सब धर्मों, जातियों, और 
देशों के आदमसियों ने हिस्सा लिया। इस संघ का उद्दृश्य युद्ध, 
अन्याय, द ष, वेकारी, संकीण राष्ट्रीयमा और अज्ञान आंदि 
आधुनिक समस्याओं का आध्यात्मिक हल खोज निकालना है। 
भारतवष में खासकर हिन्दू और मुसलमानों के मेल को लक्ष्य 
में रख कर कई एकता-सम्मेलन हुए हैं। गुरुकुल जैसी कुछ 
संस्थाएँ अपने सालाना जलसों में सव-धम-सम्मेलन करती हैं. 
जिनमें विविध धर्मों के प्रतिनिधि अपने अपने धम के सम्बन्ध के 
निबन्ध पढ़ते हैं, या व्याख्यान देते हैं 

धम-समन्‍्वय की दृष्टि से समय समय पर कुछ पुस्तकें भी 
लिखी गयी हैं, जिंनमें डाक्टर भगवानदास की “दि असेन्श्यल 
यूनिटी आफ आल रिलीजन्सः और स्वामी कृष्णानन्द 

जी की हाय मेनिज्मः या (दि हा मन रिलीजन! खास हैं । 
धार्मिक सत भेदों को दूर करने के लिए समय समय पर 
अनेक प्रयत्न किये गये हैं, इस सब उपायों से लाभ हुआ है 
इनमें से किसी को भी पूरी सफलता नहीं मिली | हर धर्म 
के अनुयायी अपने धम को ही सब से वढ़ कर, सव से सच्चा 
या सबसे अधिक विकसित ओर हितकर सानते हैं । यहाँ तक कि 
जो कोई उसमें कुछ खास सुधार चाहता. है, या दूसरे धर्मो 
से उसकी तुलना करता है, वह धम-द्रोह्ी या नास्तिक 
बताया जाता है | सुधारकों या मेल मिलाप करने वालों का 
मार्ग कहीं भी सरल नहीं हैं। यह्‌ स्वाभाविक ही है कि कट्टर 
अज्ञानी और अन्धमक्त लोग इस तरह के काम में रुकावट हों । 
परन्तु विश्व-हित के चाहने वाले और विश्व-राज्य के अभमिलाषी 
सुधारकों में इतना धीरज होना चाहिए कि वे ऐसी बाधाओं से 
विचलित न हों; वल्कि उन्हें अपनी सेवा के वहुमूल्य पुरस्कार के 
रूप में स्वीकार करें | तभी हम संकीण “धमगतः? सीमाओं को . 
लाँघ सकेंगे, सच्चा धम-भाव पैदाकर सकेंगे, ओर विश्ववंधुत्व के 
' आदश को चरिताथ कर सकेंगे। 


विश्व-धर्म केसा होगा ? पहले हम यह देखें कि धम किसे 
कहते हैं | जेसा कि पंडित. सुन्द्रलाल जी ने कहा है & धम, 
मजह॒व, पनन्‍्थ, मार्ग, (रिल्ीजनः, आदि सबका करीब .करीब 
एक ही अथ है । 'धम? शब्द “घृ? घातु से वना हैं, जिसके माने 
आराम करना या संभालना है। जिस चीज से दुनिया संभली 


# इस अध्याय की कई बातें पंडित सुन्दरलाल जी के उस 
भाषण से ली गयी हैं, जो उन्होंने १ जून १६४१ को बारसी 
( शोलापुर ) में सब धर्म सम्मेलन के सभापति के नाते दिया था। 

रहे उसी का नाम धम हैं | मजहब, पन्‍थ, माग तीनों के माने 
रास्ता है | इस दुनिया में आदमी को जिस रास्ते पर चलना 
चाहिए, जो उसकी भलाई और तरक्की का रास्ता है, उसी का 
नाम मजहव है । 'रिलीजन! जिस धातु से वना है, उसके माने 
वांधना? है, जो चीजें मनुष्य जाति को वांधे रखती है, उन्हें 
डुकड़े टुकड़े होने से बच्षाती हैं, वह उसका रिलीजन है । हिन्दू 
शासत्र बतलाते हैं कि धम वह है जिससे मनुष्य का इस जीवन में 
ओर इसके बाद दोनों जगह कल्याण हो ।& धम के अन्द्र अनेक 
गुणों का समावेश माना जाता है। अलग अलग ओआचार्यो ने 
इन्हें अपने अपने ढंग से बंताया है। इस सब गुणों का आपस 
में सम्बन्ध है, और किसी किसी का दूसरे में समावेश भी 
भी हो सकता है। मनु के अछुसार धम के दस लक्षण ये 
हैं->-धीरज, क्षमा, संग्रम, चोरी न करना, (मन और शरीर की) 
सफाई, इन्द्रियों को वश में रखना, बुद्धि, ज्ञान, सत्य, और 
क्रोध न करना ।& संक्षेप में मनुस्म॒ति में अहिन्सा ( दूसरों 
को शारीरिक या मानसिक कष्ट न देना ), सत्य, चोरी न 
करना, सफाई और इन्द्रियों को वश में रखना इन को चारों 
वर्णों का सामाजिक धरम बताया गया है | मनु का यह भी 
कहना है कि आचार: परमो घम: यानी सबसे ऊंचा धर्म 
मनुष्य का सद्व्यवहार ( नेकी ) है | द 





# यतोड्भ्युदय निश्रयस्सिद्धि स धर्म । 

 घति, क्षभादमोडस्तेयं शोचभिन्द्रियनिग्रह: | 
धीविद्या सत्यमक्रोधों दशकम्‌ धर्म लक्षणंम्‌ ||--मनु ० ६॥६२ 
अहिन्सा सत्यमस्तेयं शौचभिन्द्रिय निग्नहः । 
एते सामासिक॑ धरमचातुवण्येड ब्रबीन्‍्सनु |--सचु ० १०।६३१३ 


ड 


विश्काधर्म | १३६ 


दूसरे धर्मों में भी इसी तरह की वा्तें कही गयी हैं। अगर 
हम ऋगवेद; जेन्द अवस्ता, त्रिपिटक, इंजील, जैन सूत्र, और 
कुरान को वरावर वरावर रख कर ध्यान से पढ़े तो हमें सच 
प्रम-य्रन्थों में आश्रयेजनक समानता दिखाई देगी। ऋग्वेद के 
वाक्य के वाक्य ओर ऋचाएँ ज्यों की त्यों जेन्द्र अवस्ता में 
पाई जाती हैं| केवल यही नहीं; वेद, स्मृति, अवरता, बौद्ध और 
जैन ग्रन्थ, इंजील के नये और पुराने अहदनासे और कुरान इन 
सब में न केवल भाव और विचार ही वल्कि वाक्य के वाक्य 
इस त्तरह मिलते चले जाते हैं कि साफ मालूम होने लगता है 
कि या तो इन सब घमस-प्न्‍न्‍्थों ने एक दूसरे से लिया है और या 
कम से कम इन सव का एक ही सोता या सरचश्मा है। 

मनु के धर्म के-दस लक्षणों और हज़ारों मील दूर के हज़रत 
मूसा की मशहूर दस आज्ञाओं में गहरी समानता है। मनु ने 
दस के पाँच करके उन्हें मनुष्य मात्र का सामाजिक धमं बताया 
है। बुद्ध ने मिज्ञुओं के लिए दस 'शीलों? की आज्ञा दी है। 
पातंजलि ने अपने योग सूत्रों में इन्हीं में से पांच को “यम! 
ओर पांच को 'नियम? बना दिया है। बुद्ध ने जिन पांच नेक 
कार्मो” पर जोर दिया है, वे ये हैं--(१) किसी के प्राण न लेना, 
(२) भूठी वात न कहना, (३) धोखे या जबरदस्ती से क्रिसी की 
चीज़ न लेना, (४) शराव वगेरह कोई चीज़ इस्तेमाल न करना 
ओर (५) व्यभिचार न करना | 

जैन सूत्रों में लिखा है--हिन्सा, भ्ूठ, चोरी, व्यभिचार, 
दुनिया के किसी माल को अपना वनाकर बेठ जाना--इन पांच 
पापों.से बचना, यही सच्चा ब्रत है । 

ठीक यही चीज़ें इसी तरह महात्मा ज़रधुरत के उपदेशों, 
हज़रत ईसा के उपदेशों, और कुरान मजीद में मिलती हैं । देखने 

की बात यह है कि पहली तीन चीजें--किसी की जान न लेना, 
भूठ न वोलना, ओर चोरी न करना--इन सब में इसी तरह 
सब से शुरू में और इसी तरतीब में मिलती हैं 

संसार के बड़े बड़े धर्मों में हिन्दू धर्म सव से पुराना और 
इसलाम सब से हाल का है। भारतवष में इन्हीं दोनों धर्मों के 
मानने वालों की तादाद ज्यादह है। इन सब से नये ओर सब 
से पुराने धर्मों में विलक्षण समानता है| कुरान का “ला इलाह 
इल्लन्लाह” उपनिषद का 'एकमेवाद्वितीयम” दोनों एक दूसरे का 
लफ़ज़ी तरजुमा हैं। अनलहक? का ठीक वही अर्थ है. जो 
अहंग्रहमास्मि! का है। गीता में कहा गया है-- 

इंश्वर: सब भूतानां हृदेशेड्जु न तिष्ठतिः 

अर्थात्‌ इंश्वर सब के दिल में रहता है । इसी तरह इसलाम 

कहता है ; 
“कलवुल इन्सान वैतुरहमान? 

अर्थात्‌ आदमी का दिल रहमान के रहने की जगह है। 
कुरान में इश्वर के नामों में सब से ज़्यादह 'इलाह” या “अल्लाह! 
नाम आया है| ऋग्वेद में इंश्वर के अनेक नामों में से एक नाम 
इला? भी है | यह्‌ शब्द 'इल? धातु से बना है, जिस का अथ 
स्तुति या उपासना करना है । 

इस तरह की सेकड़ों मिसालें विविध घम-पन्थों से 
दी जा सकती हैं । खास कर गीता और कुरान इन 
दोनों को आमने सामने रखकर पढ़ने वालों को क़दम कदम पर 


इस तरह की सेकड़ों समानताएँ दिखायी देंगी । ज़रूरत केवल _ 


छू. 


पढ़ने चाले में प्रेम और निष्पक्षता की है। वास्तव में दुनिया के 


ये सब धम-प्रन्थ एक ही आवाज़ की गज हैं, और सब एक ही 
सोते से निकले हें । 

निस्सन्देह इन सब धर्मों में फ़रक् भी है, लेकिन फ़रक़ मूल 
, सिद्धाँतों या सदाचार के असूलों में नहीं है। फ़रक़ है पूजा के 
तरीकों, रूढ़ियों और रस्म रिवाजों में | और, ये सव बातें गौण 
हैं। जो आदमी अज्ञान वश इन ऊपरी गौण वातों को ही मुख्य 
मान लेते हैं, और इनके पालने को अधिक महत्व देते हैं, वे धर्म 
के मंगड़े की चीज़ बना देते हैं। फ़रक इसलिये है कि वे बातें 
अलग-अलग देशों और अलग-अलग ज़मानों में शुरू हुई। 
विचारशील आदमी को चाहिए कि इसे रहस्य का अच्छी 
| तरह समझ ले। सव धर्मों के महापुरुषों ने रूढ़ियों के गौण 
होने पर,और विश्वास, हृदय की शुद्धता, प्रेम, सच्चाई, ईमानदारी 
ओर परसेवा के मुख्य होने पर जोर दिया है। गीता में कहा 
गया हैः . 
जो जिस विधि विधान के द्वारा इश्वर को प्राप्त करना 
चाहता है, उसे इंश्वर उसी रास्ते से मिलता हैं अलग अलग 
रास्तों से चलकर भी सब लोग एक ही इंश्वर तक पहुँचते 
हैं & 
गीता ने साक् साफ़ कह दिया है कि ईश्वर के दशन 
वही कर सकता है, जिसने अपने आप को जीत लिया है, 
जो अपने और पराये के भेद भाव से ऊपर उठ गया है, जो 
(चिकीर्षु लोक संग्रहम) सव का भला चाहता है, (सर्व भूत 
हित रतः) सव की भल्लाई के कामों में लगा रहता है, और 
(आत्मवत्‌ सर्व भूतेपु) सव को अपने समान सममता है। 
५ दूसरे धम-अन्थों में भी इसी तरह की वातें कही गयी हैं। 


# ये यथा मां प्रपचन्ते तांस्तश्ेव मजाम्बहं । 
मम वत्तंमानुवर्तते मनुष्याः पार्थ सवेशः ॥ 
३१ 

इन में किसी खास जाति या रंग के आदमियों के लिये ही 
शिक्षा नहीं है, वल्कि सब के हित की बातों का समावेश है। 
निस्सन्देह सावभौम धर्म का आधार ऐसे ही नियम हो सकते 
हैं। इनमें किसी भी विचारशील आदमी को आपत्ति नहीं 
हो सकती । ह 

जिस विश्व-धर्म का हम विचार कर रहे हैं, उसमें ऐसे ही 
व्यापक, सब के मानने योग्य, ओर सब के लिए हितकर 
सिद्धान्तों का समावेश होगा । वह हमें हर महापुरुष का आदर 
करना सिखाएगा; राम और ऋृष्ण को मानने वाला, और 
मोहस्मद और ईसा के गुण गाने वाला, बुद्ध और जरथुख को 
नहीं भुलावेगा । विश्व-घस का मूल मंत्र मानवता की सेवा होगी । 
में हिन्दू हूँ, तुम मुसलमान, और वह इसाई--इन भेदभाव 
सूचक वाक्‍्यों का तब अन्त हो जायगा। सब के लिए एक 
संज्ञा होगी -'में इनसान हूँ? और “मेरा धर्म इनसानियत है ।? 
इश्वर है या नहीं, ओर है तो क्या और कैसा; उसकी तरफ से 
विशेष दूत, अवत्तार, पैगम्बर आदि आते है या नहीं, वह कौन 
कौन से वीर्थों में या मंदिर, ससजिद या गिरजा में रहता है-- 
इन प्रश्नों पर वादविवाद करना अनावश्यक होगा। इस तरह 
के विश्वासों और विचारों में सब को पूरी आज़ादी होगी। 
विश्व-राज्य के नागरिक की हैसियत में, इन बातों के कारण 


कोई फ़रक नहीं पड़ेगा । विश्व-राज्य केवल यह्‌ चाहेगा कि हर 


आदमी नैतिक गुण सम्पन्न हो, ईमानदार और सच्चा हो, वह 
समस्त मानव जगत के साथ प्रम करे, और सब की सेवा ओर 
सहायता करता रहे। 

क्या विश्व-राज्य में मंदिर आदि होंगे ? यह बात व्यक्तियों 
की इच्छा पर निर्भर रहेगी। बहुत से लोगों के लिए उनका मन 


| 

ही मंदिर का काम दे देगा, उन्हें अलग किसी मंदिर की ज़रूरत 
न होगी । कुछ लोग ऐसे होने सम्भव हैं, जो अपने निजी या 
या सामूहिक उपयोग के लिए किसी पूजालय की ज़रूरत 
अनुभव करें | इस विचार से जहाँ तहां पजालय वन सकेंगे 
परन्तु कोई पजालय किसी भी देश में हो, उसका स्वरूप और 
उद्दि्य आज कल की तरह भेद भाव पैदा करने वाला न होकर 
प्रेम बढ़ाने वाला होगा । वह किसी सम्प्रदाय विशेष का न 
होकर मनुष्य मात्र का होगा, और मनुष्य मात्र के लिए होगा | 
वह विश्व-मंदिर का नमूना होगा | हम पहले कह चुके हैं कि 
विश्व-राज्य के नागरिक इतने उदार ओर विचारवान होंगे कि 
उनमें यह वात नहीं पायी जायगी कि कोई आदमी किसी 
खास महापुरुष, देवता या अवतार का तो भक्त हो, और दूसरे 
का निन्‍्दक | वे इतने ज्ञानवान होंगे कि उन्हें यह बहस करने 
की जरूरत न रहेगी कि उस मन्दिर पर शिखर हो या गुम्बद 
उसकी शकल मसजिद की तरह हो, या गिरजा से मिलती हुई । 
ऐसी तुच्छ बातों को कौन सोचने वैठेगा ! 


विश्व-मंदिर में हरजाति और देश के मह्दात्माओं, लोकसेचकों 
ओर सन्‍तों की सन्दर यादगारें होंगी, जिन्होंने मनुष्य-जाति 
की खास सेवा की हैं और उसके लिए त्याग ओर कष्ट सहन किया 
है, ऐसे मंदिर में जाने पर आदमी के हृदय में ऊची भावनाएँ जागेंगी 
ओर, विश्व-नागरिकता के अधिक से अधिक गुणों के विकास में 
मदद मिलेगी । वहाँ घस-अन्थों के रूप में सच महानुभावों के जीवन- 
चरित्र और उनकी बड़ी वड़ी रचनाएँ रहेंगी। विश्वव॑धुत्व के 
हे धरातल से लिखी हुई अन्य सुकृतियों का भी वहाँ संग्रह 
रहेगा। ऐसे साहित्य को अवलोकन करने से कौन धन्य न होगा! 

ऐसे विश्व-मंदिरों के निर्माण के लिए, लोकसत तैयार करना 
हमारा अभी हाल का कतव्य है। इस दिशा में कुछ काम हस . 
अब भी कर सकते हैं | हमारा हर मंदिर, मसजिद या गिरजा 
सब धम वालों के लिए समान रूप से खुला हो । उसमें हिन्दू 
मुसलमान, इंसाई, पारसी सभी धम वाले आजादी के साथ जा 
सकें; वहाँ पर्बी पच्छमी, काले गोरे, एशियाई, यूरोपियन 
ओर अमरीकन आदि का कोई भेदभाव न हो । ऐसा होने पर 
ही कोई मंदिर वास्तव में परमात्मा का मंदिर कहा ,जा 
सकता है। 

धर्म कहता है कि मनुष्य ईश्वर ( ब्रह्म ) का अंश है और 
मानव जीवन का अन्तिम लक्ष्य तद्यत्व को प्राप्त करना है। 
हमारे लिए यह विशाल संसार ईश्वर का ही रूप है, जिसमें 
अनेक जातियों, अनेक धर्मों और अनेक रंगों के लोग रहते 
हैं। जब तक हम उन सब को अपनाने यानी अपना समभने 
में ससथ नहीं होते, जब तक हम किसी भी वर्ग या समूह 
के लोगों को पराया या गैर मानते हैं, तब तक हम ब्रह्म को प्राप्त 
करने की ओर नहीं जा सकते | परमात्मा का व्यक्त रूप मानव 
जाति है, धर्मात्मा बनने का सच्चा माग मानव जाति से प्रेम 
करना, सब के साथ सहानुभूति रखना, भेद्-भाव का विचार 
मन से दूर करके सबका भला चाहना, और सब की सेवा के 
लिए तत्पर रहना है | 

निस्सन्देह इेश्वर के निकट पहुँचने और उसकी सच्ची भक्ति 
करने का तरीका यही है कि हम आदमियों की सेवा सहायता करें, 
भूखे नंगों को खाना कपड़ा दें, और रोगियों की सेवा सुश्रषा 
करें | आगे की पंक्तियाँ& कितनी शिक्षा देने वाली हैं मोहम्मद 

साहब ने एक वार कहा-मरने के बाद अल्लाह पूछेगा--ऐ 
मनुष्य के चेटे ! में बीमार था और तू मुझे देखने नहीं आया !? 
मनुष्य कहेगा--ऐ मेरे रच्वा ! में तुमे देखने केसे आसकता था । 
तू तो.सारी दुनिया का मालिक है |” अल्लाह जवाव देगा--क्या 
तुझे मालूम नहीं था कि मेरा अमुक वन्दा वीमार था? और 
तू उसे देखने नहीं गया । क्‍या तुमे मालूम नहीं था कि" यदि तू 
उसे देखने जाता तो निस्सन्देह मुझे उसके पास पाता ?? 

पूण भक्ति भाव से तन्‍्मय होकर सेवा करनेवाले महान पुरुषों 
और ख्रियों से समय समय पर संसार को बहुत लाभ पहुँचा 
है। एक ताज़ा मिसाल मिस मेरी रीड की है । ये एक अमरीकन 
महिला थीं | इन्होंने सन्‌ १८५६१ ई० में चंडग ( अलमोरा ) के 
कुष्ठा श्रम यानी कोढ़ियों के अस्पताल का काम संभाला । एक दो 
नहीं, दस, वीस नहीं, पूरे वावन वष इन्होंने कोढ़ियों की सेवा 
की। सैकड़ों ञ््री पुरुषों को इन्होंने आशा ओर सुख प्रदान 
किया। ८ अग्नेल १६४३ को ८८ वष की उम्र सें इनका 
देहावसान हुआ । इन्होंने अपनी दोनों मातृभूमियों (अमरीका 
और भारतवर्ष ) की शोभा बढ़ायी। जुदा जुदा देशों के वीच 
में जो खाई बनी हुई हैं, उन पर पुल बाँधने के लिए हर देश के 
निवासियों में मिस मेरी सीड की भावना भरी होनी चाहिए। 

विश्व-राज्य चाहता है कि ऐसे महान पुरुष और खियाँ 
अधिकाधिक तादाद में हों, जो दूसरों की सेवा सच्चे प्रम और 
निस्‍वाथ भाव से करें--सेवा करने में वे अपने दिलों को देश, 


, जाति, रंग या सम्प्रदाय की दीवारों के अन्दर वन्द न रखें; 


मानव जाति और विश्व भर को समान दृष्टि से देखें। यही 
हर के 9 
सच्चा. धर्म है, ओर, यही विश्व-धम है। 
में ए 
प्राचीन काल में इस धर्म का पालन करना इतना आसान न 

था । यद्यपि हर धम ने विश्ववन्धुत्व, मनुष्य मात्र के भ्राठृभाव, 
बसुघैवकुटुम्बकम्‌ आदि का आदश हमारे सामने रखा ओर इस 
भावना का प्रचार किया, और इससे उसके अनुयाइयों में 
उदारता भी आयी, पर उस समय आने जाने के साधनों की कमी 
थी, लोगों का जीवन छोटे छोटे समूहों में बँटा था, एक आदमी 
अपने गाँव या नगर-राज्य से बाहर के आदमियों से वास्ता न 
रखता था, और अगर यह मालूम भी हो जाता कि उन्हें हमारी 
सहायता की ज़रूरत है तो भी काफ़ी साधन न होने के कारण 
सहायता देना कठिन था। अब विज्ञान ने दूर दूर के आदमियों 
को एक दूसरे के नज़दीक कर दिया है, असरीका वाले अगर 
चाहें तो चीन, भारत या अफ्रीका आदि के आदमियों की खूब 
सेवा कर सकते हैं। इसी तरह मारतवासी विश्व-शांति और 
भाईचारे का संदेश देश देश में पहुँचा सकते हैं । विज्ञान ने धर्म- 
प्रचार की बाधाओं को दूर करके विश्व-धम का माग ओर 
अधिक ग्रशस्त कर दिया है। यह ज़रूरी है कि आदमी विज्ञान 
का दुरुपयोग न करे। विज्ञान की सहायता से अब मनुष्य 
ज़्यादह आसानी से विश्व-धर्म का अनुयायी हो सकता. है । 


छबीसवोँ अध्याय 
विश्व-अथ नीति 


आदमी अपनी हालत ओर जरूरतों के अनुसार अपनी रीति . 
नीति आदि में परिवततन या संशोधन किया करता है। हमें 
देखना है कि जबकि हमारी बदलती हुई परिस्थिति हमें विश्व-संघ 
बनाने को मजबूर रही है तो आशिक क्षेत्र में हमारी नीति क्‍या 

होगी, या क्‍या होनी चाहिए। 
... यदि कुल, मानव जनता की दृष्टि से विचार करें तो संसार 
में भोजन वस्ध ओर दूसरी जरूरतों को पूरा करने के लिए 
सामान की कोई कमी नहीं हैं। इस समय प्रथ्वी की कुल 
आवादी सवा दो सौ करोड़ है, और खाने पीने आदि का 
सामान इनसे दुगने आदमियों के निर्वाह लिए काफी है। यदि 
वैज्ञानिक साधनों का ठीक उपयोग किया जाय, और पजीवादी 
अपने और नफ्रे के लिए। और साम्राज्यवादी अपने थुद्धों में । 
बहुत सी सामग्री नष्ट न करें तो प्रथ्वी की पेदावार इस समय 
की आवादी के आदमियों के लिए खूब काफी हो सकती है। यही 
वात जगह की है । आस्ट्र लिया का फैलाव तीस लाख वग मील है 
--हिन्दुस्तान से बहुत अधिक; और. वहाँ की. आबादी सत्तर 
लाख से भी कम ( इस पर भी आस्ट्र लिया वाले बाहर वालों को 
अपने यहाँ नहीं रहने देते | फिर संसार में बहुत से आदमियों को 
जगह की कमी हो तो क्या आश्चय ! जब हर राज्य केवल अपने 
ही भले और ऐश्वय की वात सोचे, और वलवान अपनी 
जरूरतों से अधिक जगह ओर सामग्री पर अधिकार जमाये तो 
सब का निर्वाह कैसे हो ! 

एक मिसाल लीजिए। एक घर में दस आदमी हैं 
यदि सब मिल कर रहें तो सब के लिए काफी से ज़्यादह 
जगह है, भोजन वख्र आदि सामान की भी कोई कमी 
नहीं। खूब आराम से सब का निर्वाह हो सकता है। परन्तु 
जव हर एक आदमी अपने निजी सुख और सुविधा की सोचता 
है, भोजन अलग बनाना चाहता है, और उसके लिए रसोई-घर 
भी अलग रखता हैं, नहामे धोने के लिए अलग कमरा रखता 
है, और उसमें अलग पानी का नलत्न. लेता है, तो ऐसी बातों से 

कितनी असुबविधा होगी, इसका सहज ही अजुमान हो सकता 
है।घर जायदाद आदि का बँटवारा होने पर ग्ृहस्थों की 
हालत की कितनी खराब हो जाती है, यह समय-समय पर 
अनुभव होता रहता है 
यही बात राज्य की है। नगर-राज्यों से तरक्की करके हम 
राष्ट्र-राज्यों पर आये | पर हमारी पुरानी संकीणता ने हमारा 
पिंड न छोड़ा । विज्ञान ने उन्नति की, मनुष्य के मस्तिष्क के 
विकास का परिचय सिला। परन्तु मनुष्य का हृदय उसके 
साथ न॑ बढ़ा, वह प्रगति में पीछे रह गया। इसका दुष्परिणाम 
हमारे सामने हे, हर आर्थिक क्षेत्र में कुब्यवस्था है, मानव 
जाति भयंकर कष्ट उठा रही है। इसका अन्त करना 
आवश्यक है । ला 
अथनीति के मुख्य भेद ये हैं-“-( १) उपभोग या खपत, (२) 
उत्पत्ति या पैदावार, ( ३ ) विनिमय, व्यापार और सुद्रा,( ४ ) 
वितरण या बँटवारा। पहले खपत के सम्बन्ध में विचार करे । 
खपत--आख्चरय का विषय है कि अधिकांश अथशाख्री . 
पैदावार पर तो खूब विस्तार से लिखते हैं, पर खपत की चर्चा 
बहुत कम करते हैं--यद्यपि खपत और पैदावार में, कोरण और 
कार्य का सम्बन्ध है | मनुष्य तरह तरह के पदार्थों का उपभोग 
करना चाहते हैं, इसीलिए उन्हें पेदा किया जाता -है।जिन 
चीजों का आदमी इस्तेमाल . नहीं करते, उन्हें पेदा भी 
नहीं किया जाता। इससे खपत का महत्व साफ़ ज़ाहिर 
है। परन्तु जब कि चीज़ों को पैदा करने के उपाय सोचने 
के लिए वहुंत मेहनत की जाती है, खपत के उद्येश्य और विधि 
की ओर विशेष ध्यान नहीं दिया जाता। अध्ययन किये विना ही 
लोग अपने को इस विषय का पूर्ण ज्ञाता संमम लेते हैं। अनेक 


हब 

आदमी थोड़ी देर के स्वाद के लिए खट्टी, मीठी, चटपटी, 


, असालेदार चीज़ें खाते हैं, चटकीले, भड़कीले वख पहिनते हैं जो 
” उनकी तन्दरुस्ती के लिए हानिकर होते हैं। कितने ही युवक या 


विद्यार्थी अपनी दूसरों जरूरतों को पूरा करने में कंजूसी 
करते हुए भी सिनेमा, नाटक आदि में पैसा लुटाते रहते हैं; 
वहुत से मजदूर अपना और अपने परिवार का पेट काट कर 
मादक वस्तुओं के उपभोग में, अपनी गाढ़ी कमाई का खासा 
भाग नष्ट कर डालते हैं। ख्तरियाँ. मेले तमाशों में जाकर चटक- 
सटक की निकम्मी चीजें खरीद लाती हैं, फिर चाहे गृहस्थी की 
दूसरी जरूरतें पूरी हों या न हों, या उनके लिये ऋण लेना पड़े | 
इससे हमारी खपत सम्बन्धी अविवेकता स्पष्ट है । 

आजकल आदमी खपत का उद्देश्य विषय-सुख और विला- 
सिता मानते हैं | विषय-सुख का मतलब यह है कि इस समय 
सुख मिंल जाय, चाहे पीछे उससे कष्ट ही क्‍यों न हो | इसके 
लिए गरीब लोग अपने खाने पीने में तंगी करके फैशन और 
शौकीनी में फंस जाते हैं| आज कल जनता में प्रायः यह विचार- 
धारा फैली हुई है कि नित्य नयी आवश्यकताओं की वृद्धि होती 
रहनी चाहिए। यही कारण है कि अनेक मादक और दूसरे 
अनावश्यक और अनुपयोगी पदार्थों की माँग बढ़ती जाती है--- 
शराब, तमाखू , चाय, कहवा, अफीम, पान, तरह-तरह के 
मसालों आदि का संसार भर में वहुत अधिक इस्तेमाल किया ' 
जाता है। कितनी भूमि, कितना श्रम, कितनी पूजी इनकी पैदा- 
वार में लगती है ! इसका नतीजा होता है, जनता के स्वास्थ्य, 
शक्ति, और आयु का हास । अगर आदमियों का रहन सहन 
सादा हो, उनकी जरूरतें कम हों तो वे उस हानि से सहज ही 
बच सकते हैं, जो-विषय-सुख के लिए उठानी पड़ती है । 

देर ' 

जब विषय-सुख के कारण आदमी ऐसी चीज़ को पसन्द, 
करता हैं, जो बहुत कीमती हो तो उस उपभोग को विलासिता 
कहते हैं । ऐसा उपभोग घनवान लोग करते हैं। कीमत अधिक 
होने से साधारण वस्तु भी विलासिता की वस्तु बन जाती है। 
भारतवष में आम को साधारण फल साना जाता है, लेकिन जब 
इंगलैरड के आदमी उसे अपने यहाँ मंगाते हैं तो उसकी कीमत 
बहुत बढ़ जाती है । धनवान लोगों को कीमत की क्या परवाह ! 
वे ऐसे पदार्थों के उपभोग में ही अपनी शान समभते हैं, जो 
दूर देशों से आते हों, जो बेमीसमी हों, जो मंहगी होने के 
कारण आम लोगों को सुलभ न हो | इंगलेएड अमरीका आदि 
की तो बात ही क्या, भारतवष में कितने ही खाने पीने तक के 
पदाथ दूर देशों से डिब्बों में वैज्ञानिक प्रद्धति से 'रखे हुए आते 
हैं। यहाँ बिवाह शादी आदि अनेक दावतों में . चालीस चालीस 
तरह के पदाथ देखे गये हैं | पहनावे का भी विषय कम चिन्त- 
नीय नहीं | एक एक साड़ी या सूट कई कई सौ रुपये तक के होते 
हैं। शौकीन धनी लोगों के साज श्द्भार का क्‍या ठिकाना ! 
उनका अधिकतर समय है ही किस बात के लिए | वहुत सी 
जगह लोगों के भोजन और कपड़े के लिए बेशुमार प्राणियों की 
हर रोज हत्या की जाती है, और कितने ही आदमी केचल इस 
काम में लगे रहते हैं कि वे अपने यहाँ के या दूर दूर के थोड़े 
से विलासिता-प्रमियों की जीम के स्वाद या उनकी सजधज के 
लिए पशु पत्तियों को मारते रहें । 

हमें खास विचार यह्‌ रखना चाहिए कि चीज़ों के इस्तेमाल 
से हमें अधिक से अधिक टिकाऊ सुख, संत्तोष और तृप्ति मिले। 
इस लिए हमें. विषय-सुख और विल्ासिता के पीछे न पड़ना 
चाहिए | दिखावे, शौकीनी या फैशन की चीज़ों का इस्तेमाल 

छोड़ दिया जाय, और ऐसी चीज़ों का इस्तेमाल भी जहाँ तक 
हो कम किया जाय, जिनसे हमारी काय-कुशलता तो कम 
बढ़ती है और खच बहुत अधिक होता है, जेसे मामूली मज़दूर 
के लिये साइकल। कुछ चीज़ों का इस्तेमाल अनावश्यक होते हुए 
भी सामाजिक दृष्टि से किया जाता है, जैसे विवाह-शादी और 
जन्म-मरण सम्बन्धी वहुत सा खच। इसे जहाँ तक हो घटाने 
की कोशिश करनी चाहिये। मादक पदार्थों का सेवन आदमी 
देखा देखी करने लगते हैं; फिर उनकी आदत पड़ जाती है। 
हर देश में सरकरी और गैर सरकारी प्रयत्न ऐसा होता रहना 
चाहिए कि नागरिकों की आदतें वचपन से ही अच्छी पड़ें, और 
इन वातों में घन नए्ट न हो । 

सारांश यह कि आर्थिक आवश्यकताओं पर रोक थाम 
रहनी चाहिए। जीवन-रक्षा और निपुणतादायक पदार्थों का 
डपयोग काफी किया जाना चाहि०, वनावटी चीज़ों का इस्तेमाल 
कम करना चाहिए। हम दूसरों के हित की अवहेलना न करें, 
समाज में सब को सुखी बनाते हुये हम सुखी रहें । 


उत्पत्ति या पेदावार --ऊपर बताया जा चुका है कि 
बहुतसे आदमियों के रहन-सहन में दिखावा, ऋृत्रिमता यथा 
शौक्कीनी अधिक होती हैँ । उन्होंने अपनी जरूरतें वहुत बढ़ा 
रखी हैं। इसलिये राष्ट्रों कीचबहुत सी ताकत ऐसी चीज़ें पैदा 
करने में लगती हैं, जो ज़रूरी या उपयोगी नहीं होतीं । आदमियों 
के जीवन में समय ओर सादगी हो तो यह ताक़त बचाई 
जा सकती हैं, और इससे दसरे हितकर या फ़ायदे के काम किये 
जा सकते हैं 


- खासकर इस समय विविध राष्ट्रों के आपस में मुकावले या 


श्पर विश्व॑नसंघं की और 
प्रंतियोगिंतां के कॉरण पैदावार के कांम में वड़ी वाधां पड़ रही 
है। कितने ही देश ऐसी ऐसी चीज़ें वनाने की फ़िक्र में रहते है 
जिनके लिए उनके पास कुदरती साधन या सुविधाएँ नहीं होतीं | 
मिसाल के तौर पर इंगलैण्ड और जापान कपड़े का धन्धा चलाते 
हैं, हालाँकि उनकी हद में या उंनके नज़दीके के किसी देश में भी 
रूई पैदा नहीं होती; स्काटलैण्ड जूट की वोरियाँ बनाता है,. 
और वह जूट बंगाल (भारतवष) जैसे दूर के देश से मंगाता है। 
आज दिन संसार की इस अथ-व्यवस्था में कोई ठीक क्रमया 
योजना नहीं है। हर राष्ट्र को गरम देशों से कच्चा माल मपटट 
लेना है, और अपनी पँजी लगाने के लिये नये नये बाज़ार या 
भंडियाँ दूढ़नी हैं, और इसलिए उसे उपनिवेश और अधीन 
राज्य ग्राप्त करने हैं | कभी कभी कुछ चीज़ों की ज़रूरतसे ज्यादह 
पेदावार हो जाती है, ओर मूल्य गिर जाता है। कभी आदमियों 
को चीज़ों की कमी और मंहगायी का कष्ट उठाना पड़ता है । पैदा- 
वार केवल नफे के लिये की जाती है। अगर किसी चीज़ा के पैदां 
करने में नफा नहीं रहता तो उसे बनाया ही नहीं जातां, चांहे 
वह कितनी ही ज़रूरी क्‍यों न हो। अक्सर दूर दूर के धनी 
लोगों के लिए वित्ञासिता का सामान तैयार कियां जाता है 
जबकि देश के ग़रीब आदमी ऐसी चीज़ों के लिये भी विलखते 
रहते हैं, जो जिन्दगी क्रायम रखने के लिए ज़रूरी हैं। उत्पत्ति 
के लिए आवश्यक होने पर भी पूँजी हमेशा अपने स्थान पर 

गीं ठहरती;: जब उसे दूर देशों से नफे की गनन्‍्ध आती हैं; 
वह वहाँ की सरती ओर असज्ञठित मजदूरी से लाभ उठाने के 
लिए जड़ जाती है। 

मौजूदा हां्त में कई कोठियाँ या कम्पनियाँ एक ही चीज़ 

तैयार करती हैं। इसका नत्तीजा होता है--प्रतियोगिता -या 


| 

मुक्कावलो, सामान की वरवादी; ऊपरी खच् का बढ़ना, कभी 
रोज़गार की भरमार और कभी रोजगार की इतनी कमी कि 


'बेकारी फैल जाय; वेइसानी का व्यवहार, क्रूठ, विज्ञापनवाज़ी 


मिलावट, आर्थिक संघ और संकट, मुकदमेवाजी, धोखेवाज़ी 
निराशा और आत्महत्या । पँजीपति अपने नफे, के वास्ते कोकेन 
ओर अफीम पैदा करते हैं जिनसे लोगों का स्वास्थ्य नष्ठ होता 
हैं; वे युद्ध का सामान बड़े पैमाने पर तेयार करने में संकोच 

| करते, जिससे राष्ट्रों के जन घन का नाश होता है । 

इन सब वातों का अन्त होना चाहिए | हमें केवल उन्हीं चीज़ों 
की उत्पत्ति करनी चाहिए जो समाज के लिए हितकर हों; 
अपना हित सारे समाज के हित से अलग न समझना चाहिए। 

नहीं; ज़रूरत है कि अधिकाधिक आदमी अपने निजी स्वाथ 
को छोड़ कर अपनी मेहनत, पूजी या भूमि का लाभ सानव 

समाज को पहुँचावें; वे ऐसी चीज़ें वनायें, ओर ऐसे आविष्कार 


था अनुसंधान करें जिनसे चाहे उन्हें कुछ आमदनी न हो पर 
समाज की मौजूदा ज़रूरतें पूरी हों । अनेक देशों में थोड़े से 
साधु-संत, महात्मा, लेखक, शिक्षक, चिकित्सक आदि अपना 
जीवन मानव समाज के अपण करते रहते हैं; अच्छी हो 
हम अपने सब साधंन विश्व-राज्य को सौंप दें, ओर विश्व-राज्य 
के निरीक्षण ओर नियंत्रण में समस्त मांनव समाज की जरूरतों 
को नज़र में रख कर मांल पंदा किया जांय; संसार भर के खेतों, 
बग्मीचों, खानों, जंगलों, और कारखानों आदि का प्रवन्ध 
व्यापक दृष्टि से हो, जिस से सभी नागरिकों को भोजन वख्रादि 
मिले, जिसके लिए आज दिन करोड़ों आदमी चिन्तित रहते हैं, 
ओर जिसे कितने ही पर्याप्त मात्रा में नहीं पासकते 

उत्पादन में सहकारिता के सिद्धान्त का ज़्यादह से ज़्यादह 

उपयोग किया जाय | बिजली आदि की शक्ति खूब बड़े परिमाण 
में पंदा करके उसे जगह जगह पहुँचाया जाय । ऐसा होने पर 
बड़े वड़े कारखाने कायम करने की खास ज़रूरत न रहेंगी 
मज़दूरों के तंग, गंदे अस्वास्थ्यकर स्थानों में रहने, घन के 
दटवारे की विषमता, नगरों की संख्या और उनकी आवादी 
बढ़ने आदि की समस्याएँ पेदा न होंगी, छोटे छोटे घरेल उद्योग 
धंधों के बढ़ने ओर फेलने के लिए मैदान बढ़ेगा, और दनिया के 
सव आदमी स्वतंत्रता पूवक अपना काम करते रहेंगे। 
विनिमय ओर व्यापार-यहाँ तक हमने चीज़ों की 

उत्पत्ति के सम्बन्ध में विचार किया है। जो माल पेदा किया 
जाय, उसे लोगों को उचित्त सूल्य में और शुद्ध रूप में देना 
जिससे उन्‍हें किसी तरह का धोखा या हानि न हो, ओर 
उनकी आवश्यकताओं की अच्छी तरह हो, कुछ कम 
महत्व का काम नहीं है । यह एक बड़ा सेवा-काय है| पर आज- 
कल की अवस्था में व्यक्तियों के समान राष्ट्र भी इस दिशा में 
अपने कर्तव्य का पालन नहीं करते। वे अपने अपने स्वाथ- 
साधन में लगे रहते हैं। व्यापार के नाम पर धोखाधड़ी और 
लूट-खसोट होती रहती है। माल बेचने वाले आदमी दूसरे 
लोगों को तरह तरह से धोखा देते हैं, उसी तरह राष्ट्र दूसरे 
राष्ट्रों की आँखों में धूल फोंकने में कुछ बुराई नहीं समभते। 
हर राष्ट्र चटकीला भड़कीला, कम टिकाऊ, माल तैयार करके 
दूसरे देशों का धन अपेहरण करना चाहता है । चह्‌ दूसरे देश 
वालों को शोक्तीन, नशेबाज् ओर लड़ाकू बनाने सें ही अपना 
लाभ सममता है, क्योंकि इस तरह वह उनके हाथ अपनी 
विलास-सामग्री, मादक पदार्थ और शस्बराख बेच सकता है । 

इस समय राष्ट्रों को दूसरों के हिताहित से कुछ प्रयोजन नहीं | 

हर राष्ट्र अपने पड़ोसी का कुछ विचार किये विना ही 
अपने आपको धनवान बनाने की कोशिश करता है | यदि वह 
दूसरों के बारे में कुछ सोचता है, तो उन्हें गरीव वनाने, और 
उन्हें चूसने की ही वात सोचता है। हर राष्ट्र औद्योगिक और 
उन्नत विदेशों से आने वाले माल पर टेक्स बैठाता है, जिससे 
उसकी “विदेशी? वनी वस्तुओं को संरक्षण मिले; इस तरह 
बह व्यापार के स्वतंत्र क्रम में वाधा डालता है। हर राष्ट्र अधिक 
से अधिक माल दूसरे देशों के द्वथ वेचता है, और दूसरों का 
कम से कम खरीदता है | कोई यह नहीं सोचता कि यदि सभी 
माल बेचने वाले हों,तो खरीदेगा कौन ! वेचने और खरीदने 
का संग-साथ है, परन्तु इन राष्ट्रों की बुद्धि भ्रष्ट हो गयी है। 
ये अपनी माल बेचना चाहते हैं, दूसरे का खरीदना नहीं चाहते । 
यह स्वार्थपूर्ण नीति साम्राज्यवाद की सगी वहिन है, जिसका 
नतीजा यह है कि युद्ध, महायुद्ध और विश्व-युद्ध होकर रहते हैं । 
इस विपय में पहले भी लिखा जा चुका है । 
विनिमय ओर व्यापार के सिलसिले में मुद्रा या सिक्‍कों 
के बारे में भी कुछ विचार होना ज़रूरी है । जब कि राज्य छोटे- 
छोटे हों, ओर हर राज्य का अपना अलग सिक्‍का हो तो 
व्यवहार में कितनी कठिनाई होती हैं, यह सच जानते हैं। एक 
यात्री ज्यों ही अपने राज्य की सीसा पार करके दूसरे राज्य में 
दाखिल होता है, उसे अपने सिक्‍कों का विनिमय दूसरे राज्य 
के सिक्कों में कराना होता है; तव ही वह वहाँ ज़रूरी चीज़ें खरीद 
सकता है | इस राज्य से आगे बढ़ने पर फिर उसके सामने सिक्के 
की समस्या खड़ी होती है। ऐसे राज्यों के व्यापारियों और 
सरकारों को भी निरंतर मुद्रा सम्बन्धी कठिनाइयों का सामना 
करना पड़ता है| परन्तु यदि इन सब राज्यों का एक संघ वन 

जाय या सब राज्य एक बड़े राज्य के अंग बन जायें तो यह 
कठिनाई हट जाती है। भारतीय पाठक अपने देश की मिसाल 
से इस विषय को भली भांति समभ सकंते हैं। यहाँ कुछ 
देशी राज्य अपना अलग सिक्का रखते हैं, फिर भी सब अपने यहाँ 
अंगरेजी रुपये को वही स्थान देते हैं, जो उसका ब्रिटिश भारत 
में है। इस से देश भर के सब आदमियों को अपने लेन-देन या 
क्रय-विक्रय का सुविधा रहती है फिर, आजकल कागजी मुद्रा का 
चलन बढ़ जाने से रुपये आदि का उपयोग वहुत ही कम रह 
गया है । अधिकांश काम नोटों से जाता है । हाँ, जब हिन्दुस्तान 
को किसी दूसरे देश का रूपया देना लेना होता है तो यह 
काम सोने के पोंडोंसे किया जाता है, जो प्रामाणिक स्टेडड: 
सिक्का होने के कारण दूसरे देशों के सिक्कों से बदला जा 
सकता हैं । | ' 

एक राज्य चाहे जितना बड़ा हो, उसमें मुद्रा की विभिन्नता 
से होने वाली कठिनाइयाँ नहीं रहती | कुछ राज्यों के आपसी 
समभोते से भी समस्या हल हो जाती है | पाठक. नीचे लिखा 
समाचार पढ़े , यह जनवरी १६४४ में प्रकाशित हुआ था; इसका 
शीषक था, अमरीका में छपे हुए नोट? 

“आर० एल० स्टिफेन्स लिखते हैं कि यह बात अब प्रकट 
की गई है कि संयुक्तराज्य अमरीका में बहुत से स्वतंत्रता 
'फोर फ्रीड़्स नोटस” छापे गए है । चार स्वतंत्रताओं--भाषण- 
धार्मिक खतंत्रता, अभाव से स्वतंत्रता और भय से रचतंत्नता--के 
प्रतीक ये नोट विभिन्न देशों में भेजे जाने के लिए अमरीका में , 
जमा है। जिस देश में इस्तेमाल के लिए यें नोट भेजे जायंगे 
उन पर उस देश का नाम अंकित रहेगा | एक ही तरह का नोट 
विभिन्न देशों में इस्तेमाल होगा । यह फ़रक होगा कि किसी पर 

लिखा रहेगा--फ्रान्स में जारी किया गयाः, और किसी पर 
रहेगा--नारवे में जारी किया गया? इत्यादि। नोटों पर लिखा 
रहेगा--'एलाइड मिलिटरी करेन्‍्सी? जिसका अथ हुआ मित्र राष्ट्रों 
के सैनिक नोट । चारो तरह कीस्वतंत्रताओं का नामोल्लेख पुश्त के 
चार कोनो पर किया रहेगा। ये नोट खास कर सेना के लिए होंगे ।” 

इससे पाठकों को विश्व-मुद्रा के सम्बन्ध में अनुसान करने 
में बहुत कल्पना शक्ति लगानी नहीं पड़ेगी । ये नोट अमरीका में 
छपे हैं, भावी नोट विश्व-राज्य की राजधानी में छपेंगे, जिसके 
सस्वन्ध में हमने अपना विचार दूसरी जगह प्रकट किया है। 
इन नोटों का नक्शा उस समय के कलाकार तय करेंगे | फिर भी 
यह कहा जा सकता हैं कि एक ही तरह के नोट संसार भर में 
चलेंगे । उन में यह फ़रक तो होगा कि जिस जिस देश में वे 
काम अआवेंगे, उस उस का नाम उन पर अंकित रहेगा, पर उस 
समय के देश. (विश्व-राज्य के प्रान्त) बड़े बड़े होंगे। इन नोटों 
पर चार स्वतंत्रताओं की बात छपी हैं, किन्तु आजकल की 
व्यवस्था के अनुसार इन शब्दों का अथ्थ सब देशों की जनताओं 
के लिए वरावर नहीं है, यह स्वतंत्रताएँ केवल गोरे रंग वालों के 
लिए, या प्रबल राष्ट्रों या उनके साथियों के लिए हैं, दूसरे राष्ट्र 
इनसे वंचित हैं। भावी नोटों के समय यह हालत न रहेगी | 
सम्भव है उनमें एक तरफ बीच में एक शब्द मानवता” अंकित 
रहे, और दूसरी ओर चार कोनों पर लोकतंत्र, आजादी, वरावरी 
ओर वंघुत्व छुपा रहे, जो विश्व-राज्य के चार आदर्शों के 
अतीक हों । इन नोटों पर जो “मित्र-राष्ट्रों के सेनिक नोट? छपा है, 
वह उस ससय अनावश्यक हो जायगा, क्‍योंकि वे नोट 
संसार भर के सब देशों के निवासियों के लिए होंगे, और वे 
सभी आपस में मित्र होंगे, शत्रु या अमित्र कोई होगा ही नहीं । 

फिर, जनता अहिन्सा का व्यवहार करंने वाली होगी, ओर 
उसे सेनिकों की ज़रूरत न रहेगी । इसलिए वे नोट इन नोटों की 
भांति खासकर सेना को देने के लिए न॑ होकर सारी जनता 
के व्यवहार के लिए होंगे । ह 

बँँटवार[-बँटवारे का मतलब धनोत्पत्ति के विविध साधनों 
के मालिकों में उनकी आमदनी था प्रतिफल बाँटना है। इस 
समय भूमि वाले को लगान, मेहनत करने वाले को वेतन या 
मजदूरी, पूँजी वाले को सूद, और व्यवस्था करने वाले को 
मुनाफ़ा मिलता है। आजकल की अवस्था में भूमि, पूंजी और 
व्यवस्था तीनों का अधिकारी एक वर्ग है, और दूसरे वर्ग के 
पास केवल अपनी मेहनत रहती है। भूमि और पूँजी पर छुछ 
लोगों का व्यक्तिगत अधिकार होने से धन के बेंटवारे में बड़ा . 
अनथ हो रहा है। जमौंदार, तालुकेदार, पूँजीपतियों और 
कारखाने व्रालों के अनुचित कारनामे और अन्याय जग- 
जाहिर हैं । बढ़े बड़े धर्मात्मा बनने, दान पुण्य करने और 
हरिकीतन कराने वाले साहकारों के यहाँ जगह जगह चरबी के घी 
का व्यापार होते पाया गया है। उन्हें कसाईंखाने ओर 
वेश्यालय चलाने में भी कोई संकोच नहीं होता। वे गरीब 
विधवाओं, बेकारों और मजदूरों से गंदे और तड़् मकानों का 
भी किराया खूब कसकर वसूल करते हैं। वे अपने खराब 
जहाजों को इसलिए चलता कर देते हैं कि उन्हें बीमे की भारी 
भारी रक॒में मिल जायें, बेचारे नाविकों की जान भले ही 
जाय ४ वे लगान या कर्जे की किस्त न चुका सकने वाले 

#ऐसी मी घंटनाएँ. सुनने में आयी हैं कि पुरुष ने अपनी स्त्रीका 
एक भारी रक़म का बीमा कर। दिया, और पीछे कुछ रंहस्यपूर्ण उपायों 
से उसे मरवा दिया, जिससे बीमे की रकृम अनायास ही मिल जाय । 


के 
जन्म री 

गरीब किसानों की फसल ओर पशु तक नीलाम करवा डालते 
हैं। वे हज़ारों और लाखों मज़दूरों को सता सता कर उनसे 
इतना अधिक काम लेते हैं कि वे वेचारे जल्दी ही अपनी जान 
से हाथ धो डालते हैं। वे अपनी सरकारों को राष्ट्रीय युद्ध के 
समय रुपया भी, सूद की निर्धारित दर पर, उधार देते हैं, जब कि 

नके कितने ही देश-बन्धु अपनी जान होम देते हैं। वे दूसरे 
देशों को खुले आम या लुक छिप कर हथियार और दूसरी 
युद्ध-सामग्री बेचते हैं, चाहे वे यह भी जान लें कि शखाख 
खरीदने वाला देश निकद भविष्य में उनके ही राष्ट्र से यु 
छेड़ने वाला हैं । 


इस तरह का पूँजीवाद मानव जाति की बहुत सी योग्यता 
ओर प्रतिभा का अपहरण करता और सभ्यता की प्रगति को 
रोकता है। आज कल साहित्य, विज्ञान या कला आदि की उदच्च 
शिक्षा पाने के लिए रुपया ज़रूरी है, योग्यता या बुद्धि नहीं । पैसे . 
वाले परिवारों के वालक कूढ्मगज होते हुए भी दूर दूर के विश्व- 
विद्यालयों में पहुँचते हैं, ओर निधनों के हज़ारों होनहार लड़के 
ऐसे अवसरों से वंचित रहते हैं। प्रकृति देवी अच्छे अच्छे 
मस्तिष्क बहुत काफ़ी तादाद में पैदा करती है, पर पूंजीवाद 
उनमें से बहुत कम का उपयोग होने देता है। इस तरह 
पद्धति आध्यात्मिक और मानसिक हत्या की दोषी 

| भें 


कक रा 


;॥, * 


पूंजीवाद समाज की आशिक ज़रूरतो' को पूरा नहीं कर 
सकता। इसका फल्ल व्यापक वेकारी होती हैँ। संयुक्तराज्य 
अमरीका नया महाद्वीप है; वहाँ भूमि और मेहनत दोनो 
सुलभ हैं| यह्‌ आशा की जा. सकती है कि वहाँ लोगो को रोटी 

कपड़े की कमी न होगी। परन्तु पूँजीवाद ने प्रकति के इस 
भंडार को भी वेकारों और भूखो' की बुस्ती बना डाला है। 
न्‍ की बेकारो' की तादाद डेढ़ पौने दो करोड़ तक पहुँच जाती 
2:22 

लाखों नागरिक इतनी दरिद्रता का जीवन व्यतीत करते हैं 

कि उनकी मामूली ज़रूरतें भी पूरी नहीं हो पाती, या उन 
जरूरतो' को पूरा करने के लिए उन्हें राज्य की ओर से कायम 
किये हुए द्रिद्रालयो' ( पूअर-हांउसः ) या समाज के दान घम 
आदि का आसरा तकना पड़ता है। इस तरह दूसरों को चूसने 
वाली श्रेणी के आदमी मजदूरो' और किसानो की मेहनत पर 
फलते फूलते रहते हैं; उनमें से कुछ की आमदनी तो अपने 
'श्रमजीवी भाइयो' से हजारो' गुनी होती है। पाठक किसी भी 
देश में मिल-मालिको ओर मजदूरों की आमदनी की तुलना 

करके देख सकते हैं | 


इस विषमता और शोषण का नतीजा यह होता है कि जब 

कि मुटठी भर आदमी विलासिता और ऐयाशी का जीवन 
बसर करते हैं, अधिकांश जनता घोर दरिद्रता और गंदगी में 
दिन काठती है । श्रमजीवियों के परिवार, उनकी स््री बच्चे केसे 
तंग और अंधेरे मकानों में गुजर करते हैं, सर्दी से बचने के 
लिए उनके पास कित्तना कम सामान होता है, उनका -भोजन 
, कितना अशुद्ध, मिलावटदार, और घटिया होता है, ओर इन 
बातों के फल स्वरूप उन्हें किस तरह एक के बाद दूसरे भर्यंकर 


# यह बात उस.देश की है, जो स्वाधीन है, फिर भारतवर्ष जैसे 
पराधीन देशों में इस तरह के पूंजीवाद से कितनी हानि हो सकती है, 
यह आसानी से समझ में आ सकता है | ह 

रोगों का शिकार होना पड़ता है, यह यहाँ विस्तार से लिखने 
की ज़रूरत नहीं | उनकी हालत किस्से कहानियों की कल्पना से 
भी अधिक आश्वयजनक हैं | 

आजकल की आर्थिक व्यवस्था ने व्यक्तियों के ही श्रातृभाव 
ओौर समता को नष्ट नहीं कर रखा है, राज्यों में भी विपमता का 
भयंकर प्रचार कर रखा है । कुछ राष्ट्रों का बड़े वड़े उपनिवेशों 
ओर अधीन देशों पर अधिकार है | वे उनके घन से वहुत अधिक 
धनवान हो गये हैं। कुछ राष्ट्र अपनी प्राकृतिक सुविधाओं के 
कारण भी सम्पत्तिवान होते हैं। इसके विपरीत, दूसरे देश 
अपनी भौगोलिक प्रतिकूलता से, या दूसरे राष्ट्रों से चूसे जाने के 
कारण वहुत अधिक निधन हैं। संसार धनी और निधन देशों 
में वैँंटा हुआ है। एक देश में हर आदमी की ओसत सालाना 
आमदनी ६००) रु० या इससे अधिक है, ओर दूसर देश में सिफ 
चालीस रुपये | यह कैसी घातक विपमता है! 

धन के बँटवारे के सही सिद्धान्त समानता और वंधुत्व 
हैं । समानता का अथ यांत्रिक या कृत्रिम समानता नहीं हैं, जैसे 
सव की वरावर आमदनी हो। सामाजिक समानता का अथ 
यह हैं कि सव को अपना व्यक्तित्व अपने उच्च आदश के 
अनुसार “विकसित करने का, और जैसा सुखमय और पूर्ण 
जीवन व्यतीत करने के वे योग्य हो' वैसा जीवन विताने का, 
समान अवसर मिले। परिवार में इस नियम का पालन होता 
हैं; हर वालक, वालिका को उसकी आवश्यकतानुसार भोजन 
वल्ध ओर शिक्षा देने का अयत्न किया जाता है। इसी तरह 
हर व्यक्ति को राज्य से अपने विकास के लिए सब ज़रूरी चीजें 
ओर मदद मिलनी चाहिए । 

पिछले वर्षों की आर्थिक स्थिति ने सव देशों में आजकल की 

पँजीवादी पद्धति की व्यथता और बेहदगी अच्छी तरह सावित 
कर दी है। ब्राजील से कहवा और अंगरेजी बन्द्रगाहों से संतरे 
और मछलियाँ नष्ट करने का समाचार आता है। संसार में 
करोड़ों लोगों को सर पेट भोजन न मिलते हुए भी अरीका में गेहूँ 
की फसल घटाने की कोशिश की जा चुकी है। क्‍यों ? इसलिए 
कि भाव चढ़ जाय। यह क्रीमत, सजदरी, ओर मुनाफे के दाव 
पेंच हमें कहीं का न छोड़ेंग। इस आर्थिक विषमता को दूर 
करना ही होगा । 

बतंसान पंजीवाद का अन्त केसे हो ? पहले बताया जा 
चुका है कि इस पूजीवादी व्यवस्था का खास दोष यह हैं कि 
इसमें पैदावार केन्द्रित हो जाती है; पैदावार के साधनों के स्वासी 
राष्ट्र के कुछ इने गिने व्यक्ति होते हैं| ऐसी आर्थिक व्यचस्था का 
अन्त करने के दो ही उपाय हैं--(१) छोटे-छोटे घरेलू उद्योगों को 
बढ़ाया और फेलाया जाय (२) उत्पादन का कास व्यक्तियों 
द्वारा न होकर राज्य का स्वामित्व हो | कुछ सज्जन इनमें से पहले 
उपाय को महत्व देते हैं, कुछ दूसरे को । इस विषय पर बहस 
करने का यहाँ स्थान नहीं है । दोनों विचार-घाराओं का समन्वय 
हो सकता है, ओर ग्रहोद्योगवाद ओर समाजवाद दोनों का ठीक 
ठोक उपयोग करके आजकल के पँजीवाद को समाप्त किया जा 
सकता है | विश्व-अथनीति के लिए यह्‌ करना बहुत ज़रूरी है। 


सत्ताइसवाँ अध्याय 
विश्व-संघ का शासन _ 





'ज्वराज्य उसको कहते हैं. जिसमें बहुत मनष्यों की सम्मति से 
राष्ट्र का पा ,न किया जाता है और जिसका राज्य-शासन उदार और 
व्यापक बृत्ति से चलाया जाता है| इस स्वराज्य-शासन के लिए विशाल 
दृष्टि वाले, सब्र के साथ मिनत्रवत्‌ व्यवहार करने वाले ओर दिव्य शान 
से युक्त ये तीन प्रकार के लोग ही योग्य हैं? --ऋयवेद ५॥६६॥६ 

सब से अच्छा राज्य वह है, जिसमें कम से कम शासन हो | 

पाठकों को इस अध्याय के पढने में जल्दी न करना चाहिए। 
इसके लिए उन्हें अपनी मनोभूमि तैयार करनी चाहिए। जिन्‍्हों 
ने पिछले अध्यांयों को ध्यान से पढ़ा हैं, वे सहज ही उन वातों 
को समझ लेंगे, जिन पर हमें यहाँ विचार करना है। विश्व- 
राज्य या विश्व-संघ की वातें सोचने के लिंए हमें अपने वतमान 
धरातल से ऊंचा उठना चाहिए, और, विश्व-राज्य के योग्य 
बनने की कल्पना करनी चाहिए। अपने नगर या गआन्‍्त की तो 
वात ही कया, हम किसी भी राज्य या राष्ट्र के नागरिकों को 
. पराया या गेर न समझे | हम सव के हितों और उचित स्वार्थों 
का पूरी 'तरह ध्यान रखें । इसका यह मतलब नहीं कि हमारा 
अपने पास वालों के प्रति कुछ कतंव्य न रहे | मतलव केवल यह 
हूँ कि हमारा स्थानीय प्रम ( अपने परिवार, जाति, नगर या 
राज्य का प्रेम ) विश्व-यस में वाधक न हो । 
विश्व-राज्य को सरकार --विश्व-राज्य की सरकार कैसी 

होगी, यानी उसके मंत्रिमंडल के सदस्य, और समापत्ति ( विश्व- 
पति ) कैसी कावलियत वाले होंगे, इस पर विचार करने के लिए 
यह ध्यान में रखना जरूरी है कि विश्व-राज्य को कैसे काम 
करने हैं। आज कल शासन का मतलब दमन, हिन्सा और 
कूटनीति है, भावी विश्व-राज्य में उसका मतलब सेवा, सहानु- 
भूति, सहयोग और प्रेस होगा । विश्व-राज्य अपने नागरिकों की 
शिक्षा और सुधार की तरफ सब से ज़्यादह ध्यान देगा । उसका 
उद्दश्य यही नहीं होगा कि नागरिक ज़िन्दा रहे, वल्कि यह होगा 
कि वे सुख और शान्ति से रहें। वे ऐसा जीवन व्यतीत करें, 
जो मनुष्यों के योग्य हो । इस उद्देश्य को पूरा करने के लिए 
स्वाभाविक है कि राज्य के मंत्री और प्रमुख अधिकारी उच्च 
कोटि के त्यागी और परोपकारी हों, और सब कम चारी विवेकी, 
गम्भीर ओर वैज्ञानिक । विश्व-राज्य में सव से अधिक योग्यता 
उस मनुष्य में मानी जायगी, जिसमें यथेष्ट ज्ञान के अलावा सेवा 
और प्रेम की भावना भरपूर हो। ऐसे लोग नागरिकों के उत्तम 
और पूर्ण जीवन व्यततीत करने में हर तरह सहायक होंगे। 
विश्व-राज्य का शासन लोकतंत्र तो होगा ही, जिसका अथ 
है, जनता का शासन, जनता द्वारा और जनता के लिए । लोक- 
तंत्र से जनता को तरह तरह के नागरिक गुणों का अभ्यास 
होता है। जानकारी, आज़ादी, आत्म सम्मान, सहिष्णुता, 
लोकसेवा की भावना, और राजनैतिक निर्णय की शिक्षा के. 
लिए लोकतंत्र सवसे अच्छा विद्यालय है। इससे लोगों की 
बुद्धि का विकास होता है, और उन्हें जनपद या पंचायती राज्य 
के लिए त्याग करने की शिक्षा मिलती है। अच्छे शासन की 
सब से अच्छी कसोटी धन जन की बृद्धि नहीं है, बल्कि लोगों 
में चरित्र और व्यक्तित्व है। सब से अच्छा शासन वह है जिससे 


विश्व-संघ का शासन श्द्ष् 


पुरुप और खियाँ सब से अच्छी वनती है। इस नैतिक कसौंटी 
लोकतंत्र सब तरह की शासन-पद्धतियों में सब से अच्छा 
ठहरता है। 
लोकतंत्र में शासन जनता के चुने हुए प्रतिनिधियों द्वारा 
होता है । चुनाव के तरीके में इस समय कई दोष हैं, इसलिए 
लोकतंत्र का असली मतलब पूरा नहीं हो रहा है। इन दोषों के 
मुख्य कारण ये हैं-“( १ ) घन का गलत वँटवारा; यानी कुछ 
लोगों का वहुत अधिक धनी होना, और चुनाव में या कानून 
बनाने में गरीव लोगों का मत खरीद सकना । (२) शिक्षा की 
कमी, खासकर नागरिकता के भावों की कमी, जिससे बहुत से 
आदमी अपना फज ओर जिम्मेवारी नहीं समझते । ( ३ ) नेतिक 
भावों की कमी; लोगों में स्वाथेत्याय और लोक-सेवा की 

/ भावना काफी प्रवल न होना ; विश्व-वंधुत्व की भ्रावना का 
विशाल मानव जाति की भलाई के लिए अपने गांव, शहर या 
राष्ट्र के स्वाथ की परवाह न करने की तेयारी कम होना। इन 
वातों पर पहले विचार किया जा चुका है। विश्व-संघ .में इस 
तरह के दोष उसी तरह हट जायेंगे; जैसे सूरज के उदय होने पर 
आअधेरा मिट जाता है । 

,. विश्व-राज्य के हिस्से- विश्व-राज्य में शासन की दृष्टि 
से हर देश को एक प्रान्त मान लिया जायगा। हिन्दुस्तान, चीन, 
जापान, इंगलैए्ड, जमनी, रूस सव विश्व-राज्य के एक एक 
प्रान्त होंगे | शुरू में, कोई प्रान्त बहुत बड़ा होगा, और कोई 

बहुत छोटा । कुछ समय वाद ग्रान्तों का नया निर्माण होगा । तब 
उनका आधार राष्ट्रीयता न होगी, वल्कि आर्थिक या राजनेतिक 
सुविधा होगी । इस समय के, आपसे में लड़ने वाले, कई कई राष्ट्र 
उस समय आपस में मिल कर विश्व-राज्य का एक एक ग्रान्त 

बनावेंगे । उस समय वहुत छोटे छोटे राष्ट्रों का आच्तों के रूप में 
भी अलग अस्तित्व नहीं रह सकेगा, छोटे छोटे टापुओं की तो 
बात ही कया । प्रान्तों का नाम ओर संगठन सुविधा के अनुसार 
बदल दिया जायगा | हर नागरिक अहंकार साव छोड़ कर इंस 
विषय पर उदार और व्यापक दृष्टि से विचार करे । 


शासन और व्यवस्था-विश्व-संघ का हर पन्त खास- 
कर ग्रान्तों प्रान्तों के वीच के सब मामलें में संघ के अधीन 
होगा। मुख्य सत्ता ( 'सावरेनटी? ) संघ की ही होगी। 
अपने भीतरी, शासन में हर प्रान्त स्वाधीन या खुदमुखत्यार 
होगा। उसे अपने सब नागरिकों में मानवता और विश्वबंघुता 
का प्रचार करना होगां, और दूसरे प्रान्तों से सहयोग का 
भाव रखना होगा । हर प्रान्त का शासन चहाँ के सव वालिग 
पुरुष स्त्रियों के वोट (मत ) से चुने हुए प्रतिनिधियों की व्यवस्था- 
पक सभा के फेसले के अनुसार होगा, और यही प्रान्तीय 
सभा अपने योग्य त्यागशील सेवा-भावी प्रतिनिधि चुन कर संघ 
की केन्द्रीय व्यवस्थापक सभा के लिए भेजेगी। जिस तरह अब 
बम्बई, मद्रास जैसे प्रान्तों के प्रतिनिधि भारतवष की केन्द्रीय 
यानी सेन्‍्ट्रल व्यवस्थापक सभा में लिये जाते हैं, बेसे ही तब 
भारतवर्ष के प्रतिनिधि विश्व-संघ के केन्द्रीय व्यवस्थापक 
मंडल में लिये जायेंगे । इस केन्द्रीय व्यवस्थापक मंडल में इस 
समय के प्रान्तों को प्रधानता न दी जायगी । यह नहीं होगा कि 
पांच करोड़ की आबादी वाले इंगलैएण्ड का भी एक प्रतिनिधि 
हो और चालीस करोड़ वाले हिन्दुस्तान या पैंतालीस करोड़ 
'बाले चीन का भी-एक ही अतिनिधि हो; बल्कि संसार भर में हर 
एक करोड़ आवादी की तरफ से बरावर की तादाद में प्रतिनिधि 
रहेंगे। कम आबादी बाले हिस्सों को इस तरह मिला दिया 


सर्जन 

जायगा कि पास पास के हिस्सों के समूह का कम से कम एक 
प्रतिनिधि लिया जा सके । 


प्र£ै निधियों ओर अधिकारियों का योग्यतां--विश्व- 
संघ में कोंई भी प्रतिनिधि या अधिकारी अनुदार राष्ट्रीय साों 
वाला न होगा | सव मानव जाति के सासूहिक हित का ध्यान 
रखना अपना कतंव्य समसझेंगे। हर ग्तिनिधि के लिए सब से 
बड़ी योग्यता उसकी विश्ववंघुत्व की'भावना होगी; वह यह अनु- 
भव करे कि मैं मनुष्य हूँ और विश्व-नागरिक हूँ, न कि 
यह सोचता रहे कि मैं अंगरेज हूँ, मैं जमन हूँ; में गोरा हूँ,मैं भूरा 
हूँ । सारे विश्व के नागरिकों को अपने परिवार के लोयों 
की तरह प्रेम करमे वाला, और उनमें भेद भाव न रखने वाला, 
उदार महामना आदमी ही विश्व-राज्य का शासन-भार संभालने 
योग्य हो सकता है। ज़रूरत पड़ने पर उसे अपने देश या जाति 
चालों के खिलाफ फ्रेसला देने या काम करने में कोई संकोच 
या हिचकिचाहट नहोनी चाहिए। वह मानवता के बीच में 
खड़ी हुई बनावटी दीवारों--रंग, सम्प्रदाय आदि--की परवाह 
करने वाला न हो । वह सब से समान सहानुभूति रखने वाला, 
निस्प्ष और सत्य-प्रमी हो । 


न्‍्याय-काये---, विश्व-राज्य का हर प्रान्त अपने 
आन्तरिक शासन में स्वाधीन होगा। पर छुछ बातें ऐसी 
होंगी, जो सब प्रान्तों को माननी होंगी। सब का मूल मंत्र 
सहयोग और प्रम होगा | न्याय या अदालत का काम बहुत 
सरल होगा । मुकदमेबाजी का आय: अभाव रहेगा; कारण 
इनकी बुनियाद जायदाद या रुपया पैसा है। सम्पत्ति सामूहिक 
हो जाने पर, और उदार शिक्षा की व्यवस्था होने पर, बहुत 


श्द्८ विश्व-संघ की और 


सा मागड़ा बखेड़ा खुद वखुद शान्त हो जायगा | कोई वसीअत 
करने वाला और वसीअत का धन पाने वाला, चोर, डाकू, 
लुटेरा, पूँजीपति, कंगाल, ह॒त्यारा, क्ज् लेने वाला और के 
देने वाला, या ग़बन करने वाला, न होगा | इसलिए जेलखाना, 
वकील, कैद, फांसी, जज और पुलिस की भी जरूरत न 
होगी । 

आजकल तरीका यह है कि जिस आदसी के बारे में अपराध 
करने की आशंका होती है, उसे पुलिस द्वारा गिरफ्तार कराया 
जाता है, और अदालत में पेश किया जाता है। जिस किसी को 
अपराधी द्वारा हानि पहुँचती है, वह उसे दंड दिलाने की 
व्यवस्था करता है। इस में बदला लेने. की भावना होती है। 
अपराधी को अपराध करने की प्रेरणा किन कारणों से हुई, 
उन कारणों को किस तरह दूर किया जा सकता है, ओर 
अपराधी का सुधार करने के लिए किन किन उपायों को काम 
में लाना चाहिए, इन बातों की तरफ़ ध्यान नहीं दिया जाता। 
इसलिए एक बार दंड पाया हुआ आदमसी बार वार अपराध 
करता और दंड पाता हुआ पाया जाता है। श्याम ने मनोहर 
का खून किया तो श्याम को फाँसी की सजा मिलकर उस का 
खून ससाज की न्याय-व्यवस्था द्वारा किया जाता है। एक की 
जगह दो की हत्या हो जाती है । लाभ किसी को नहीं होता। 
अपराध-रोग के रोगी की हत्या से अपराध-रोग का निवारण 
नहीं हो सकता | जब तक रोग के कीड़े मौजूद रहेंगे, रोग घना 
रहेगा और मौका पाकर बढ़ता जायगा। इसलिए जरूरत है 
कि रोग का इलाज किया जाय । विश्व-संघ में इस ओर काफी 
ध्यान दिया जायगा । हमें अपराध-रोग को नष्ट करना है, ऐसा 
होने पर दंड था सज़ा खुद ही उठ जायगी। दंड देने की हालत 

में उसे देने वाले और पाने वाले दोनों का ही पतन होता है। 
दोनों में पाशविकता या हैवानियत वढ़ती है। निदयता का 
नतीजा कभी अच्छा नहीं होता । जेल, कालापानी और फांसी 
ने जनता का सुधार न करके भारी हानि ही पहुँचाई और 
पहुँचा रहे हैं & 

सेना ओर पुलिस-राज्य के साथ सेना और पुलिस का 


सम्बन्ध अटूट माना जाता है। राज्य जितना बड़ा होता हैं, 
उतनी ही अधिक सेना की ज़रूरत होती है । राज्य में नागरिकों 
की शिक्षा, स्वास्थ्य आदि की कमी कर के भी सेना की ज़रूरत 
पूरी करने की ओर ध्यान दिया जाता है। आजकल का पाठक 
राज्य सम्वन्धी किसी योजना को ठीक नहीं समझता, जब तक 
+ उस में सेना की पूरी पूरी व्यवस्था न हो । पर यह कहाँ तक 
' क्षक है ! 
आज कल सेना की ज़रूरत इसलिए होती है कि या तो 
हमें दूसर राष्ट्र के हमले का डर होता है, जिसे हमारे देश के 
घन दौलत का लोभ हो, अथवा, हम खुद लोभवश किसी दूसरे 
देश पर हमला कर के उसे अपने अधीन करने की फ़िक्र में होते 
हैं। विश्व-संघ कायम हो जाने पर, जब उस के विविध भागों में 
आशिक विषमता न होगी, लोभ या हिन्सा की भावना न होगी 
ओर सब एक ही राज्य के अंग होंगे तो कौन हसला करेगा, 
ओर किस पर हमला होगा ? होत भाव या गेरियत का भाव न 
रे होगा, इसलिए मारने वाली सेना न होगी, फिर मुकावला करने 
वाली सेना की भी क्या ज़रूरत रहेगी ! 


# इस विषय पर विस्तार पूर्वक श्री ० केलाजी की अपराध चिकित्सा! 
पुस्तक में लिखा गया है | 

विश्व-राज्य हिन्‍्सा द्वारा या हिन्सा के आधार पर क़ायम न 
होगा। प्रकृति ने मनुष्य को कास करने योग्य हाथ पाँव दिये हैं, , 
लेकिन पैने नख, पंजे आदि नहीं दिये | इससे ग्रकृति का मनुष्य 
को आदेश है कि काम करो, लड़ो नहीं; एक दूसरे को जख्मी न 
करो, किसी की हत्या रत करो । हिन्सा हमेशा न्याय और समा- 
नता की दुशसन रही है । जब सव आदमी मेहनत करें और घन 

' पैदा करें तो कुछ लोगों को मेहनत से श्रलग रख कर उन्हें घातक 
या हिंसक हथियार क्‍यों दिये जाये !यह्‌ हथियारबन्द श्रेणी अन्त 
में सारे समाज को सत्ताती और उसका शोषण करती है, चाहे 
उसकी स्थापना किसी भी गरज़ से क्‍यों न हुईं हो। आजकल 
की सी पुलिस और सेना कभी उपयोगी संस्थाएं नहीं हो सकतीं । 
यदि सब आदमी ओर औरतें इमानदारी से काम करें ओर , 
शान्ति से रहें, तो चोरी या ठगी करने वाला ही कोई न होगा, “ 
जिससे रक्ता करने के लिये पुलिस ज़रूरी समभी जात्ती है। जब 
पुलिस होती है तो उसकी धाँधली ओर ज्यादती से लोगों की 
रक्षा करने के लिये हमें उसका नियंत्रण करने वाली संस्थाएँ 
चाहिएँ, और फिर उन नियन्त्रक संस्थाओं का नियंत्रण करने वाली 
संस्था चाहिए, इस त्तरह कहीं अन्त ही होने में नहीं आता। 

वतसमान समय में पुलिस की ज़रूरत ज़्यादहतर धनी 
लोगों की सम्पत्ति की रक्षा के लिए होती है, क्‍येंकि गरीब 
ईमानदार आदमियों के पास ऐसा कुछ नहीं होता जिसे चोर. 
चुराना चाहे। यदि सम्पत्ति और श्रम का ठीक ठीक बँटवारा 
हो जाय तो चोरों का अस्तित्व मिट जायगा। कोई बच्चा चोर 
पैदा नहीं होता । चोर और गठकतरे पँजीवाद से पैदा होते हैं 
सोना और चाँदी, जवाहरात और नकदी, हीरे और मोती चोर 
ओर डाकुओं का साहस बढ़ाते हैं । इसलिए व्यक्तिगत या निजी 


जा 

मिलकीयत के हट जाने से, और ठीक ठीक नैतिक शिक्षा से, यानी 
हर आदमी के अपनी ज्ायदाद को सब के लिए खच करने से, 


: चोर डाकू न रहेंगे, तव पुलिस की भी ज़रूरत न होगी | 


है. 
कि 


र 


नागरिकता -- अब हम विश्व-राज्य या विश्व-संघ की 
नागरिकता के बारे में विच।र करें। आदमी के तरह तरह के 
समूह होते हैं। वंश और नाते रिश्ते के आधार पर छुट्ठम्ष, 
कवीला, जाति आदि वनती हैं। इस तरह के समूहों से मनुष्य. 
का सस्वन्ध अपने जन्म से होता है | दूसरे समूह आदमी अपनी 
इच्छा या ज़रूरत के अनुसार वना लेता है। इन समूहों के 
अनेक भेद हैं--धामिक था साम्प्रदायिक, व्यवसायिक था 
ओद्योगिक, साहित्यिक, आ्रादेशिक इत्यादि । इन तरह तरह के 
समूहों में एकता या सामझस्य* कायम करने वाला मुख्य सूत्र 
है, नागरिकता । नागरिकता की भावना का क्षेत्र दिन दिन बढ़ 
रहा है, लेकिन अभी तक उसका पूरा पूरा विकास नहीं हुआ 
हैं। पहले कहा जा चुका है कि पुराने जमाने में राज्य आम 
तौर पर छोटे छोटे होते थे। कुछ तो एक एक नगर तक ही 
परिमित थे। इसलिए उनकी नागरिकता का ज्षेत्र बहुत सीमित 
था। फिर इन नगरन्‍राज्यों में भी आम तौर पर ख्रियों.को 
नागरिक नहीं माना जाता था। इसके अलावा उस समय अनेक 
दास होते थे, जिन्हें नागरिक अधिकारों से वंचित्त रखा जाता 
था। काल्लान्तर में यह वात नहीं रही, इससे नागरिकता का 
क्षेत्र बदने लगा । ह ह 
धीरे धीरे राज्यों का विस्तार चढ़ा; न केवल प्रधान नगर के 
नज़दीक के गाँव ही, वल्कि आस पास के दूसरे नगर भी एक 
ही राज्य के महत्वपूर्ण हिस्से वनने लगे। राज्य के क्षेत्र के बढ़ने 
का नतीजा नागरिकता का फैलाव था ही। आज कल एक 


श्र विश्व-संघ की ओर 


एक राज्य का क्षेत्रफल लाखों वर्गमील, अं,र आबादी करोड़ों है । 
इसलिए नागरिकता का क्षेत्र और भी विस्तृत हो गया है । 

कुछ राज्यों ने बढ़कर साम्राज्य का रूप धारण कर लिया 
है। इससे नागरिकता का क्षेत्र कुछ ओर बह्चाहै ; परन्तु सानव 
जाति के दुर्भाग्य से, उस अनुपात में नही, जिसमें साम्राज्य का 
आकार-प्रकार बढ़ा है; क्‍योंकि साम्राज्य के केवल थोड़े से ही 
हिस्से स्वाधीन होते हैं कितने ही हिस्से »द्धेस्वधीन और पराधीन 
होते हैं । स्वाधीन हिस्से के निवासियों को जो अधिकार, 
साम्राज्य में रहते हैं, बे दूसरे हिस्सों के निवासियों को नहीं होते । 
सम्राज्य की नागरिकता का अथ लोगों के लिए उनके अपने देश 
की स्वाधीनता या पराधीनता के अनुसार होता है, जैसे ब्रिटिश 
साम्राज्य की नागरिकता का जा अथ केनेडा या आस्ट्रेलिया के 
नाग़रिकां के लिए है, वह भारतवासियाँ के लिए नहीं। परन्तु 
कल्पना करो कि हर साम्राज्य के सभी हिस्सों के बराबर की 
स्वाधीनता प्राप्त हो तो भी असली उदहृश्य सिद्ध न होगा। 
क्योकि एक साम्राज्य का नागरिक दूसरे साम्राज्य के नागरिक 
के पराया, गैर या शत्रु समभता है। उन्हें दुखी देखकर खुश 
हेता है; यहाँ तक कि हहें नुकसान पहुँचाने में अपना गौरव 
या बड़प्पन मानता है। इसलिये साम्राज्य की नागरिकता का 
आदश भी मानव जाति के लिये अभिशाप है। ; 

हमने एक नगर की नागरिकता संकीण समझी, हम आगे 
बढ़े, राज्य और साम्राज्य की नागरिकता का भी अनुभव करके 
देख लिया । अब इससे आगे वढने की जरूरत है। समय की 
पुकार है कि हर आदमी, चाहे वह किसी भी देश का हो, संसार 
भर का नागरिक साना जाय । वह कहीं जाय, कहीं रहे, उसके 
उचित अधिकारों की सब जगह रक्षा हे । नागरिकों में गोरे 

काले का, यूरोपियनया एशियाई का, काई भेद भावन हे।। 
नागरिकता राज्य की नहीं, साम्राज्य की भी नहीं, विश्व की होनी 
चाहिए । इस सिद्धान्त को मानने का आशय यह है कि हमें नीचे 
लिखी वातें मंजूर हैं->संसार के सव मनुष्य भाई भाई हैं; रंग 
जाति, धम, या देश आदि का भेद भाव ग़लत या वेजा है। 
ऊँच नीच या स्प्रश्यारप्श्य की कल्पना निंदनीय है। किसी भी 
व्यक्ति, संस्था, समूह यो देश को किसी भी बहाने अपने 
अधीन करना घोर अपराध है। परस्पर प्रेम, समानता और 
सहयोग हमारे जीवन के मूत्न मंत्र हैं। ऐसे भावों. से युक्त 
नागरिकता निस्सन्देह विश्व का कल्याण करने वाली होगी | 
अधिकार और कर्तव्य-नागरिकता में अधिकारों और 


कतंव्य दोनों का समावेश होता है। आज कल के राज्यों में 
नागरिक अपने लिए ज्यादह से ज्यादह अधिकार हासिल करने 
की फिक्र में रहते हैं, फल स्वरूप तरह तरह के आन्दोलन होते 
रहते हैं| कर्तव्यों की बात प्राय: गौण रहती है, यहाँ तक कि 
भावी विश्व-व्यवस्था की योजना बनाने वालों के सामने भी 
मुख्य विषय यही होता है कि भविष्य में लोगों के अधिकार 
क्या होंगे। मिसाल के तौर पर सन्‌ १६४० में इंगलैंण्ड 
के मशहूर विद्वान एच० जी० बेल्ज़ ने 'लोगों के अधिकारों 

बारे में कुछ विचारप्‌ण लेख प्रकाशित कराये थे। उन्‍्हों ने कहा 
था कि इन अधिकारों को संसार भर के सब राज्यों में कानून 
का रूप मिल जावे तो विश्व-व्यवस्था बहुत सुन्दर होजायगी। 
हर आदमी को अपनी शारीरिक, आर्थिक और मानसिक 
उन्नति के लिए काफ़ी साधन मिलेंगे, ओर चह सुख ओर शाई्ति 
से जीवन विता सकेगा | वह सव काम करने के लिए स्वतंत्र 
होगा, राज्य उसकी स्वतंत्रता में किसी तरह की वाधा न 

श्पू | 

डालेगा। श्री० वेल्ज ने, बहुत से और महानुभावों से, इन 
अधिकारों के बारे में, राय मांगी थी। उन्हें जो जवाब मिले, 
उनमें से महात्मा गांधी के उत्तर की ओर हम पाठकों का 
ध्यान खास तौर से दिलाना चाहते हें। वह उत्तर विश्व-संघ 
की भावना के अनुकूल है। महात्मा जी ने लिखा था-- 

“आपका तार मिला। आपके पांचों लेख मेने ध्यान से 
पढ़े हैं। में सममता हूँ कि आप विलकुल गलत रास्ते पर हैं। 
मुझे विश्वास है कि में मनुष्यों के अधिकारों का, आपसे अच्छा 
नक्शा बना सकता हूँ। लेकिन वह किस काम का ? उसका 
संरक्षक कौन बनेगा ? यदि आपका उद्ृश्य प्रचार या लोकशिक्षण 
है, तो आपने उलटे सिरे से काम शुरू किया है। में सच्चां रास्ता 
बताता हूँ । आप मनुष्य के कतेव्यों का एक नक्शा बनाइये और 
में निश्चय के साथ कहता हूँ कि अधिकार तो अपने आप उसी 
तरह प्राप्त हो जायेंगे, जिस त्तरह सर्दी के वाद बसंत आता है। 
यह मेरा अनुभव-सिद्ध अभिगप्राय है। एक युवक की हैसियत से 
मैंने अपने अधिकार जमाने की शोशिश की, पर तुरन्त ही मेंने 
पाया कि अधिकार जैसी कोई चीज़ मेरे पास नहीं। मुझे खुद 
अपनी पत्नी तक पर कुछ अधिकार हासिल नहीं, इसलिए मेने 
अपनी पत्नी, बच्चों, मित्रों साथियों और समाज के प्रति अपना 
कत्त वय खोजना और उसे पूरा करना शुरू किया | फलस्वरूप आज 
देखता हूँ कि मेरे हक़ इतने विशाल हैं कि संसार में शायद ही 
किसी आदमी के हों । यदि यह मेरा बहुत . बड़ा दावा है तो में 
कहूँगा कि में किसी ऐसे व्यक्ति को नहीं जानता, जिसके 
अधिकार भेरे अधिकारों से बढ़चढ़ कर हों ।” ह 

वास्तव सें विश्व-राज्य का काम तभी ठीक तरह चलेगा, जब 
लोगों में कतव्य पालन की भावना भरपूर होगी। इस समय न 

सवसाधारण को, खासकर अन्याय के सन्मुख, अपने ठीक ठीक 
कतंव्यः की शिक्षा दी जाती हैं, और न जिन व्यक्तियों या समूहों 
' का आशधिक या राजनेतिक सत्ता प्राप्त हैं, वे अपने असली कतंव्य 
पालन की आह ध्यान देते हैं। नतीजा आपसी कलह ओऔर कुब्य- 
वस्था होने वाला ही ठहरा । इसका उपाय यही हैं कि शुरू से ही 
लागों में कतच्य-पालन की भावना पेदा की जाय । घर में और 
बाहर बालकों की शिक्षा का यह आवश्यक अंग हो | इस विपय 
में विशेष पहले लिखा जा चक्रा है। जब हम अपने जीवन में 
ससार भर के प्रति अपने कंतव्य को पूरा करने का कार्यक्रम 
रखेंगे तव विश्व-राज्य के शासन में वे कठिनाइयाँ या उलमने आने 
का प्रसंग.दी न रहेगा, जिनका भ्राजकल सब तरह के राज्यों को 
; पॉमना करना पड़ रहा हैं। विश्व-राज्य एक महान परिवार 
होगा, जिसके सदस्य एक दूसरे के प्रति प्रम और सहयोग का 
भाव रखेंगे । सुसंस्क्तत परिवार में हर व्यक्तिदूसरे की आवश्यक- 
ताओं का ध्यान रखता है। विश्व-राज्य रूपी परिवार में भी 
ऐसा ही होना चाहिए। 
विश्व-राजधानी-राज्य होगा तो उसकी राजधानी 
भी चाहिए। पर विश्व-राज्य की राजधानी आजकल की 
राजधानियों से उसी'तरह अलग ढंग की होगी, जेसे विश्व- 
राज्य आजकल के राष्ट्रनराज्यों से अलग ढंग का होगा । विश्व 
राजधानी में ऊंचे ऊंचे ओर विशालकाय राजभवनों की जुरूरत न 
ट्रगी, जिनमें जनता की गाढ़ी कमाई की असंख्य सम्पत्ति लगी 
हो, न वहाँ पुलिस ओर सेना का ही आतंक हागा, जिससे 
नागरिकों के मन में भय भरा रहे; शासकों के ऐश्वय का प्रदशन 
वहाँ न मिलेगा। वह राजधानी त्यागशील सेवा-भावी 
कायकर्ताओं के अनुरूप शान्त चातावरण में होगी । वहाँ जाने 

वाले आदमी के सन में विलासिता या वैभव के भावों का उदय 
न होगा, बल्कि उसमें संयम और सादगी के विचार जागेंगे, 
उसका हृदय राग द्रष आदि से सुक्त होकर विश्व-सेवा के लिए 
तत्पर होगा। इसलिए वहाँ के कायकर्ताओं को यह तो कभी 
शिकायत ही न होगी कि राजधानी का स्थान हमारे देश से बहुत 
दूर है, या यहाँ हमारे भाई बंधु नहीं रहते। वे कायकर्ता 
सभी जगह अपनेपन का अनुभव करेंगे, ओर, विज्ञान की सहायता 
से आने जाने के साधनों की उन्नति होने से दूरी की समस्या तो 
संसार से वहुत कुछ उठ ही जायगी। 

रहा यह कि वह राजधानी होगी किस जगह । राष्ट्र-संघ ने 
अपने अधान कार्यालय के लिए जनेवा (स्विटज़रलेंड) का चुनाव - 
किया था। पर यह ज़रूरी नहीं कि विश्व-राज्य की राजघानी वहाँ 
ही हो | यह तो सब देशों के सुभीते ओर सब की पसन्द की वात्त 
है। लाला हरदयाल के विचार से इसके लिए यूनान का एथन्स 
नगर अधिक उपयुक्त होगा, क्योंकि आजकल की सम्यता दूसरे 
नगरों की निस्वत एथन्स की अधिक ऋणी है; संस्कृति की 
ऐतिहासिक परम्परा की हृष्टि.से यह नगर सब से पवित्र यात्रा- 
स्थान है; यह पूरब और पत्छिम के बीच में है; ओर यह न 
ज्यादह ठंडा न ज़्यादह गरम, बीच की आवबहवा वाला है। इस 
विषय पर मत भेद भी हो सकता है। श्री० इन्द्र विद्याचाचस्पति 
ने 'राष्ट्रीयता के मूल मंत्र! में सारे मनुष्य-समाज का शासन 
एक ही केन्द्र से होने कीं बात कह कर लिखा है-- “आइए ! 
हम मिलकर आशा करें कि चह केन्द्र जगद्गुरू आर्यावत के :. 
अन्दर मन्वंतर पुराण दिव्यमूर्ति हिसाचल की उपत्यका में 
कहीं पर होगा, जहां से एटलांटिक महासागर के इस, और- उस 
पार के भूखंडों पर अखंडित राज्य होगा ।” लेकिन जैसा हमने 

ऊपर कहा है,राजधानी के विपय पर हमें कोई आग्रह नहीं 
५ है; यह तो समय आने पर सब देशों के प्रतिनिधि: मिल 
: कर. अपने अपने पक्तपात और अपनी अपनी श्रेष्ठता के संकीण 
भावों से पूरे तौर से ऊपर उठ कर, ग्रम॒ के रंग में रंग कर, 
सबकी सुविधा को देखते हुए, तय कर लेंगे । 


अट्टाइसवॉँ अध्याय 
विश्व-संघ ओर अहिन्सा 


>-+बछ>- 03२ 222₹3--७०-- 
.' श्षमाज की प्रगति में तीन हालतें होती हैं | पहलो हालत में जंगल- 
कानून का--हिन्सा और स्वार्थ का-दौरदौरा होता है; दूसरी में 
कानून ओर निः्पक्ष न्याय का; तीसरी में अहिन्ता और निंस्स्वार्थ भाव 
का आधिपत्य होता है | सभ्य मानव जाति का सर्वोच्च उद्दश्य यही है। 
--राधाक्ृषप्णुन 
हिन्सा ओर पशुवल के आधार पर क्रायम हुए राज्यों का 
अनुभव हम खूब कर चुके हैं; उनका हज़ारों वष का 
इतिहास हमारे सामने है। उससे हमें जान लेना चाहिए कि 
हिन्सा से केवल हिन्सा का ही जन्म होता है, शान्ति का नहीं । 
ओर, जब तक शान्ति की सच्ची व्यवस्था नहीं की जाती, त्व तक 
विश्व-राज्य की स्थापना नामुमकिन है। श 
2... विश्क-राज्य क्रायम करने के लिए ही नहीं, उसे बनाये 
रखने के लिए भी अहिन्सा और प्रेम की ज़रूरत हैं।इस 
बात को अभी बहुत से लोग नहीं सम पाये है | यह स्वाभा- 
विक ही है। जो लोग हिन्सा के वातावरण में जन्मे, जो 

हिन्सा में पाले पोसे गये, जिन्होंने हिन्सा के विद्यालयों में 
शिक्षा-दीज्ञा पाई, और जो हिंसा के राज्य में रहे, उनसे 
यह आशा कैसे की जा सकती है कि वे जल्दी ही अहिन्सा की 
महान क्षमता को समझ लें, ओर. इसे अपनाने लगें | इस वात्त 
को कुछ और अधिक साफ कर देने की ज़रूरत है, ताकि विश्व- 
राज्य की सब बाधाएँ दूर हो जाय । 

संसार की अधिकांश आबादी अविद्या के अंधकार में 
डूबी है। माता पिता बाल-मनोविज्ञान से, और बालकों को 
घरों में दी जाने वाली शिक्षा के सिद्धान्तों से अपरिचित है। 
निधन होने के क्रारण उनके पास बालकों के भरण पोषण के 
आवश्यक साधनों का भी अभाव है।वे अपनी संतान की 
स्वाभाविक भावनाओं और शक्तियों का विकास नहीं कर पाते । 
उन्हें कद्स कदम पर अपनी इच्छानुसार ही चलाना चाहते हैं 
ओर, जब कभी इसमें कुछ प्रतिकूलता दिखाई देती है तो वे ज़वर- 
दरती से काम लेते हैं । बालक यदि कम खाता है तो मा उसे 
डरा धमका कर ज़्यादह खिलाना चाहती है'। मा अपने धंधे में 
लगने वाली है, ओर बालक को नींद नहीं आती, तो मा उसे 
मार पीट कर सुलाएगी | बालक़ से खेल कूद में कोई चीज़ टूट 
फूट जाय तो मा का थप्पड़-धँसा उस पर पड़े बिना न रहेगा। 
वात-बात में बालक को मा बाप के क्रोध और हिन्सा-भाव का 
शिकार होना पड़ता है। 

बालक कुछ बड़ा हुआ, पाठशाला में जाने लगा। उसके 
अध्यापकों ने चाहे शिक्षण-कला की ट्र निंग भले ही पायी हो, और, 
चाहे सिद्धान्त से यह भी जानते हों कि बालकों को डराना 
धमकाना या शारीरिक दंड देना बुरा है, पर व्यवहार में आम 
तौर पर अध्यापक इस असूल को भूल ही जाते हैं। उस समय 

उनके मस्तिष्क में यही भाव होता है कि बालकों को ताड़ना देने 
में वहुत गुण हैं, और लाड्-प्यार में वहुत दोष हैं, इसलिए बालकों 
की ताड़ना करते रहना चाहिए। उन्हें अंगरेजी कहावत का भाव 
याद रहता है, जिसका अथ यह है कि छड़ी को विश्राम देना, 
बालक को विगाड़ना है! वस, अगर विद्यार्थी का किसी 
निरस विषय में मन नहीं लगता तो अध्यापक अपनी बुद्धि का 
सहारा न लेकर छड़ी का सहारा लेता है। यदि विद्यार्थी की 
समझ में कोई पाठ नहीं आता तो उसे छुड़ी से याद कराया 
जाता है; अथवा, कभी कभी उस पर कुछ जुरमाना कर दिया 
जाता है, यदि विद्यार्थी कोई ऐसी वात करता है, जिससे अध्या- 
>पक की अयोग्यता सूचित होती हो तो शुरू जी आगे पीछे 
विद्यार्थी को दंड दिये बिना न मानेंगे। विद्यार्थी-जीवन में 
हमें बुद्धि, विवेक और प्रेम के वजाय दंड और जुरमाने के शासन 
में रहना पड़ता है, जो सव हिन्सा के अनेक रूप हैं । 
विद्यार्थी स्कूलों कालिजों से छुट्टी लेकर सावजनिक कतंव्य 
के पात्तन करने के लिए समाज के आश्रय में आता है। आज 
कल का समाज पहले से बहुत वदल गया है, पर उसकी नीति 
अस्पष्ट या छिपी हुई होने पर भी उसका मूल मंत्र 'जिसकी लाठी 
उसकी भैंस” ही है | ज़मींदार, तालुकेदार या जागीरदार अपने 
अधीन किसानों को सताते हैं; पुँजीपति श्रमजीवियों को चूसते 
जिसका जहाँ वस चलता हैँ वह जबरदस्ती करने से वाज़ 
नहीं आता | यहाँ तक कि दया धम का दावा करने वाले अनेक 
>40 वर्माधिकारी भी अपने अपने घ््म का प्रचार करने के लिए - 
.. लोगों को तरह-तरह के प्रलोभन देने के अलावा कभी-कभी 
डराने धमकाने या मार पीट करने से नहीं चूकते। सफलता- 
प्राप्ति के लिए चल और हिन्सा अन्तिम श्र माने जाते हैं । 


श्८० विश्व-संघ की ओर 


सबसे बड़ी और व्यापक संस्था, जिससे आदसी को काम 
पड़ता है, वह राज्य है। राज्य यह एलान करता है कि मैं 
गरिकों के लिए कानून और न्याय का शासन क्रायम करूंगा 
भजिसकी लाठी, उसकी भैंस” की नीति न चलने दंगा | परन्तु 
उसके इस दावे में क्‍या तत्व है, जब कि उसका संगठन ही ऐसा 
हो कि व्यवस्थापक सभाओं आदि में जमींदारों, जागीरदारों 
ओर पँजीपतियों का बोलवाला हो; शासन में कूटनीति से काम 
लिया जाता हो, दूसरे राज्यों का जन धन हड़पने में हिन्सा से 
परहेज न किया जाता हो, .जब कि युद्ध करने में उसे 
गौरव मालूम होता हो, और जब कि नित्य नयी संधि करना 
और प्रतिज्ञाएँ करना, और नित्य ही उन्हें तोड़ना मामूली वात 
समभी जाती हो । 
ऐसे चौमुखी हिन्सा के वातावरण में जीवन व्यत्तीत करने 
वालों को अहिन्सा और ' प्रेम की शक्ति में श्रद्धा या विश्वास 
होना बहुत कठिन है । परन्तु वे तनिक विचार करें तो हिन्सा 
की असफलता उन्हें साफ नज़र आ जायगी। संसार का इति 
हास देखिए। मानवता युद्धों के कारण कराहती रही है, सुख 
शान्ति हमसे दूर दूर ही रहे हैं; बारवार जन धन की 
कुबानी करते रहने पर भी मनुष्य को शान्ति नहीं मिल 
पायी । 


हम यह भूलते नहीं हैं कि इतिहास में कभी कभी पीड़ित 
वग ने हिन्सा से भी अपने अत्याचारियों के विरूद्ध सफ़लता 
प्राप्त की है; पर ऐसी मिसाल्नों से तो इतिहास के पन्ने भरे पड़े हैं, 
जिनमें सशस्त्र युद्ध में न्‍्याय और सत्य की पराजय हुईं, और 
अंन्यायी का बल, संगठन ओर अत्याचार और भी अधिक बढा । 
फिर, सशस्त्र युद्ध में, जिसकी पराजय. होती है, वह तो पराजितं 

होता ही है; असल में देखा जाय तो जीतने वाले को भी बहुत 


_ नुकसान पहुँचता हैं, भले ही अपनी जीत के नशे में वह उसका 


६ बम 


विचार न कर | हमारा आशय यहाँ उस नेतिक पतन से है, जो 
शस्त्र-धारण और हिन्सा के साथ अनिवाये है। अनेक वार यह 
देखा गया हैं कि जिन लोगों ने जनता की रक्षा के नाम से 
हथियार उठाये थे, वे ही विजयी हो जाने पर, जनता की रक्षा का 
ध्येय छोड़ कर, उसके सक्तक वन बैठे। जनता ने अनुभव 
किया कि उसके नेता, धोखा देने चाले सावित हुए और उसी 
समय से जनता दूसरी क्रान्ति की तैयारी करने लगी। फ्रांस 
ने अठारहवीं सदी के अन्त में शासकों के अत्याचार से 
तंग आकर वोरबोन वश को हटाने के लिए नेपोलियन 
का स्वागत किया था। नेपोलियन ने हिन्सा के जोर से 
लोगों की इच्छा पूरी-का, वाद में वह खुद ही उन्हें 
तकलीफ देनेवाला वन गया । यह हैं हिन्सा का नतीजा | हिन्सा 
ने पहले सफल होकर भी अखिर में असफलता दी। इसके विरुद्ध 
अहिन्सा या शान्तिवाद कभी असफल नहीं होता। जब उसे प्रत्यक्ष 
सफलता नहीं मिलती तव भी वह अहित्तकर नहीं होता | वह 
अपने पीछे ह प, दुर्भावना, या वदला लेने की विरासत नहीं छीड़ता। 
ओर, अगर वह प्रत्यक्ष में सफल हो जाय तो कहना ही क्या है ! 

इन वातों को ध्यानमें रखते हुए हमें अपना कतेव्य निश्चित 
करना चाहिए, और ठीक ठीक तय की हुई नीति 
से फिर विचलित न होना चाहिए। शक्ति, लोभ ओर घृणा से 


भरे हुए इस अपूण समाज में हिन्सा कभी-कभी आंशिक विजय 


प्राप्त कर लेती है। परन्तु हमें उसके प्ल्लोभन में फेसकर पूर्ण 

और स्थायी सफलता के आदश को नहीं भुला देना चाहिए। 

हमें दूर तक की बात सोचनी.है, हमें कल के बाद आने वाले 
इ्द्‌ 


रपर विश्र-संध की ओर 


दिन, परसों, और उसके वाद आने वाले दिनों के लिए,विना हिंसा 
के, निर्माण-काय करना है । 

संसार में कुछ आदमी वह काय करते हैं, जो उनके 
दल के लिए अच्छा दिखाई देता है, कुछ उसे पसन्द कंरते हैं. जो 
इससे बेहतर हो | हमें तो दूर तक देखकर सर्वोत्तम से प्रेम 
करना चाहिए, ओर चाहे जो हो, उस पर दृढ रहना चाहिए। 

सब अनन्‍्यायों की जड़ संगठित हिन्सा है। युद्धों और 
विजयों ने मानव जाति को स्वामी और दासों में, सामन्‍तों और 
किसानों में, पूजीपतियों ओर मजदूरों में, और साम्राज्य-शासकों 
ओर. प्रजाजनों में बाँट दिया है। शुरू में कुछ आदमी विरोधी 
क़बीलों या उपजातियों से लड़ने के लिए अलग कर दि येगये 
थे। ये लोग योद्धा या सिपाही कहलाने लगे। शान्ति के समय 
ये अपने हो समूह के आदमियों में लूट मार करने लगे। धीरे 
धीरे इनका अलग दल या जाति वन गयी। मामूली जनता 
इनकी गुलाम हो गई, वह इनकी अधीनता में रहने लगी। 
कुछ योद्धा दूसरे कवीलों को पराजित कर उनमें शासक, 
भू-स्वामि या सेनापति बस कर रहने लगे । इस लूटमार की 
पद्धति का मूल हिन्सा थी । सैनिकों ने किसानों और मजदूरों 
को टेक्स देने के लिये मजबूर किया। इस तरह ज़ाहिर है. कि 
हिन्‍्सा श्रम की, यानी किसानों और मजदूरों की, स्वाभाविक 
शत्रु है। इन दोनों का कभी मेल नहीं हो सकता।॥ हिन्सा के 
बल पर, साधारण जनता अपने अंतिम उद्धार की आशा नहीं 
कर सकती ! यददि हिन्सा संगठित शक्ति से पूंजीवाद को हृटा 
भी देतो चह जनता का नये नये उपायों से शोषण करेगी । 
सैनिक लोग क्यों मेहनत करने लगे ! वे तो काम करने चाल्लों 
को, जिस तरह हो, लूटने का आसान रास्ता ही पसन्द करेंगे। 

इसलिए हमें सब तरह की सेनाएँ हटानी हैं, और नयी सेनाओं 
का संगठन नहीं करना है। युद्धवाद को पूरी तरह हटाकर ही 
आमजनता का शोषण रोका जा सकता है | 


यह ठीक है कि कभी कभी युद्धवाद से कुछ विजय होती 
दिखाई देती है, लेकिन इसके बाद दूसरा संकट आ जाता 
है। इतिहास में इसकी मिसालें भरी पड़ी हैं। यहाँ एक 
मिसाल देता काफी होगा। अठारहवीं सदी के आखरी 
हिस्से में फ्रांस की सैनिक शक्ति ने जमनी को सताया और नीचा 
दिखाया था। उससे जमनों को अपना राष्ट्रबल बढ़ाने की 
उत्त जना मिली, जिसका सबूत उन्होंने, अलसेस-लारेन पर 
अधिकार जमा कर, दिया। इस पर फ्रांस के मन में बदला 
लिने का भाव जागा | फ्रांस और जमनी का सनमोटाव बढ़ता 
गया । फलस्वरूप १६१४-१८ का महायुद्ध आया । उसमें विजयी 
पक्त ने जमनी को सदा के लिए. ठंडा करने का आयोजन किया । 
पर हिन्सक मनोबृत्ति से शान्ति का जन्म नहीं हो सकता । 
जमनी में बदला लेने की भावना बढ़ती गयी। सन्‌ १६१६ में 
शान्ति के नाम पर लगाया हुआ हिन्सा का वृक्ष सन्‌ १६३६ में 
फल लाया । हम लोगों को अपनी एक ही पीढ़ी में दूसरा विश्व- 
व्यापी महायुद्ध भोगना पड़ा, जो पहले से कहीं अधिक विकराल 
विनाशकारी और अधिक फैला हुआ है । इस तरह एक युद्ध का 
परिणाम दूसरा युद्ध, दूसरे का परिणाम तीसरा, और तीसरे 
के बाद चौथा । यह सिलसिला आगे बढ़ता रहता है। इसका _ 
अन्त केसे हो ! 


समय समय पर कुछ आदमियों ने इस युद्धवाद का 
विरोध किया है । शुरू में इंसाइयों को यह शिक्षा दी जाती थी 


र्पछ .. विश्व-संघ की ओर 


कि रोम कीं सेना में नौकरी न करें। पादरी आरीजन ने साहस के - 
साथ कहा धा--“हमारे धम के शत्र॒ चाहते हैं कि हम राज्य के 
लिए शब्र धारण करें ओर आदमियों का वध करें" "सम्राट 
को हमारी जरूरत हो तो भी हम उसकी अधीनता में युद्ध 
नहीं करते |”? 

वह सच्ची घटना कितनी शिक्षाप्रद है। रोम की विशाल 
रंगभूमि में दर्शकों की भीड़ थी। सम्राद तमाशा देखने वाली 
जनता को खुश करने के लिए कुछ योद्धाओं की, अखाड़े में, 
आमरण लड़ाई करा रहा था। लड़ने वालों में अपूच जोश था, 
नशा था | यह खूनी इन्द रोज़मरा का तमाशा हो चला था। 
इसे कोन रोके | इसके विरुद्ध आवाज़ उठाना भी अपना उपहास 
कराना, लोगों की घृणा का पात्र बनना था। बड़े बड़े आदमियों 
में इस साधारण प्रवाह के विरुद्ध जाने का साहस न था । टेलमेंकस 
नाम का एक पादरी अपने स्थान से उठा और मपट कर योद्धाओं 
के बीच में जा पहुँचा दोनों ओर के शम्रों से उसका शरीर 
छलनी छुलनी हो गया | उसके प्राण पखेरू लड़ गये, पर वह अपने 
बलिदान से उस राक्षसी खुनी तमाशे को वन्द कर गया । भारतीय 
पाठक जानते हैं कि राणा प्रताप और शाक्तसिंह के वीच घातक 
इन्दयुद्ध रोकने का काम उनके पुरोहित ने अपनी जान पर खेल 
कर किया था | 

पिछले यरोपीय महायुद्ध में 'सोसायटी आफ फ्रेंड्स? 
( मित्र-ससाज ) और कई अ्रमजीवी संस्थाओं ने सिपाही की 
वर्दी पहिनने से हिम्मत के साथ इनकार कर दिया था-पागल्ोों 
की दुनिया सें थे ही थोड़े से आदमी अपनी बुद्धिमानी का परिचय 
दे सके और उस पर अमल कर सके। इस तरह शान्तिवाद 
बिल्कुल नयी बात नहीं है, पर इसकी ठीक ठीक परीक्षा नहीं 

हुईं। इसे और अधिक अवसर मिलने की ज़रूरत है। 
हिन्सक सेन्यवाद या युद्धवाद से छुटकारा पाने का और कोई 
साग है ही नहीं। यह ठीक है कि शान्तिवाद के समथकों को 
अक्सर गिरफ्तार करके खूब सताया जाता है, परन्तु उनके त्याग 
ओर कष्ट-सहन से लोगों को बुद्ध, महावीर ओर इसा की शिक्षा 
याद आ जाती है, जिसे वे भूले हुए हे । संसार को आधुनिक 
नरमेघधों से बचाने के लिए ऐसे आत्मवली, त्यागी पुरुषों की 
ज़रूरत है | 
वतमान युद्ध ने दिखा दिया कि वैज्ञानिक ओर आधिक शक्ति- 
सम्पन्न देश युद्ध काय में कहां तक बढ़ गये हैं । कितने ही देशों ने 
युद्ध के अधिक से अधिक विकसित साधनों से काम लिया ओर 
मरने मारने में किसी तरह कमी नहीं की । फिर भी वेदेश 
! अपनी स्वाधीनता खो बैठे | यरोप के छोटे छोटे राष्ट्रों ने एक-एक 
दिन में दस-दस पंन्द्रह पंन्द्रह करोड़ रूपये से अधिक खच कर 
डाला या फूक डाला | जब कोई देश सनिक तैयारी की वात करे 
तो इन बातों को याद रखे | कोई गरीब देश इतना घन हिन्सक 
सामग्री में केसे खच कर सकता है ! यह भी बिचार करना है 
कि हम हजारों लाखों आदमी की हत्या करें और, इतने पर 
भी देश की रक्षा और स्वाधीनता को गारेंटी नहीं। हमारी 
हिन्सा को देख कर विपत्षी में प्रतिहिन्सा की भावना 
चढ़ती जायगी | इस का अन्त कौन करे ! 
यह महान काय हमारे ही करने का है। उपाय भी सरल ही है । 
मनुष्य यह पक्का इरादा करले कि हम कभी हथियार न उठायँंगे, 
कभी नहीं लड़े गे, और न लड़ने का व्यापार सीखेंगे। यदि हम 
इतना काम करनलें तो उद्देश्य सिद्ध हो जायगा। हमें व्यापक निशश्धी- 
करण की, या स्थायी शान्ति के लिए विश्व-संधि की, इन्तजार 

करने की ज़रूरत नहीं है। वह सब अपने समय पर हो जायगा | 
पर उसके होने के लिए यह जरूरी है कि हम इस समय 
व्यक्तिगत रूप से पहले अपने आपको निशख्व॒ करदें। हम किसी 
के लिए भी न लड़ें । हमारा मन सदेव शान्ति की बातों को सोचे, 
युद्ध का कभी विचार नकरें। जब कुछ आदमी इस कास में 
'अग्रदूत बन जायेंगे तो वे दूसरों को भी इस काम के 
लिए बुला सकते हैं; जनता उनका अल्ुकरण करेगी। 
इसलिए क्‍यों न हम अहिन्सा का निश्चय करें! हाँ, हमारी 
अहिन्सा निबलों या कायरों की अहिन्सा न हो, वह वीरों की 
अहिन्सा हो | शत्र यह जानले कि हम उसकी अधीनता कभी 
स्वीकार न करेंगे। उसे यह विश्वास हो जाय कि हमारे कुछ 
आदमियों को मारने या हमारी भूसि के किसी भाग पर 
अधिकार करने से उसे कोई लाभ न होगा । इस तरह वह हम 
पर विजय पाने की कल्पना न करे; हम हिन्सा से बच्चें और उसे 
भी हिन्सा से बचावे | निस्सन्देह इसके वास्ते सब्च॑ कष्ट सहने 
चाले, और त्यागशील सत्त्याग्रहियों की जरूरत है । । 
शान्ति-सेना के महत्व और शिक्षा के विषय में कुछ विचार- 
सामग्री देनेके लिए यहाँ महात्मा गाँधी के एक लेख के कुछ अंश 
का आशय दिया जाता है |& हिन्सक सेना के सैनिक को सब से 
बड़ी आवश्यकता शारीरिक बल की होती है; जिस से वह दूसरों 
को मारने की सासथ्य वढ़ा सके। इसलिए बुडढे, छोटी उम्र 
चाले, ओर रोगी उस से अलग रखे जाते हूँ। परन्तु शाल्ति- 
सैनिक में मुख्य गुण यह होना चाहिए कि वह अपने विश्वास के 
लिए प्राण न्‍्यौछावर कर सके | यह सेना बुडढों, औरतों, बच्चों, 
# यह लेख अमरीका के दि कोलिअर्स वीकली?” के २६ जून 
१६४३ के अंक में छुपा था । ै 

अंधों, लंगड़ों और रोगियों का भी स्वागत कर सकती है। इस 
से स्पष्ट है कि इस सेना में अधिक जनता भाग ले सकती है 
इस सेना को अखों की आवश्यकता नहीं होती, इसके सेनिकों 
को यह सीखना होता है कि रोगियों की सेव किस तरह की 
जाय, अपनी जान जोखम में डाल कर भी दसरों की रक्ता केसे 
की जाय। शान्ति-सनिक किसीको सी शत्र नहीं मानता;जो आदमी 
उसे शत्र समझें, उनके लिए उसके हृदय में प्रेम और दया, होती 
है | वह उनके सुधार या उत्थान का इच्छुक रहता है। शान्ति 
सैनिकों में बूढ़े और रोगी आदि सम्मिलित होने की वात ऊपर 
कही गयी है, फिर भी उन्हें जहाँ तक हो सके, अपना शारीरिक 
ओर मानसिक स्वास्थ्य सुधारना और .ठीक रखना चाहिये। 
अनेक बार ऐसा प्रसंग आसकता है कि उन्हें भूख प्यास, सर्दी 
गरमी, वर्षा, मार पीट या दूसरी तकल्ीफें सहनी पड़ें। उन में 

साहस ओर चतुराई भी होनी चाहिए कि लोगों के आग 
या वाढ़ आदि से वचा सके और लड़ाई दंगे के वीच में पड़ कर 
लड़ने वालों से शान्त रहने के लिए अनुरोध कर सकें। 

हम ऐसे वातावरण में पले हैं, ओर हमारी विचारधारा: 
और दृष्टिकोण ऐसे हो गये हैं कि हमें इन बातों में विश्वास 
नहीं होता । इनमें हमारी रुचि नहीं है। आवश्यकता है. कि हम 
इन पर गम्भीरता के साथ विचार करें। युद्ध मानव जाति के 
लिये अभिशाप रूप है, इसके निवारण के लिये हर विवेकशील 
आदमी को भरसक उद्योग करना चाहिए | युद्ध का अन्त 


' युद्ध के द्वारा न होगा, बल्कि हिन्सा से सवंथा असहयोग करने 


ओर मानव प्रेम की अपनाने से ही होगा, जिसके अन्तगत एक 
आवश्यक बात यह है कि ऐसा करने में जो भी कष्ट हम 
पर आवे, उसे शान्ति और गस्मीरता से सहन किया जाय । यदि 

मृत्यु का भी स्वागत करना पड़े तो वह सहष किया जाय | विश्व- 
राज्य की स्थापना तथा सरक्षा केवल इच्छा से या कहने मात्र 
से न होगी, इसके लिए ठीक ठीक कृति चाहिए। 

हर युग की कोई एक ज्वल्लन्त समस्या और एक सर्वोच्च 
प्रगतिशील आन्दोलन होता है। संसार के भिन्न भिन्न देशों में 
कभी वोद्ध, इंसाई या हिन्दू कहलाने वालों पर संकट आया, 
कभी ज्ञास्तिकों का जीवन दूभर रहा, कभी मादक द्रब्य निषेध 
करने वालों को कष्ट मेलने पड़े, कभी ,अपने को पग्रजातन्त्री या 
समाजवादी कहना एक मुसीबत मोल लेना रहा | इन लोगों 
को विद्रोही कह कर इन्हें किस तरह सताया गया, उसकी 
रोमांचकारी कथाओं से इतिहास के पन्ने रँगे पड़े हैं। आज दिन 
प्रगति और प्रतिक्रिया के बीच की स्पष्ट रेखा शान्तिवाद है। 
युद्ध मानव जाति का सबसे अधिक घातक और भयंकर शज्नु 
है। यदि हम इस सम्बन्ध में अपना कतंव्य पालन न करें तो 
चाहे हम और कई छोटे मोटे काये कर गुज़रें, हम मानवता 
के अग्र भाग से पीठ दिखाने वाले ही रहेंगे । 


उन्तीसवाँ अध्याय 
हमें क्या करना चाहिए 


अगर कोई आदमी अ्रपने स्वप्नों की दिशा में विश्वास के साथ 
आगे बढ़ता रहे, ओर ऐसा जीवन व्यतीत करं॑ने की कोशिश करता 
रहे, जैसा कि उसने सोच रखा है त्तो उसे वह सफलता मिलेगी, जिसकी 
मामूली समय में आशा नहीं की जा संकतती ।. --थोरो' 

हमने इस किताब को पढ़ लिया । हम विश्व-राज्य के लिए 
क्या करें ? जिन असलों से विश्व-राज्य का निर्माण होता हैं 


' उन्हें फेलाने और उन्नति देने के लिए हमारा क्‍या कतेब्य 


हैँ! 
पहली व्रात तोयह है कि हमारे अन्दर आशा, विश्वास और 
उमंग होनी चाहिए । विश्च-राज्य का निर्माण उसी त्तरह निश्चित 
या तय हैं, जसे आधी रात के घोर अंधकार के वाद सबह की 
शनी | हाँ. उसकी कल्पना ऐसे लोग नहीं कर सकते, जो रात के 
अंधकार से घबरा गये हों। आम लोगों का उसमें विश्वास नहीं 
होता । जिस युग में हम रह रहे हैं, वह साम्राज्यों के आपसी 
महायद्रों की भयंकर घटनाओं ओर उनके दृष्परिणामों से 
ओत प्रोत्त है! संसार की जनता बेहद कष्ट भुगत रही है । 
जब कि लोगों के प्रिय जनों और प्रिय वस्तुओं का विनाश हो 
रहा हो तो लोगों का दुखी और परेशान होना स्वाभाविक हैं | 
पर यह ठीक नहीं है। विचारवान आदमी को धीरज और 
गम्भीरता से काम लेना चाहिए । चहूँ ओर की निराशा के 
वातावरण में भी आशा का परित्याग न करना चाहिए; ओर 
चाहे जैसी परिस्थिति हो, हमें अपने कतंव्य-पथ पर हृढ्ता के 
साथ आगे बढ़ते रहना चाहिए | 
विश्व-राज्य के काम में एक बड़ी बाधा सामाज्यवाद है 
जो युद्धों के चल पर ज़िन्द्रा रहता हूँ । संसार हिन्सा कांड से 
त्राहि त्राहि कर रहा हैं। इसका अन्त करने की चहुत सख्त 
ज़रूरत हैं। इसके लिए मानवत्ता-प्र मी हृदय चाहिए, जो खुशी 
खुशी अपना वलिदान करने को तेयार हों, उत्सुक हों । दुनिया 
की सब सरकारें एक दिन निशम्र होंगी, पर अभी दुविधा में 
पड़ी हैं। यही मौका है कि हम लोग व्यक्तियों की हैसियत से 
३७5 

अपना कतंव्य पालन कर दिखावें। किसी को आगे बढ़ना 
होगा । वह आगे बढ़ने वाले हमही क्‍यों न हों ? हमें अपने निजी 
जीवन पर पूरा अधिकार और आज़ादी है। कोई हमें खेत और 
खलिहान में, दफ्तर और कारखाने में, जेल ओर फ्रांसी के 
तख्ते पर भी शान्तिवाद के असूल पर अमल करने से नहीं 
रोक सकता, हम नम्रता से, पर . हृढ़ता और अभिमान 
से यह कह सके कि हमारे दिल से, और हमारे 
घर से युद्ध सदा के लिये उठ चुका है; परमात्मा करे, यह सब 
के दिलों और सब के घरों से निकल जाय। बस, विश्व-राज्य 
का रास्ता साफ हो जायगा। 
बहस करने वालों का यह सवाल बना ही रहता है कि विश्व- 
राज्य का निर्माण कब होगा । इसका जवाब यही है कि इसके. 
लिये कुछ परिस्थितियाँ ज़रूरी हैं। उन-परिस्थितियों का जल्दी 
या देर में आना हमारी कोशिशों पर निर्भर है। मानव समाज 
की प्रगति का हिसाब अंकगणित के प्रश्नों के उत्तर की तरह 
मटपट और गिन कर नहीं दिया जा सकता | उसमें कमी बेशी 
की गजायश रहती है। यदि सब विचारशील लोग इस काम 
जुट जाँय, दूरदर्शी और व्यापक दृष्टिकोण वाले महानुभावों 
के आदेशों का पूरा पूरा लाभ उठाया जाय, उनके नेतृत्व 
पथग्रद्शन का ठीक ठीक उपयोग किया जाय तो हज़ारों व सें 
होनेवाला काम कुछ दशाब्दियों में ही पूरा हो सकता है । इसमें 
कोई सन्देह नहीं कि चाहे जब हो, विश्व-राज्य का कायम होना 
लाजमी है | कुछ लोग कह दिया करते हैं कि अगर कोई काम 
निकट भविष्य में होने वाला नहीं है तो हम उसका विचार, या: 
उस दिशा में कोशिश क्यों करें। परन्तु यह दृष्टि छ्ुद्र दृष्टि 
है। हम उस माली का- दृष्टान्त अपने सामने रखें, जो पेड़: 

लगाता रहता है, यह जानते हुए भी कि इन से 
छाया और फल उसके जीवन काल में न मिलेंगे, पर अगली 
पीढ़ी के काम आयेंगे। हम निष्कास भाव से विश्ववंधुत्व और 
विश्व-राज्य के पौधों को सींचते रहें, समय आने पर मानव 
समाज उनके फलों और छाया से लाभ उठाएगा | 

हम यह अच्छी तरह समझ लें कि हमारे लिये विश्व-राज्य 
का निर्माण करने के लिए कोई देवता या फ्रिश्ते नहीं आदेंगे। 
दूसरे लोक के प्राणी आकर यह काम कर भी जाय तो हमें 
उससे फ़ायदा नहीं होगा। व्यायाम या वायु-सेवन दूसरा 
आदमी करे, और स्वास्थ्य हमारा सुधरे, यह केसे हो सकता है । 
अपने लिए कल्याणकारी विश्व-राज्य का निर्माण हमें ही करना 
है। जिन परिस्थितियों में उसकी स्थापना होगी, उन्हें पेदा करना 
हमारा ही काम हैं। हम सोचें कि क्या हमने इस दिशा में 
आगे बढ़ना शुरू कर दिया है। कुछ महानुभावों ने हमें समय 
समय पर साग दिखाया है, और इस समय भी कुछ विभूत्तियाँ 
हमारे कार्यक्रम का साफ़ साफ़ चित्र हमारे सामने रख रही हैं। 
दुर्भाग्यवश हमने उनकी वात सुनने ओर विचारने से चहुत दरजे 
तक इनकार कर रखा है, और कहीं कहीं उनकी आवाज़ आम 


लोगों तकन पहुँचने देने की भी व्यवस्था कर रखी है । पर 


समय आ रहा है, हमें अपनी भूल स्वीकार करनी होगी, इस 
तरह के विचारकों का संदेश सुनने के लिए उनके पास दौड़ना 
पड़ेगा । हम सच्चे हृदय से उनके आदेश का पालन करें, और 
पर ओर विश्व-राज्य का निर्माण करने में सहायक 
। 
हम यह समम लें कि विश्व-राज्य के अभाव में जो स्थिति 
है; वह असझ्य है। उसमें परिवर्तन होना जरूरी है। यह बात 

छोटे और बड़े, पुरुष और ख्री, बच्चे और बूढ़े, किसानों और 
मजदूरों, दूकानदारों और कारीगरों सव के दिल में बैठाई जाय 
ओर लोकमत तैयार किया जाय | हर मनुष्य अपने आपको 
विश्वबंधुत्व और विश्व-राज्य की भावना का प्रचारक समझे । 
विद्यार्थियों को चाहिए कि वे ज्ञान-पप्ति के साधनों में यात्रा 
का भी पूरा पूरा महत्व समझें; संसार के विविध देशों की यात्रा 
करें, उनकी भाषाएँ सीखें, विश्व-साहित्य का अवलोकन करें, 
दूसरे देशों. के निवासियों से मेलजोल घढ़ावें, और इस तरह 
अपने आपको और अपने साथियों को विश्व-नागरिकता के 
योग्य बनावें। विद्यार्थियों को इतिहास पढ़ते समय विशेष 
सावधान रहने की ज़रूरत है। वे ऐसे इतिहास की मूलभुलैयों 
मेंन पड़ें, जो संकीर्ण राष्ट्रवादी लोगों ने लोभ यथा मोहबश < 
तैयार किये हैं। वे विश्व-इत्तिहास का मनन करेँ। वे पिछली 
शताब्दियों की उन महान क्रान्तियों और संस्थाओं का हाल - 
पहूँ और सोचें, जिन्होंने भिन्न-भिन्न क्रौसों का कायाकल्प करके 
मानवंता के लिये कोई विशेष आदश प्रदान किया है। हम उन 
महापुरुषों का जीवनचरित्र पढ़ें, जिन्होंने मनुष्य-जाति के 
उत्थान में अपने आरास, स्वास्थ्य और जीवन तक को बलिदान 
कर दिया है। उन्होंने अपने त्याग के वल से बड़े बड़े सिंहासनों 
को हिल्ला दिया है। त्याग की अनुपम शक्ति के सामने साम्राज्यों 
और पूंजीपतियों की सेनाएँ काम नहीं कर सकतीं। त्याग 
सब अंत्याचारों का अंत कर सकता है। बस, त्याग की माँग 
है, धन का त्याग, स्वास्थ्य का त्याग, प्रिय जनों का त्याग और . 
जीवन का त्याग । ु ६. 
आवश्यकता है कि विश्व-शान्ति और विश्व-राज्य हमारे जीवन 
का लक्ष्य हो | हम इसके लिए मरने को तैयार रहें, इससे बढ़ 


जचा 

कर वात यह है कि हम इसी के लिए जीवित रहे। इसके 
आधारभूत सिद्धान्तों का हम अपने दैनिक जीवन में अभ्यास 
करें | हम सब को अपना भाई और साथी मानें; यह न हो कि 
अपने आपको दूसरों से ऊंचा सममें। हम न धनवानों की 
खुशामद या चापलूसी करें, और न गरीबों से छुणा करें 4 
विलासिता और शौकीनी से हम दूर रहें | हमारा रहन सहन 
सादा हो, सव के प्रति हम सहनशील हों, ओर अपनी राय 
दूसरों पर जबरदस्ती न लादें ।-धर्म या राजनीति में जिनसे 
हमारा मत-भेद है, उनके भी अधिकारों का हम आदर करें। 
हम में अपनी ही सख्तंत्रता के लिए उत्साह न हो, हम सब की 
स्वतंत्रता की चिन्ता करें, तभी -हम विश्व-राज्य की पताका 
फहराने चाले अग्नदूत हो सकेंगे । 
लेखकों और कवियों को भी उनका कतंव्य याद दिलाने की 
आवश्यकता है। अनेक लेखकों को अपनी शक्ति का पता नहीं 
होता, वे धनवानों या सत्ताधारियों के इशारे पर कलस चलाते 
हैं, घृणा ह्वंघ और कायरता का वातावरण वनाये रखने में 
सहायक होते हैं, वे अपने पांठकों और श्रोताओं को नवयुग का 
संदेश नहीं सुनाते, वे इस सृष्टि में कोई गहरा परिवतन करने की 
वात कहते हुए मिमकते हैं। लेखक-भाइयो ! तुम पूँजीवाद 
ओर सम्राज्यवाद की चाकरी में कव तक निमग्न रहोगे ९ 
तुम्हारे लिए विश्व-राज्य के निर्माण का महान कार्य प्रतीक्षा कर 
रहा है | इधर-उघर की अनावश्यक और .हानिकर बातों को 
छोड़ कर, विश्ववन्धुत्व का संदेश.सुनाने में लग जाओ, अपने 
लेखों और पुस्तकों में इसी भावना को ओतग्रोत कर दो । तुम 


'कहानीकार हो या..उपन्यासकार, नाटककार हो या काव्य- 


रचयिता, तुम्हारी हर रचना का मूल मंत्र किसी न किसी रूप में 

विश्व-राज्य की चर्चा हो | तुम बालकों के लिए लिखो या बूढ़ों 
के लिए, पुरुषों के वास्ते लिखों चाहे ख्लियों के लिए; याद रखो 
तुम्हें अपने पाठकों के लिए विश्व-राज्य का महान आदश पेश 
करना है। 

यही वात हर अध्यापक, हर उपदेशक, और हर सुधारक 
को करनी है । 


तीसवाँ अध्याय 
आत्म-निर्माण 


अशकनानन- 





जब व्यवहारों और विचारों में हमारे नेता समाज के पुननिर्माण 
की कोशिश करें तो होशियारी से उन सब प्रणालियों को नष्ट कर 
देना चाहिए, जो आत्माओं को तुच्छु बनाती हैं, ओर उनका विनाश 
करती हैं । उन्हें सब से पहले मनुष्य की आत्मा की. उन्नति में पूरी 


सहायता देनी चाहिए.। ह : --सवंपल्ली राधाकृष्णन 
व्यक्ति अपना आत्म-निर्माण करे, संस्था उसमें से आप फूटेगी, 
और ऐसी ही संस्था स्थायी होगी । +पीरेन्द्र कुमार 


पिछले अध्याय में इस बात पर विचार किया गया है कि 
विश्व-राज्य का निर्माण करने के लिए हमें क्या करना चाहिए, 
उससे भी अधिक महत्व का विषय यह है कि उसके लिए हमें 
ख़ुद कैसा बनना चाहिए। 

यह बात हृदय में भली भांति धारण करने की है कि हमें 
संस्थाओं को बनाने से अधिक ध्यान स्वयं अपने आपको बनाने 
की ओर देना चाहिए। आजकल के युग को संस्था-युग कह 
सकते हैं। नित्य नयी संस्थाएँ बनती है। जो आज बनती है 


आत्म-निर्माण श्ध्प्‌ 


चह्‌ कल टूट जाती है| कोई स्थिर नहीं रहती। वात यह है कि इन 
संस्थाओं के निमोण करने वालों में संध्या के प्रति यथेष्ट श्रद्धा, 


” भक्ति, घुन या लगन नहीं होती; वे उसके नहीं हो रहते। 


वे बहुधंधी होते हैं, उन्हें अनेक काम करने की चिन्ता होती है 
उनमें से कोई एक काम यदि न भी चला तो उन्हें विशेष परवाह 
नहीं होती, उन्हें उसका अभाव असझह्ाय नहीं होता। जब 
संस्थापक का यह हाल हो तो सहायक और सहयोगियों की तो 
वात ही क्या ! 

इमसन ने कहा है कि हर बड़ी संस्था और कुछ नहीं, 
केवल किसी एक व्यक्ति की लम्बी परछाई हैं! संस्थापक का 
ही चरित्र संस्था में दिखाई पड़ता हैं। उसके गुण 
अपने सजातीय गुण वाले दूसरे लोगों को उसकी ओर 


> आकर्षित करते हैं| इस तरह एक प्रकार के गुण, कमे, स्वभाव 


आज 


वाले कुछ व्यक्तियों का संगठन होता है, और ये अपने प्रभाव से 
दूसरे ऐसे ही कार्यकर्ताओं का सहयोग प्राप्त करते हैं। यह 
क्रिया उत्तरोतर आगे बढ़ती है, और संस्था का निर्माण हो 
जाता है। अब यदि केन्द्र में ठीक ठीक प्रकाश और इढ़ता नहीं 
है; दिचकिचाहट, संकोच, शिथिलता, घुंधलापन आदि विद्यमान 
है तो ज्यों-ज्यों केन्द्र से आगे बढ़ते जायेगे, अवस्था अधिकाधिक 
चिन्तनीय होती जायगी । यदि राजधानी में काम क्रोध लोभ 
मोह का आधिपत्य है, तो दूर दूर के प्रान्तों में जो सी अन्धकार 
हो, सो कम है। जिन जीवाणुओं के अपने अन्दर जीवन ओर 
ओज नहीं, वे उबरा या उत्पादक जीवाणुओं के जन्मदाता कैसे 
हो सकते है ! 

हमें संस्था बनाने का चाव होता है | हम चाहते हैं. कि किसी 
तरह हमारा भी नाम पाँच सवारों में लिखा जाय । लोग जान लें 

कि हम में भी कुछ है । वस, हमें यह दिखाने भर की ही फ़िक्र 
होती है; किसी आदर्श, उद्देश्य या सिद्धान्त-पालन की हमें चिन्ता 
नहीं होती | हम दूसरों को धोखा देने का प्रयत्न करते रहते हैं । 
यदि हम सच्चे हृदय से अपनी जाँच करें तो स्पष्ट है कि हमारी 
इच्छा काम करने की नहीं होती, केवल यह होती है कि हमारी 
गिनती काम करने वालों में होने लगे। हम साहित्यिक बनना 
नहीं चाहते; उसके लिए जो साधना या तपस्या का जींवन 
चाहिए, उस से हम कोसों दूर रहते हैं, हम तो चाहते है कि किसी 
दूसरे की कृति या दूसरे के श्रम के सहारे हमारे नाम से चीज 
छुप जाय, और हम लेखक गिन लिये जाये | हम कवि के रूप में 
प्रसिद्ध होना अवश्य चाहते हैं,औओर इसलिए ऐसे कवि-सम्मेलन 
में भाग लेने को तैयार रहते हैं. जहाँ हमें झूयाति या ,अच्छी 
दक्षिणा मिले | वहाँ हम कृषकों या अकाल-पीड़ितों का कऋ्रन्‍दन 
भी खूब सुर ताल से सुनाचेंगे। परन्तु वास्तव में हम कविहृदय नहीं. 
चाहते; कवि बनकर दिन रात अपनी आँखों के सामने आनेवाले 
दीन दुखियों के कष्टों से पीड़ित होते रहना हमें पसन्द नहीं | 
हम धर्मात्मा बनना नहीं चाहते, क्‍योंकि यदि वास्तव में 
धर्मात्मा होंगे तो हमें अपने दीन हीन माइयों के दुख दारिद्रय 
को दूर करने में अपनी समस्त सम्पत्ति लगा देनी होगी, और 
हमें उनसे अधिक सुखमय जीवन का व्यतीत करने का अधिकार 
न होगा । यह बात हमारे वश की नहीं | हम तो किसी मंदिर, 
अनाथालय, आदि में कुछ चन्दा दे देना चाहते हैं, वशर्तें कि 
वहाँ हमारे नाम का पत्थर लगजाय, या रिपोर्टों या पत्रों .में . 
हमारे दान धम की विज्ञप्ति की जाय । हु 
खास तरह की पोशाक पहन कर, चिन्ह धारण कर, या 
खास नारे लगाकर, हम समाजवादी 'कामरेड”? कहलाना पसन्द 

करते हैं, पर क्या हम कभी सोचते हैं कि समाजवादी को 
अपने पास धन सम्पत्ति जोड़ कर रखने की इजाज़त नहीं होती, 
जब कि देश में अनेक आदमियों को अपने जीवन-निर्वाह के 
लिए आवश्यक भोजन वल्च का भी अभाव हो। समाजवादी 
की कोई व्यक्तिगत पूजी, भूमि, जायदाद आदि नहीं होती । 

हम विश्व-निर्माण की वातें करने में पीछे नहीं रहते, पर 
सच पूछी तो हमें अपने घर बनाने की ही फ़िक्र रहती हैं। 
किस प्रकार हम अधिक से अधिक कीर्ति, यश, सम्पत्ति ओर 
सुविधाएँ प्राप्त कर सकें, यही हमारा एकमात्र लक्ष्य होता है। 
हम अच्छे से अच्छे सिद्धान्तों की चर्चा करते रहेंगे, पर उससे 
हमारे किसी स्वार्थ पर आंच न आनी चाहिये । 

भला, ऐसे आदमियों से विश्व-निर्माण केसे होगा ? 
विश्व-राज्य को बातूनी और पाखंडी, घमंडी या अहंकारी 
व्यक्तियों की आवश्यकता नहीं। ये उसके नागरिक होने के 
योग्य नहीं होते | विश्व-राज्य को ज़रूरत है, उन झुद्ध निष्कपट 
सच्चरित्र हृदयवान सज्ननों की, जिन्‍्हों ने काम क्रोध लोभ मोह 
को जीत लिया हो, या जो जीतने का हृदय से प्रयत्न कर रहे हों 
जिन्हों ने केवल प्रमाणपत्र प्राप्त करने के लिए ही पुस्तकों को कंठ 
करने या परीक्षाएँ पास करने का कष्ट न उठाया हो, वल्कि जो 
सांसारिक माप दंड के अनुसार अशिक्षित कहे जाते हुए भी 
वास्तव में सुशिक्षित हों, जिन्होंने ने दूसरों पर या प्रकृति पर 
विजय पाने की अपेक्षा स्वयं अपने ऊपर विजय प्राप्त करने की 
साधना की हो, और जिन्हों ने अपनी इन्द्रियों को वश में रखने 
का निश्चय किया हो | 

जिन लोगों का चरित्र-निर्माण ठीक-रीति से नहीं हुआ 
है, और जिन्‍्हों ने इन्द्रिय-संयम का अभ्यास नहीं किया है, उन 

शेप 

हि 


की सब शिक्षा दीक्षा व्यर्थ है। वे अपने ज्ञान विज्ञान और शक्ति 


का सदुुपयोग करेंगे, इसका कोई भरोसा नहीं रहता । नीतिकार _ 


के शब्दों में उनकी विद्या विवाद के लिए, धन मद या अहंकार 
के लिए, और शक्ति दूसरों को पीड़ा पहुँचाने के लिए होती है ।४४ 
ऐसे लोग किसी भी संस्था या विधान का अनथ कर डालते 


ऐसे लोगों के कारण ही जनतंत्रवाद असफल कहा जा रहा है, 


इन्हों ने साइन्स अर्थात्‌ विज्ञान को हिन्सा का साधन वना 
डाला है, थे समाजबाद को भी ठीक तरह कांम न करने - देंगे। 


इसलिए इद्रिय-संयम और साधुस्वभाव की अत्यन्त आवश्यकता _ 


है, जिससे विद्या का उपयोग विविध विषयों का ज्ञान प्राप्त करने 
के लिए हो, धन दूसरों की सहायता के लिए हो, ओर शक्ति 
दूसरों की रक्षा के काम में आए । 

विश्व-राज्य का नागरिक बनने में चरित्र सम्बन्धी थीड़ी सी 
त्रुटि भी बहुत घातक हो सकती है। 


महाभारत-युद्ध के मूल में यह छोटी सी बात थी कि. जब : 


दुर्योधन को पाँडुओं के विलक्षण महत्व में जल की जगह स्थल 
का, ओर स्थल की जगह जल का भ्रम हुआ तो द्रौपदी ने व्यंग 


पूचक कह डाला कि अंधे की संतान अंधी ही होती है। चरित्र . 


की छोटी-छोटी बातों का कैसा सयंकर दुष्परिणाम होता है ! 
तनिक सी चिंगारी बड़े बड़े भवनों को भस्म कर डालती है! 
वार्स्तव में इन बातों को छोटी समझ कर इनकी अबं॑हेलना करना 
बड़ी भूल है । श्री० शिवनन्दन प्रसाद जी एम० ए० ने ठीक 
लिखा है--“किसी एक द्रौपदी के कुछ असावधान शब्द, किसी 
एक मंथरा की ग्रतिशोध भावना, किसी एक शूपनखा की उद्दाम 
# विद्या विवादाय, धनं मदाय, शक्ति परेषां-पर पीड़नाय। 
साधोरसाधोविपरीतमेतत्‌ शानाय, दानाय च रक्षणाय || 

चासना, ऐसी घटनाओं को जन्म देने में समथ हैं, जो संसार 
भर पर अपना प्रभाव डाल सकती हैं; मानव जाति का 
संहार कर सकती हैं । यदि हम चाहते है कि युद्ध न हुआ 
करें, विश्व-शान्ति के उच्मुक्त आकाश में संग्राम के काले 
वादल न छाया करें तो हमें भौतिक जीवन की समस्याओं 
की ओर ही नहीं, अन्तजगत्‌ की ओर भी दृष्टि डालनी 
होगी; क्‍योंकि इस वाह्य विश्व की सारी घटनाएँ आल्त- 
रिक संसार की छाया मात्र हैं; निराकार भावनाओं, धारणाओं 
ओर विचारों के साकार रूप हैं। आज के महायुद्ध का दानव 
विज्ञान और कल कारखानों द्वारा प्रसूत नहीं है--इन जड़ 
वस्तुओं में इतनी क्षमता नहीं कि विश्वव्यापी युद्धों को जन्म 
दें। वतमान महायुद्ध के मूल में मानव हृदय की वह अदृप्त 
' लालसा है, वह दुदंमनीय धन-लिप्सा और अधिकार की प्यास 
है, जो अपना भीषण रूप पूंजीपतियों की संगठित संस्थाओं के 
द्वारा ( जिसे साम्राज्य कहते हैं ) दिखला रही है ।& 

इससे आत्म-निर्माण और चरित्र गठन का महत्व स्पष्ट है । 
व्यक्तियों में यह बात जितनी अधिक होगी, उतना ही उनकी 
संस्थाएँ अधिक सुन्दर, महान और स्थायी होंगी । विश्व-राज्य 
के लिए इसकी आवश्यकता और उपयोगिता और भी अधिक 
है। जो व्यक्ति काम क्रोध आदि मन के विकारों को चश में 
कर लेता है, वह तीनों लोकों में विजय प्राप्त कर सकता है; 
अर्थात्‌ कोई काये उसकी शक्ति से बाहर नहीं रहता। ऐसे 
ही व्यक्तियों से विश्व-राज्य संगठित होगा। इस लिए स्वामी 
राम के शब्दों को जरा बदल कर, हमें यह कहना है-- 


#मानव धर्म अक्तवर १६४३ । 

विश्व राज्य के लिए आवश्यकता है । 
निर्माताओं की--दूसरों का निर्माण करने वालों की नहीं, वरन्‌ 
स्वयं अपना निर्माण करने वालों की । 
योग्यता--जिन्होंने प्राप्त किया है, विश्वविद्यालय की डिगरियाँ 
नहीं, परन्तु अपने अहंकार और काम पर विजय | 
आयु--ब्रह्मानन्द की युवावस्था ( सांसारिक गणना के हिसाव 
वह चाहे पन्द्रह वष॑ की हो, या पिछत्तर अस्सी वष 
की ही क्‍यों न हो ) 
वेतन--आत्म-संतोष | 
शीघ्र प्राथना पत्र भेजो--भिन्षांदेही” के शब्दों में नहीं, परन्तु 
अधिकारपूण फेसले के साथ । 
विश्व के स्वामी को--अर्थात्‌ अपने आप को । 


अन्त में निवेदन है कि इस रचना के पाठक ओर - 
श्रोता आत्म-सुधार और आत्म-निमोण करते हुए विश्व- 
राज्य के नागरिक बनने के लिए अधिकाधिक योग्यता का परि- 
चय दें। चाहे उन्हें राष्ट्रराज्य में रहना पड़ रहा हो, परन्तु वे 
अपने विविध कतंव्यों के पालन में भावना विश्व-राज्य की ही 
रखें । वे यह समभलें कि हम तो अभी से विश्व-राज्य या 
विश्व-संघ के नागरिक हैं, और हमारा लिखना, पढ़ना, शिक्षा, 
व्यापार, राजनीति आदि सब काये इस दृष्टि से होगा कि वह 
विश्व-नागरिक द्वारा, विश्व-राज्य के लिए है। जिस प्रभु, पर- 
मात्मा, खुदा; गाड? या किसी दूसरी बड़ी शक्ति या' सत्ता में 
हमें विश्वास है, चह हमें. इस सत्काये के लिए प्ररणा और 
प्रोत्साहन दे । शुभम्‌ 


परिशिष्ट 
विश्व-संघ में पश्षु पक्षी 


इस पुस्तक में हमने विश्व-व्यचस्था पर विचार मनुष्य की 
इृष्टि से किया है। मनुष्य इस स्रष्टि का सब से श्रष्ठ प्राणी है, 
आओर उस पर इस बात की जिस्मेवारी है कि वह न केवल अपने 
सामूहिक और व्यापक हित का विचार करे, वल्कि दूसरे 
प्राणियों के बारे में भी उदारता और न्याय की भावना का 


»5 परिचय दे | इसलिए इस वात पर विचार करना जरूरी है कि 
 विश्व-राज्य या विश्व-संघ में पशु पत्तियों की दशा कैसी होगी | 


>> 


ध्यान रहे कि पशु पत्तियों के साथ मनुष्य जो व्यवहार करेगा, 
उसका असर केवल उन पर ही नहीं पड़ेगा वल्कि स्वयं मनुष्य 
पर भी पड़ेगा । 

क्या पशु पक्षी भी मनुष्य के प्रम के अधिकारी होंगे? 
विषय कुछ जटिल और वादगस्त है, फिर भी विचारने योग्य है। 
सभ्यता के शुरू में आदमी ने जब जंगलों को काट कर भूमि 
साफ की, तो उसने अनेक पशुओं को मारा । उस समय उस के 
सामने भोजन की वड़ी समस्या मौजूद थी, उसे खेती करने का 
ज्ञान नहीं था | कन्द मूल फल सव जगह और सदेव काफी नहीं 
मिलते थे । इसलिए जिन पशु पत्तियों का मांस वह खा-सकता 
था, खा लेता था; और जिनका चसड़ा ओढ़ कर अपनी सर्दी 
का बचाव कर सकता था, उनकी खाल काम म्रें ले आता था। 
पशुओं का इस से अधिक और कुछ उपयोग वह करना ही नहीं 

जानता था। कुछ पशु पक्ती तो बहुत ही भयानक, जहरीले और 
हानिकर हैं; आदमी उनका उपयोग अभी तक नहीं जान पाया, 
जैसे शेर, भेड़िया, साँप, मकक्‍्खी, मच्छर, दीमक आदि । जब 
तक आदमसी की जानकारी आज कल के परिमित क्षेत्र से आगे 
नहीं बढ़ती, साधारण आदसी से इन प्राणियों के प्रति विशेष 
उदारता के व्यवहार की आशा नहीं है । परन्तु कुछ पशुओं के 
बारे में तो चह जान गया है कि उन्हें मार कर खाने की अपेक्षा, 
पाल कर रखना अधिक उपयोगी है, किसी से दूध आदि मिल 
सकता है, और कोई सवारी या साल ढोने आदि के काम आ 
सकता है । इस विचार से आदमी ने उनको पालना शुरू किया । 
प्रश्न यह है कि जो पशु प्रेम से पाले जा सकते 
ओर आदमी को किसी तरह की हानि न पहुँचा कर उसकी 
वहुमूल्य सेवा करते हैं, उनके प्रति कैसा व्यवहार होना चाहिए। 
उदारता न सही, क्‍या न्याय की भी आशा न की जाय ? बेचारे 
प्राणी हमारी शरण सें आना स्वीकार कर लें, और हम उनके 
साथ विश्वासघात करके अपने स्वार्थ या क्षशिक आनन्द के 
लिए उनके प्राण लेने की ताक में रहें । क्‍या यह काम मनुष्य को 
शोभा देता है ? गाय, भें स, भेड़, बकरी आदि की हत्या करना 
क्या उनकी निबलता या सुशीलता का अनुचित लाम -जठाना 
नहीं है । वे हमें अमृत जैसा दूध दें, और हम उनके. खून के 
: प्यासे बने रहें! केसी ऋृतप्नता है! इसका तो अन्त होना 
चाहिए। घोड़े, गधे, खच्चर, ऊँट, कुत्ते, बैल से हम अपनी 
रोजी कमाते हैं तो भी इनके भोजनादि की हम यरथेष्ट चिंता 
नहीं करते, वीका लादते समय हम उनकी शक्ति का विचार 
नहीं करते, हम उन्हें बुरी तरह मारते पीटते हैं, और उनके 
बीसार पड़ने पर उनकी दवा-दारू का ठींक ठीक प्रबन्ध नहीं 

करते । क्या इनसान को ऐसा व्यवहार करना शोभा देता है ! 
ओर हम अपने मनोरंजन के लिए ही कितने निदेयी हो 
2 हो जाते हैं! हिरण, खरगोश या लोमड़ी का शिकार, धघुड़दौड़, 
बैलों की दौड़, सांडों की लड़ाई, मुर्गों या वटेरों की लड़ाई, 
आदि मनुष्य के काले कारनामे हैं। कितने ही आदमी ऐसी 
पोशाक पहनते हैं जिस में पर, वाल या चमड़ा लगाने के लिए 
बेशुमार जानवरों की हत्या करनी पड़ती है। मारतव्ष में भी 
' कितने ही आदमी मृगछाला और रेशमी कपड़े का, पवित्रता! 

की आड़ में, उपयोग करते हैं। 

पशु पक्षियों के प्रश्नका, सांसाहार से वहुत सम्बन्ध है। 
इस समय संसार के अधिकांश आदमी मांसाहारी हैं; कुछ 
५ आदमी सभी तरह का मांस खाते हैं, और दूसरे आदमियों में 
* से कुछ एक तरह के मांस से परहेज करते है, और कुछ दूसरी 
. तरह के मांस से । जिन स्थानों की जलवायु या मिट्टी ऐसी है कि 
अन्न और फल काफी पेदा नहीं होते, वहाँ आदमियों को सज- 
बूर होकर मांस पर गुज़ारा करना पड़ता है । परन्तु विज्ञान की 
उन्नति हो जाने से अब अन्न और फल ऐसे बहुत से स्थानों में 
पैदा किये जा सकते हैं, जहाँ पहले पेदा नहीं होते थे। और यह 
आशा है कि धीरे धीरे उन जगहों में से भी बहुत सों में इनकी 
पेदावार हो सकेगी, -जहाँ अच नहीं हो पाती। इसके अलावा 
माल ढोने के साधनों की उन्नति हो जाने से यह बात 
तो अब भी मुमकिन है कि जहाँ थे चीज़ें पैदा नहीं हो सकतीं, 
“० वहाँ दूसरे स्थानों से पहुँचाई जा सकंती हैं। आगे ज़ैयों ज्यों 
आने जाने के साधनों में अधिक उन्नति होगी, इन चीज़ों को 
लाने ले जाने का काम और भी आसान हो जायगा, त्व 
उसमें इतनी मेहनत और समय न लगेगा जितना अब लगता है। 

तव यह काम वहुत ही जल्दी हो जाया करेगा, और लोगों 
को इस बात से कोई असुविधा न होगी कि कोई चीज़ उनके 
यहाँ पैदा नहीं होती, और दूसरी जगह से सँगायी जाती है। 
इस तरह भविष्य में आदमी को इन चीज़ों की कमी के कारण 
माँस खाने की ज़रूरत न रहेगी । फिर, इतिहास वतलाता है कि 
मांसाहार की ओर मनुष्य का रुकरान घट रहा है ओर मनुष्य 
की रुचि में सुधार हो रहा है। एक समय था, आदमी दूसरे 
आदमियों को मारकर उसका माँस बड़े शौक से खाता था, 
ओर ताजा खून पीने में बड़ी शान सममता था। अब भी इस 
तरह के आदमियों के कुछ नमूने मिल सकते हैं, परन्तु वे आदमी 
ऐसे ही हैं जो सभ्य जनता से दूर एकान्त में या तो घने जंगलों 
में रहते हैं या पहाड़ी इलाकों में । साधारण तौर से आदमी 
उस जंगली हालत को छोड़ कर बहुत आगे बढ़ चुका है। आज 
कल का 'सभ्य”ः आदमी ऐसी बातों से नफरत करता है। इसी 
तरह आदमी का ज्ञान वढ़ जाने से अब वह बहुत से पशुओं 
के पालने के फायदे जान गया है; वह उन्हें मारने के बजाय 
उनको. पालता है, और प्यार से रखता है । 
आदमी को ओर आगे बढ़ना है। अभी वह ग्राय: पशुओं 
का पालन इसलिए करता है कि उसे उनसे दूध मिलता है या 
वे खेती या सवारी करने या माल ढोने आदि के काम आते हैं । 
ज़रूरत - है कि आदंमी इस स्वार्थ के विचार को छोड़ कर 
पशुओं के प्रति अपने सच्च प्रेम का परिचय दे । 
पशु पक्षियों को पाल कर रखना भी कहाँ तक और किन 
हालतों में ठीक है ! हम पशुओं को खाने पीने की चीजें दें 
ओर उनके भूख प्यास के कष्ट को दूर करें, यह तो ठीक है, पर 
क्या किसी को रस्सी या जंजीर से बाँध कर या पींजरे में 

बंद करके रखना ठीक है ? रस्सी सन की हो या सूत की, और 
जंजीर या पींजरा लोहे का हो या चांदी का, और चाहे सोने 
का ही क्‍यों न हो, वन्धन आखिर वंधन ही है । जो आदमी पशु 
पत्तियों को बंधन में रखते हैं, वे ज़रा विच्यर करें कि क्या वे 
खुद ऐसे वन्धन में रहना पसन्द करेंगे। हम उस आदमी को 
केसा सममेंगे जो हमें कैद या वन्धन में रखता हैं ? क्‍या हम 
अपनी रोटी कपड़े के लिए या दूसरे सुख के लिए पराधीन होना 
स्वीकार करेंगे ९ 
आदमी आज़ाद रहना चाहता है ओर स्वतन्त्रता-प्रेमी होने 
का दावा करता है। क्या वह यह नहीं जानता कि पशु पत्षियों 
को भी अपनी स्वतन्त्रता प्यारी है, और जहाँ तक उनका वश 
चलता है, वे मनुष्य के अधीन होना नहीं चाहते | मिसाल के 
तौर पर मथुरा वृन्दावन के वीच जंगल में कुछ वननगाये यानी 
जँगली गायें रहती हैं। जब कभी आदमी उन्हें पकड़ने की 
कोशिश करते हैं तो वे दौड़ जाती हैं, और अगर कोई आदमी 
उनके पास पहुँच जावे तो उसे सींगों से बुरी तरह मारती हैं। 
आदमियों ने धोखा देकर और वहुत मुश्किल से कभी कभी 
किसी वनगाय को पकड़ने में सफलता प्राप्त की है, इस तरह 
धीरे धीरे उनकी संख्या अब बहुत कम रह गयी है, तो भी 
सेकड़ों व के घोर संघप के वाद भी, कुछ बनयायें पायी जाती 
हैं, यह उनके स्वतंत्रता-प्रेम का अच्छा सबूत है। इसी तरह 
की जंगली गायें कानपुर जिले ओर दूसरी जगहों में भी पायी 
जाती हैं 
एक ओर घटना पर विचार कीजिये। एक आदमी को एक 
पक्षी का.रंग रूप तथा आवाज़ वहुत पसन्द आई, और उसने 
तरह तरह की कोशिशें करके जैसे तैसे उसे पकड़ लिया। परी 
३६ 

को पींजरे में रखा गया, ओर उसे खाने के लिये कई तरह के 
पदाथ दिये गये । परन्तु पक्षी ने कोई चीज़ न खायी ओर भूखा 
ही रहा । उसके मालिक को बड़ी फ़िक्र थी; कहीं ऐसा न हो कि 
यह भूख से सर जाय । उसे बड़ी खुशी हुईं, जब उसने देखा 
कि उसी पक्षी की जाति का दूसरा पक्षी वहाँ आने लगा और वह 
उस पक्षी को खाना खिलाने लगा | परन्तु अगले दिन मालिक 
को यह देख कर आश्चय और दुख हुआ कि उसका पींजरे का 
पत्ती मर गया है। उसने एक पक्षी-विशेषज्ञ से इस विषय में पूछ- 
ताछ की। अन्त में मालूम हुआ कि जो पक्षी खाना खिलाने आया 
था, वह पींजरे के पक्ती की मा थी; उसे यह सहन न हुआ 
कि उसका बच्चा पराधीनता का जीवन बिताये, इसलिए उसने 
उसे जहरीली बस्तु खिलाकर मार डाला | यह है पत्तियों का 
स्वतंत्रता-प्रम | वे अपनी संतान को पराधीन रूप में देखने के 
बजाय उन्हें मार डालना पसन्द करते हैं। इस से ज़ाहिर है कि 
पराधीनता उनके लिए कितनी कष्टदायी है । 

कई बार देखा गया है कि जो पक्षी कुछ समय पींजरे में रह 
चुकता है, उस में अच्छी तरह उड़ने की शक्ति नहीं रहती । इसके 
अलावा, स्वतंत्र पत्ती गुलामी का जीवन व्यतीत कर चुकने वाले 
'पक्ती को अपने समूह में रखना पसन्द नहीं करते, वे उसे 
जाति-बाहर कर देते हैं, और मार मार कर उसे अपने पांस से 
भगा देते हैं। आदमी को चाहिए कि किसी पशु पत्नी को अपने 
अधीन न करे, सब को स्वतन्त्रता पूवंक जीवन व्यतीत करने 
का पूरा आनन्द लेने दे | अपने स्वाथ या मनोरज्लनन के लिए 
किसी को बंधन में रखना उचित नहीं । जो पालतू पशु पत्ती स्वयं 
अपनी इच्छा से हमारे पास रहना चाहते हैं, या जिनको छोड़ 
देने से उनकी जान के लिये कोई जोखम मालूम हो, उन्हें हम 

भले ही अपने पास रखें | पर और किसी को हम पालने की भी 
कोशिश न करें, जब कि पालने का अथ उन्हें उनकी स्वाभाविक 
खतन्‍्त्रता से वंचित करना है। 
कहा जा सकता है कि यदि हम गाय, भेंस आदि को न 
पालेंगे और बाँध कर न रखा करेंगे तो हमें दूध, दह्ढली ओर घी 
ओर इनसे वनने वाली तरह तरह की स्वाद और पुष्टिकारक 
चीज़ें केसे मिलेंगी ? और बैल, घोड़े, भे से या ऊंट से माल ढोने 
या सवारी का जो काम लिया जाता है, वह कैसे होगा । इस वारे 
में हमें अपने मन में साफ साफ़ विचार करना चाहिए। 
उनकी स्वतंत्रता के पक्त में हैं या नहीं। यदि हम उनकी स्वतंत्रता 
सच्चे हृदय से चाहते है तो उसके लिये हमें अपने स्वार्थ का 
/्याग करने के लिए भी तैयार रहना चाहिए। दूध दही के 
अभाव में हमें इन चीज़ों का काम, विज्ञान की सहायता लेकर, 
दूसरी चीज़ों से निकालना चाहिए, था इनके विना ही अपना 
निर्वाह करना चाहिए; इसी तरह सवारी या माल ढोने के 
दूसरे ढग निकालने चाहिएँ । इस में विज्ञान से अच्छी सहायता 
मिल सकती है, और भविष्य में ओर उन्नति होने पर वह 
सहायता और अधिक मिल सकेगी । 
हम तो उस सुन्दर भविष्य की आशा करते हैं, जब आदमी 
को पशु पक्षियों के पकड़ने के लिए उन्हें तरह तरह के कष्ट देने 
न पड़ेंगे, और न उन्हें.वाँध कर रखने की ज़रूरत होगी । आदमी 
"उन्हें प्रेस से अपनी ओर आकषित कर सकेगा। कोई पश्ुु जब 
चाहे हमारे पास आवे, जब तक चाहे ठहरे, और जब चाहे 
चला जावे, हमें उसकी स्वतन्त्रता में वाधक न होना चाहिणए। 
यदि हमने अपने सन में प्रेस की भावना खूब विकसित कर ली है 
तो पशु पत्तियों को स्वतंत्र रहते हुये भी हमारे पास आना जाना 

और रहना अच्छा लगेगा। अगर वे अपनी इच्छा से खुशी खुशी 
हमारे पास रहें, और हम उन्हें प्यार करें तथा खिलावें पिलावें 
तो उनसे कुछ लाभ उठाने में मी हज नहीं है; बशर्ते कि हमारा 
उनका सम्बन्ध एक परिवार के सदस्यों की तरह का हो, सालिक 
गुलाम का नहीं। हम ऐसे चित्र देखते हैं और ऐसी कथाएँ 
सुनते हैं कि शेर और बकरी एक घाट पर पानी पीते हैं, या 
शेर और गाय किसी साधु के पास एक साथ रहते हैं। ये वातें 
चिर काल तक केवल कल्पना में ही न रहेगी । मनुष्य को इन्हें 
कार्य रूप में लाना है, इन्हें सच्ची करके दिखाना है।व्तसान 
अवस्था में, जब पूँजीवाद और साम्राज्यवाद के कारण 
आदसी दूसरे आदमियों को आथिक या राजनैतिक दासता में 
जकड़ रहे हैं, पशुओं की स्वतंत्रता की बात कुछ अनहोनी या 
अजीब मालूम होगी। परन्तु हम कुछ गहरी दृष्टि से और 
उदारता से सोचें तो यह ऐसी बात नहीं है। सच्च मन से प्रेम 
करने वाले जब इन बातों का ग्रचार करेंगे तो सहज ही ओर 
थोड़े ही समय में इसके लिए अनुकूल वातावरण हो जायगा । 
यहाँ हम एक घटना का ज़िक्र करना ज़रूरी समभते हैं। कुछ 
समय हुआ, एक स्वयं सेवक गाँव में गया। एक घर में घह देखता है 
एक ख्री अपने स्तन से एक बकरी के बच्च को दूध पिला रही है। 
स्वयंसेचक के पूछने पर उस महिला ने कहा कि बकरी मर गयी 
है, और अपने पीछे यह वच्चा छोड़ गयी है; अब में ही इसकी 
मा हूँ, जैसे कि में अपनी गोद के दूसरे बच्चे की मा हूँ । यह 
है, मातूप्रेम ! और, यह है ऊँचे दर्जे का प्रम, जिसकी सीमा 
अपनी ही जाति यानी मनुष्य-संतान तक परिमित न हो,. बल्कि 
पशु पक्तियों से भी अपनेपन का अनुभव करें । आदसी एक दूसरे 
से कह दिया करते हैं कि मैं आपको अपना ही ससमता हूँ, 

आप के लिए जी-जान हाजिर हैं| पर असल में देखा जाय तो 
ऐसे आदमी बहुत कम हैं, जो दूसरे आदमियों के लिए जी-जान 
हाजिर कर सकें, और, उनकी तादाद तो और भी कम हैं, 
नो पशु पक्षियों से निस्वाथ प्रेस करें और उनकी भरसक सेचा 
सहायता करें। पाठक तनिक विचार करें कि पशु पत्तियों 
के श्रति, और खासकर ऐसे पशु पत्तियों के प्रति जिन्हें प्रेम 
से पाला जा सकता है, आदमी का कया फज है, उसका 
व्यवहार केसा होना चाहिए। 
आशा है, आदमी में प्रेस और दया का भाव बढ़ता जायगा, 
उसमें पशु पत्तियों के प्रति भी उदारता की भावना बढ़ेगी। 
इनसान खुद सुखी रहते हुए दूसरे जीवों को भी सुख शान्ति से 
ओऔर निभयता के साथ सृष्टि का आनन्द लेने देगा। जो पशु 
पत्नी आज सनुष्य को अपने हत्यारे या शिकारी के रूप में देखते 
“< और मनुष्य से यमराज की तरह डरते हैं, वे उसको अपना 
प्रेमी और सहायक मानेंगे। वह विश्व-राज्य कितना सुन्दर 
द्वोगा जब मनुष्य का आदश केवल मनुष्य मात्र से श्राठहभाव न 
होकर प्राणी मात्र से भाईचारा होगा -- जब- वास्तव में 
विश्ववंधुत्व का व्यवहार किया जायगा। 


सहायक साहित्य 

